
Foreword 


OM NAMO NARAYANAYA ! 


Salutations to the almighty Lord. 


lam happy to write these words by way of foreword 
to the Book, Sanatana Dharmamu-Dani Vishishtata 
(Sanatana Dharma - [ts Special Features) Written in 
Telugu Language by Revered Sri Swami 
Mukundanandaji Maharaj of Sivananda Ashram, 
Rishikesh. Swamiji has dealt with this subject in its 
various aspects and from different angles. He has given 
the concept of Dharma and its defination. He has also 
explained Sanatana Dharma, giving its defination. The 
Teachings of Sanatana Dharma have also been dealt 
with in detail. Swamiji has highlighted the importance 
of the practice of Dharma and its place in one's life. 
He has also given the special features of Sanatana 
Dharma and Compared it with other Dharmas. The 
Book also indicates the evil consequences of not fol- 
lowing Dharma in one's life. 


In course of explaining the Teachings of Sanatana 
Dharma. Swamiji has mentioned about the various 
virtues which have to be cultivated and the vices which 
have to be eradicated, as these play a very important 
role in determining the quality of one's life, as peace 
and happiness depend on them. Among the Virtues, 
truthfulness or Satyam, non-violence or Ahimsa, self- 


less service to others or Paropakara, control of senses or 
Indriya Nigraha, stand out as the most important, as 
these are the foundations of Sanatana Dharma and are 
of vital importance for good living. Adequate atten- 
tion has been given to other virtues which are required 
to be cultivated as the essential part of Dharma. Greed 
or Lobha, hatred or Dwesha and anger or Krodha, have 
to be systematically eradicated in one's life if one wishes 
to avoid downfall and suffering. 


Varnashrama Dharma or the duties of the different 
classes and different stages of life which form the struc- 
ture of the Ideal society envisaged by Sanatana Dharma, 
have also been explained adequately. The Author has 
also done justice to each of the Four stages in one's 
Life, namely, the celibate or Brahmachari, householder 
or Grihastha, recluse or Vanaprastha and renunciate or 
5210107251. ' 


Sanatana Dharma means the eternal religion, based 
on the Vedic way of life and is otherwise known as 
Vaidika Sanatana Dharma of India. Western scholars 
have termed it as Hinduism whereas its correct name is 
Vaidika Sanatana Dharma. This is based on the Teach- 
ings of the Vedas which are the direct revelations from 
the Almighty Lord, as imbibed and recorded by the 
various Rishis or Sages of India in ancient times. The 
other Scriptures of India which have been written sub- 
sequently, also deal elaborately with the various aspects 


of Sanatana Dharma and they explain and supplement 
the Vedic Teachings in a significant way. Thus, Sanatana 
Dharma means the eternal religion of India. 


The word 'Dharma' has also another meaning, 
namely, righteousness. Dharma or righteousness is the 
basic feature of the Sanatana Dharma and plays a vital 
role in the practice of the Vedic religion. Primary em- 
phasis is given to good conduct and hence, all the 
scriputures give it the foremost place. Because, righ- 
teousness arises only out of good conduct 
(Sarvagamanam Acharah Prathamam Parikalpate. 
Achara Prabhavo  Dharmaha,  Dharmasya 
Prabhurachyutah.) 


Thus, Dharma or righteousness is the most impor- 
tant factor in the practice of religion. If one follows 
righteousness or Dharma, one is safe and is protected 
by Dharma itself (Dharmo Rakshati Rakshitah.) It is 
Dharma which paves the way for prosperity, peace, hap- 
piness and also gives ultimate Liberation. Sanatana 
Dharma has Liberation or Moksha as the Ultimate Goal 
of life, as thereby, one will be free from the round of 
births and deaths, with all its attendant sorrow and 
suffering. One also would attain supreme Bliss and Eter- 
nal Satisfaction, without having any sense of want there- 
after! Since Dharma is the bed-rock of Moksha, this is 
of vital importance for all human beings, since every- 
body in the core of his heart wants unalloyed bliss and 


happiness and freedom from all sorrow. Hence, it is of 
utmost importance for every human being to correctly 
understand Sanatana Dharma and the place of Dharma 


or righteousness in its practice. 


In this context, the Authour has done a great ser- 
vice to the general public by writing the present Book, 
"Sanatana Dharma-lts Special Features”. Adequate 
treatment of Dharma or righteousness in the Book is 
also praiseworthy! the general public would be in a great 
debt of gratitude to the author for this great Paropakara 
he has done through this Book! My hearty Congratu- 


lations to Swamijl for the noble work he has done! 

I extend my Very Best Wishes for wide acceptance 
and reading of the Book! May it bring great benefit to 
all the readers!. 


May the Almighty Lord ever bless the Author and 


all the readers! 


SWAMINIRLIPTANANDA 
Vice President 
The Divine Life Society (Regd.) 


P.O. Shivanandnagar - 249 192 
Dated 6th Dec, 2003 

Foreword 

Om Namo Narayanaya ! 
Om Namo Bhagavate Vasudevaya, 
Om Namo Bhagavate Sivanandaya 


Glory to the Divine. Just like a cotton thread by 
combining itself with fragrant flowers becomes 
embodiment of fragrance, our revered sri Swami Mukun 
danandaji Maharaj by writing articles to a monthly 
magazine "Sri Sivananda Vaani' got inspiration to write 
this book: "Sanatana Dharmamu-Dani Vishishtata it is 
by God's Grace alone such noble impressions will 
manifest and He alone can give inspiration and strength 
todo such noble work. 

The word 'Dharma' has many meanings. It is 
difficult to implement in one's life. Hence it is said that 
one should follow the life of Lord Rama and the 
teachings of Lord Krishna. Sage Vyasa explained this 
word "Dharma" through the mouths of Lord Krishna 
and wise Bhishma in the great epic Mahabrarata. 

క Bhishma says in the Satyanrtodhyaya of the Shanti 
sh Parva (109.12) where the exposition of Dharma and 
కక Adharmais made and before that Sri Krishna also says 
క్‌ in the Karma Parva (69.59) that : 

ci "Dharanad dharmam ity ahur dharmo dharayate 

nischayah" 


The word 'Dharma' comes from the root 'dhr,, 
i.e.,- to hold or uphold, and all (human) beings are hold 
together by Dharma, That by which the holding together 
of all beings takes place is Dharma. when this Dharma 
ceases to be observed, the binding ropes of society may 
be said to be loose, and when these binding ropes are 
loosened, society will be in the same position as the 
planetary system consisting of sun and other planets 
would be in the sky without the binding force of 
gravitation. Dharam alone will protect, bestow peace, 
prosperity and success to the observer. 

In this book Sri Swami Mukundanandaji Maharaj 
brought out how to implement different aspects of 
Dharma and effects of non-observance of it in one's daily 
life. May his noble efforts through this book : "Sanatana 
Dharmamu - Dani Vishistatha" have wide circulation 
and readers derive maximum benefit is my heartfelt 
prayer. ‘May the Grace of the Almighty and worshipful 
Gurudev bless him with grand success in his noble 
efforts’. 


With regards, Love 65 Om 


Yours, in the service of Gurudev, 


(SWAMI YOGA SWARUPANANDA) 

రుర్కోరక్ష్తతి రక్ష్రత€తుః 

పూజ్యశ్రీ ముకుందానంద సరస్వతీ స్వాముల వారు శ్రీ శివా 
నందాశ్రమవాసి మరియు నాకు గురుభాయి. వారితో ఎంతో 
కాలము నుండి నాకు సన్నిహిత సంబంధమున్న కారణముచే శ్రీశ్రీశ్రీ 
దేవానంద-చిన్న స్వాములవారు మహాసమాధి నొందిన తర్వాత 
“క్రీ శివానందవాణి” పత్రికకు ప్రచురణకర్తగా నుండుమని కోరగా 
ఎంతో దయతో వారు ఆ కార్యము నొనర్హుటకు అంగీకరించిరి. 
అంతేకాదు, వారు “గీత ఆశించిన పరిపూర్ణ మానవుడు” అను 
శీర్షికతో శ్రీ శివానందవాణి యందు థారావాహికముగా 


వ్యాసరాచగు గాధించుచున్లూరు. 


ప్రస్తుతము శ్రీ స్వామి ముకుందానంద నరన్వతి గారు 
“సనాతన ధర్మము-దాని విశిష్టత” యనెడి అత్యంత ఉత్తమమైన 
గ్రంథరచన మొనర్లిరి. శ్రీ శివానందాశ్రమ కార్మాలయ సేవా 
కార్యము ముగిసిన తర్వాత వారు తమ కాలమును సద్వినియోగ 
మొనర్చిన దాని ఫలితమే ఈ సద్దంథము. ఈ గ్రంథము యొక్క 
వైశిష్ట్యము చెప్పకనే చెప్పుచున్నది. శ్రీ సద్దురు శివానంద స్వాముల 
వారు భారతీయుల కొరకూోఆల్‌ ఎబౌట్‌ హిందూఇజంి” అను 
గ్రంథమును రచించిరి. దాని యొక్క నారము “సనాతన మత 
ప్రబోధమే” యను విషయము దానిని ఆమూలాగ్రముగా చదివిన 
వారికి తెలియక పోటు. 


“సనాతన ధర్మము -దాని విశిష్టత” అను ఈ గ్రంథమునందు 
శ్రీ ముకుందానంద స్వాములవారు ఆరు ఆధ్మ్యాయములను రూపొం 
దించిరి. ధద్మము-సనాతన ధర్మముల యొక్క నిర చనానంతరము 

వారు సనాతన ధర్మము యొక్క ప్రబోధములపై తమ ద్యష్టిని 
నారించి, వపులవైన వ్యాఖ్యానము నొనర్భిర. తదనంతరము 
బానప్రస్థాశ్రమ-సన్మ్ర్యాసాశ్రమ ధద్యములను ప్రతిపాదించి. తర్వాత 
ధరాచరణ-సనాతన భడ్మము యొక్క విశిష్టతలను గూర్చి ఐవేచిం 
అరి. చివరికి ధర్మరాహిత్యము యొక్క దుప్పలితములను దూర్చి 
లుపులీకరించిరి. ధర్మమును ఎవరు రక్షింతురో, వారిని ఆ ధర్మమే 
రక్షించునను విషయమును ప్రతిపాదించిరి. 6ధర్హ్తోరక్షతి రక్షిత్‌ 


ఈ గ్రంథము భారతీయ సంస్కృతికి ఆణిముత్మ్యము వంటిది. 
ఠునిని వరించిన సాథకంలు ననాతగు మతము యొక్క 
గాంభీర్యమును, కౌన్నత్యమును, లోతుపాతులను గూర్చి తెలిసి 
కొనుజాలుదురు. దినిని పఠించిన ముముక్షువులు తమ జీఐత 
లక్ష్యమును గ్రహెంపజాలుదురు. దినిని పఠించిన జిజ్ఞాసువులు 
తమ అజ్ఞాన కవాటమును దాటజాలుదురు. రుతద్రంథమును 
రుతించిన వారందరును శ్రీ ముకుందానంద స్వామి వారికి 
కృతజ్ఞతలను తెలుపుకొనవలసియున్నది. శ్రి స్వాముల వారిట్టై 
గ్రంథములను పెక్కింటెని రచించుటకై తగిన శక్తి సామర్ధ్యములను 
శ్రీ సద్గురు శివానంద స్వాముల వారు ప్రసాబింతురు గాక! 


రుం తతత 
రుం శాంతా: శాంతిః శాంతిః 


తేది : 3-12-2003 
అఖండ మహామంత్ర 
జపయజ్ఞ షష్ట్యబ్ద పూర్తుుత్సవము 


ఇట్లు 
స్వామి హంసానంద 

శ్రీమత్‌ స్వామి ముకుందానంద సరస్వతీ మహారాజు గారు 
హిమాలయాల్లో భారీరథి ఒడ్డున తపస్సు చేసికుంటూ, ఆంధ్రప్రజల 
ముక్తికి కావలసిన మార్గమును చెప్పు “సనాతన ధర్మము-దాని 
విశిష్టత” అను గ్రంథరాజమును రచించిరి. దాని ముద్రణ సందర్భము 
లో రెండుమాటలు వ్రాయుచున్నాను. 


“ధార్యతే ఇతి ధర్మ - అందరినీ ధరించి పాలించునట్టి ఏ 
పరమాత్మ స్వరూపమున్షదో, దానినే పరమార్థ దృష్టిలో ధర్మమందురు. 
కాని, వ్యవహార దశలో వుణ్యమును పెంచి మానవమాత్రుని 
తనయొక్క స్వరూపానుభవమునకు తోడ్పడు అలవాట్లను 
(సంస్కారములను ధర్మమందురు. ఈ థధర్మ్శ్మములందు కొన్ని తప్టక 
పాటించవలయును. మరికొన్నింటిని వదిలివేయవలయును. 
ఎందులకనగా, అవి అధర్మ సంస్కారములు. వేనిని ఆచరించ 
వలయునో వాని విశిష్టతలను స్వాములవారు చక్కని శ్లోకముల 
ద్వారా వ్యాఖ్యానించిరి. ఉదాహరణకు ధర్మపాలన విశిష్టత, సత్యవాక్‌ 
పరిపాలన, పరోపకారము, క్షమ, నుశీలత, శాంతి, త్యాగము, 
వైరాగ్యము, అహింస, దయ, బ్రహ్మచర్యము, దానము, ఆహారశుద్ది, 
కుధ్యుక్త కర్మాచరణ, కాలసద్వినియోగము మొదలైన అత్మ్యావశ్యక 
ధర్మములను గురించి చాలా విపులముగా వర్ణించిరి. వీటిని 
పఠించినవారు, తప్పక తామ జీవితములో పాటించు విధముగా 
హృదయమునకు హత్తుకొనునట్లు వ్రాసిరి. అట్లే లోభము, క్రోధము, 
ద్వేషము, కామము మొదలగు అధర్మ సంస్కారముల వల్ల కలుగు 
నష్టములను, వాటిని వదిలివేయుటకు తోడ్డడు మార్గములను 
శ్లోకముల ద్వారా ఉద్ధరించిరి. 


YD YOY. మితం... జ YO టలరాోంలో 


రాం ONO. CY _ CY CY. Yt లాం. రాళ్ళ 


యల దరోాయంఅలాలయలలలయలిాలయలయ్ల్యలలుదఠల్ళుంలయలయలయయలలయయ్యయెలయయలయుంరఆారిలు 


ఏది న్వభర్మమో తెలియని ఈ రోజులలో జనులకు ఈ 
పుస్తకము కరటిపిక మనుటలో అతిశయోక్తి లేదు. ఇంతేగాక, 
వర్ణాశ్రమ ధద్మములు చక్కగా వ్యాఖ్యానించిరి. గృహస్థ ధర్మములను 
గురించి చెప్పుచూ, వివాహ సంస్కారము ఎందులకు, అది 
ఆధ్యాత్మిక అభివ్యథద్ధికి ఎట్టు తోడ్పడును అను విషయమును 
తేటతెల్లముగా నుడివిరి. గృహస్థులకు అతిఖథిసత్కారము యొక్క 
ఆవశ్యకత, ఎట్లు అతిథులను సత్కరించవలయునో గూడ చెప్పిరి. 
ఉపసంహారములో ఉపపత్తి రూపములో సనాతనధర్మము యొక్క 
విశిష్టతను చెప్పుచూ ధర్మాచరణ ఫలము, అధర్మపాలన దుష్ట 
లితము గూడ వక్కాణించిరి. 


ఈ 


౨ 
బే 


కం ఇనాం Ce Cao CAs CE 


వారు ఉదాహరించిన శోకములలో మూడింటిని సాధకుల 
ధర్మాచరణ అభిరుచికి అర్థనహెతముగా వ్రాసెదను. 

శ్లో; అష్టాదశ పురాణేషు వ్యాసస్య వచనద్వయమ్‌ । 

పరోపకారః పుణ్యాయ పాపాయ పరపీడనమ్‌॥ 

పదునెనిమిది పురాణముల సారము వ్యాసులవారు ఈ 
విధముగా చెప్పిరి. మనోవాక్కాయ కర్మల ద్వారా ఏ ప్రాణినీ కష్టపెట్ట 
రాదు. అందరిలో, అన్నింటిలో పరమాత్ముని చూచుచూ, ఆ 
నారాయణ స్వరూవునికి తగిన గౌరవమిచ్చి మెలగుటయే ముఖ్య 
ధర్మము మరియు పుణ్యపుంజముల సేకరణ. టినికి విపరీతముగా 
ఆచరించుటయే పాపమునకు వడిగట్టుట. 


సత్యమును గురించి చెప్పుచూ, చక్కని ఉదాహరణ ఈ 
వథముగా వ్రాసిరి. 
శ్లో! దన్తి దన్త సమానం హి నిఃసృతం మహతాం వచః । 
కూర్మగ్రీవేవ నీచానాం పునరాయాతి యాతి చ॥ 


స్‌ 
మహాతుల వచనములు ఏనుగు దంతము వలె ఒకసారి bp 
లికిన పలుకులు జవదాటరు. కాని, నీచులు తాబేలు మెడ వలె ౫ 


లం ప్తె చం ఇషం అం ఒం ౬ అం ఒం అచ లై ఆ 


భాద యిరయురలుతలురోంుదోల్పార యుద ంుదోయుదరయాడ్పురంాద్యూత్ప్పూడ్న్ను 


వచనము చెప్పి మరల వెనుకాడెదరు. అనగా సత్మ్యవాక్‌ పరిపాలన 
గావించరు. (అసత్యమునే పలికెదరు. 


క్షమా గుణమును గురించి వాయుచూ, ఈ విధముగా 
వ్రాసిరి. 
శ్లో; నరన్యాభరణం రూపం రూపస్యాభరణం గుణ | 
గుణస్యాభరణం జ్ఞానం జ్ఞానస్యాభరణం క్షమా ॥ 


మనుమ్మలకు రూపమే ఆభరణము. కాని, గుణహీనులకు 
రూపము వ్యర్థము. మంచిగుణములుండి శాస్త్ర జ్ఞానము లేని వారు 
రాణించరు. శాస్త్రజ్ఞానమున్ననూ క్షమాగుణము లేనిచో వారు 
గమ్మమును చేరజాలరు. అందుకే శాస్త్రములలో “విద్వా దదాతి 
వినయం” అనినారు. శాస్త్రములన్నియు ఏకధాటిగా పరమాత్మ 
ఒక్కడే నత్యము, ఈ జగత్తు అనిత్యము, అనుఖము అని 
చాటుచుండగా శలీరేంద్రియములందు అభిమానము వహించి, 
క్షమాగుణము లేనివారు గమ్మమునెట్టు జేరగలరు? 


అందులకే మహాత్ముడైన శ్రీ రామక్యష్ణ పరమహంస వారు 
'స, స, ని అనిరి. అంటే క్షమాశీలుడవై సహించు, సహించు, 
సహించు అని అర్థము. దానినే మన ముకుందానంద స్వామి 
వారు చక్కని శ్రోకమునుదాహరించి వక్కాణించిరి. 


ఈ వుస్తక రచయితను పరమాత్మ గమ్యము జేర్చుగాక! 
ప్రచురణకర్తలను భగవంతుడు ఆశీర్వదించుగాక! పాఠకుల 
యందు ధర్మము ఆవహించు గాక! 

భవదీయ 
స్వామీ మేధానందపురీ, 
మేనేజర్‌ 
కైలాసాశ్రమము, ముసీ-కీ-రేతి, (4 
హృషీకేశ, (హొమాలయాస్‌) 


“రామో విగ్రహవాన్‌ ధర్మ అని ఖ్యాతిని బొంది, వనాడున్నూూ 


ధర్మము నుల్లంఘంచిగాని, మర్యాదను తప్పిగాని నడవక మాన 
వాళికి ఆదర్శప్రాయుడై, మర్వాదపురుషోత్తముడని కీర్పింపబడు-చుస్త 


ఆ శ్రీరామచంద్ర ప్రభుని పాదారవిందములకు నాష్టాంగ ప్రణా 
మములర్హిస్తూ విన్నవించుకుంటున్న విన్నపము. 


ఈ సేవకుడు తనకున్న అల్బబుద్దితో వ్మాసరచనలు గావించి 
“క్ర శివానంద వాణి” పత్రికలో ప్రచురించుట “శ్రీ శివానందవాణి” 
పాఠకులకు విదితమే. 


యథాప్రకారముగా సనాతన ధర్మమును గుతించి ఒక 
వ్యాసమును వ్రాసి పత్రికలో ప్రయరించవలయుననెడి సంకల్పము 1 
తో, వ్యాసమును ప్రారంభించుట జరిగినది. రచనా కాలాంతర్గతము 
లో, సనాతన ధర్మమునకు మూలాధారములైన శ్రుతి, స్మృతి, 
పురాణేతిహాోసములను పరిశీలించినపుడు, మానవుడు ధద్మవ్రతుడు 
-సదాచార సంపన్నుడగుటకుగాను, తానభివృద్ధి జేసికొనవలసిన 
సదు్రుణములను గుతించియు మరియు త్యజంచవలనిన 
దురుణములను గుణించియు వాటిలో చాలా విస్తృతముగా 
చెప్ప్టబడియుండుట గమనించిన పిదప, చర్ణనీయాంశమును 
కొంచెము విపులంగాను, సుదీర్హంగాను, ప్రమాణయుక్తంగాను 
(మంత్ర, శ్లోకాది ప్రమాణములతో వ్రాయవలెననడి భగవత్తేరణ 
ఉత్ప్సన్నమయినది. తదనుసారముగా క్యృషిచేయుట జరిగినది. 
తత్సలమే ఈ చిన్న పుస్తక రూపము ధరించినది. 


అలుల అులంఅుంలఅులలఅుంఅుంలాంలఅుంలఅుంఅుంలఅుంలు6లఅాల 6 


అయి అలు అలలు అలులలాు లలా లాం ఎలాం లలా ల ఆం ల ఆం లతా లలా 


ఈ పొత్తములోని దోషములను పాఠకులు సహ్యదయతతో 
మన్నింతురని ఆశించు-చున్నాను. వ్రాత ప్రతిని సరిదిద్ది, సహ 
కరించిన పూజ్యశ్రీ హంసానందస్వామి, స్వర్ణాశ్రమవాసియైన 
పూజ్యశ్రీ నారాయణానంద స్వామి, పూజ్యశ్రీ మేధానందస్వామి 
వారి వాదారవందములకు నవున్మరినల్హా భన్యవాదము 
లర్హిస్తున్నాను. 

ఈ పుస్తక ముద్రణకు ఆర్థికముగా సహకరించిన గౌరవ 
నీయులైన శ్రీ కాటబత్తిన జనార్థన గారికి, ఇతరులకు నా హార్ధిక 


ధన్యవాదములు అద్ధిస్తున్నాను. వారికి, వారి కుటుంబ సభ్యు 
లందరకు దైవానుగ్రహము లభించును గాక! 

ఈ పుస్తకమును పఠించి, పాఠకులు లాభాన్వితులయి; ధర్మ 
వ్రతులును, సదాచార సంపన్నులును అయినచో నా క్యషి ఫలిం 
చినదనియు, నేను మిక్కిలి ధన్యుడనైతిననియు భావింతును. 

శుభమస్తు 
సత్యం వద ధర్మం చర 
రుం తత్లత్‌ 
కుం శాన్తిః శాన్సిః శాన్తిః 


ఇట్లు 
18.2.2004 బుధథిజను విధే 
మహాశివరాత్తి స్వామి ముకుందానంద సరస్వతి 

| కాటాబత్తాన. జనార్ధన 
గణి నెం. 9, మిద్దె పైన 
బ్రహ్మావిద్చావాఠశాల వద్ద, 

ల్యాూసాంశ్రమ యు - 517 621. 

(వయా) యేర్పేడు, చిత్తూరు జిల్లా (ఆం.ప్ర) . 


సనాతన ధర్మము-దాని విశిప్రత ED 


ప్రస్తుత చర్చనీయాంశమగు “సనాతన ధర్మము-దాని విశిష్టత”ను షడ్విధములు 
గా విభజించవచ్చును. (1) ధర్మము-దాని నిర్వచనము, (2) సనాతన ధర్మము-దాని 
నిర్వచనము, (3) సనాతన ధర్మము యొక్క ప్రబోధములు, (4) ధర్మాచరణ యొక్క 
విశిష్టత, (5) సనాతన ధర్మము యొక్క విశిష్టత, (6) ధర్మరాహిత్యము యొక్క 
దుష్పలితము. 


పై విషయములను క్రమముగా ఒక్కొక్కటి సవిన్తారముగా చర్చించెదము. 
1. ఆర,యి-అంణయక్క ణుర్వాటదచము 

(ప్రప్రభథభముగా ధర్మమననేమి, దానియొక్క నిర్వచనమేమి యను విషయమును 
విచారించెదము. 

“'ధర్మిమను పదము సంస్కృతములోని “ధృ యను బీజశబ్దము నుండి పుట్టినది. 
'ధృ) యను శబ్దమునకు అర్ధము “ధరించునది లేక “భరించునది” లేక “సంరక్షించు 
నది”. కాబట్టి “ధర్మ పదమును ఈ క్రింది విధముగా నిర్వచించిరి. 


1) “ధరతి విశ్వం ఇతి ధర్మః - విశ్వమును ధరించునది లేక సంరక్షించునది 
ధర్మం. 

2) “ధరతి లోకం వేతి ధర్మః - లోకమును లేక ప్రపంచమును ధరించునది 
లేక సంరక్షించునది ధర్మమని తెలియబడును. 

3) “'యతోల_భ్యుదయ నిఃశ్రేయ స సిద్ధిః స ధర్మ” - ఇహలోకమునందు 
అభ్యుదయమును, పరలోకమునందు (శ్రేయస్సును కల్లించునది ధర్మం. 

శ) సంవర్త స్మృతి క్రింది విధముగా నిర్వచించుచున్నది 


యస్మిన్‌ దేశే య ఆచారః పారంపర్య క్రమాగతః ! 
మై రవిరుద్ధ శ్చ స ధర్మః పరికీర్తితః ॥ 
వేద విరుద్దము కానటువంటిదియు, దేశములోని ఏ (ప్రాంతములోనైనను 
పారంపర్యముగా అనుసరింపబడుతూ వస్తున్న సదాచారమును ధర్మమందురు. 


ర) మరియు, భగవాన్‌ శ్రీ వ్యాసమహర్షి మహాభారతములో (కిందివిధముగా 
నిర్వచించినాడు. 


తమన టు తట సతమత ప baste 


“'ధారణాద్ధర్మ ఇత్యాహుః ధర్మో ధారయతే ప్రజాః; 
యత్‌ స్యాద్ధారణ సంయుక్తం స ధర్మ ఇతి నిశ్చయః।। 
“ఏదైతే ధరించునో లేక సంరక్షించునో దానిని ధర్మమందురు. ధర్మము ప్రజలను 
సంరక్షించును. ఏదైతే రక్షణాయుతమై (రక్షణతో గూడి) యున్నదో దానినే 
ధర్మమందురు. ఇది నిశ్చయము. 


కనుక, మానవాళి మనుగడకు ధర్మమే ఆధారం. ధర్మము యొక్క బలము చేతనే 
విశ్వము నడచుచున్నది. ధర్మము పూర్తిగా నశించినపుడు, మానవాళి మనుగడకే 
ముప్పు వాటిల్లి, విశ్వము గూడ నశించును. అందులకే “సత్యం రుద, ధర్మం చర” 
యను వేదవాక్కు అతి ప్రసిద్దమయినది. ప్రతి మానవుడు “సత్యాన్ని పలకాలి, ధర్మాన్ని 
ఆచరించాలి” యని శ్రుతిమాత ప్రబోధించుచున్నది. ఇదియే మన భారతీయ 
సంస్కృతికి పునాది. 


11. బంతులను టైరు - బాణి యొక్క ణుర్వదచగుదుం 


ఇపుడు, సనాతన ధర్మమననేమి, దాని యొక్క నిర్వచనమేమి యను విషయమును 
తెలిసికొందము. 


సనాతన ధర్మమును చతుర్విధములుగా నిర్వచించవచ్చును. 
మొదటిది :- 


“సనాతనస్య ధర్మ ఇతి సనాతన ధర్మఃి - “సనాతునుని (శాశ్వతుని లేక 
పరమాత్ముని) యొక్క ధర్మమును సనాతన ధర్మమందురు”. ఇది షష్టీతత్పురుష 
సమాసము. స్థాపిత, స్థాపక సంబంధమును తెలుపుచున్నది. సనాతనుడైన భగవానుని 
చేత స్టాపింపబడినదగుటచే దీనిని సనాతన ధర్మమందురు. ఉదా హరణకు కస్త లు, 
మహమ్మదీయులు, బౌద్దులు-క్రీస్తును, మహమ్మదును, బుద్దుని ఆయా మతముల 
యొక్క స్థాపకులుగా విశ్వసింతురు. అలాగుననే, సనాతన ధర్మము సనాతనుడైన 
భగవానునిచేతనే అమలు జరపబడినది గాని మరి ఏ మానవుని చేతను గాదని 
స్పష్టమగుచున్నది. 

సనాతన ధర్మము తప్ప మిగిలిన ధర్మములను రెండు విధములుగా విభజించ 
వచ్చును. (1) భూతకాలములో ఉండి వర్తమానములో లేనివి, (2) భూతకాలములో 


బా వా సనాతన ధర్మము-దాని విశప్రత ౫m? యి? మము, 


లేక వర్తమానములో ఉన్నవి. సనాతన ధర్మము ఈ రెండు తెగలకు సంబంధించినది 
గాదు. సనాతన ధర్మము అన్ని ధర్మముల కంటె ముందునుండి ఉన్నది, ఇపుడు 
గూడ జీవించియున్నది. కాని, దీనియొక్క భవిష్యత్తు ఏమిటి? యను ప్రశ్న రావచ్చును. 
దీనికి సమాధానమిచ్చునపుడు మనము ప్రకృతి నియమమును మనస్సులో నుంచు 
కొనవలయును. ఏదైతే పుట్టుతుందో అది గిట్టక తప్పదు-ోయజ్ఞన్యమ్‌ తదనిత్యమ్‌”. 
ఈ నియమమును ఉల్లంఘించుటకు ఎవరికిని సాధ్యము కాదు. ఉల్లంఘించుట 
ఇంతకు ముందు జరిగియుండలేదు; భవిష్యత్తులో గూడ జరగబోదు. ఉదాహరణకు 
భగవానుడు సహితము ధర్మసంస్థాపనార్దమై అనేక రూపములలో అవతరించినపుడు 
గూడ ఆ కార్యము నెరవేరిన వెంటనే తన అవతారమును చాలించుచున్నాడు. 
ప్రకృతి నియమమును ఉల్లంఘింప భగవానునికి సహితము సాధ్యము కాదు. 


సనాతన ధర్మమునకు పుట్టుక అంటూ లేదు గాబట్టి, గిట్టుట గూడ ఉండదు. 
ఇది శాశ్వతమైనది, ఆద్యంతములు లేనిది. 


రెండప నిర్వచనము 


“సనాతనశ్సాసౌ ధర్మశ్చ ఇతి సనాతన ధర్మః” - సనాతనమైనది (శాశ్వతమైనది) 
మరియు ధర్మమును అయినదగుటచే దీనిని సనాతనధర్మమందురు. ఇది కర్మధారయ 
సమాసము. 

సనాతనుడైన భగవానునిచేత స్టాపింపబడుటచెతనె దినిని సనాతనధర్మ మనలేదు, 
ఇది స్వతః సనాతన మగుటచేతను దీనిని సనాతన ధర్మమనిరి. సనాతన ధర్మమునకు 
ఆద్యంతములు లేవు. ఇది సృష్టితో పాటు ఆవిర్భవించుచున్నది. సృష్టి యున్నంతవరకు 
ఇదియు నిలిచియే యుండును. (పకయకాలములో సహితము ఇది నశించుట 
లేదు. అపుడు గూడ ఇది బీజరూపములో ఉండి, మరల సృష్టి మొదలయినపుడు 
ఇది గూడ (ప్రజలను సంరక్షించుటకున్ను, వారి నైతిక విలువలను పెంచుటకున్ను 
ఆవిర్భవించుచున్నది. సృష్టితో పాటు ఇదియు (భ్రమించుచునే యుండును. 
అందువలన సనాతనధర్మమునకు ఆదియును, అంతమును లేదు. శాశ్వతమైనది. 

అంతియే గాక, (ప్రజల యొక్క నైతిక విలువలను పెంచుటకు కావలసిన 
ప్రబోధములను చేయుచున్నది. అందుచే ఇది ధర్మమును అయియున్నది. కాబట్టి, 
ఇది సనాతనము అయి యున్నది మరియు ధర్మమును అయి యున్నది. కనుక, 
దీనిని “సనాతన ధర్మ”మనిరి. 


=- అఆ Ch F MEET EL af ఎం పవాతన థర్మము-దాని విశిష్టత ...::7. 


మూడవ నిర్వచనము 


ఇచట గూడ “సనాతన ధర్మము” కర్మధారయ సమాసములోనే చెప్పబడినది. 
కాని, “సనాతనియను పదమునకు రెండవ నిర్వచనములో చెప్పినదానికంటే,కొంత 
విశేషమైన అర్ధమును ప్రతిపాదించుట జరిగినది. ఇచట దినిని ఈ క్రింది విధముగ 
నిర్వచించవచ్చును. 

“సదా భవః సనాతనః, సనాతనం కరోతి ఇతి సనాతనయతి! సనాతన యతీతి 
సనాతనః ! సనాతనశ్సాసౌ ధర్మశ్చ ఇతి సనాతన ధర్మః 1” “శాశ్వతముగా నిలిచి 
యుండునది సనాతనము, ఒక వ్యక్తిని సనాతనునిగా జేయునది గూడ సనాతనము, 
ఏదైతే సనాతనము మరియు ధర్మము అయియున్నదో అది సనాతన ధర్మము. 


సనాతన ధర్మము, సనాతనుడైన భగవానునిచేత స్థాపింపబడిన దగుటయే గాక, 
తాను స్వతః సనాతనమగుటయు మరియు దానిని విశ్వసించి, ఆచరించిన వారిని 
'సనాతనులనుగా గూడ జేయును -అనగ వారికి అమృతత్వమును ప్రసాదించును. 
ఇన్ని కారణములచే దీనిని “సనాతన ధర్మ”మనిరి. 


ఇపుడు, సనాతన ధర్మము నాచరించువారికి ఏ విధమైన అమృతత్వము 
లభించును? అనిన ప్రశ్న ఉదయించును. దానికి సమాధానము నాల్దవ నిర్వచనము 
లో విపులీకరించబడినది. 


నాల్గవ నిర్వచనము 


“సనాతనయతి ఇతి సనాతనః” 'సనాతనుని చేయును గాన సనాతనిమని 
పైన చెప్పబడినది. ఏవిధమైన సనాతనత్వమును ప్రసాదించును అనిన-ఆ విష 
యము ఇపుడు విపులముగా వివరించబడినది. “సనాతనయతి” అనిన పదమునకు 
అర్థము “సనాతనం పరమాత్మ స్వరూపం ప్రాపయతి ఇతి” అనగా పరమాత్మ 
స్వరూపమును పొందుటకు సనాతన ధర్మము మనకు సహకరించును. 


త్రికరణశుద్ధితో సనాతన ధర్మము నాచరించు వ్యక్తులు ఆత్మ సాక్షాత్మారమును 
పొంది, పరమాత్మలో లీనమగుదురు. మోక్షమును బొందుదురు. ఇదియే సనాతన 
ధర్మము యొక్క గొప్పతనము. భారతదేశము ఆధ్యాత్మికముగ ఉచ్చస్థితిలో నుండుటకు 
ఇదియే కారణము. 


“సనాతన భర్మము-దాని విశిప్రత...- -. -.. అట sn (౫ పన 


భారతీయ సంస్కృతీ భవనము విదేశీయదాడులను ప్రతిఘటించి, ఈనాటికిని 
చెక్కుచెదరక, తన శోభను కోల్పోవక నిలిచియున్నదందటే, దానికి కారణము సనాతన 
ధర్మము వేసిన దృఢమైన, బలీయమైన పునాదులే. 

సనాతనధర్మము (శ్రుతి, స్మృతి, పురాణాలలో మహోన్నతమైన దైవీయ దృష్టితో 
దర్శనాత్మకముగా ప్రవచించిన సర్వధర్మ క్రోడీకరణ. 

సనాతన ధర్మమునకు మూలాధారములను మనుస్మృతి ఈ క్రింది విధముగ 
సూచించుచున్నది. 

శో ॥ వేదః స్మృతిః సదాచారః స్వ స్య చ ప్రియమాత్మనః: | 

ఏతచ్చతుర్విధం ప్రాహుః సాక్షాద్ధర్మస్య లక్షణమ్‌ ॥ 
(మను. 1-12) 


1) వేదములు, 2) స్మృతులు, 3) సాధుసంత్‌ల యొక్క ఆచార వ్యవహారములు, 
4) ఆత్మకు ఆహాదమును కలిగించు సత్మర్మలు - ఈ నాల్గు లక్షణముల పై సనాతన 
ధర్మము ఆధారపడియున్నది. 


సనాతన ధర్మము జీవుడు తన ఉపాధిగతమైన 
పరిధులలో ఎలా ప్రవర్తిస్తే తరిస్తాడో బోధిస్తుంది. 


సనాతన ధర్మము ముఖ్యముగా సత్యవాక్చరివాలన, అహింనావాలన, సత్ప్రవర్తన 
(సచ్చీలత), శాంతి, త్యాగము, దయ, క్షమించుట, ఇంద్రియ నిగ్రహము, పరోపకార 
పరాయణత, క్షమ (ఓర్పు లేక సహనము, ద్వేషరహితము, కోధరహితము, 
అస్తేయము (పరుల వస్తువులను దొంగిలించకుండుట,), నీతి, నియమము, 
ధర్మతత్సరత మొదలగు దైవీ సంపత్తిని పెంపొందించుకొని, మానవుడు తన 
జీవితమును దివ్యమయ మొనర్చుకొని, జీవిత పరమ లక్ష్యమైన “మోక్షమును” 
బడయుటకు కావలసిన (పేరణనిచ్చును. 


దైవీ సంపత్తికి కావలసిన గుణములను శ్రీకృష్ణ పరమాత్మ భగవద్దీతలో (కింది 
విధముగా పేర్కొన్నాడు. 
శ్లో; అభయం సత్త్వసంశుద్ధిః జ్ఞానయోగ వ్యవస్థితిః | 
దానం దమశ్చ యజ్ఞశ్చ స్వాధ్యాయ స్తప ఆర్డవమ్‌ 1 


4) 


మయా. సనాతన ధర్మము-దాని విశిష్టత: -:. 


శ్లో॥ అహింసా సత్య మక్రోధ స్త్వాగశ్చాంతి రపైశునమ్‌! 
దయా భూతే ప్వలోలుప్త్వం మార్దవం ట్రారచాపలమ్‌॥! 
శ్లో॥ తేజః కమా ధృతి శ్చాచ మద్రోహో నాతిమానితా । 
భవన్తి సంపదం దైవీ మభిజాతస్య భారత ! ॥ (16-1,2,3) 
“అర్హునా! అభయము, చిత్తశుద్ది, జ్ఞానోపాయమునందు దృఢమగు నిష్ట దానము, 
ఇంద్రియ నిగ్రహము, యజ్ఞము, వేదాధ్యయనము, తపస్సు, సరళత, అహింస, 
సత్యవాక్సాలన, అక్రోధము, త్యాగము, శాంతస్వభావము, పరనిందను విడచుట, 
భూతదయ, లోభము లేకుండుట, మృదుత్వము., లజ్జ కలిగియుండుట, చాంచల్యము 
లేకుండుట, తేజస్సు, ఓర్పు, ధైర్యము, పరిశుభ్రత, వైరభావము లేకుండుట 
సిరభిమానిత్వయి -ఈ గుణములన్నియు దైవీసంపదలో పుట్టినవానికి ఉండెడి 
లక్షణములు”. 
మనుస్మ ల్రతి ధర్మము యొక్క ముఖ్యమైన పది లక్షణములను సూచించుచున్నది. 
శ్లో! ధృతిః క్షమా దమో౭_స్తేయం శౌచమింద్రియ నిగ్రహః | 
ధీర్విద్యా సత్యమక్రోధో దశకం ధర్మ లక్షణమ్‌ ॥ (మను. VI-92) 
“ఓర్పు, క్షమ, దమము, అస్తేయము, శౌచము, ఇంద్రియని[గ్రహము, ధీ, విద్య, 
సత్యము, అడక్రోధము ((కోధరహితము) ఇవి ధర్మము యొక్క పది లక్షణములు”. 
సనాతన ధర్మము ప్రప్రథమముగా మనుష్యజన్మము యొక్క వైశిష్ట్యమును వేనోళ్ళ 
పొగడుచున్నది. మరియు ధర్మాచరణ చేత ఈ మానవజన్మను ఎలా సార్థకము 
చేసికొనవలయునో బోధించుచున్నది. 


మనుష్యజన్మ అతి దుర్లభమైనదనియు, అది దైవకృప వలననే లభించుననియు 
సనాతన ధర్మము చాటుచున్నది. 
శ్లో! దుర్లభం త్రయమేవై తత్‌ దైవానుగ్రహ హేతుకమ్‌ । 
మనుష్యత్వం ముముక్షుత్వం మహాపురుష సంశ్రయః ॥ 
'మనుష్యత్వము, మోక్షమునందు కోరిక, మహాపురుషులనాశ్రయించుట - ఇవి 


మూడును లభించుట చాలాకష్టము. అవి దైవానుగ్రహం వలనగాని లభింపవు”. 
అందుచేత మానవజన్మను సార్టకము చేసికొనవలయును. 


౪ పనాతన ధర్భము-దాని విశిష్టత mmm వచాడు es కతత 


మానవుడు విషయభోగములను త్యజించి, దైవచింతనయందు నిమగ్నుడైయుండి, 
మోక్షమును బడయవలయునని సనాతనధర్మము నొక్కి వక్కాణించుచున్నది. 


“ఎహి తన కర ఫల విషయ న భా ఈ! 
స్వర్గఉ స్వల్ప అంత దుఃఖదాఈ” ॥ 

ఈ మనుపష్యజన్మ విషయభోగముల ననుభవించుటకు మనకు లభించలేదు. ఈ 
జన్మ స్వర్గవాసుల కంటెను చాలా ప్రశస్తమైనది. స్వర్గవాసులు తమ సత్మర్మల యొక్క 
ఫలమును స్వల్పకాలము ననుభవించి, మరల మర్వ్యలోకము (భూలోకము) నకు 
తిరిగి రావలసినదే (క్రీణే పుణ్యేమర్యలోకం విశంతి -గీత), కాని మానవుడు ధర్మాచరణ 
చేతను, తపస్సుచేతను మోక్షమును బడయుటకు అవకాశమున్నది. ఈ అవకాశము 
స్వర్ణలోకవాసులకు గూడలేదు. వారియొక్క అంతిమదశ దుఃఖదాయకమైనది. కాబట్టి, 
మనుష్యజన్మ దేవతల కంటెను మిన్నయెనదని శ్రీతులసీ దాసు వెల్లడిచేయుచున్నాడు. 


(తులసీదాసు) 


ఇదే విషయమును శ్రీకృష్ణ పరమాత్మ గూడ భగవద్గీతలో అర్జునునికి బోధించినాడు. 


శ్లో॥ తే తం భుక్త్వా స్వర్గలోకం విశాలం 
క్షీణీ పుణ్యే మర్యలోకం విశంతి । 
ఏవం త్రయీధర్మ మనుప్రపన్నాః 
గతాగతం కామకామా లభంతే ॥ (9-21) 

'వారు విశాలమగు స్వర్ణసుఖము ననుభవించి, పుణ్యము క్షీణించినంతట మనుష్య 
లోకమున ్రవేశింతురు. వేదత్రయ కర్మకాండను శరణుబొందు కామదాసులకు 
రాకపోకల యాతనలు తప్పవు”. 

కాబట్టి, మానవుడు లౌకిక సుఖముల కొరకు కర్మకాండను శరణుబొందక, 


రాకపోకల యాతనల ననుభవింపక, అనన్య చింతనతో భగవానుని సేవించి, 
మోక్షమును బడయవలయునని సనాతనధర్మము బోధించుచున్నది. 


శం శ శః 


సనాతన ధర్మము-దాని విశిష్టత 
1. సనాతన భరము యొక్క ఉబేధములు 


1) “నహి సత్యాత్‌ పరో ధర్మః” - సత్యము కంటె ఉత్కృష్టమైన ధర్మము లేదు. 

2) “సత్యం వద ధర్మంచరి”- సత్యమును వచింపుము, ధర్మము నాచరింపుము 

3) “సత్యమేవ జయతే నాన్ఫతమ్‌” - సత్యము మాత్రమే జయించును కాని, 
అసత్యము కాదు (అనగా అసత్యము జయించలేదు అని అర్ధము) 

పై నుదాహరించిన (శ్రుతి వాక్యములను బట్టి సత్యవాక్చరిపాలన యొక్క 
(ప్రాముఖ్యత మనకర్ధమగుచున్నది. 

సత్యము యొక్క ప్రాశస్యమును (శ్రుతి ఇట్లు వర్ణించుచున్నది. 

మం! సత్యాన్నాస్తి పరో ధర్మః | సత్యం జ్ఞానమనంతం (బ్రహ్మ । 

సత్యేన వాయురావాతి । సత్యేనాదిత్యో రోచతే । 

దివి సత్యం వాచః ప్రతిష్టా । సత్యే సర్వం ప్రతిష్టితమ్‌ । 
సత్యేన న సువర్గా ల్లోకాత్‌ చ్యవంతే కదాచన । 
సతాగ్‌ంహి హి సత్యమ్‌ | తస్నాత్సత్యే రమంతే । 

'సత్యమును మించిన ధర్మము లేదు. సత్యమె జ్ఞానము, అనంతమునైన (బ్రహ్మ 
స్వరూపము. సత్యము వలననే వాయువు వీచుచున్నది. సత్యము వలననే సూర్యుడు 
ప్రకాశించుచున్నాడు. సత్యము వలననే వాక్కు శాశ్వతమగుచున్నది. సత్యమునందే 
సర్వజగత్తును సుప్రతిష్టమై యున్నది. సత్యము వలననే స్వర్గాదుల నుండి మానవులు 
ఎన్నడూచ్యుతులుగాకుందురు. సత్యమే శాశ్వతము. అందుచేతనే మహాత్ములు 
సత్యమునందే రమించుచున్నారు. 

కావున, సత్యమే సర్వశ్రేయంబైన ధర్మము. సత్యమే ఉత్కృష్టమైనది. శ్రేష్టమైనది 


PIN 


సత్యము వేరు ధర్మము వేరు కాదు. ధర్మమే సత్యము లేక సత్యమే ధర్మము అని 


"సనాతన థర్మము-దాని విశిష్టత Wn. క ప్ర 4౨: Ee 
వాటి యొక్క అద్వయ స్టితిని బృహదారణ్యకోపనిషత్తు సూచించుచున్నది (యావ ధర్మః 
స సత్యందై తత్‌). కాబట్టి, సత్యమును త్యజించిన ధర్మమునకు మనుగడ లేదు. 
ధర్మము వినా సత్యమునకు మనుగడ లేదు. ధర్మయుక్తమైన సత్యమె నిజమైన సత్యము. 

సత్యవాక్స్పాలనను గురించి మనుస్మృతి ఈ క్రింది విధముగా [ప్రవచించుచున్నది. 
శ్లో॥ సత్యం బ్రూయా త్రియం బ్రూయాత్‌ 
న (బూయా త్సత్య మప్రియమ్‌ | 
ప్రియం చ నా౭_నృతం బ్రూయాత్‌ 
పు ధర్మః సనాతనః 1 (మను. 1౪-138) 
“సత్యమునే పలుకుము; ప్రియమునే మాటాడుము. సత్యమైనను అప్రియమును 
పలుకకుము. ప్రియము గదా యని అన్భతము నాడకుము. ఇదే సనాతన ధర్మము”. 


కావున, సత్యమయినప్పటికి ఇతరులకు అప్రియమైన విషయమును వచింప 
వలదని శాస్త్ర నిర్ణయము. 


సమాజమునకు కీడును సంభవింపజేయు సత్యమును, సత్యమైనప్పటికి దానిని 
వర్జింపవలయును. సమాజాభ్యుదయమునకు తోడ్చడుటలోనే సత్యం దాగి ఉంది. 
(సత్‌ కళ్యాణ హితం సత్యం). అంతియేగాని కేవలం ఉన్నది ఉన్నట్లు వచించుటయే 
సత్యం కాజాలదు. (సత్వం సర్వహితం ప్రోక్తం యథార్థ కథనం న). 


ఇదే ఉద్దేశ్యమును శ్రీ కృష్ణపరమాత్మ కూడ భగవద్దీతలో దృఢపరచినాడు : 


శ్లో అనుద్వేగకరం వాక్యం సత్యం ప్రియహితం చ యత్‌ । 
స్వాధ్యాయాభ్యసనం చైవ వాజ్మయం తప ఉచ్యతే [1 


(భ.గీ. 17-15) 


'మనము పలుకు వాక్యము సత్యమైనదియు, ప్రియమైనదియు మరియు హితకర 
మైనది (మేలు చేయునది)గా ఉండవలయును”. 


“సత్యభాషణం ఇతర ధర్మాలకు విరుద్ధంగా ఉండకూడదు” 


ఉదాహరణకు : స్త్రీ రక్షణ, బ్రాహ్మణ రక్షణ, గోరక్షణ మానవ విధ్యుక్త ధర్మముగా 
వచింపబడుచున్నది. పైనుదాహరించిన వాటిలో దేనికైనను ముప్పు వాటిల్లినపుడు 


దాని యొక్క రక్షణకై సత్యము నుల్లంఘించినప్పటికి తప్పులేదని మున్నుడి. కనుక, 
ధర్మసూత్రములు అతిసూక్ష్మములైనవి. దేశ కాలపరిస్టితిని బట్టి ధర్మమును నిర్ణయింప 
వలయును. 


ఒక్కొక్క పరిస్థితిలో ధర్మమనుకొనినది అధర్మమగును. అధర్మమనుకొనినది ధర్మ 
మగును. కావున, అతిసూక్ష్మబుద్ధితో ఆలోచించినగాని ధర్మమును నిర్ణయింపలేము. 


పై సత్యమును మనుస్మృతి క్రింది విధముగ సమర్ధించుచున్నది: 
“యస్తర్మేణానుసన్గత్తే స ధర్మం వేద నేతర ౩” 


'తర్మము నుపయోగించి సూక్ష్మముగా ఆలోచించిన వ్యక్తి మాత్రమే ధర్మమును 
నిర్ణయింపగలడు, ఇతరులకు అది సాధ్యము కాదు యని మను మహర్షి తెలియ 
జేయుచున్నాడు. 

ఏమైనప్పటికి, భారతీయ సంస్కృతిలో సత్యవాక్సాలనకు ఉచ్చస్థాన మీయ బడినది. 
సత్యము కొరకే శ్రీరామచంద్రమూర్తి అనేక ఇక్కట్లు పాలవవలసివచ్చినది. ఎన్ని 
బాధలు పడవలసి వచ్చినప్పటికి శ్రీరాముడు సత్యాన్ని ధర్మాన్ని త్యజించలేదు. ఏనాడూ 
మర్యాదను తప్పలేదు. అందులకే “రామో విగ్రహవాన్‌ ధర్మః “రాముడు ధర్మ 
విగ్రహము” (అనగా ధర్మముతో పోతపోసిన విగ్రహము) లాంటివాడని ఖ్యాతిని 
బడసి, భారతీయులందరికి ఆదర్శమూర్తి అయినాడు. ఎన్ని బాధలు వచ్చినప్పటికి 
ధర్మపథములో ఎలా నడవాలో ప్రత్యక్షముగా చూపించిన ఆదర్శమూర్తి శ్రీరాముడు. 
భారతీయులు ఆయనను “ఆదర్శ పురుషోత్తముడు” అనియు “మర్యాద పురు 
షోత్తముదు” అనియు కొనియాడుచుందురు. 


శ్రీ హరిశ్చంద్ర మహారాజు తాను రాజ్యమును కోల్పోయి, భార్యను, బిడ్డను 
విక్రయించి; తాను కాటికాపరి అయినప్పటికి సత్యమును వర్ణించలేదు. మెడలోని 
మంగళసూత్రమును విక్రయించి కాటిశుల్మమును చెల్లింపమని తన భార్యను 
శాసించిన సత్యపరాక్రముడు. అటువంటి మహానీయులను కన్నభూమి భారతావని, 


సత్యవాక్సాలన కొరకే బలిచక్రవర్తి తన సర్వస్వమును కోల్పోయినాడు. తన 
గురువు వారించినప్పటికి, గురువు యొక్క శాపమునకు గూడ వెరువక, సత్యమును 
పాలించి, శ్రీ మహావిష్ణువు యొక్క అనుగ్రహమునకు పాత్రుడైనాడు. 


అయా పనాతన ధర్మ ము-దాని విశిష్టత జ. 2 merase TT 


అలాగుననే, శివి చక్రవర్తి, రాజా రంతిదేవుడు మొదలగు అనేకమంది మసి 

పురుషులు సత్యవాక్సాలనను పాటించి, మన చరిత్రలో వన్నెకెక్కినారు. ఇదియే 
సనాతన ధర్మము యొక్క ఘనత. 

సత్యవ్రతుదైన మహాపురుషుడు ఎలా ప్రవర్తించాలి అనిన విషయమును గురించి 
సనాతన ధర్మము ఈ (క్రింది విధముగా చెప్పుచున్నది : 

ను వ స్యెకం వచస్యేకం కర్మణ్యకం మహాత్నానామ్‌” 

“మహాపురుషులు మనో వాక్మాయ కర్మలలో ఎకరూపులుగా ఉంటారు. 

ఈ సత్యమునే ఈ [క్రింది సూక్తి గూడ విశదీకరించుచున్నది : 

శ్లో 1 దన్సి దన సమానం హి నిః సృృతం మహతాం వచః | 

కూర్మ గ్రీవేవ నీచానాం పునరాయాతి యాతి చ ॥ 

మహాత్ములు ఒక మాట అన్నారంటే ఆ మాట మీదే నిలబడతారు. వారిలో 
రెండు నాల్మల దోరణి ఉండదు. ఏనుగుదంతం ఒకసారి ఉద్భవించిందంటే మరల 
లోపలకు వెళ్ళదు. తాబేలు మెడ అలా కాదు. అది ఎన్నిసారులైనా వెలుపలికి వచ్చి, 
మళ్లీ లోపలికి వెళ్ళిపోతుంది. నీచ మానవుల స్టితి తాబేలు వలె ఉంటుంది. వారు 
ఒక మాట చెప్పి దాని వలన ప్రయోజనం లేదనుకుంటే మళ్ళీ మాటను 
ఉపసంహరించుకొంటారు. 

“సత్యాన్ని మించిన కర్తవ్యం లేదు; అసత్యాన్ని మించిన నికృష్టమైన పాపం 
లేదు” అని శ్రీ స్వామి వివేకానంద అంటారు 

“సత్యవ్రతుడైన యోగి ఏ కర్మల నాచరించకపోయినా, కోరిన కర్మఫలాలను 
పొందే శక్తిగలవాడై ఉంటాడు” అని శ్రీ పతంజలి మహర్షి యోగ సూత్రములలో 
సూచించినాడు. 


“సత్య ప్రతిష్టాయాం క్రియా ఫలాశ్రయత్వమ్‌” (ప.యో.సూ.2-86) 


ఒక సందర్భములో శ్రీరామచం(డ్రుడు ధర్మము యొక్క (ప్రాముఖ్యతను మరియు 
సత్యధర్మములకు గల అవినాభావ సంబంధమును చక్కగా నుడివినాడు. 


“ధర్మోహి పరమో లోకే ధర్మే సత్యం ప్రతిష్టితమ్‌” 
“లోకములో ధర్మమే (శ్రేష్టమైనది. సత్యం ధర్మములోనే ప్రతిష్టితమై యున్నది. 


same amr 5 2౬ సనాతన థధర్మము-దాని విశిష్టత .?:: 


సత్యము యొక్క ప్రాశస్యమును సనాతనధర్మము ఎంత చక్కగా వర్ణించినదో 
గమనింపుడు. 

శ్లో సత్యమేవేశ్వరో లోకే సత్యం పద్మాశ్రితం సదా। 

సత్యమూలాని సర్వాణి సత్యాన్నాస్తి పరంపదమ్‌ ॥ 

లోకమున పాలిస్తున్న ప్రభువు సత్యమే. సత్యము ఎచట ఉండునో అచట లక్షి 
(ఐశ్వర్యము) ఉందును. లక్ష్మి ఎల్లప్పుడు సత్యాన్ని ఆశ్రయించుకొని ఉంటుంది. 
అన్నిటికీ సత్యమే మూలం. సత్యానికి మించిన పరమపదం లేదు”. 

“ఆచారః పరమో ధర్మః” - (మనుస్మృతి 1-108) 

“సదాచారమే ఉత్కృష్టమైన ధర్మం” అని మను మహర్షి వచనం. కావున, 
మానవులందరు సదాచార సంపన్నులై, సత్యవాక్సాలనా దక్షులై పరమపదమును 
పొందుదురు గాక! 

“'అహింసి యను పదమునకు నిర్వచనమును విచారించెదము. 


1) “అహింసా అపీడా ప్రాణినాం” - “జీవులకు ఏవిధమైన కష్టమును (పీడను) 
కలిగించకపోవడమే అహింసి యని శ్రీశంకర భగవత్పాదులు నిర్వచించిరి. 
2) “సర్వభూతేభ్యో౭౬ భయం అహింసా” - ఏ జీవికీ భయం గాని, బాధగాని 
కలిగించననే అభయ (ప్రదానము అహింస యని మరియొక నిర్వచనం. 
సనాతన ధర్మము “అహింసా పరమో ధర్మః” “ఏ ప్రాణినైనను మనోవాక్కాయ 
కర్మల ద్వారా ఏవిధముగను హింసించకుండుటయె మానవుని యొక్క పరమధర్శ్మము” 
అని బోధించుచున్నది. 
శ్రీ వ్యాస మహర్షి అహింస యొక్క శ్రేష్వమును మహాభారతములో ఇట్లు 
వర్ణించినారు : 
శో॥ అహింసా పరమోధర్మ స్తథా౭ హింసా పరం తపః । 
అహింసా పరమం జ్ఞాన మహింసా పరమార్దవమ్‌ ॥ 
“అహింస పరమశ్రేష్టమగు ధర్మము, అహింస పరమశ్రేష్టమగు తపస్సు, అహింస 
పరమథ్రేష్టమగు జ్ఞానము, అహింస పరమ శ్రెష్టమగు బుజుత్వము”. 


బలం సనాతన థరతృము-దాని విశిష్టత. .-: చారల ౮ తాకాను AE 
భగవానునికి అతిప్రీతికరమైన అష్టపుష్పములలోగూడ “అహింసికు ప్రథమ 
స్థానమీయబడినది. భక్తిమార్గంలో మానసిక పూజ విశిష్టమైనది. ఈ పూజలో 
అష్టభావనా సుమాలతో భగవానుని అర్చిస్తారు. ఆ అష్టపుష్పాలు ఇవే. 
శ్లో! అహింసా ప్రథమం పుష్పం పుష్పమిగస్టియ నిగ్రహః 
సర్వభూతదయా పుష్పం క్షమాపుష్పం విశేషతః | 
శాంతిపుష్పం తపఃపుష్పం ధ్యానపుష్పం తథైవచ 
సత్యమష్టవిధం పుష్పం విష్ణోః ప్రీతికరం భవేత్‌ ॥ 
కావున, అహింసాపాలన సర్వోత్కృష్టమైన విధ్యుక్తధర్మముగా గణింపబడుచున్నది. 
“అహింస యొక్క ప్రాముఖ్యతను ప్రజల దృష్టికి తెచ్చి, ప్రపంచవ్యాప్తముగా 
జనులందరు దానిని పాటించునట్లు చేయుటకే ధర్మప్రచారము జరుగుతుందని 
శ్రీవ్యాస భగవానుడు మహాభారతములో పేర్కొన్నాడు. 
శ్లో అహింసార్ధాయ భూతానాం ధర్మప్రవచనం కృతమ్‌ | 
యస్మాత్‌ అహింసా సంయుక్తః స ధర్మ ఇతి నిశ్చయః ॥ 
(శాంతి పర్వం. 109-15) 
“లోకములోని సమస్తజీవులు హింసింపబడకుండా ఉండుట కొరకే ధర్మప్రచారం 
చేయబడుతుంది. అహింసను ఇముడ్చుకొన్న సత్యమే ధర్మము. ఇది నిశ్చయము”. 
శ్రీ పతంజలి మహర్షి అహింసా వ్రతులైన మహాత్ముల సాన్నిధ్యములో శత్రుత్వమును 
వీడి అన్ని ప్రాణులు హింసారాహిత్యంగా, శాంతంగా మనుగడ సాగిస్తాయని యోగ 
సూత్రములలో సూచించినారు. 
“అహింసా ప్రతిష్టాయాం తత్సన్నిథా వైరత్యాగఃి (ప.యో.సూ.2-కిర్‌) 
ఉదాహరణకు : శివ కుటుంబమును గురించి విచారింతుము. పాము, 
మయూరం, వృషభం, మూషికం -వాటి సహజ వైరమును మరచి, భయ 
ద్వేషాదులను వీడి శివుని సాన్నిధ్యములో ప్రశాంతంగా, హింసారాహిత్యంగా 
జీవనమును సాగిస్తున్నాయి. ఇదియే శివ కుటుంబము యొక్క ప్రత్యేకత, వైభవం. 


దర్శనోపనిషత్తు, అహింసను మరియొక కోణములో దర్శించి, వేదాంతపరంగా 
నిర్వచించినది. 


ర్స్‌ 


సనాతన ధర్మము-దాని విశిష్టత? 
“ఆత్మా సర్వగతో౭_చ్చేద్యః నగ్రాహ్యః ఇతి యా మతిః సా చా హింసా” 


'ఆత్మ సర్వవ్యాపకమైనది, ఛేదింపరానిది, అగ్రాహ్యమైనది అను భావనను 
కలిగియుండుటయే శ్రేష్టమైన అహింసి యని వేదాంతులు నిర్వచించినారు. 


అనగా, ఆత్మ సర్వవ్యాపకమైనదను భావనను కలిగియుండమని [శుతి బోధించు 
చున్నది. ఈ భావనను కలిగియున్న వ్యక్తి తనలో ఉన్న ఆత్మయే సర్వజీవులలో 
ఉన్నదను భావనను కలిగియుండును. ఆ భావనను కలిగియున్న వ్యక్తి ఏ (ప్రాణిని 
హింసించలేడు. కనుక, ఆ వ్యక్తి అహింసా ధర్మమును పాటించును. 


కావున, లోకములోని మానవులందరు పరమధర్మమైన 'అహింసిను పాటించి, 
తరింతురు గాక! 


3. పరోపకార పరాయణత :- 


సనాతన ధర్మము పరోపకారమును గురించి ఏమి చెప్పుచున్నదో విచారించెదము. 

ఒకప్పుడు భగవాన్‌ శ్రీ వ్యాసమహర్షిని “ఓ మహనీయా! నీవు వేదవిభజన 
గావించి ప్రచారము చేసినావు, అష్టాదశ పురాణములు రచించినావు, మహా 
భారతమును రచించి నావు, వీటన్నిటి యొక్క సారాంశమేమి?” యని ప్రశ్నించగా, 
ఆయన “పరోపకారమే ఉత్కృష్టమగు పుణ్యము, పరపీడనమే (పరులను 
హింసించుటయే) నికృష్ణమగు పాపము- ఇదియే వాటన్నిటి యొక్క సారము” యని 
సమాధానమిచ్చినాడట. 

శ్లో॥ అష్టాదశ పురాణేషు వ్యాసస్య వచనద్వయమ్‌ । 

పరోపకార; పుణ్యాయ పాపాయ పరపీడనమ్‌ ॥ 


కావున, పరోపకారమునకు మించిన ధర్మము లేదు. సనాతన ధర్మములో పరోప 
కారమునకు అతి ముఖ్యమైన స్థానమీయబడినది. 
“పరోపకారార్థ మిదం శరీరమ్‌” అని [శ్రుతివాక్యము. “పరులకు ఉపకారము 


చేయుటకే మానవునికి ఈ శరీరము లభించినది యని సనాతన ధర్మము బోధించు 
చున్నది. 


మరియు, ఎవరి శక్తి కొలది వారు ఉపకారంతో పరులకు సహకరించవలయు 
ననియు, అదియే మనుష్యజీవన పరమార్ధమనియు సనాతన ధర్మము ప్రవచించుచున్నది. 


అ సనా తన భర్మము-దాని విచిష్టత న యట న న. 
శ్లో। పరోపకారః కర్తవ్యః ప్రాణెరపి ధనైరపి । 
పరోపకారజం పుణ్యం న స్యాత్‌ క్రతు శతైరపి ॥ 

ప్రాణములను త్యజించియైనను, ధనమును వ్యయము చేసియైనను పరోపకారము 
చేయుటయే మానవ విధ్యుక్త కర్తవ్యం. పరోపకారము వలన లభించిన పుణ్యముతో 
వందలాది యజ్ఞములు గూడ సరితూగవు'. 

శ్లో; సోదరాణాం మానవానాం హితకారి చ సద్వచః । 

ఉక్త్వా సంసేవ్య తద్దుఃఖం యావచ్చక్యపనోదయ [1 

'సోదర మానవులకు హితకరములైన సేవలను చేయుచు, నీ శక్తికొలది వారికి 
దుఃఖొపశమనమును గావింపవలయును” 

శ్లో॥ స్వసుఖంతు పరిత్యజ్య అన్యాంస్తు సుఖయే త్సదా । 

ప్రజాహిత కరాణ్యేవ సత్మార్యాణి సమాచరేత్‌ ॥ 

'స్వసుఖమును (తన సుఖమును) త్యజించియెనను సర్వదా పరోపకారమును 
జేయవలయును. (ప్రజాహితకరములైన సత్మార్యములను ఎల్లప్పుడు ఆచరించ 
వలయును అని సనాతన ధర్మము బోధించుచున్నది. 

శ్లో హే బాల! లోక సేవార్థం కృత్స్నం త్వజ్జీవితం సదా । 

అర్పయిత్వా చ హర్తేణ సార్థకం కురు యత్నతః ॥ 

“హే మానవ! ఎల్లప్పుడు పరోపకారార్ధము నీ జీవితమునంతటిని సంతోషముతో 
నర్పించి, ప్రయత్నపూర్వకముగ నీ జీవితమును సార్థకము జేసికొనుము”. 

ఇచట రెండుపదములు-సంతోషముతో' మరియు “పయత్నపూర్వకముగా 
జాగ్రత్తగా గమనించదగినవి. పరోపకారమును ఏదో బలాత్మారము చేత చేసినట్లుగా 


కాక, సంతోషముతో చేయవలయునని మొదటి పదము సూచించుచున్నది. ఏదో 
అవకాశము దొరికితే చేస్తామన్నట్లుగాక, ప్రయత్నము ద్వారా అవకాశమును 
కల్పింపచేసికొని ధార్మిక కార్యములను ఆచరించి, జీవితమును సార్థకము జేసికొన 
వలయునని రెండవ పదము తెలియజేయుచున్నది. మన సనాతన ధర్మము 
బోధించుచున్న ఎంత ఉత్కృష్టమైన భావన ఇది! 


ఈ DER 


శ్లోః దీనా ననాథాన్‌ సేవస్వ హిత్వా ప్రతిఫలం సదా। 
త్యక్త్వా త్వం న్వార్ధచింతాంచ ప్రాణినాం సుఖదం కురు! 

“దీనులను, దిక్కులేనివారిని ఎల్లవేళల ప్రతిఫలాపేక్ష లేక సేవింపుము. 
స్వార్థత్వమును త్యజించి (ప్రాణులకు సుఖమును కలుగజేయుము” అని సనాతన 
ధర్మము బోధించుచున్నది. 

“శాన్తో మహానో నివసన్తి సనో వసంతవ ల్లోకహితం చరన్తఃి” 


-శ్రీ ఆదిశంకరాచార్య 


“శాంతస్వభావులు, మహాత్ములు అయిన సంతపురుషులు వసంత బుతువులాగ 
లోకానికి ఉపకారం చేస్తూ చరిస్తారు అని శ్రీ శంకర భగవత్పాదులు అంటారు. 

ప్రకృతిలోని ప్రతీది పరోపకారమునే ధ్యేయముగా నెంచి చరిస్తున్నది. సూర్యుడు 
మానవులకు వెలుగు నిస్తున్నాడు. చంద్రుడు చల్లదనాన్నిస్తున్నాడు. చెట్లు నీడను, 
ఫలాల నిస్తున్నాయి. పొదలు పూలనిస్తున్నాయి. మేఘాలు వర్షాన్నిస్తున్నాయి. ఇంకా 
ఎన్నో...ఎన్నో ఉపకారములు చేస్తున్నాయి. 


ఇవియన్నియు ప్రతిఫలాపేక్ష లేకుండానే మానవులకు ఉపకారము చేయుచున్నవి. 
మానవుడు వాటిని చూచియైనను నేర్చుకొనవలయును. 


కావున, ప్రతి మానవుడు పరోపకార పరాయణుడై చరించి, తరించు గాక! 
జ, కమ ఫలా 


క్షమ యనగా ఓర్పు లేక సహనము. కష్ట నష్టములను గాని, పరుషవాక్యములను 
గాని సహించుటయే క్షమయందురు. 
క్షమ యొక్క విశిష్టతను సనాతన ధర్మము ఎంత చక్కగా వర్ణించినదో గమనింపుడు. 


శ్లో నరస్యాభరణం రూపం రూపన్యాభరణం గుణః | 
గుణస్యాభరణం జ్ఞానం జ్ఞానస్యాభరణం క్షమా॥ 


“మానవుని యొక్క ఆభరణము రూపము. రూపము యొక్క ఆభరణము గుణము. 
వణము యొక్క ఆభరణము జ్ఞానము. జ్ఞానము యొక్క ఆభరణము క్షమ”. 


మానవునికి రూప, గుణ, జ్ఞానముల కంటెను క్షమయే ఉత్కృష్టమైన ఆభరణమని 


౨ సనాతన థర్శము-దాని విశిష్టత :3:22ద052 


పై శ్లోకము చెప్పుచున్నది. మానవుడు రూప,గుణ, జ్ఞానములు కలిగియున్నప్పటికి 
క్షమ లేని యెడల శోభింపజాలడు. సత్పురుషులు క్షమను తమ సహజ స్వభావముగ 
కలిగియుందురు. కావున, క్షమ ఉత్తమోత్తమమైన మరియు వాంఛనీయమైన 
సద్దుణము. 


క్షమవలన లభించు లాభమును ఈ క్రింది శ్లోకము చక్కగా సూచించుచున్నది. 
శ్లో॥ క్షమా సత్యం కరేయస్య దుర్దనః కిం కరిష్యతి | 

అతృణే పతితో వహ్నిః స్వయమేవోప శామ్యతి ॥ 
“సహనము అనే ఖద్దమును ఎవరు చేతియందు ధరింతురో వారిని దుర్దను డేమియు 


చేయజాలడు. అదెట్లనగా, గడ్డిలేనిచోట పడిన అగ్ని దానంతటదియే శమియించు 
(ఆరిపోవు) చున్నది గదా !' 


ఇచట క్షమ యొక్క లాభమును చక్కని ఉపమానముతో విశదీకరించుట జరిగినది. 
అగ్ని పడినచోట గడ్డి ఉన్నయెడల అది రగుల్మొని, పెద్దమంటగా తయారగును. 
అచట గడ్డియే లేనపుడు అగ్ని ఏమి చేయగలదు? దానంతటదియే ఆరిపోవును. 
అలాగుననే, దుర్దనుడు కష్టనష్టములు కలిగించినపుడు గాని, పరుషవాక్యము 
లాడినపుడుగాని, రెండవవ్యక్తి మారు మాటాడక సహించినయెడల ఆ దుర్దనుడు 
తనంతట తానే శాంతించును. అటులగాక, రెండవ వ్యక్తి కలహించిన యెడల, 
వైరము లేక శత్రుత్వము పెరిగి విపత్మర పరిణామములకు దారితీయును. కనుక 
క్షమ (సహనము) చాలా అవసరము. 

శ్లో సద్గుణేషు చ సర్వేషు క్షమా శ్రెష్టతమా మతా। 

ఆదర్శదేవతా ప్రోకా క్షమాయాం భూమి రేవ హి॥ 

'సద్దుణములన్నింటిలో క్షమ (సహనము) థ్రేష్టతమమైనదని పెద్దలు చెప్పుదురు. 
క్షమయందు' భూమి ఆదర్శదేవతయని చెప్పబడినది”. 

సహనమునందు భూమాతకు మించినవారు లేరు. మనము భూగర్భమును చీల్చి 
బంగారము, వెండి, బొగ్గు, గంధకము మొదలగు అనేక ఖనిజములను పొందు 
చున్నాము. భూమిలో అగాధమైన బావులు త్రవ్వి పెట్రోలు, డీజలు, కిరోసిన్‌ మొదలగు 
ఇంధనములను తీయుచున్నాము. నీటి కొరకు భూ గర్భములోనికి గొట్టములను 


సనాతన ధర్మము-దాని విశిష్టతః 
దింపుచున్నాము. రైతు నాగలితో దుక్కి దున్ని భూగర్భమును చీల్చుచున్నాడు. మనము 
ఎన్నివిధములుగ బాధించినప్పటికిని భూమాత నుండి ఏవిధమైన ఫిర్యాదు లేదు. 
కావున, మానవులు భూమాతను ఆదర్శప్రాయముగా తీసికొని, సహనశీలురై 
ప్రవర్తించవలయునని సనాతన ధర్మము ప్రబోధించుచున్నది. 

శ్లో సర్వాణి కష్టకార్యాణి క్షమావాన్‌ సాధయే త్వయమ్‌ । 

క్షమావాన్‌ లోకపూజ్యస్వాత్‌ కీర్తిం విందతి శాశ్వతమ్‌ ॥ 

“సహనము గలవాడు ఎంతటి కష్టకార్యములనైన స్వయముగ సాధించి తీరగలడు. 
సహనవంతుడు లోక ప్రజలచేత పూజింపబడి, శాశ్వతమైన కీర్తిని బడయగలడు”. 

ఈనాడు మానవుడు సాధించిన భౌతికశాస్తాభివృద్ధికి 'క్షమ'యే కారణమై యున్నది. 
భౌతికశాస్త్రజ్ఞులు పరిశోధన చేయునపుడు అనేకసార్లు విఫలురయి నప్పటికి, వారు 
ఓర్పును కోల్పోవక, పరిశోధనలు సాగించుచునే యుందురు. వారు అనేక కష్టనష్టముల 
కోర్చి, సహనశీలురై పరిశ్రమించుట వలననే, ఈనాటి మానవులు అనేక విధములైన 
సౌకర్యములను అనుభవించగలుగుచున్నారు. 

కావున, సహనము మానవునకు అతిముఖ్యమైన ఆభరణము. 

శ్లో॥ సాధనేషు చ కష్టేషు చేష్టాసు వచనేషు చ। 

క్షమా సాక్షా చ్చ దృశ్యేత కృచ్చేణాపి క్షమాం భజ ॥ 

ఓర్చు (సహనము) సాధనలయందును, కష్టములయందును, చేతలయందును 
(పనులు జేయునపుడు), మాటలయందును ప్రత్యక్షముగ కనపడవలెను. కావున, 
కష్టించియైనను “సహనమును సాధింపుము’ అని సనాతన ధర్మము ప్రబోధించు 
చున్నది. 

క్షమయా ప్రాప్యతే లోకాన్‌ బ్రహ్మణః సమనంతరాన్‌” 

(మహాభారతం. 1-42. 10) 


“ఓర్పు (సహనము ఉన్నవానికే ఈలోకం, పరలోకం రెండును సిద్ధించును” అని 
శ్రీవ్యాస మహర్షి మహాభారతములో నుడివినాడు. 


కావున, మానవులందరు సహనశీలురై ప్రవర్తించుచు, తరింతురు గాక! 


సనాతన ధర్మము-దాని విశిష్టత: 
5. సుశీలము లేక సచ్చీలము లేక సాశీల్యము 


సచ్చీలము యొక్క ఆవశ్యకతను, దానివలన మానవునికి కలుగు ప్రయోజనము 
లను గురించి సనాతన ధర్మము (కింది విధముగా బోధించుచున్నది. 
శ్లో సర్వథా మానవం శీలం రక్షత్యేన న సంశయః |! 
శీలహీనో నరో నస్యా ద్ధానవశ్చేతి కథ్యతే 11 


“'సచ్చీలము (సత్ర్రవర్తన) మానవుని అన్నివిధముల తప్పక రక్షించును. దానిలో 
సంశయమేమియు లేదు. స(త్రవర్తన లేని మానవుడు మానవుడెన్నటికి కానేరదు. 
వాడు రాక్షసుడని చెప్పబడుచున్నాడు”. 

శీలము కలిగిన వ్యక్తి ఓర్పు, దయ, శాంతము,వినయము, భక్తి, పెద్దలయెడ 
గౌరవము, అహింస, మానసిక సంతులనము, నిగర్వము, హృదయ నిర్మలత, 
సద్భావము, ఇం(ద్రియ నిగ్రహము, తృప్తి, ధీరత్వము, దృఢత్వము, సదాచారము 
మొదలగు సద్దుణములను కలిగియుండును. 


శీలహీనుడు పై గుణములకు వ్యతిరిక్తములైన దుర్దుణములను కలిగియుండును. 

సచ్చీలము వలన కలుగు ప్రయోజనములను క్రింది సూక్తి తెలుపుచున్నది. 

శ్లోః। సుఖం లాభశ్చ క్రీర్తిశ్చ- శాంతిః జర్జానం తెథైవ చ। 

త్యాగో దైవానుగ్రహశ్చ సత్ర్రవర్తనయా భవేత్‌ ॥ 

'సత్ర్రవర్తన వలన సుఖము, లాభము, కీర్తి, శాంతి, జ్ఞానము, త్యాగము, దైవాను 
(గ్రహము కలుగును”. 

శ్రీమద్రామాయణములోని కొన్ని పాత్రలు సౌశీల్యమునకు మచ్చుతునకలు. 

శ్రీరాముడు పిత్రువాక్యపరిపాలనకై పదునాల్గు సంవత్సరములు వనవాసము 
చేయుట, తనకు సంక్రమించవలసిన రాజ్యాధికారాన్ని రాకుండా అడ్డుపడిన కైకేయిని 
సహితం ఆప్యాయతతో పలుకరించి, తన (శేయోభిలాషిగా భావించడం, 
ఏకపత్న్మీవతుడై పరస్త్రీని కన్నెత్తియైనను చూడకుండుట, యుద్ధ్దానంతరము సీతతో 
పాటు వానరబలాన్ని కూడ అయోధ్యకు తీసికొని వెళ్ళి, ఉచితరితిని గౌరవించి, 
సన్మానించి, కానుకలు సమర్పించి ఆదర్శ స్నేహశీలమును (ప్రదర్శించుట-ఇవి 
యన్నియు శ్రీరాముని సౌశీల్యమునకు తార్మాణములు. 


సనాతన ధర్మము-దాని విశిప్టత:3:22 

శ్రీరాముని సౌశీల్యము యెడల శత్రువులకు సహితం అత్యున్నతమైన విశ్వాసం, 
గౌరవం ఉండేవి. మేఘనాథుని మరణానంతరము, అతని భార్య సులోచన సహ 
గమనము చేయదలంచినది. కాని, శవం యుద్ధభూమిలో ఉండిపోయినది. శత్రు 
శిబిరానికి వెళ్ళి శవమును తెచ్చికొనుట కొటికు, ఆమె ఒంటరిగా వెళ్ళుటకు సంకో 
చిస్తుంది, సంశయిస్తుంది. అపుడు రావణుడు పూర్తి విశ్వాసంతో, ఆత్మస్టె ర్యముతో 
ఇలా అంటాడు. “బాల (బ్రహ్మచారి హనుమంతుడు, జితేంద్రియుడు లక్ష్మణుడు, 
ఏకపత్నీవ్రతుడు శ్రీరాముడు ఉన్నచోటుకి నీవు నిర్భయముగా వెళ్ళవచ్చును”. అపుడు 
మంత్రులు “శ్రీరాముని భార్యను బలవంతముగ మీరు తెచ్చారే? అలాంటి రాముని 
వద్దకు సులోచన ఒంటరిగా వెళ్ళుట ఉచితమా”? యని శంకను వెల్లడిస్తారు. 
అపుడు రావణుడు “పర స్త్రీని అవమానించుట రాక్షసుల పని; రాముని పనికాదు” 
అని ప్రశంసాపూర్వకముగా చెపుతాడు. దీనినిబట్టి శ్రీరాముని శీలం యెడల 
శత్రువులకు సహితం ఎటువంటి సద్భావం, విశ్వాసం ఉండేదో అర్థమగుచున్నది. 
పరస్తీలను తన స్వంత సోదరీమణులుగా భావింప గలిగిన శీలసంపత్తిని సంపా 
దించిన ఉత్తమ పురుషుడు శ్రీరాముడు. 


సీతాదేవిని అడవులకు పంపిన పిమ్మట శ్రీరాముడు అశ్వమేథయాగం చేయ 
నిర్ణయించుతాడు. ఈ యాగమును సతీసమేతముగా చేయవలయును. అటువంటి 
సంకట పరిస్థితిలో కూడ ద్వితీయ పత్నిని పరిగ్రహించడానికి అంగీకరించని 
శ్రీరాముడు సువర్ణ సీతామూర్తిని ప్రక్కన పెట్టుకొని యాగం పూర్తిచేస్తాడు. ఆనాటి 
సమాజంలో బహు భార్యాత్వం సర్వసాధారణమయినది. అటువంటి సమాజ 
పరిస్థితులలో కూడ శ్రీరాముడు ఏకపత్నీవ్రతాన్ని వదలలేదు. ఈ సంఘటన శ్రీరాముని 
సచ్చిలమును ఇనుమడింపచేస్తున్నది. 


లక్ష్మణుడు సచ్చీలములో శ్రీరాముని కెట్టి విధముగను తీసిపోడు. అయోధ్యలో 
పండ్రెండు సంవత్సరములు, అరణ్యములో పదమూడు సంవత్సరములు సీతా రాముల 
సహచరుడుగా ఉండియు, సీతాదేవి యొక్క మోమును లక్ష్మణుడు చూచి యెజుగడు. 
స్వంత వదినయొక్క మోమును గూడ కన్నెత్తి చూడని సౌశీల్య సంపన్నుడు లక్ష్మణుడు. 
ఇక పరస్తీల విషయములో వేరే చెప్పవలయునా! 


పై విషయము, బుష్యమూక పర్వతముపై సీతాదేవి వదిలిన నగలమూటను 
పరీక్షించమని శ్రీరాముడు లక్ష్మణుని ఆదేశించినపుడు, లక్ష్మణుడిచ్చిన సమాధాన 
మును బట్టి వెల్లడియగుచున్నది. 


ఆ సనాతన థర్మము-దాని విశిష్టత అ a TE A IY TE ts 


మరియొక సంఘటన గూడ లక్ష్మణుని సౌశీల్యమును బుజువు చేయుచున్నది. 
శ్రీరాముని ఆజ్ఞానుసారము సీతాదేవిని అడవిలో వదిలి, తిరిగి వెళ్ళనున్న లక్ష్మణునితో 
“నాయనా! నీ అన్న నన్ను విడిచినందులకు నాకు ఆయనపై ఎట్టి కోపమును లేదు. 
నా యొక్క శీలమును తెలిసియు, లోకాపవాదమును భరించలేక ఈ విధముగా 
చేసినాడు. ప్రాణముల త్యజించియైనను భార్య భర్తయొక్క ఆశయమును నెర 
వేర్చవలెను. నా శరీరమును గురించి నేను బాధ పడుట లేదు. కాని గర్భవతియగు 
నన్ను చూచి, నీవు విడిచి వెళ్ళకుము” అని సీతాదేవి దీనురాలై పలుకగా, లక్ష్మణుడు 
హృదయము (బ్రద్దలయినట్లు బాధపడి, కుమిలి కువిలి ఏడ్చి, చివరికి దుఃఖమును 
దిగమింగి ఇట్లు చెప్పెను. 

శ్లో దృష్ట పూర్వం నతే రూపం పాదౌ దృష్టా తవానమే | 

కథ మత్రహి పశ్యామి రామేణ రహితాం వనే ॥ 


ఓ పూజ్యురాలా! ఇదివరకు యెన్నడును నీ పాదములను తప్ప రూపమును 
చూచి ఎరుగను. ఇప్పుడు రాముడు ప్రక్కన లేని సమయమున నిన్ను నేనెట్లు 
చూడగలను?” 


పై సంఘటనలను బట్టి లక్ష్మణుని శీల సంపదను మనమర్ధము చేసికొన వచ్చును. 
పరస్తీలను కన్నెత్తియయినా చూడని ఉత్తమ శీలసంపన్నుడు లక్ష్మణుడు. శీలము 
ఉండవలసినది ఒక్క స్త్రీలకే కాదు, పురుషులకు కూడ అత్యవసరమని లోకమునకు 
చాటిన ఆదర్శమూర్తులు రామలక్ష్మణులు. 


సీతాదేవి యొక్క శీలము కూడ ప్రశంసనీయమైనది. “భర్త లేని స్వరసుఖముల 
కంటే, భర్తతో అరణ్యవాస దుఃఖమె మేలు” యని చెప్పి, భర్త వెంట అరణ్యములకు 
వెళ్ళిన శీలవతి సీతాదేవి. 


అశోకవనములో రాక్షస స్రీలు కలిగించిన బాధలకోర్చి, వారి మాయాజాలాలకు 
మోసపోక, రావణుని బెదిరింపులకు లొంగక, పన్నెండు నెలలపాటు యమయాతనల 
ననుభవించియైననూ, తన “శీలాన్ని కాపాడుకున్న మహాసాధ్వి సీతాదేవి. ఎన్ని 
కష్టము లొచ్చినను వాటిని ఎదిరించి పోరాడగల ఆత్మబలం, నైతికశక్తి స్రీలకు 
కలదని బుజువు చేసింది సీతాదేవి. సౌశీల్యమనే మహాశక్తిని గలిగియున్నవారు 
భౌతికశక్తికి తలవంచ నవసరం లేదని ప్రపంచానికి చాటిచెప్పినది కీత్రాదేవి. 


6) 


యుద్ధానంతరం, సీతాదేవిని బాధించిన రాక్షస స్త్రీలను హనుమంతుడు ప్రతీ 
కారముగా తుదముట్టింపబూనగా, రాజసేవాతత్సరులైన ఆ భృత్యుల తప్పులేదనియు 
ప్రభువుని కోల్పోయి నిస్సహాయులై యున్న ఆ దాసీజనుల శిక్షించుట తగదనియు 
హనుమంతుని వారించి, శతువులయందు సహితం ఆమె చూపిన దయ, కరుణ 
సీత్రాదేవి యొక్క సౌశీల్యమును చాటుచున్నవి. 


శ్రీరాముడు పెట్టిన అగ్నిపరీక్షలో గూడ విజయమును పొంది తన శీలమును 
బుజువు చేసింది సీతాదేవి. 

కావున, శీలమే జీవునికి అలంకారము. సౌశీల్యమే ధనం. సదాచారమే సంపద. 
ప్రతి జీవికి శీలం” ప్రాణాధారం. శీలం లేని శక్తి నిప్ర్రయోజనమని రావణాసురుని 
విషయంలో బుజువైనది. శీలం లేని మానవుడు అప్రతిష్ట పాలవుతాడు. శీలరహితుడు 
సమాజం పాలిట చీడపురుగు. శీలముపైననే సమస్తమూ ఆధారపడి యున్నది. 

సీతారామ లక్ష్మణుల వలె ప్రతి వ్యక్తి శీలసంపన్నుడై ఉండాలని సనాతన ధర్మము 
ప్రబోధించుచున్నది. 

సచ్చీలము వలన ఇహలోక సుఖము, పరలోక సద్దతి లభించును. కావున 
మానవులు శీలమును గలిగియుండి పరమ పదమును బడయుదురు గాక! 


6. శాంతి :- 
శాంతి, త్యాగము, దయ- ఈ మూడును డైవీసంపత్తిలో ఉత్కృష్టమైన స్థానము 
నలంకరించుకొని యున్నవి. ఇవి మానవునికి అత్యంత వాంఛనీయమైన 
సద్దుణములని సనాతన ధర్మము నుడువుచున్నది. 
శ్లో శాంతి స్వాగో దయాచేతి మానవానాం త్రయ స్సదా | 
అతీవ ముఖ్యనియమాః భవేయు రితి నిశ్చయః ॥ 
“శాంతి, త్యాగము, దయ-ఈ మూడును మానవుడు ఎల్లప్పుడు పాటింపదగిన 
అతి ముఖ్యమైన నియమములై యున్నవి. ఇది నిశ్చయము”. 
శాంతచిత్తుడు సమస్త దుఃఖములను ఓర్పుతో భరించి, స్థిరత్వమును పొంద 
గలడని కృష్ణపరమాత్మ గీతలో బోధించినాడు. 
శ్లో॥ ప్రసాదే సర్వదుఃఖానాం హానిరస్యోప జాయతే | 
ప్రసన్న చేతసో హ్యాశు బుద్ధిః పర్యవతిష్థతే 1 (2-65) 

ప్రసన్నత్వము (శాంతము) వలన సమస్త దుఃఖములు నశించిపోవును. ప్రసన్న 
చిత్తుని (శాంతచిత్తుని) యొక్క బుద్ధికి సత్వరమే స్టిరత్వ మేర్చడును. 

మనస్సుయొక్క ఆందోళనయే దుఃఖమునకు కారణము, మరేమియు కాదు. 
మనస్సు ఎక్కువ కలవరపడిన యెడల ఎక్కువ దుఃఖము కలుగును. మనస్సు 
నిర్మలముగాను, ప్రసన్నముగా (శాంతముగా) నున్నయెడల ఆనందము కలుగును. 
కాబట్టి, ఆంతర్యము శాంతముగాను, స్థిరముగా నున్నయెడల సమస్త దుఃఖములు 
అంతమొందును. 

శ్రీమద్రామాయణములోని శ్రీరామచంద్ర ప్రభువు శాంతగుణము మూర్తీ భవించిన 
పరమ పురుషుడు. ఆయన ఎటువంటి విపత్తులలోను శాంతమును కోల్పోయెడివాడు 
కాదు. ఆయన మానవజాతికి ఆదర్శమూర్తి. అలాగుననే, మహా భారతములోని 
యుధిష్టిరుడు గూడ శాంతమునకు, స్థిరత్వమునకు, ధర్మాచరణకు ఆదర్శమూర్తి, 

కావున, ప్రతిమానవుడు శ్రీరామచంద్రుని వలెను, యుధిష్టిరుని వలెను శాంతము 
నలవరచుకొనవలయునని సనాతన ధర్మము ప్రబోధించుచున్నది. 


7. దయ ఫా 

దయాగుణము యొక్క ప్రాముఖ్యతను ఈ (క్రింది సూక్తి చక్కగా వర్ణించుచున్నది. 

శ్లో! మానవస్య సువర్ణాది భూషణాని న భూషణమ్‌! 

దయా సద్భూషణం తస్మా ద్దయాహీనో న మానవః ॥ 

“మానవునికి సువర్ణాభరణములు, భూషణము కాదు. దయయే నిజమైన 
భూషణము. అందువలన దయాహీనుడు మానవుడు కాదు”. 

ఈ సద్దుణము యొక్క వైశిష్ట్యమును శ్రీవాల్మీకి రామాయణ పా(త్రలైన 
శ్రీరామచంద్రుని, సీతాదేవి యొక్క ప్రవర్తన ద్వారా సనాతన ధర్మము మనకు 
బోధించుచున్నది. శ్రీమద్రామాయణము ఆదికావ్యము మరియు వేదసారము. వేదమే 
రామాయణరూపమున వెలువడినదని చెప్పబడుచున్నది. 

శో వేద వేద్యేపరేపుంసి జాతే దశరథాత్మజే, 

వేదః ప్రాచేతసాదాసీత్‌ సాక్షాద్రామాయణాత్మనా” 


“'వేదములచే తెలియబడు పరమాత్మ దశరథుని తనయుడుగ దివినుండి భువికి 
దిగి వచ్చినపుడు వేదము వాల్మీకి మహర్షి నుండి రామాయణ రూపమున వెలువడినది” 


యన. 


నటల సట! 


శ్రీరాముడు, సీతాదేవి దయాగుణ స్వరూపులు. ఇతరులకు కలిగిన కష్టములను 
చూచి శ్రీరాముడు అవి తనకు వచ్చినట్లుగనే భావించి దుఃఖించెడి వాడు. ఇతరులకు 
శుభములు కలిగినపుడు వారి యభివృద్ధిని జూచి తండ్రివలె సంతోషించెడి వాడు. 
ఇది ఆయన దయాగుణమునకు నిదర్శనము. 


“వ్యసనేషు మనుష్యాణాం భృశం భవతి దుఃఖీతః । 
ఉత్సవేషు చ సర్వేషు పితేవ పరితుష్యతి 11” 
“పట్టణములోని మనుష్యుల కెవ్వరికైనా కష్టములు కలిగినచో రాముడే ఎక్కువగా 
దుఃఖించును. వారికి ఆనందము కలిగినచో తండ్రి వలె సంతోషించును”. 


ఒక్క మానవులయందే గాక, సర్వభూతములయందును అపారమైన దయ 
కలిగినవాడు శ్రీరాముడు. 


అట్లే, సీతాదేవి యొక్క దయాస్వభావం నిరుపమానమైనది. ఈ క్రింది సంఘటన 
ఈ విషయమును నిరూపించును. 

శ్రీరాముడు లంకాపురిని జయించిన తరువాత, సీతాదేవిని అనేక బాధలు పెట్టిన 
రాక్షస స్త్రీల మీద ప్రతీకారచర్యగా హనుమంతుడు వారందరిని తుద ముట్టించెదనని 
ఆమె యొక్క అనుమతిని కోరతాడు. అపుడు సీతాదేవి ఆంజనేయుని వారించి, 
రాజసేవా తత్పురులైన ఆ భృత్యులపై ప్రతీకారం తీసికోవడం ధర్మం కాదని చెప్పు 
తుంది. తన ప్రారబ్ధవశాత్తు ఇటువంటి కష్టములు తనకు దాపురించి ఉంటాయని, 
దానికి వారు బాధ్యులు కారని వాదిస్తుంది. (ప్రభువాజ్ఞను మన్నించడం వారి ధర్మమని 
చెప్పుతుంది. ప్రభువుని కోల్పోయి నిస్సహాయులైయున్న ఆ దాసీ జనాన్ని హింసించడం 
వివేకులకు తగిన పని కాదని స్పష్టం చేస్తుంది. ప్రాజ్ఞులైనవారు ప్రత్యపకారం చేయడం 
విజ్ఞత లక్షణం కాదని వాదిస్తుంది. శత్రువులయందు కూడా ఆమె చూపిన కరుణ, 
దయ నిరూపమానమైనది. 


కాబట్టి, ప్రతి వ్యక్తియు శ్రీరాముడు, సీతాదేవి వలె దయాగుణ సంపన్చుడై 
మెలగుచు, మానవుడనిపించు కొనవలయునని సనాతన ధర్మము బోధించుచున్నది. 


లభించినదానిని, లభించనన్నుదానిని పరోపకారార్థమై త్యజించుటనే త్యాగ 
మందురు. 


సనాతన ధర్మము-దాని విశిష్టత: 


శ్లో॥ సర్వసద్దుణజాతానాం త్యాగం సర్వోత్తమం (ధ్రువమ్‌! 
త్యాగశూన్యః పుమాన్లోకే మానవేషు న గణ్యతేః। 


“సకల సద్దుణ సముదాయములో త్యాగము సర్వోత్తమమైనది. ఇది నిశ్చయము. 
త్యాగహీనుడు ప్రపంచమున మానవులలో గణింపబడడు”. 


త్యాగానికి పరాకాష్ట రామాయణపాత్రలైన శ్రీరాముడు, అతని సోదరులు, సీతాదేవి 
మరియు ఆంజనేయుని యొక్క ఆచరణ, వీరందరు త్యాగధనులు. 


పితృవాక్యపరిపాలన పుత్రుల కర్తవ్యమని, అది అత్యంత పరమోత్మృష్టమైన 
ధర్మమని శ్రీరాముడు తనకు లభించనున్న రాజ్యమును, రాజభోగములను 
త్యాగముచేసి, పదునాల్గు సంవత్సరాలు వనవాసం చేసినాడు. భరతుడు వనమున 
కేగి శ్రీరాముని తిరిగి అయోధ్యకు రమ్మని, రాజ్యమును స్వీకరించమని పరిపరి 
విధముల కోరినప్పటికి, అవకాశము వచ్చినది గదాయని (ప్రలోభమునకు లొంగక, 
రాజ్యమును రాజ భోగములను త్యజించిన త్యాగశీలి. 


“స్నేహం దయాం చ సౌఖ్యం చ యది వా జానకీ మపి | 
ఆధారనాయ లోకస్య ముజ్బుతో నాస్తిమే వ్యథా 11” 
-భవభూతి “ఉత్తర రామచరిత్ర” 


ప్రజాసేవ కొజకు స్నేహమును, దయను, సుఖమును అవసరమైతే జానకినైనను 
కూడా విడచుటకు నాకు బాధలేదు? యని చెప్పిన త్యాగధనుడు శ్రీరామచంద్రమూర్తి. 


లక్ష్మణుడు తన అనుంగు ప్రియురాలిని, జన్మనిచ్చిన తల్లిని వదలి అన్నయగు 
శ్రీరాముని వెంట అరణ్యములకు వెళ్ళీ, శ్రీరాముని సుఖము కొఅకు తన స్వసుఖము 
లను త్యజించి, కష్టములను నవ్వుతూ నవ్వుతూ స్వీకరించి, తన సర్వస్వాన్ని శ్రీరాముని 
చరణారవిందములకు సమర్పించి, లోకమునకు త్యాగము యొక్క పరాకాష్టను 
చూపించి, తన జీవితమును సార్ధక్య మొనర్చుకొనిన మహాత్యాగళీలి. లక్ష్మణుని 
లాంటి స్వార్థత్యాగులు మహాఅరుదుగా కన్పట్టుదురు. 


శ్రీరాముడు పట్టాభిషిక్తుడైన పిమ్మట, లక్ష్మణుని యువరాజు పదవిని స్వీకరించమని 
కోరుతాడు. ఎంత బలవంతం చేసినప్పటికి లక్ష్మణుడు అంగీకరించడు. శ్రీరాముడు 
నిష్టలుడై యౌవరాజ్యాభిషిక్తునిగా భరతుడినే చేస్తాడు. యువరాజు పదవిని కూడా 
త్యజించి శ్రీరాముని సేవకే అంకితమయిన త్యాగశీలి లక్ష్మణుడు. 


శ్రీరాముడు ఒక పర్యాయం బ్రాహ్మణ వేషములో వచ్చిన కాలయవనునితో రహస్య 
సంభాషణలు చేయవలసి వస్తుంది. అప్పుడు లక్ష్మణుని ద్వారం వద్ద కాపలా ఉంచి, 
ఎవరైనా ఆ సమయంలో లోపలికి వచ్చినగాని, తమ సంభాషణలు వినిన గాని, 
అట్టివాని తల తీసివేయడం జరుగుతుందని హెచ్చరిస్తాడు. దురదృష్టవశాత్తు అదే 
సమయంలో దుర్వాసమహాముని విచ్చేసి, తాను తత్‌క్షణమే శ్రీరాముని దర్శించాలని 
వత్తిడి చేస్తాడు. అపుడు లక్ష్మణునికి సంకట పరిస్టితి ఏర్పడుతుంది. తాను 
నిరాకరించిన యెడల దుర్వాసముని అయోధ్యారాజ్యమును, రాజ్యప్రజలను సర్వ 
నాశనమగునట్లు శపించును. అటువంటి దుర్హటన సంభవించకుండుటకు గాను, 
తన ప్రాణమును త్యజించుటకైనను సిద్దపడి, శ్రీరామునితో దుర్వాసముని రాకను 
గురించి తెలియపరుస్తాడు. శ్రీరాముడు కాలయవనుని పంపించి, దుర్వాసమునిని 
తగురీతి సత్మరించి, తృప్తిపరచి అతనిని గూడ పంపిస్తాడు. శ్రీరాముని ఆజ్ఞ 
నుల్లంఘించిన కారణముగా లక్ష్మణుని దేశబహిష్మారం చేయవలసి వస్తుంది. 
రాజ్యమును, రాజ్యప్రజలను దుర్వాసముని శాపమునుండి రక్షించుటకై తన 
ప్రాణములనైనా త్యజించుటకు సిద్ధపడిన మహాత్యాగళీలి, లక్ష్మణుడు. 


భరతుడు తనకు లభించిన రాజ్యాన్ని సహితం తృణప్రాయంగా నెంచి, రాజ్యాధి 
కారాన్ని స్వీకరించక, వనమున కేగి తన యన్న పాదాలపై బడి పదునాలుగు 
సంవత్సరములు తానే వనవాసం చేయుదునని ప్రాధేయపడిన త్యాగశీలి. శ్రీరాముని 
యనుజ్ఞ ననుసరించి శ్రీరాముని పాదుకలకే పట్టాభిషేకం చేసి, అయోధ్యను వదలి 
నంది[గ్రామంలో నివసిస్తూ, సకల రాజభోగములను వదలుకొని, నారబట్టలను 
మాత్రమే ధరించి, కందమూల ఫలములను మాత్రమే భుజిస్తూ, శ్రీరాముని ప్రతినిధిగా 
పదునాలుగు సంవత్సరములు రాజ్యపాలన చేసి, రావణుని వధించి తిరిగివచ్చిన 
శ్రీరామునికి రాజ్యమును సంతోషముగా ఒప్పుగించిన నిస్వార్థ త్యాగళీలుడు భరతుడు. 


శత్రుఘ్నుడు గూడ త్యాగములో అన్నల ముగ్గురి కంటె తక్కువైన వాడేమియు 
కాదు. లవణాసురుని వధించి వచ్చిన శత్రుఘ్బునికి శ్రీరాముడు మధురానగర 
రాజ్యమును పాలింపుమని ఆజ్ఞాపించగా, అతడు సిగ్గుతో “కథం తిష్టత్సు జ్యేష్టేషు 
కనీయానభిషిచ్యతే” -'నా కంటె పెద్దలుండగ నా కేల యీ రాజ్యాభిషేకి మని తన 
త్యాగశీలతను అన్నల యందలి గౌరవమును వెల్లడించెను. 


ఎలాగైతే లక్ష్మణుడు శ్రీరాముడు కోరినప్పటికి యువరాజ పదవిని స్వీకరించక, 


బలం సనాతన థధర్యము-దాని విశిష్టత జు... ew nem 


శ్రీరాముని యొక్క సేవయే తన ఆశయముగా పెట్టుకున్నాడో, అదేవిధముగా 
శత్రుఘ్నుడు ఏవిధమైన అధికార పదవులను అభిలషించకుండా భరతుని యొక్క 
సేవయే తన లక్ష్యంగా స్వీకరించిన త్యాగశీలుడు. 


సమస్త భోగభాగ్యములను త్యజించి, భర్తతో అరణ్యముల కేగి, అనేక కష్టనష్టముల 
కోర్చి, భర్త ననుసరించడం ఒక్కటే సతుల ధర్మమని బుజువు చేసిన మహాత్యాగ 
శీలి సీతాదేవి. భర్త లేని స్వర్గసుఖముల కంటే, భర్తతో అరణ్యవాస దుఃఖమే మేలని 
చాటి చెప్పి, దుఃఖమునే స్వీకరించిన త్యాగశీలి కీతాదేవి. 


ప్రతిఫలాపేక్ష లేకుండా తన జీవిత సర్వస్వమును శ్రీరాముని యొక్క సేవ కొరకు 
అర్పించిన త్యాగధనుడు హనుమంతుడు. 

లక్ష్మణుడు సీతారాములతో వనవాసానికి పోవ సంకల్పించుకున్నప్పుడు, 
సుమిత్రాదేవి అడ్డు చెప్పలేదు సరిగదా, పై పెచ్చు లక్ష్మణునికి బుద్ధులు గరిపి, 
ధైర్యం చెప్పి సాగనంపిన త్యాగశీలి సుమిత్రాదేవి. 

సుమిత్రాదేవి లక్ష్మణునికి బోధించిన సూక్తులను గమనింపుడు 


శ్లో! రామం దశరథం విద్ధి మాం విద్ధి జనకాత్మజామ్‌ | 
అయోధ్యామటవీం విద్ధి గచ్చ తాత ! యథా సుఖమ్‌ ॥ 
(అయో. 40-9) 


“నాయనా! అరణ్యములో శ్రీరాముని తండ్రియగు దశరథునిగాను, సీతను 
తల్లియగు నన్నుగాను, అడవిని అయోధ్యగాను భావించి మసలుకొమ్ము' అని 
లక్ష్మణునికి ప్రబోధించి, ఆశీర్వదించి, తన అనుంగు బిడ్డ యొక్క వియోగమును 
గూడ లెక్కింపక, తన బిడ్డను శ్రీరాముని సేవకొరకు వినియోగించిన త్యాగశీలి 
సుమిత్రాదేవి. 


కావున, ప్రతి మానవుడు పై నుదాహరించిన రామాయణపాత్రల వలె త్యాగబుద్ధిని 
కలిగియుండవలెనని సనాతన ధర్మము ప్రబోధించుచున్నది. 


ఈ ప్రపంచమునందు విషయవాసనలను పూర్తిగా త్యజించి పరమాత్మను 
అనుసంధాన మొనర్చుటయు ఉత్కృష్టమైన త్యాగమేనని తేజోబిందూపనిషత్తు 
తెలుపుచున్నది. 


aman సనాతన ధర్మము-దాని విశిష్టత "25౬.13 


28) er CN Te En 
శ్లో॥ త్యాగః ప్రపంచ రూపస్య సచ్చిదానందాత్నావలోకనాత్‌ | 
త్యాగో హి మహతాం పూజ్యః సద్యో మోక్షప్రదాయకః ॥ 

'త్యాగమన దృశ్యమానమగు జగత్తునందు సచ్చిదానంద పరమాత్మను అనుష్టాన 
మొనర్చుచు, ప్రపంచదృష్టిని త్యజించుట. ఇట్టి మహత్తర త్యాగమునే పరమపూజ్యులగు 
మహాత్ములు ప్రశంసించుదురు. ఈ ఉత్కృష్టమైన త్యాగము వలన మోక్షము సిద్ధించును". 

ఎవడైతే శ్రీశంకరాచార్యుల వారు చెప్పిన “బ్రహ్మ సత్యం జగన్మిథ్యా అను 
భావమును కలిగియుండి, జగత్తునందు దోషదృష్టిని పెంపొందించుకొని, 
వైరాగ్యమును పొంది, విషయవాంఛలను పూర్తిగా త్యజించి, సత్యవస్తువగు బ్రహ్మము 
నందు స్థితుడై ఉండునో, అట్టివానికి మోక్షము తత్‌క్షణమే సిద్దించునని సనాతన 
ధర్మము బోధించుచున్నది. 

కావున, 'విషయత్యాగము” అన్నిటికంటే సర్వోత్కృష్టమైన త్యాగము. 

కైవల్యోపనిషత్తు గూడ త్యాగము వలననే మోక్షము సిద్ధించునని దృఢీకరించు 
చున్నది. 

“త్వాగేనైకే అమృతత్వ మానశుః” 

“ఒక్క త్యాగరూపమగు సన్వ్యాసము చేతనే విద్వాంసులు (జ్ఞానులు, అమృ 
తత్వమును (మోక్షమును) పొందగలరు”. 

ఇదే సత్యమును అవధూతోపనిషత్తు గూడ ప్రబోధించుచున్నది. 

మం॥ న కర్మణా న ప్రజయా ధనేన త్యాగేనైకే అమృతత్వ మానశుః | 


'అమృతత్వమును కర్మచే పొందలేరు, సంతానముచే పొందలేరు. ధనముచే 
పొందలేరు; కొందరు త్యాగముచే అమృతత్వమును పొందుదురు”. 


భగవద్దీతలో శ్రీకృష్ణపరమాత్మ భిన్నదృక్కోణములో నిర్వచించినాడు. 
“సర్వకర్మ ఫలత్యాగం ప్రాహుస్తాగం విచక్షణా (18-2) 


“సమస్త కర్మల యొక్క ఫలమును త్యజించుటనే త్యాగమందురు” అని శ్రీకృష్ణ 
పరమాత్మ చెప్పినాడు. 


మానవుడు కర్మల ఫలము నాశింపక, తన విధ్యుక్త కర్మలను భగవదర్పణ బుద్ధితో 
నాచరించిన యెడల పరమపదమును పొందగలడని భగవద్దీత బోధించుచున్నది. 


సనాతన ధర్మము-దాని విశిష్టత = 


మట SIN న త 


శాంతి, దయ, త్యాగ గుణముల వలన కలుగు ప్రయోజనములను విచారించెదము. 
ET విశాల దృష్టి రయయాహా లభ్యతే 
సుఖం హి శాంత్యా భవితా హ్యనుత్తమమ్‌ | 
ప్రకాశతే తత్వమహో పరాత్మన 
స్పుఖేన లోకే ఖలు త్యాగ సంపదా ॥ 
“దయచేత విశాలదృష్టియు, శాంతిచేత సర్వోత్మ ఎష్టమైన సుఖమున్ను, త్యాగ 
సంపదచేత పరమాత్మ తత్త్వమున్ను తేలికగా తెలియబడును యని సనాతన ధర్మము 
ప్రబోధించుచున్నది. 


జగత్తునందు దోషదృష్టిని గలిగియుండి, విషయముల యెడ జుగప్పాభావమును 
పొంది, ప్రపంచ వస్తువులను వాంఛించకుండుటనే వైరాగ్యమందురు. 

ఇది దైవీ సంపత్తిలో అతి ముఖ్యమైనది, ఉత్కృష్టమైనది. ఈ గుణము ముఖ్యముగా 
సాధకులకు అత్యంత అవసరమైనది. వైరాగ్యము లేనియెడల సాధకుడు 
బ్రహ్మమునందు ప్రతిష్టితుడు కాజాలడు. విషయాసక్తుడైన మానవుడు భగవానుని 
యందు మనస్సును కేం[ద్రీకరింపజాలడు గదా! విషయలంపటుడైన వ్యక్తి రజోగుణ 
సంపన్నుడై విషయా న్వెషణలోనె కాలమునంతను వ్యయము చేయును గాని, 
భగవానుని యందు మనస్సును నిలపజాలడు. అందువలన విషయవాంఛను త్యజించి, 
పూర్తి వైరాగ్యమును గలిగిన వ్యక్తియే భగవదన్వేషణలో విజయమును సాధించగలడు. 
కావున సాధకులకు, భగవద్భక్తులకు వైరాగ్యము అత్యావశ్యకమైనది. 

మనస్సు అతి చంచలమైనది, వాయువువలె మిక్కిలి దుష్క్మరమైనది, దానిని 
నిరోధించుట ఎట్లు? అని అర్జునుడు ప్రశ్నించినపుడు, కృష్ణభగవానుడు భగవద్గీతలో 
“అభ్యాసేనతు కౌంతేయ వైరాగ్యేణ చ గృహ్యతే” - “అభ్యాస వైరాగ్యములచే దానిని 
నిరోధింపవచ్చును యని సమాధానమిచ్చినాడు. కనుక, మనస్సును కేంద్రీకరించుటకు 
వైరాగ్యము అత్యవసరము. 

మరియు, అష్టాదశాధ్యాయములో మానవుడు బ్రహ్మానుభవమునకు యోగ్యుడ 
గుటకు ఏ గుణముల నాశ్రయింపవలయునో తెలుపుతూ, శ్రీకృష్ణపరమాత్మ “నిత్యం 
వైరాగ్యం సముపా(శితొ “ఎల్లప్పుడు వైరాగ్యము నాశ్రయింపుము” యని చెప్పినాడు. 


7) 


మనపట్ల సనాతన ధర్భము-దాని విశిప్టత Res aE 


మానవునికి వైరాగ్యము అనేక కారణములచేత గలుగును. దుఃఖముచేత, భయము 
చేత, విచారము (వివేకము) చేత, సాధనచేత, పరబ్రహ్మతత్త్వమును అర్ధము చేసి 
కొనుట చేత -వీటిలో ఏదో ఒక కారణము చేత వైరాగ్యము కల్గుట కవకాశమున్నది. 
*ఖముచేత గలుగు వైరాగ్యము : ధన నష్టము, గృహ నష్టము, భార్యాపుత్రుల 
వియోగము, భార్యాపుత్రుల ప్రతికూలత, కుటుంబములో అశాంతి మొదలగు 
(ప్రతికూల వాతావరణములో దుఃఖితుడై, ప్రపంచమునందు దోషదృష్టి గలిగి, 
సంసారమును త్యజించవలయునను భావన జనించుటయే దుఃఖముచేత గలుగు 
వైరాగ్యము. ఈ వైరాగ్యము అనిత్యమైనది. ఇది ఎక్కువ కాలము నిలుచునది కాదు. 
ఇది యథార్థమైన వైరాగ్యము కాదు. దుఃఖకారణమైన పరిస్థితులు మారిపోయి, 
అనుకూల స్థితి యేర్చడిన వెంటనే ఈ వైరాగ్యము నశించును. 


అందులకే “యదహరేవ వివ్రజేత్‌ తదహరేవ (ప్రవజేత్‌” ఏ దినము, ఏ క్షణము, 
వైరాగ్యము కలిగిన ఆ క్షణముననే సర్వము త్యజించవలెను” యని పెద్దలు చెప్పినారు. 
అట్లు చేసినయెడల, ఆ సమయములో సత్సాంగత్యము లభించిన యెడల, వైరాగ్యము 
అధికమయి ఆత్మోద్ధారణకు దారితీయవచ్చును. కావున, ఈ వైరాగ్యము గూడ ఒక 
విధముగా మంచిదనియే చెప్పవచ్చును. 


భయము చేత కల్లు వైరాగ్యము :- దుఃఖము చేత గల్లు వైరాగ్యము కంటె 
భయము చేత గల్గు వైరాగ్యము శ్రేష్టమైనది. ఆరోగ్యభయము, రాజదండన భయము, 
సమాజ భయము, గౌరవ-(ప్రతిష్టల భయము, జన్మమరణముల భయము మరియు 
నరకముల భయము మొదలగు అనేక విధముల భయముచేత కలుగు వైరాగ్యమును 
'భయముచేత కల్గు వైరాగ్యము” అని చెప్పుదురు. 


పై చెప్పిన వైరాగ్యము లన్నింటిలో నరకముల యొక్క భయముచేత గల్లు వైరాగ్యము 
శ్రేష్టమైనది మరియు స్థిరమైనది. కాని, ఇది గూడ యథార్థమైన వైరాగ్యము కాదు 
ఎందువలనంటే-ఇందులో గూడ విషయములపై గల రాగము నశించదు. కేవలము 
భయము చేత మాత్రమే విషయములను త్యజించుట జరుగును. కావున, ఇది భయము 
చేత గల్లు వైరాగ్యము మాత్రమే. భయము లేని యెడల ఇది నిలుచుట గూడ 
కఠినము. 


విచారము (వివేకము) చేత కల్లు వైరాగ్యము :- దుఃఖము, భయముల చేత 
గల్గు వైరాగ్యముల కంటె వివేకము చేత గల్లు వైరాగ్యము చాలా శ్రేష్టమైనది. 


జజ సనాతన ధర్మము-7 


విచారమనగా అర్ధము సత్‌-అసత్‌, సార-అసారము, హేయ-ఉపాదేయము మరియు 
కర్తవ్యము-అకర్తవ్యము మొదలగు వానియొక్క వివేకము. ఈ వివేకము చేత 
అసత్తయిన దానిని, సారహీనమయిన దానిని, హేయమైన దానిని మరియు 
అకర్తవ్యమును మనస్సు నుండి పరిత్యజించి, వాటియందు గల అనురాగమును 
వర్ణించుటనే “విచారము చేత గల్లు వైరాగ్యము” అందురు. 


విషయముల ననుభవించుట వలన గల్లు పరిణామమేమనగా వాటియందు 
ఆసక్తి వృద్ధియగును. అదియే సకల దుఃఖములకు కారణమగును. ఎందువలననగా- 
విషయముల యందు సుఖమనునది లేనే లేదు. కేవలము ఆరంభములో 
సుఖమున్నట్లు కన్పించును. కాని వాటియొక్క పర్యవసానము దుఃఖమే. 
శ్రీకృష్ణపరమాత్మ గీతలో ఇట్లు చెప్పినాడు. 
శ్లో యేహి సంస్పర్శజా భోగాః దుఃుఖయోనయ ఏవతే । 
ఆద్యంతవంతః కౌంతేయ! న తేషు రమతే బుధః ॥ (భగ. 5-22) 


కౌంతేయ! విషయముల నుండి పుట్టిన సుఖములన్నియు యథార్ధముగ దుఃఖ 
హేతువులు, ఆద్యంతములు కలిగినవి అనగా అనిత్యములు. కావున జ్ఞానులు 
వాటియందనురక్తులు గారు. 


మరియు - 
శ్లో విషయేంద్రియ సంయోగాత్‌ యత్తదగ్రే ౩ మృతోపమమ్‌! 
పరిణామే విషమివ తత్సుఖం రాజసం స్మృతమ్‌॥ (భగ. 18-38) 

'విషయముల యొక్క ఇంద్రియముల యొక్క సంయోగము వలన లభించు 
సుఖము మొదట అమృతము వలెను, చివరకు విషము వలెను ఉండును. అట్టి 
సుఖము రాజసమని చెప్పబడుచున్నది”. 

విషయములలో సుఖమున్నయెడల గొప్పు గొప్పు ధనికులు, భోగులు, ఉన్నతా 
ధికారులు సుఖముగా ఉండవలసినది. కాని, విచారించిన యెడల వారు కూడ దుః 
ఖితులై యున్నారని తెలుస్తుంది. ఎందుకనగా-పదార్థములలో శాంతి లేదు, ఉండదు, 


ఉండబోదు, ఉండలేదు. ఈ సత్యము విచారశీల వ్యక్తికి అడుగడుగునా గోచరిస్తూనే 
ఉంటుంది. 

పదార్ధములు ఎన్ని ఉన్నప్పటికి మానవునికి తృప్తి ఉండదు. “ఇంకా ఉంటే 
బాగుండును”, ఇంకా ఉంటే బాగుండును’ అని ఆశ పెరుగుచునే యుండును. ఈ 
ప్రపంచములో ఎంత ధనధాన్యము ఉన్నదో, ఎంతమంది స్త్రీలు ఉన్నారో, ఎంత 
సామగ్రి ఉన్నదొ అవి మొత్తము ఒక్కసారిగా ఒక వ్యక్తికి లభించినప్పటికి ఆ వ్యక్తికి 
తృప్తి కలగదు. శాస్త్రంలో ఇలా చెప్పబడినది. 

శ్లో యత్‌ పృథివ్యాం వ్రీహియవం హిరణ్యం పశవః స్త్రియః | 

ఏకస్యాపి న పర్యాప్తమితి మత్వా శమం వ్రజేత్‌ ॥ 

దీనికి కారణమేమనగా-జీవుడు పరమాత్మయొక్క అంశమును మరియు చైతన్య 
వంతమునై యున్నాడు. పదార్ధములు జడమైనవి. అందువలన చైతన్యవంతుని ఆకలిని 
జడపదార్థములు తృప్తిపరచలేవు. జడపదార్ధములు ఎన్ని ఇచ్చినప్పటికి ఆ ఆకలి 
తృప్తిచెందదు. ఈ ఆకలి ఏమిటి? ఇది కోరికల సముదాయము. కావున కోరికలను 


నశింపచేసిన ఈ ఆకలి తీరును. ఈ కోరికలను వైరాగ్యమను ఖడ్గముతో నశింప 
చేయవలయును. 


వైరాగ్య సంపన్నుడైన మునికి ఉన్న సుఖము దేవేంద్రునకు గాని, చక్రవర్తి 
సమ్రాట్‌నకు గాని లేదని శ్రుతి చెప్పుచున్నది; 


శ్లో న సుఖం దేవరాజస్య న సుఖం చక్రవర్తి నః । 
యత్‌ సుఖం వీతరాగస్య మునేరేకాన్త శీలిన 8 ॥ 


“ఏకాంతవాసియు, వైరాగ్యసంపన్నుడును అయిన మునికి ఉన్న సుఖము 
దేవేంద్రునకుగాని, చక్రవర్తి సమ్రాట్‌నకు గాని లేదు”. 


ఒకప్పుడు 'పింగళయను ఒక వేశ్య యుండెను. ఆమె చాలా ప్రసిద్ధిచెందినది. 
ఆమె వద్దకు చాలామంది భోగలాలసులు, ధనవంతులు వచ్చి ధనము నిచ్చుచుండిరి. 
ఒక దినము రాత్రి ఎంత పళ వేచియున్నప్పటికిని ధనము నిచ్చువాడెవ్వడును 
రాకుండెను. దానివలన ఆమె 'చాలా ఉద్విగ్నమనస్మయై యుండెను. ఇంతలో ఆమె 
దత్తాత్రేయ మహర్షులవారు బ్రహ్మానందములో డోలలాడుచు అటుగా వచ్చుచుండుట 
గాంచెను. వెంటనే ఆమెలో ఊహాతీతమైన మార్చు వచ్చెను. ఆమె ఇట్లు విచారించ 
మొదలిడెను. “ఈ విదేహనగరిలో పరపురుషుల నుండి సుఖమును, తృప్తిని ఆశించు 
మూర్చురాలను నేను. వారు నాకు ఏమి సుఖము నీయగలరు, నన్నెమి తృప్తిపరచ 


పన టట 


గలరు? వారి వద్ద సుఖమంటూ ఉండి, వారు నాకు సుఖము నీయగలిగి నట్లయితే, 
వారు ఆ సుఖమును నా వద్దనుండి తీసికొనుటకు ఎందుకు వస్తున్నారు? తన 
దాహమును తీర్చుకోలేని వ్యక్తి ఇతరుల దాహమును ఏమి తీర్చగలడు? రొట్టెముక్కకె 
వెదకు శునకము వలె తాను స్వయంగా సుఖము కొరకు వెదకుచున్న వ్యక్తి ఇతరులకు 
ఏమి సుఖము నీయగలడు?” దత్తాత్రేయ మహర్షి యొక్క బ్రహ్మానందమును చూచి 
ఆమె మనస్సులో పై విధముగా తలంచినదయి, ఆమెలో వైరాగ్యము తత్‌క్షణమే 
ఉత్సన్నమాయిను. 


ఆమె అప్పుడు ఇట్లు ఆలోచించినది “ఇంతవరకు నేను గొప్ప తప్పిదము 
నొనర్చినాను, ఇప్పుడు నాయొక్క అమూల్యమైన సమయమును వ్యర్ధము చేయను”. 
ఈ విషయమును శ్రీశుకమహర్షి భాగవతములో చక్కగా వర్ణించినాడు. 
శ్లో॥ ఆశా హి పరమం దుఃఖం నైరాశ్యం పరమం సుఖమ్‌ | 
యథా సంఛిద్య కాంతాశాం సుఖం సుష్వాప పింగళా ॥ 


'ఆశయే అన్నిటికంటె గొప్ప దుఃఖము, నిరాశయే అన్నిటికంటె గొప్ప సుఖము. 
పింగళ వేశ్య ఎప్పుడైతే పురుషుల కొరకు ఆశను త్యజించినదో, అప్పుడు హాయిగా 
(సుఖముగా) నిద్రింపగలిగినది”. 


కావున, యథార్థముగా ఆశయే సకల దుఃఖములకు, పాపములకు మూలము. 
భగవద్దీతలో అర్జునుడు కృష్ణపరమాత్మను ప్రశ్నించినాడు “మానవుడు పాపము 
చేయుటకు ఇష్టపడడు. అయినప్పటికి బలవంతముగా ఎవరి పేరణ ద్వారా అతడు 
పాపమును చేయుచున్నాడు?” దానికి సమాధానముగా భగవానుడు పాపమును 
చేయించుటకు కారణము ఒక్క కామము మాత్రమేనని చెప్పినాడు. 


ఆశ ఏ ప్రకారముగా సర్వ దుఃఖములకు కారణమగుచున్నదో, అదే ప్రకారముగా 
నిరాశ లేక వైరాగ్యము సకల సుఖములకు కారణమగుచున్నది. ఈ సత్యమును 
తెలిసికొని పింగళ తన ధనసంపత్తిని పూర్తిగా త్యజించి, వైరాగ్యమును ఆశ్రయించి 
భగవానుని యొక్క భజన కీర్తనలలో, ధ్యానములో సమయమును వెచ్చించి, పరమ 
సుఖమును బడయుటకు నిశ్చయించుకొని, అచటినుండి వెడలిపోయెను. 


విషయములలో లేక పదార్ధములలో నిజముగా సుఖమున్న యెడల రాజులు- 
మహారాజులు తమ రాజ్యములను, పదార్ధములను త్యజించి, అడవులకు జని ఎందుకు 


తపస్సు చేయుచున్నారు? ఈ విషయమై రాజా భర్తృహరి తన కోరికను చక్కగా 
వర్ణించినాడు. 
శ్లో॥ ఏకాకీ నిఃస్పృహః శాన్తః పొణిపాత్రో దిగంబరః । 
కదా శంభో భవిష్యామి కర్మ నిర్మూలనే క్షమః ॥ 
హే శంభో! నేను ఏకాకినై, నిఃస్పృహుడనై, శాంతచిత్తుడనై, హస్తమందు 


చ్లా 


భిక్షాపాత్రను ధరించినవాడనై మరియు దిగంబరుడనై నా యొక్క సకల కర్మలను 
నిర్మూలన మొనర్చుటకు సమర్భ్ధునెపుడగుదును?' 


భర్తృహరి ఒక గొప్ప చక్రవర్తి అయియుండియు, తాను సకల కర్మలను త్యజించి 
ఏకాకియై, వాంఛారహితుడై, దిగంబరుడై, భిక్షాటనచే ఉదరపోషణ చేయుచు శాంతిని 
బడయుటకై కోరుచున్నాడు. ఇదియే వైరాగ్యము యొక్క పరాకాష్ట 


దీనికి కారణము-ఈ ప్రపంచములో (ప్రతి వస్తువునందు ఏదో ఒక అవగుణము 
(దుర్దుణము, కనిపించుచునే యుండును. ఆ దుర్దుణము వలన ఆ వస్తువు యెడల 
భయముత్పన్నమగుచున్నది. కావున, ఈ జగత్తులో ప్రతి వస్తువునందు ఏదో ఒక 
విధమైన భయము ఉండనే ఉంది. భయము లేని వస్తువు ఒక్కటే ఒకటి ఉన్నది 
అదియే వైరాగ్యము. వైరాగ్యము భయరహితమైనది. ఈ విషయమునే భర్తృహరి 
ఇట్లు వర్ణించుచున్నాడు. 
శ్లో భోగే రోగభయం కులే చ్యుతి భయం విత్తే నృపాలాద్భయం 
మానే దైన్యభయం బలే రిపుభయం రూపే జరాయాభయమ్‌ । 
శాస్త్రే వాదభయం గుణే ఖలభయం కాయే కృతాన్తాదృ్భ్యయం 
సర్వం వస్తు భయాన్వితం భువి నృణాం వైరాగ్యమేపాభయమ్‌ | 
“భోగికి రోగభయము, ఉత్తమకులవంతునికి కులహీనత యొక్క భయము, 
ధనవంతునికి రాజుయొక్క భయము, గౌరవ-ప్రతిష్టలు గలవానికి దీనత్వము యొక్క 
భయము, బలవంతునికి శతుభయము, రూపవంతునికి వృద్ధాప్యము యొక్క 
భయము, శాస్త్రజ్డునికి వాదభయము, గుణవంతునికి దుష్టుల భయము, శరీరానికి 
మృత్యు భయము ఎల్లప్పుడు ఉండియే ఉండును. ఈ భువిలో మానవులకు సకల 
వస్తువులు భయముతో గూడినవై యున్నవి. ఒక్క వైరాగ్యము మాత్రమే ఎల్లప్పుడు 
భయరహితమై యున్నది”. 


సనాతన ధర్మము-దాని విశిష్ట 


రాజా భర్త్రహరి తన గత జీవితములో నొనర్చిన కార్యముల పట్ల పశ్చాత్తాపమును 
జెందినాడు. ఆ పశ్చాత్తాప ఫలమే వైరాగ్యము. వైరాగ్యము వలన ఆయన అంతిమ 
దశలో ఆనందముననుభవించినాడు. ఆయన ఇట్లు చెప్పినాడు. 
శో భోగా న భుక్తా వయమేవ భుకా స్తపో న తప్తం వయమేవ తప్తాః ॥ 
కాలో న యాతో వయమేవ యాతా స్తృష్టా న జీర్ణా వయమేవ జీర్ణాః ॥ 


'భోగములను నేను అనుభవించలేదు, భోగములే నన్ను అనుభవించినవి. అవియే 
నన్ను నశింపచేసినవి యని భర్తహరి పశ్చాత్తాపపడినాడు. తదనంతరము ఆయనలో 
వైరాగ్య ముత్సన్నమయినది. 

గొప్ప గొప్ప రాజులు-మహారాజులు గతించినారు. వారి సుందరమైన రాజ-- 
మహలులు ఈనాడు శిథిలావస్థలో నిలిచియున్నవి. వాటిని చూచినపుడు మనస్సులో 
వైరాగ్యముత్సన్నమగును. ఈ వైరాగ్యము సర్వదా అభయ(్రదమైనది. ఎవని 
హృదయములో వైరాగ్యముండునో వానికి ఈ శరీరము పోతుందనే భయమెప్పుడును 
ఉండదు. అటువంటి వానికి నశించిపోయే పదార్ధములపై (భ్రమయే ముండును? 


ఎందువలనంటే - 
శ్లో అవశ్యం యాతారశ్చిరతరముషిత్వాపి విషయా 
వియోగే కో భేదస్త వ్రజతిన జనో యత్‌ స్వయమమూన్‌ । 
వ్రజంతః స్వాతంత్రాదతుల పరితాపాయ మనసః 
స్వయం త్యక్తా హ్యేతే శమ సుఖమనన్తం విదధతి ॥ 
'విషయ-పదార్థములు దీర్హకాలమున్నప్పటికీ, ఏదో ఒక రోజు అవి నశింపక 
తప్పదు. మనము వాటిని త్యజించవచ్చు. లేక అవే మనలను త్యజించవచ్చును. 
ఏమైనప్పటికి, వాటి వియోగము మాత్రము అవశ్యము జరిగితీరును. సాధారణముగా 
ఈ సంసారములో మానవుడు స్వయంగా వాటిని త్యజించడు. ఎప్పుడైతే 
విషయ-పదార్ధములు స్వతంత్రించి అతనిని త్యజించినవో, అప్పుడు అతని మనస్సుకు 
చాలా సంతాపము గలుగును; అట్లుగాక అతడే వాటిని త్యజించినట్లయితే వానికి 
అనంతమైన సుఖ-శాంతులు (ప్రాప్పింపగలవు”. 


ఎప్పుడైతే మనస్సునుండి తొలగింపబడినవో, అవే పదార్థములు మనకు 
అనంతమైన సుఖమునివ్వగలవు. ఎట్లనగా పది రూపాయలు దొంగిలింపబడిన 


; సనాతన ధర్మము-దాని విశిష్టతః 


యెడల మనకు దుఃఖము గలుగును; అవే పదిరూపాయలు మన ఇచ్చానుసారముగా 
దానమిచ్చిన యెడల సంతోషమును కలిగించును. ఈ రెండు స్థితులలోను పదార్ధ- 
వియోగములో ఎటువంటి భేదమును లేదు. కాని, పదార్థములను స్వయముగా 
త్యజించుటలో -అనగా త్వాగములో పరమశాంతి లభించును. 


విషయ త్యాగములో ఆనందమున్నదనియు, విషయ సంగములో దుఃఖమున్న 
దనియు తెలిసికూడ, మానవుడు విషయాకర్షణలో చిక్కుకొనిపోయి, బందీయై దుః 
ఖముననుభవించుచునే యున్నాడు. 


ఈ విషయమును భర్తృహరి చక్కగా వర్ణించినాడు. 
శ్లో అజానన్‌ దాహార్తీ పతతి శలభస్తీవదహనే 
న మోనోం పి జ్ఞాత్వా బడిశయుతమశ్నాతి పిశితమ్‌ | 
జా 
విజాననో౭_ ప్యేతే వయమిహ విపజ్ఞాలజటిలాన్‌ 
న ముంచామః కామానహహ ! గహనో మోహమహిమా ॥ 


'శలభము (మిడుత) కాలుట వలన ఎంత బాధ కలుగుతుందో తెలియక ప్రచండ 
అగ్నిలో దూకుతుంది, పతనమవుతుంది. అలాగుననే చేప గాలానికి తగిలించిన 
మాంసపుముక్కను తినునపుడు, దాని లోపల తనను పట్టుకొనుటకు ముల్లు ఉన్నదని 
తెలిసికొనలేక, మాంసపు ముక్కను తినుటకు ప్రయత్నించి, గాలానికి చిక్కిపోతుంది. 
ఇవి రెండును అజ్ఞానముచేత కష్టముల పాలవును. కాని, మనము విషయ-భోగము 
వలన విపత్తి-వలయంలో చిక్కుతామని తెలిసినప్పటికీ, ఆ విషయములను 
త్యజింపలేకున్నాము. అహా! మనది ఎంతఘనమైన అజ్ఞానము!” 


ఎన్నోసార్లు పదార్థాలను చూచాము, అనేకసార్లు అనుభవించాము. అయినప్పటికి, 
వాటి వెనుక పడుతూనే ఉన్నాము. శలభము మొదలగు జీవులు విషయసంగము 
చేత ఒక్కసారి మాత్రమే మరణించును. కాని, మనము పదార్ధములను భోగించి, 
అడుగడుగున మరణిస్తూనే యున్నాము. అయినప్పటికి, మనలో జ్ఞానముదయించుట 
లేదు. అడుగడుగున దెబ్బ తింటున్నప్పటికి జాగ్రత్త పడుటలేదు. ఆఖరుకు మనకు 
బుద్ధి వచ్చునప్పటికి వృద్ధాప్యము రానే వస్తుంది, జీవితము యొక్క అమూల్యమైన 
కాలము గతించిపోతుంది. ఇప్పుడు గూడ విషయములను ఇంద్రియములతో 
భోగించనప్పటికి, విషయ-లోలత్వము మనస్సులో నుండి మాత్రము పోవుట లేదు. 

కాబట్టి, ప్రయత్నపూర్వకముగా విషయ-లాలసను త్యజింపవలయును. కోరికలను 
త్యజించుటలోనే-అనగా వైరాగ్యములోనే సుఖమున్నది. 


వైరాగ్యపురుషుని యొక్క సుఖమయ స్థితిని శ్రీభర్త్రహరి (క్రింది విధముగా 
వర్ణించినాడు. 


శో మహీ రమ్యా శయ్యా మస్ఫణముపధానం భుజలతా 
వితానశ్చాకాశో వ్యజనమనుకూలో£ఓ౬ యమ నిలః 1 
స్ఫురద్దీపశ్చంద్రో విరతి వనితా సంగముదితః 
సుఖీ శాంతః శేతే విగతభవభీతిర్ష్భృప ఇవ ॥ 


'పృథ్వియే రమ్యమైన శయ్యగా గలిగి, తన యొక్క హస్తమునే సుందరమైన 
తలగడగా గలిగి, ఆకాశమే అంగవస్ర్రముగా గలిగి, చల్లని పిలవాయువునే విసనకజ్జగా 
గలిగి, చంద్రుని రూప సుందరదీపమును గలిగి, విరక్తిరూపిణి కాంత యొక్క 
సంగములో నాహాదము ననుభవించుచు, భవభయవిముక్తుడైన పురుషుడు 
శాంతచిత్తుడై మహారాజు వలె సుఖముగా ని(ద్రించుచున్నాడు”. 


పర్వతములు, వేశ్యయొక్క సుఖము-దూరమునుండి చూచుటకు అతి సుందర 
ముగా కనిపించును. అలాగుననే రణము యొక్క వర్ణన దూరము నుండి వినుటకు 
అతి రమ్యముగా నుండును. కాని దగ్గరకు వెళ్ళినయెడల వాటియొక్క నిజ 
స్వరూపము- వాటిలో నున్న బాధలు అర్ధమగును. అదేవిధముగ విషయ-భోగములు 
చూచుటకు రమ్యముగా నుండును, అనుభవించిన వెనుక వానిలో నున్న బాధ 
బోధపడును. 


శ్రీకృష్ణపరమాత్మ భగవద్గీతలో ఈ జగత్తు “దుఃఖాలయము మరియు 
అశాశ్వతము” యని చెప్పినాడు. అటువంటి దుఃఖాలయములో సుఖము కొఅకు 
వెదకిన, ఎచ్చట దొరుకును! కావున 'దుఃఖాలయము మరియు అశాశ్వతము అయిన 
ఈ జగత్తును త్యజించి, వైరాగ్యమునాశ్రయించినపుడే మానవునికి సుఖ-శాంతులు 
లభించును. 


వైరాగ్యము యొక్క ఫలమును గురించి సనాతనధర్మము (కిందివిధముగ 
బోధించుచున్నది : 


మాయని కం మయ? సనాతన ధర్మము-దాని విశిష్టత: 


శ్లో! వైరాగ్యస్య ఫలం బోధో బోధస్యోపరతిః ఫలదు । 
స్వానందానుభవా చ్చాంతి రేషై వోపరతేః ఫలమ్‌ ॥ 
(అధ్యాత్మోపనిషత్తు -28) 
“వైరాగ్యమునకు ఫలము జ్ఞానము, జ్ఞానమునకు ఫలం ఉపరతి. ఉపరతికి ఫలం 
స్వానందానుభవము, స్వానందానుభవమునకు ఫలం పరమ శాంతి. 


వైరాగ్యము వలన గలుగు అంతిమ ఫలము పరమశాంతి. అదియే మోక్షము. 
కావున పరమశాంతికి మూలకారణము వైరాగ్యము. కాబట్టి, మానవుడు 
పరమశాంతిని పొందవలెననిన, తాను వైరాగ్యమును గలిగియుండవలెను. 

వైరాగ్యమును పొందుటెట్లు? విషయ-భోగములయందు, జగత్తునందు దోషద్భష్టిని 
గలిగియుండవలెను; మరియు వైరాగ్య పురుషుల యొక్క భగవత్రాప్తిని పొందిన 
మహాత్ముల యొక్క సంగములో ఉండి, వారియొక్క వాక్కులలోని మరియు చేష్టలలోని 
అంతరార్ధమును (గహించుచు ప్రవర్తించిన యెడల వైరాగ్యముత్సన్నమగును. 

ఇంతవరకు భారతావనిలో ఉద్భవించిన మహాయోగులు, మహర్షులు, మహాత్ములు 
వైరాగ్యము వలననే తాము అంత గొప్పవారు కాగలిగినారు. శ్రీవేమన యోగి, శ్రీ 
భర్తృహరి, శ్రీ రామకృష్ణ పరమహంస, శ్రీరమణ మహర్షి శ్రీ శివానందన్వామి, శ్రీ 
మళయాళస్వామి మొదలగు వారందరు తమ జీవితములలో పూర్తి వైరాగ్యమును 
పొంది, ఆధ్యాత్మిక సాధనను కొనసాగించి, ఆత్మనాక్షాత్మారమును పొంది, పరమ 
పదమును జేరిరి. ఆధ్యాత్మిక రంగములో వారీ యొక్క విజయమునకు ముఖ్యకారణము 
వైరాగ్యము మాత్రమె. 

కావున, సాధకులందరు తమ తమ జీవితములలో వైరాగ్యమును గలిగియుండి, 
ఆధ్యాత్మిక విజయమును సాధించుదురు గాక! 


10. దానము వ్‌ 


దానమును గురించి సనాతనధర్మము ఎమి బోధించుచున్నదో విచారింతము. 
యుగమును బట్టి యుగధర్మము మారుచున్నది. కలియుగములో దానము” 
ముఖ్యమైన ధర్మముగా పరాశర స్మృతి (ప్రకటించుచున్నది. 
శో] తపః పరం కృతయుగే త్రేతాయాం జ్ఞానముచ్యతే | 
ద్వాపరే యజ్ఞమేవాహుర్గ్లానమేకం కలౌయుగే ॥ (1-28) 


* పి సనాతన థర్మము-దాని విశిష్రతజ::: ౬౬ . 39 yr. 


'కృతయుగములో తపస్సు, త్రేతాయుగములో జ్ఞానము, ద్వాపరయుగములో 
యజ్ఞము, కలియుగములో దానము ముఖ్యమైన ధర్మములు”. 

కావున, కలియుగములో దానము వలన అత్యధిక ఫలము లభించునని దాని 
అర్థము. 

ఇపుడు దానమననేమి, దానియొక్క నిర్వచనమేమిటో విచారింతము. 

“గోహిరణ్యాదీనాం స్వకీయానాం మూల్యగ్రహణం వినా 

శాస్తోక్త వర్త్మనా స్వస్వత్వపరిత్యాగ పూర్వకం పరస్వత్వాపాదనం దానమ్‌” 

'స్వంతములగు గోవు, బంగారము మొదలగువానిని మూల్యము తీసికొనకయే 
శాస్తోక్తముగా తన యొక్క హక్కును వదలుకొని, యోగ్యుడగు ఇతరునికి వానిపై 
హక్కును కలిగించుటయే దానమనబడును”. 

దానమును శాస్తీయముగా నీయవలెను. “పాత్రనెటిగి దానమిమ్ము'యని శాస్త్రము 
నుడువుచున్నది. యోగ్యుడగువ్యక్తిని ఆహ్వానించి, అర్థ్యపాద్యాదులచే సత్కరించి, 
ప్రేమపూర్వకముగా దానము నీయవలయును. ఇచట భావము ముఖ్యము. 

దానమును పాత్రుడగువాని కిచ్చిన యెడలనే అది సద్వినియోగింపబడును. 
అపాత్రునకిచ్చిన యెడల దానిని దుర్వినియోగపజచును. 

ఈ వాస్తవమును దృఢపరుస్తూ పరాశరస్మృతి ఇట్లు చెప్పుచున్నది: 

శ్లో సుక్షేతే వాపయేద్బీజం సుపాత్రే నిక్షిపెద్ధనమ్‌ | 

సుక్షేత్రే చ సుపాత్రే చ హ్యుప్తం దత్తం న నశ్యతి 11 (పరాశర. 1-47) 

“ఏ విధముగా ఉత్తమమైన (సారవంతమైన) భూమిలో నాటిన బీజము ఎప్పటికిని 
నష్టపోక, సమయానుకూలముగా పుష్ప-ఫలముల నొసంగునో, అదేవిధముగా 
యోగ్యుడును మరియు పాత్రుడయిన వానికిచ్చిన ధనమున్ను వృథాగా బోక, అపేక్ర్తిత 
(ఆశించిన) ఫలమునిచ్చును. మరియొక శబ్దములో చెప్పాలంటే, ఏ (ప్రకారము 
నిస్సారమైన భూమిలో వేసిన విత్తనము నశించిపోవునో, అదేప్రకారము 
అయోగ్యుడును మరియు అపాత్రుడయిన వ్యక్తి కిచ్చిన దానము నిష్టలమైపోవును. 

ఈ సందర్భముగా, ఏఏ వ్యక్తులకు ఏఏ వస్తువుల దానము నివ్వగూడదో పరాశర 
మహర్షి చక్కగా వివరించినాడు : 


== (40 తం. ఎ జమ 4౮, సనాతన ధర్మము-దాని విశిష్టత 3౪ 


శ్లో; యతయే కాంచనం దత్వా తాంబూలం బ్రహ్మచారిణే | 
చౌరేభ్యోం_ ప్యభయం దత్వా దాతాపి నరకం వ్రజేత్‌ ॥ 
(పరాశర 1-61) 


సన్యాసికి స్వర్ణమును (బంగారమును), బ్రహ్మచారికి తాంబూలమును, చోరులకు 
(దొంగలకు) అభయదానము నిచ్చుదాత నరకమునకు పోవలసియుండును. 


సన్యాసికి స్వర్ణము లభించిన యెడల, దానియొక్క సంరక్షణా భారమో లేక 
దానిని దుర్వినియోగపరచు ప్రవృత్తియో ఉత్పన్నమగును. ఈ రెండున్నూ అతనిని 
సన్మార్ణ్గచ్యుతుని గావించి, ఆచారహీనుని జేయ సంభవమగును. దానికి బాధ్యుడు 
దాతయే యగును. 


అదేవిధముగా, తాంబూలము కామోత్తేజక పదార్థమగుటచేత, దానిని బ్రహ్మచారి 
చేత తినిపించి, అతని యొక్క వ్రతమును భంగమొనర్భినట్లగును. 


అటులనే, దొంగలకు అభయదానమిచ్చి, రక్షించిన యెడల, వారు జేయు నికృష్ట 
కర్మకు వారిని ప్రోత్సహించినట్లగును. దాని వలన ధర్మమును, న్యాయమును 
హత్యజేసినట్లగును. 

కాబట్టి, వివేకశీలియెన వ్యక్తి పై నుదాహరించిన మూడు దానముల నివ్వగూడదని 
పరాశర మహర్షి బోధించుచున్నాడు. 

దానము సాత్త్విక, రాజసిక, తామసిక మని త్రివిధముగా చెప్పబడినది. వాటిలో 
సాత్త్విక దానము ఉత్తమమైనది. సాత్త్వికదానమును గురించి కృష్ణపరమాత్మ 
భగవద్గీతలో క్రిందివిధముగా చెప్పినాడు. 

శో దాతవ్య మితి యద్దానం దీయతే. నుపకారిణే | 

దేశే కాలే చ పాత్రే చ తద్దానం సాత్త్వికం స్మృతమ్‌ ॥ (17-20) 

'విద్యాది సద్దుణయుక్తుడు, ప్రత్యుపకారము చేయనసమర్భుడునగు వ్యక్తికి తీర్ధ 
స్థానములయందు, పుణ్యకాలమందు చేయబడు దానము సాత్త్వికమని చెప్ప 
బడుచున్నది”. 

దానమును ప్రతిఫలాపేక్షను వదలి చేయవలయును. మరియు, గుప్తదానము 
చాలా శ్రేష్టమైనది. చేసిన దానమును వెల్లడిచేసిన యెడల దానియొక్క ఫలము 
నశించునని మనుస్మృతి తేటతెల్లము జేయుచున్నది. 


జ. * సనాతన ధర్మము-దాని విశిష్టత 12... :2 ౮౨ అంధం 
శ్లో యజ్ఞోం_నృతేన క్షరతి తపః క్షరతి విస్మయాత్‌ | 
ఆయుర్విప్రాపవాదేన దానం చ పరికీర్తినాత్‌ 1 (మను.1౪-237) 
'యజ్ఞము అసత్యము వలన, తపస్సు పొగడ్తవలన, ఆయుష్షు బ్రాహ్మణులను 
దూషించుట వలన, దానము వెల్లడిచేయుట వలన ఫలము నీయక నశించును”. 
కావున, గుప్తదానము ఉత్తమోత్తమమైనది. 
గుప్రదానము యొక్క (శ్రేష్టత్వమును వెల్లడిస్తూ పరాశరస్మృతి (క్రిందివిధముగా 
నుడువుచున్నది : 
శో అభిగమ్యోత్తమం దానమాహూతశైవ మధ్యమమ్‌ । 
అధమం యాచమానం స్యాత్సేవాదానం తు నిష్ఫలమ్‌ 11 
(పరాశర.1 -29) 
“ఎవరి యెజుక లేకుండా అనగా రహస్యముగా బ్రాహ్మణుని ఇంటికి వెళ్ళీ, 
అతనికి దానమిచ్చుట ఉత్తమోత్తమమైనది. ఇది నిర్వివాదాంశము, ఎందువలననగా- 


ఇందులో దాతయొక్క అహంకార భావముగాని, గ్రహీత యొక్క హీనత్వభావముగాని 
ప్రకటింపబడుట లేదు. 


బ్రాహ్మణుని ఇంటికి పిలిచి, దానమిచ్చుట మధ్యమకోటికి సంబంధించినది. - 
ఎందువలననగా ఇందులో దాతయొక్క ఉన్నతస్థానము (సుపీరియాద్దీ కాంప్లెక్స్‌) 
యొక్క దూషితభావము నిగూఢమై యున్నది. ఇచట గ్రహీత యొక్క హీనత్వభావమును 
ప్రకటించు ప్రవృత్తి నిబిడమైయున్నది. 


యాచించిన బ్రాహ్మణునికి దానమిచ్చుట మూడవ కోటికి లేక అధమ (ప్రకృతికి 
సంబంధించిన దానము. దీనిలో స్వతఃస్ఫూర్తి భావన లేదు. ఇచట ఉదారత గాని, 
హృదయ కోమలతగాని లేవు, సహృదయత లోపించుచున్నది. 


ఇకపోతే, పై మూడింటికి విపరీతమైనది, భిన్నమైనది. సేవచేయించుకొని 
బదులుగా దానమిచ్చుట. దీనిని దానమనుటకే వీలులేదు. ఇది పరిశ్రమకు మూల్యము 
ఇచ్చినట్లగును. ఇది నిష్పలమైన దానము. 


ఇపుడు మనము దానము ఎన్నిరకములు, వాటిలో శ్రేష్టమైనవి ఏవి అను 
విషయమును చర్చించెదము. 


babe SS Re ts Te eee టూ సమునాతన థధర్ష్నము-దాని వచిషత 1:14; 
ts) 


దానములో భూదానము, అన్నదానము, గోదానము, ధనదానము, వస్త్రదానము, 
విద్యాదానము, శ్రమదానము మొదలగు పలురకములు గలవు. వాటన్నింటిలో 
భూదానము, గోదానము, అన్నదానము శ్రేష్టమైనవని పెద్దలు చెప్పుదురు. ఈ 
మూడింటిలోను భూదానము శ్రేష్టతమమైనదని చెప్పుచున్నారు. యోగ్యుడైనవానికి 
భూమిని దానము చేసినచో, దానివలన లభించు ఫలసహాయముతో అతదు తనకు 
తన కుటుంబమునకు అవసరమగు మిగిలిన వస్తు సామాగ్రినన్నింటిని సమకూర్చు 
కొనగలడు. కావున భూమినిచ్చిన యెడల తక్కినవానినన్నింటిని ఇచ్చినట్లేయగును. 
మిగిలిన దానములన్నియు దానియందిమిడియే యున్నవి. 
భూదానము గురించి మహాభారతములో శ్రీవ్యాసభగవానుడు క్రిందివిధముగా 
చెప్పియున్నాడు : 
శో సర్వేషామేవ దానానాం భూమిదానం పరం స్మ తమ్‌ | 
సర్వపాపహరం తద్వత్స్వర్గమాహుర్శనీషిణః 1 (-మ.భార) 
“సమస్త దానములలో భూదానము పరమశ్రేష్టమైనదని బుషుల యభిమతము. 
ఇది సమస్త పాపములను హరించును. మానవునకు స్వర్ణప్రాప్తిని గలిగించును'. 
భూదానము మహాపాపముల సహితము హరించునని శాస్త్రము నుడువుచున్నది. 
ఇక సామాన్య పాపముల గురించి విచారించనేల! 
శ్లో ముచ్యతే బ్రహ్మహో గోఘ్నః పితృఘ్నో గురుతల్పగః । 
భూమిం సర్వగుణోషే పెతాం దత్త్వా నాత్ర విచారణా ॥ (మ.భార) 


'బ్రహ్మహత్యాపాతకుడైననూ, గోహత్యాపాతకుడైననూ, పితృహత్యాపాతకుదైననూ, 
గురుద్రోహియైననూ, సర్వగుణోశే పతమయిన (సకల వనరులు గలిగిన) భూమిని 
యోగ్యుడైనవానికి దానమిచ్చిన యెడల తన మహాపాపము నుండి విముక్తుడగును. 
దానిలో సంశయమేమియు లేదు”. 


గోదానము: 
గోదానము గూడ మిక్కిలి శ్రేష్టమైనదియే యగును. దానివలన గూడ విశేషమైన 
పుణ్యము లభించును. భీష్ముడు గోదానమును గురించి యుధిష్టిరునితో నిట్లుచెప్పెను. 
శ్లో॥॥ న గోదానాత్సరం దానం కించిదస్తీతి మే మతిః | 
సా గౌర్న్యాయార్డితా దత్తాకృత్స్యం తారయతే కులమ్‌ ॥ (మ.భార.) 


నా! ఇన ట్ర్‌ pe 
ఎ పనాతన థధర్తము-దాొని వశిషత re IE WT TNR Fe SULT AE బో 
హు 


'గోదానమునకు మించిన దానమేదియు లేదని నాయొక్క అభిప్రాయము. కాని, 
ఆ గోవు న్యాయార్జితమైయుండవలయును. అట్టి గోవును యోగ్యుడైనవానికి 
దానమిచ్చినయెడల, తత్భలితము దాత యొక్క వంశమునంతటిని తరింపచేయును". 

మరియు, గోదానము వలన బ్రహ్మలోకమును సహితము పొందవచ్చునని 
మహాభారతము చెప్పుచున్నది. 

శ్లో॥ గోప్రదానాన్నరో యాతి బ్రహ్మలోకం సనాతనమ్‌ | 

విమానేనార్శవర్ణేన దివ్వరత్నవిరాజతా 11  (-మ.భారతం) 

'శుభలక్షణములు గలిగిన గోవును దానమిచ్చిన నరుడు ధవళవర్ణమును బొంది, 
దివ్యర్నతములతో నలంకరింపబడిన విమానమునందు విరాజమానుడై శాశ్వతమగు 
(బ్రహ్మలోకమునకు బోవును. అచట (బ్రహ్మతో సమానముగా నకల భోగముల 
ననుభవించును”. 

అన్నదానము : 

భూదాన, గోదానముల వలె అన్నదానము గూడ మిక్కిలి (శ్రేష్టమైనది యనియే 
చెప్పవచ్చును. ఇతర దానములకంటె దీనిలో ఒక విశేషమైన లక్షణమున్నది. ఇతర 
దానములలో మనము ఎంత ఇచ్చినప్పటికీ మానవుని తృప్తిపరచలేము. కాని, 
అన్నదానమట్లుగాదు. వ్యక్తి తనకు కావలసినంత భుజించిన వెనుక తృప్తిచెందును. 
తీవ్రమైన ఆకలితో నున్న వ్యక్తికి అన్నమిడుట వలన ప్రాణరక్షణ గూడ జరుగును. 
అందుచేత అన్నదానము తృప్తికరమును మరియు ప్రాణదాయకమును అగుచున్నది. 

అన్నదానమును గురించి భీష్మపితామహుడు యుధిష్టిరునితో నిట్లు వచించినాడు. 

శ్లో! నాన్న దానాత్సరం దానం కించిదస్తి నరేశ్వర! | 

అన్నేన ధార్యతే కృత్నుం చరాచరమిదం జగత్‌ ॥ (ము.భార.) 

'ఓ రాజా! అన్నదానము కంటె ఉత్తమమైన దానము మరియొకటి లేదు. ఈ 
జగత్తులోని ప్రాణికోటియంతయు అన్నముచేతనె సంరక్షింపబడుచున్నది”. 

అన్నము లేనియెడల (ప్రాణులు జీవింపజాలవు. కావున, అన్నదాత ('ప్రాణదాతయే 
యగుచున్నాడు. 

మరియు, భీష్ముడిట్లు బోధించెను : 


శభ మమమ వనమున సనాతన థర్మము-దాని విశిష్టత" నం... 


Tob te th ళా శ 
శ్లో అన్నెన సదృశం దానం న భూతం న భవిష్యతి । 
తన్మాదన్నం విశేషేణ దాతుమిచ్చంతి సాధవ ః ॥ (-మ.భార.) 

“అన్నదానముతో సమానమగు దానము భూతకాలములో ఉండియుండలేదు. 
భవిష్యత్తులో ఉండబోదు. కనుక సత్పురుషులు అన్నదానమొనర్చుటకు ఉత్సుకులై 
యుందురు”. 

దానము చేయబడు ఆహారము న్యాయార్దితమైనదియు, సాత్త్వికమైనదియు, 
పరిపక్వమైనదియునై యుండవలెను. 

దానము (దానము చేయకపోవుట) వలన గలుగు దోషమును మన ఇంటికి 
భిక్షకైవచ్చు యాచకుడు మనకు బోధించుచున్నాడు. అతను “నేను గతజన్మలో దానం 
చేయకపోవుట వలన, దరిద్రంతో ఈ సంచి నా చేతికి వచ్చినది. మిరు ఈ జన్మలో 
దానం చేయని యెడల వచ్చే జన్మలో ఈ సంచి మీ చేతికి వస్తుంది”. అని మనకు 
బోధిస్తున్నాడు : 

శ్లో అదాన దోషేణ భవేద్దరిద్రో దారిద్ర దోషేణ కరోతి పాపమ్‌ । 

పాపాదవశ్యం నరకం ప్రయాతి పునర్దరిద్రః పునరేవ పాపీ ॥ 

'దానం చేయకపోవుటవలన దరిద్రం సంభవిస్తుంది. దరిద్రం పాపపు పనులు 
చేయిస్తుంది. దానివలన నరకం ప్రాప్తిస్తుంది. నరకం తరువాత మరల దరిద్రుడుగానే 
జన్మించి పాపపు పనులే చేస్తూయుంటాడు”. 

కావున, ఈ విషచక్రమునుండి తప్పించుకొనవలయునంటే, మానవుడు తన 
శక్తికొలది ఏదో ఒకదానమును చేస్తూయుండవలయును. అప్పుడే ఈ విషవలయ 
మును ఛేదించి బయటపడగలడు. 


సజ్జనులు తమ శక్త్యానుసారముగా దానమొనర్చి, భగవత్మృపాపాత్రులై మోక్షమును 
బదయుదురు గాక! 


సనాతన ధర్మము ఆహారము యొక్క ప్రాముఖ్యతను, దానిని భుజించు విధానమును 
చక్కగా బోధించుచున్నది. 

“లోకస్య ఆహారం స్థిత్యుత్పత్తి వినాశ హేతుః, ఆహారాదేవ అభివృద్ధిః బలం 
ఆరోగ్యం వర్డేంద్రియ ప్రసాదశ్చ”. -(సుశ్రుత సంహిత, సూత్రం -46) 


2౫ 65వ 
అజా సనాతన ధథద్యము-దాని విశిష్టత :::? 00030 కాదానా రాన 
'మనము భుజించే ఆహారమే ప్రపంచములో ఉత్పత్తి, స్టితి, వినాశాలకి కారణము. 
ఆహారము శరీరవృద్దిని, శరీర బలమును, శరీరారోగ్యమును, శరీర వర్ణమును, 
ఇంద్రియములకు (ప్రనన్నత్వమును (ప్రసాదించును అని సుశుత నంపాత 
వివరించుచున్నది. 


మనము ఎటువంటి ఆహారమును భుజించవలయును, ఏవిధముగ భుజించ 
వలయును అనిన విషయమును ఈ క్రిందిశ్లోకము చక్కగా తెలుపుచున్నది. 


శ్లో హితం భుంజ్యా న్మితం భుంజ్యాత్‌ న భుంజ్యాదమితం హితమ్‌ । 
హిత మిష్టం చ భుంజీయాత్‌ ఏష ధర్మ స్పనాతనః ॥ 
హితమైన పదార్ధములనే భుజించవలయును. అవైనా మితంగానే భుజించ 


వలయును. హితమైనదిగదా యని అమితముగా భుజింపరాదు. హితమైనవి ఇష్టంగా 
వున్నంతవరకే భుజించాలి. ఇదే సనాతనమైన ధర్మము. 


నొత్తిక ప్రకృతిగల సజ్జనులు ఎటువంటి ఆహారమును ఇష్టపడుదురో కృష్ణ 
పరమాత్మ భగవద్గీతలో వివరించినాడు. 
శ్లో॥ ఆయు స్సత్త్వ బలారోగ్య సుఖప్రీతి వివర్ధనాః । 
రస్యా స్న్సిగ్గాః స్థిరా హృద్యా ఆహారా స్పాత్త్విక ప్రియాః।! (భగ. 17-8) 
'ఆయుస్సును, ఉత్సాహమును, బలమును, ఆరోగ్యమును, సుఖమును, ప్రీతిని 
వృద్ధిపొందించునవియు, రసయుక్తములు, స్నిద్ధములు, స్థిరముగా నుండునవి, 
మనోహరములైనవి అగు ఆహారములు సాత్త్విక ప్రకృతిగలవారికి ఇష్టములు”. 


కావున, హితమైన సాత్త్విక ఆహారమును మితముగా భుజించవలయునని 
సనాతనధర్మము బోధించుచున్నది. 


ప్రతివ్యక్తియు ఏఏ మోతాదులలో ఆహారమును భుజించవలయునో ఈ క్రింది 
సూక్తి బోధించుచున్నది. 


శ్లో॥ ద్వౌ భాగా పూరయేదన్నై స్తోయేనైకం ప్రపూరయేత్‌ । 
మారుతస్య ప్రచారార్థం చతుర్ధ మవశేషయేత్‌ ॥ 


“'ఉదరములో రెండుభాగములు అనగ సగము అన్నముచేతను, ఒక భాగము 
జలము చేతను నింపవలయును. మిగిలిన ఒక భాగము గాలి సంచరించుటకై 
వదల వలయును”. 


శ్ర 


సు సనాతన ధథద్యము-దాని విశిష్టత మ్ల 


ఎనచేత భుజింపబడిన ఆహారము ఉదరములో ఏవిధముగ పరివర్తన జెందు 
చున్నది ఈ (క్రింది సూక్తులు చక్కగా వర్ణించుచున్నవి : 


శ్లో అన్నం పుంసా£శితం గ్రేధా జాయతే జఠరాగ్ని నా । 
మలం స్థవిష్టో భాగ స్స్యాత్‌ మధ్యమో మాంస తాం వ్రజేత్‌ ॥ 


శ్లో॥ మనః కనిష్టో భాగ స్వాత్‌ తస్మా దన్నమయం మనః ॥ 


“మానవుడు భుజించు ఆహారము జఠరాగ్నిచేత జీర్ణింపబడి మూడువిధములుగ 
పరిణమించును. అందులో స్టూలభాగము మలముగను, మధ్యమభాగము 
మాంసముగాను, ఆఖరిభాగము మనస్సుగను పరివర్తన చెందును. అందువలన 
మనస్సు అన్నమయమే యగుచున్నది. 


ఇదే సత్యమును ఛాందోగ్యోపనిషత్తు దృఢీకరించుచున్నది. 
శ్లో అన్నమశిత (స్తేధా విదీయతే తస్య యః స్థవిష్టో ధాతు 
స్తత్చురీషం భవతి యోమధ్యమ స్తన్మాగ్‌సం యో౭_ ణిష్టస్తన్మనః 

'మానవునిచేత భుజింపబడిన ఆహారము మూడువిధములుగ మారుచున్నది. 
స్టూలభాగము మలమగుచున్నది. మధ్యమభాగము మాంసముగను, సూక్షాంశము 
మనస్సుగను అగుచున్నది”. 

పై సూక్తులను బట్టి మనస్సు మనము భుజించు ఆహారముపై ఆధారపడి యున్నట్లు 
నిర్జారణమగుచున్నది. 


మానవుని వ్యక్తిత్వము అతని యొక్క స్వభావముపైనను, స్వభావము మనస్సుపై 
నను, మనస్సు అతను భుజించు ఆహారముపైనను ఆధారపడియున్నవి. కావున, 
మానవుని వ్యక్తిత్వము అతను భుజించు ఆహారముపై ఆధారపడియున్నట్లు 
తెలియుచున్నది. మానవుడు సాత్త్విక ఆహారము భుజించుచున్న ఎడల సాత్త్వికమైన 
వ్యక్తిత్వమును, తామసిక ఆహారమును భుజించుచున్న యెడల తామసిక వ్యక్తిత్వమును 
కలిగియుండును. 


కాబట్టి, ప్రతి మానవుడు సాత్త్వికాహారమును భుజించుచు, సాత్త్వికమైన 
వ్యక్తిత్వమును గలిగియుండమని సనాతనధర్మము బోధించుచున్నది. 


సనాతన థర్భము-దాని విశిష్టత చుదలయయోలాయనలాతతతాంందచుంయుకుంగ 47 న్యు 


యతీశ్వరులకు ప్రత్యేకముగ యీ క్రింది భోజన నియమములను శాస్త్రము 
విధించుచున్నది : 

శీ! హితం మితం సదా౭_శ్నీయాత్‌ యత్సుఖేనైవ జీర్యతే | 

ధాతః ప్రకుష్వతే యేన తదన్నం వర్ణయె ద్యతిః ॥ 

'యతీశ్వరుడు హితమైనదియు, మితమైనదియు, సులభముగ జీర్ణమగునది 
యునగు ఆహారమును భుజించవలయును. ధాతు ప్రకోపమును (కామోదేకమును) 
గలిగించు ఆహారమును అతడు విసర్జింపవలయును”. 

శ్లో మితాశనో భవేన్నిత్యం ఖీక్షుః మోక్షపరాయణః । 

కామక్రోధాదయో దోషా న భవంతి మితాశనాత్‌ ॥ 

'మోక్షమును గోరు యతి ఎల్లప్పుడు మితాహారిమై యుండవలయును. మితముగ 
భుజించుట వలన కామక్రోధాది దోషములు జనింపవు. 

మానవుడు అధికముగ భుజించుట వలన తామస ప్రవృత్తి ప్రబలమై దుష్టులతో 
సహవాసమొనరించుచు, విషయలోలుడై దుష్టకార్యముల జేయుచు భ్రష్టుడగు 
చున్నాడు. 

అధికముగా భుజించుట వలన సంభవించు నష్టములను క్రింది శ్లోకము 
వివరించుచున్నది : 

శ్లో॥ అత్యాహారః ప్రయాస శ్చ ప్రజల్పో నియమగ్రహః । 

జనసంగ శ్చ లౌల్యం చ షద్భి ర్యోగో వినశ్యతి 1 (-హరఠయోగ ప్రదీపక) 

“అతిగా భుజించుట వలన ఆయాసము, లౌకిక ప్రసంగమునందాసక్తి సభా 
భోజనాదులకు కాచుకొనుట, జిహ్వాచాపల్యము, దుష్టనాంగత్యము, విషయ లోలత్వము 
అను ఆరుదోషములు కలుగుచున్నవి. అందువలన యోగము నశించుచున్నది. 

యోగాభ్యాసపరుడు ఎలా భుజించాలి అనిన, ఆ విషయమును గణేశగీత చక్కగా 
తెలుపుచున్నది : 

శ్లో నాతిభుంజ స్సదా యోగీ నాభుంజ న్నాతినిద్రితః । 

నాతిజా(గ్రత్సిద్ది మేతి భూప! యోగం సదాభ్యసన్‌।॥। (-గణేశగీత) 


న! 


Cy ముల 2 TE ES PETE TRIES సనా తన ధర్శము-దాని విశిష్టత య 


“ఓ రాజా! ఎల్లప్పుడు యోగియైనవాడు అతిగ భుజింపరాదు, కేవలము ఉప 
వసింపను రాదు. ఎక్కువగా నిద్రింపరాదు, అటులని అతిగా మేల్మొని యుండను 
రాదు. ఇట్టి నియమములను పాటించు యోగి సిద్దిని బొందును”. 


మోక్షమును గోరువాడు ఆధ్యాత్మసాధనకు అనుకూలమైన ఆహారమును మిత 
ముగ భుజించవలయును. అతిగ భుజించువానికి గాని, అసలు భుజింపనివానికి 
గాని ఆత్మనిష్టయందు మనస్సు స్టిరత్వమును బొందజాలదు. 


ఇదే విషయమును శ్రీకృష్ణపరమాత్మ గూడ భగవద్దీతలో బోధించినాడు. 
శో యుక్తాహారవిహారస్య యుక్త చేష్టస్య కర్మసు । 
యుక్త స్వప్నావబోధస్య యోగీ భవతి దుఃఖహా ॥ (భగ. 6-17) 
“పరిమితమగు ఆహారవిహారములు, పరిమితమగు నిద్రాజాగరణములు యోగికి 
అత్యవసరమని గీత నుడువుచున్నది. 


సాధారణమానవులు, యోగాభ్యాసపరులు ఆచరించవలసిన ఆహార నియమము 
లను పై సూక్తుల ద్వారా సనాతన ధర్మము ప్రబోధించుచున్నది. 


రం శాన 


12. ఇంద్రియ నిగ్రహము: 


మానవుని యొక్క పురోభివృద్ధికి ఇంద్రియ నిగ్రహము అత్యవసరము. ముఖ్యముగా 
సాధకుల విషయములో ఇది అనివార్యమైనది. ఇంద్రియ నిగ్రహము లేని వ్యక్తి ఏ 
కార్యమునైనను సాధింపజాలడు. ఇంద్రియ నిగ్రహము లేని మానవుడు వ్యక్తిత్వమును 
కోల్పోవును. ఇంద్రియ సిగహము గలిగిన వ్యక్తియే పురుషార్ధములను సాధించగలడు. 

పురుషార్థములను సాధింపదలచినవానికి ఇంద్రియములు పరమశత్రువులని కృష్ణ 
పరమాత్మ భగవద్దీతలో పేర్కొన్నాడు : 

శ్లో! ఇంద్రియ స్యేంద్రియస్యార్ధ రాగద్వేషా వ్యవస్థితౌ । 

తయోర్నవశమాగచ్చే త్తా హ్యస్య పరిపంధినౌ ॥ (39-34) 

ప్రతి ఇంద్రియమునకు అనుకూల విషయములయందు రాగము, ప్రతికూల 

విషయములయందు ద్వేషము విశేషముగ నుండును. కావున మానవుడు ఇం(ద్రియ 


ములకు వశము కాగూడదు. పురుషార్థములను సాధింపదలచిన వానికి ఇవి 
పరమశత్రువులు'”. 


ఇ సనాతన ధర్మము-దాని విశిష్టత eT ET TCD 


మానవుని యొక్క పతనమునకు ఒక్క ఇం(ద్రియమే చాలును. ఏ ఒక్క ఇంద్ర 
యమునకున్నూ మానవుడు లొంగిన యెడల, ఆ ఒక్క ఇంద్రియమే మానవుని 
సర్వనాశనము చేయగలదు. ఇదే సత్యమును కృష్ణపరమాత్మ భగవద్గీతలో చక్కగా 
వర్ణించినాడు 1 

శ్లో! ఇంద్రియాణాం హి చరతాం యన్మనో£_ నువిధీయతే | 

తదస్య హరతి ప్రజ్ఞాం వాయుర్నావమివాంభ సి ॥ (2-67) 

'విషయములందు సంచరించు ఇంద్రియములలో ఏ ఒక్క ఇంద్రియమునైననూ 
మనస్సు అనుసరించినచో, ఆ ఇంద్రియము వాయువు నీటిలో నావికుడు లేని 
నావను వలె జితేంద్రియుడు కానివాని బుద్దిని హరించును. 


ఇంద్రియములు అతి బలవత్తరములైనవి. ప్రపంచములో మానవుడు ఎంత 
జా(గత్తగా మెలగుచున్నప్పటికి, ఇంద్రియములు బలవంతముగ అతని యొక్క 
మనస్సును విషయములలోనికి ఆకర్షింపజూచును. కావున మనిషి జాగరూకుడై 
యుండవలెను. 
ఇదే విషయమును కృష్ణ పరమాత్మ భగవద్గీతలో ఇట్లు చెప్పినాడు. 
శ్లో యతతో హ్యపి కౌంతేయ పురుషస్య విపళ్చితః । 
ఇంద్రియాణి ప్రమాధీని హరంతి ప్రసభం మనః ॥ (భగ.2-60) 
“అర్జునా! ప్రయత్నశీలుడును, వివేకియునగు పురుషుని యొక్క మనస్సును 
సహితము వినాశకరములగు ఇంద్రియములు బలవంతముగ విషయములలోనికి 
లాగగలవు (ఆకర్షింపగలవు,. 
ఈ ఆకర్షణనుండి తప్పించుకొనుటకు మార్గమును కృష్ణ పరమాత్మ ఉపమాన 
పూర్వకముగ చక్కగా బోధించినాడు : 
శ్లో॥ యదా సంహరతే చాయం కూర్మోల_౦గా నీవ సర్వశః | 
ఇంద్రియాణీంద్రియార్ధేభ్యః తస్య ప్రజ్ఞా ప్రతిష్టితా 1 (భగ.2-58) 
“తాబేలు తన అవయవములను లోనికి లాగుకొనునట్లు, ఎవ్వడు శబ్లాది 


విషయములనుండి తన ఇంద్రియములను ఉపసంహరించుకొనునో వాని (ప్రజ్ఞ 
సిరముగ నుండును”. 


' సనాతన ధర్శము-దాని విశిష్టత [5 


ఇం(ద్రియ-విషయములను ఎంత అనుభవించినప్పటికిని, మానవునికి తృప్తి కల 
గదు. అనుభవించు కొలది ఇంకను అనుభవించవలయుననెడి కోరిక వృద్ధి పొందు 
చునే యుండును. దీనినే మనుస్మృతి సోదాహరణ పూర్వకముగా వివరించుచున్నది 
శ్తో॥ న జాతు కామః కామానాముప భోగేన శామ్యుతి । 
హవిషా కృష్ణవర్మేవ భూయ ఏవాఖివర్ధతే 1 (మను. 11-94) 
అగ్నిలో హవిస్సును పోసినపుడు అగ్ని ఇంకను వృద్ధిపొందినట్లు, ఇంద్రియ- 
విషయముల ననుభవించుకొలది విషయ-వాంఛ వృద్ధియగునె కాని తగ్గదు” 
ఇం(దియములనెట్లు వశపజచుకొనవలయునో మనుస్మృతి బోధించుచున్నది 
శో; న తథైతాని శక్వన్తే సంనియన్తుమసేవయా । 
విషయేషు (ప్రజుష్టాని యథా జ్ఞానేన నిత్యశ 8 11 (మను. 11-96) 
“విషయములలో విహరించు ఇంద్రియములు నిరోధించుట చేత వశపరచు 
కొనబడవు. వాటిని జ్ఞానము (వివేకము) చేత వశపరచుకొనవలయును”. 


పంచేంద్రియములలో ఏ ఒక్క ఇంద్రియమైననూ మన మనస్సును వశపరచుకొనిన 
యెడల, ఆ ఒక్క ఇం(ద్రియమే వినాశకారకమగునని క్ష సృృష్ణపరమాత్మ భగవద్గీతలో 
నుడివినట్లుగానే, మనుస్మృతి గూడ ఈ విషయమును చక్కని ఉపమానముతో 
వివరించినది : 
శ్లో॥ ఇంద్రియాణాం తు సర్వేషాం యద్వేకం క్షరతీంద్రియమ్‌ । 
తేనాస్య క్షరతి ప్రజ్ఞా ధృతేః పాదాదివోదకమ్‌ ॥ (మను. 1-99) 
ఘటమునకు ఏ ఒక్క చిన్నరంధ్రమున్నప్పటికి ఘటములోని నీటిని ఖాలీ చేయునట్లు, 
పంచేంద్రియములలో ఏ ఒక్క ఇంద్రియమైనను విషయాసక్తమై యుండిన యెడల ఆ 
ఒక్క ఇం(దియమే వివేకమును నశింపచేసి, పతన కారణమగును”. 
ఇప్పుడు మనుస్మృతి జితేంద్రియునియొక్క లక్షణములను చక్కగా వర్ణించుచున్నది 
శ్లోః శ్రుత్వా స్పృష్ట్వా చ దృష్ట్వా చ భుక్త్వాఘ్రాత్వాచ యో నరః । 
న హృష్యతి గ్లాయతివా స విజ్ఞేయో జితేంద్రియః 1 (మను.11-98) 
ఏ మానవుడైతే ఇంద్రియ-విషయములలో మెలగుచు గూడ వాటిచేత 


Ce 


ప్రభావితుడు గాక ఆహ్లాదమును గాని, దుఃఖమును గాని పొందక యుండునో, 
అతడు 'జితేంద్రియుడుగా తెలియబడును. 


తరువాత, మానవుడు పురుషార్ధములను ఎలా సాధించవలయునో చక్కగా 
బోధించుచున్నది : 
శో॥ వశే కృత్వేం[ద్రియగ్రామం సంయమ్య చ మనస్తథా | 
సర్వాన్‌ సంసాధయేదర్దా న క్షిబ్వన్యోగతస్తనుమ్‌ [1 
'యోగముచేత దేహమును కృశింపచేయక, ఇంద్రియములను వశపజచుకొని, 
మనస్సును సంయమించి మానవుడు పురుషారములను సాధించవతెను”. 
ఇంద్రియములను ఎట్లు వశపజచుకొనవలయునో మహోపనిషత్తు చక్కని 
ఉపమానము ద్వారా బోధించుచున్నది ఇ 
మం॥ ఉతితానుత్ధితానేతా నిన్ధియాదీన్చునః పునః । 
హన్యా ద్వివేకదండేన వజ్రేణేవ హరిర్షిరీన్‌ 1  (మహోపనిషత్‌) 
“పై పైకి లేచుచున్న ఇంద్రియ శత్రువులను వివేకమనుదండముతో, ఇంద్రుడు 
వజ్రాయుధముతో పర్వతపక్షములను నరికినట్లుగా, మాటిమాటికి కొట్టుచుండవలెను”. 
ఇంద్రియములను జయించినవాడే సర్వమును జయించినవాడగునని యోగశిభోప 
నిషత్తు బోధించుచున్నది. 
మం॥ ఇన్టియాణి మనోబుద్ధిః కామక్రోధాదికం జితమ్‌ | 
తేనైవ విజితం సర్వం నా పౌ కేనాపి బాధ్యతే 1 (యోగశిభఖోపనిషక్‌) 
“ఇంద్రియములు, మనస్సు, బుద్ధి, కామ(క్రోధాదికములను జయించినవానిచే 
సర్వము జయింపబడినదగుచున్నది. అతడు దేనిచేతను ఇంక బాధింపబడడు”. 


ఇంద్రియ నిగ్రహము లేక భోగములయందు తగుల్మొనిన మానవుని ప్రజలెట్లు 
అసహ్వించుకొందురో శ్రీమద్వాల్మీకి రామాయణము చక్కగా వర్ణించుచున్నది : 


శ్లో॥ సక్తం [గ్రామ్యేషు భోగేషు కామవృత్తం మహీపతిమ్‌ | 
లుబ్ధం స బహు మన్వన్తే శ్యశానాగ్ని మివ ప్రజః ॥1(వాల్మీకి రామాయణం) 
'రావణా! ప్రాపంచిక గ్రామ్యభోగములయందు తగుల్మొని కామమే తన వృత్తిగా 


భావించి, లోభగుణములతో మునిగి తేలుతూ ఉన్న రాజును శృశానాగ్నిని చూచి 
భయపడినట్లు చూస్తూ ప్రజలు మన్నింపజాలరు”. 

ఈ మాటలు శూర్చణఖ రావణునితో చెప్పినది. ఇందులో విశేషమేమనగా- 
శూర్చణఖ లాంటి మహారాక్షసి ఈ మాటలు చెప్పినదంటే, ఇంద్రియ నిగ్రహము 
యొక్క ఆవశ్యకతను మనము అర్ధముజేసికొనవలెను. 

కావున, ప్రతిమానవుడు ఇంద్రియని[గ్రహమును గలిగియుండి పరమ పదమును 
పొందును గాక! యని సనాతన ధర్మము ఆశించుచున్నది. 

13. విధ్యుక్త కర్మాచరణ : 


వేద సమ్మతమైన కర్మను “'విధ్యుక్త కర్మ యందురు. వేదస్మ్కృతి, పురాణేతి 
హాసములలో విధింపబడిన కర్మలనే మానవుడాచరించవలయుననియు, తద్విరుద్ధ 
కర్మలను త్యజించవలయుననియు సనాతనధర్మము ప్రబోధించుచున్నది. 


మానవునకు కర్మయె ఫలము నిచ్చును. కర్మననుసరించి ఫలముండును. శుభ 
కార్యముల నొనర్చిన శుభఫలమును, అశుభ కార్యములనొనర్చిన అశుభ ఫలమును 
మానవుడు పొందును. దానినే మనుస్మ బ్రతి చక్కగా వివరించినది : 
శా శుభాశుభ ఫలం కర్మ మనోవాగ్దేహ సంభవమ్‌ । 
కర్మజా గతయో న్ధూణాముత్తమాధమ మధ్యమాః॥। (మను.XII-3) 
'మనోవాక్మాయ కర్మలచే శుభాశుభ ఫలములు లభించుచున్నవి. మంచి, చెడు, 
మిశ్రమ ఫలములు కర్మపై ఆధారపడియున్నవి.” 
కావున, మానవుడు శుభకార్యాచరణ వలన మంచిఫలమును పొందునని నిశ్చ 
యింపబడినది. శుభకర్మలనగానేమి యను విషయమును క్రింది శ్లోకము వివరించు 
చున్నది : 
శ్లో॥ వేదోదితం స్వకం కర్మ నిత్యం కూర్యాదతంద్రితః । 
తద్ధి కుర్వన్యథాశక్తి ప్రాప్నోతి పరమాం గతిమ్‌ ॥ (మను.1౪-14) 
'వేదములచే విధింపబడిన స్మకర్మలను మానవుడు ఎల్లప్పుడు ఆచరించ 
వలయును. అటుల యథాశక్తి ఆచరించుట వలన పరమపదము ప్రాప్తించును. 


ఆజం సనాతన ధర్మ్శము-దాని విచిప్రత కక అసమ కక మహ కచ చూ? wan 53 


విధ్యుక్త కర్మను ఎట్టి పరిస్థితులలోను ఆచరించవలయుననియు, నిషిద్ద కర్మను 
ఎటువంటి విషమ స్టితిలోనైనను త్యజించియే తీరవలయుననియు సనాతనధర్మము 
బోధించుచున్నది. 

శ్లోః। అకర్తవ్యం నకర్తవ్యం ప్రాణః కంఠగతై రపి | 

కర్తవ్యమేవ కర్తవ్య మితి ధర్మవిదో విదుః ॥ 

'నిషిద్ధకర్మను కంరమువరకు మునిగిపోయి ప్రాణముల మీదికి వచ్చినప్పటికి 
చేయరాదు. విధ్యుక్త కర్మను (ప్రాణములు పోవు పరిస్థితి సంభవించినప్పటికి చసియ 
తీరవలయును. ధర్మవిదులు (ధర్మమును తెలిసినవారు) దానిని (విధ్యుక్త కర్మను) 
ఆచరించు టయందే నిలకడ కలిగియుండవలయునని తెలియుదురు”. 

విధ్యుక్త కర్మాచరణ వలన లభించు శుభఫలములను మనుస్మ బతి వివరించుచున్నది 

శ్లో తేషు సమ్యగ్వర్తమానో గచ్చత్యమరలోకతామ్‌ । 

యథా సంకల్పితాం శ్చేహ సర్వాన్మామా నృమశ్చుతే 1 (మను. ౬-5) 

'విధ్యుక్త కర్మలను సక్రమముగా ఆచరించుట వలన మానవుడు పరలోక 

అమృతత్వమును, ఇహలోక కామ్యారములను పొందగలడు”. 


మరియు, విద్యుక్త కర్మల నాచదించుట వలన మానవుడు ఈ (ప్రపంచములో 
కీర్తిని, పరలోకములో సుఖములను బడయగలడని మనుస్మృతి ప్రబోధించుచున్నది. 


శ్లో (శుతిస్మృత్యుదితం ధర్మమనుతిష్టస్తి మానవః । 
ఇహ కీర్తి మవాప్నోతి (ప్రేత్య చానుత్తమం సుఖమ్‌ ॥ (మను. 11-9) 


1శుతి, స్మ తులలో చెప్పబడిన విధ్యుక్త కర్మలను ఆచరించుట వలన మానవుడు 
ఈ లోకములో కీర్తిని, పరలోకములో సుఖములను పొందగలడు”. 


శ్రీకృష్ణపరమాత్మ గూడ ఇదే అంశముసపై భగవద్గీతలో విపులముగా విశదీ 
కరించినాడు : 


శ్లో॥ శ్రేయాన్‌ స్వధర్మో విగుణః పరధర్మాత్స్వ్వనుష్టితాత్‌ | 
స్వధర్శ్మే నిధనం (శ్రేయః పరధర్నో భయావహః ॥ (భగ. 8-35) 
“చక్కగ నాచరింపబడు పరధర్మము కంటె దోషముతో గూడిన స్వధర్మము 


10) 


క! Ba న 
శ్రేష్టమైనది. స్వధర్మాచరణమున మరణించుటయే శ్రేష్టము. పరధర్మము భయమును 
గలుగజేయును”. 


శ్రీకృష్ణపరమాత్మ విధ్యుక్త కర్మాచరణమున శరీరము పోయినను జీవునికి అక్షయ 
సుఖము లభీస్తుంది, స్వర్గసుఖముల ననుభవింపగలవని చెప్పి, తనకు విధ్యుక్త 
కార్యమయిన యుద్దమునందే అర్జునుని స్టిరుడుగా ఉండునట్లు చేసియున్నాడు. కాబట్టి, 
చేయదగని కార్యమును వదిలిపెట్టి తనకు విధ్యుక్తమైన కార్యమును ఎట్టి పరిస్థితుల 
లోను తప్పక ఆచరింపవలయును. 


14. కాలము యొక్క సదుపయోగము : 


కాలము యొక్క విలువను మరియు దానియొక్క సదుపయోగమును గురించి 
సనాతనధర్మము (కిందివిధముగ బోధించుచున్నది. 


శ్రీ పరమాత్మయొక్క ఈ విచిత్రమైన సృష్టిలో మనుష్య-శరీరము ఒక అమూల్యమైన 
మరియు విలక్షణమైన వస్తువు. ఇది మానవోన్నతికి ఒక సర్వోత్తమ సాధనము. ఇది 
ప్రాప్తించిన తరువాత మానవజన్మను సార్థకము చేసికొనుటకు ఎల్లప్పుడు ప్రయత్నించ 
వలయును. ఇందుకొరకు ప్రప్రథమముగా లక్ష్యమును నిశ్చయించు కొనవలయును. 
మానవుడు ఎప్పటివరకు తనయొక్క జీవన-లక్ష్యమును నిశ్చయించుకొనడో, 
అప్పటివరకు అతనిని “మనుష్యుడు” అని చెప్పుటకు గూడ యోగ్యుడు కాడు. ఎలాగైతే 
మనుష్య-శరీరము సర్వోత్తమమైనదో, అలాగుననే దానియొక్క లక్ష్యమును 
సర్వోత్తమమై యుండవలయును. ఈ (ప్రపంచములో సర్వోత్తమమైన వస్తువు 
“పరమాత్మ. అందువలన మానవ-జీవనము యొక్క సర్వోత్తమ లక్ష్యము 'పరమాత్మ- 
(ప్రాప్తి అయియుండవలెను. ఎందువలననగా-దానిని పొందిన మానవుడు దానికంటె 
అధికమైన మరియొక లాభమును ఎన్నడు తలంపడు. ఈ విషయమును శ్రీకృష్ణ 
పరమాత్మ భగవద్దితలో స్పష్టపరచినాడు. 


యం లబ్ధ్వా చాపరం లాభం మన్యతే నాధికం తతః” అని భగవానుడు 
చెప్పినాడు, 

ఈ “పరమాత్మ-ప్రాప్తి కొరకు అన్నిటికంటె ప్రప్రథమమైనది మరియు అతి ముఖ్యమైన 
సాధనము “'మనుష్వ-జీవనము యొక్క సమయమును సదుపయోగపరచుటి 

సమయము చాల అమూల్యమైన వస్తువు. సామాన్యముగా ప్రజలు ధనమునకు 


చి ఇ 
ఆ సనాతన ధభర్చము-దాని విశిష్టత ఇదా మునగాల. మయా "లూ: ను 


ఎక్కువ ప్రాముఖ్యత నిచ్చుదురు. కాని, వాస్తవముగా విచారించిన ధనము కంటెను 
సమయము చాలా విలువ గలిగిన వస్తువు. మనము సమయమును వెచ్చించి 
ధనమును గడింపవచ్చును. కాని ధనమునిచ్చి సమయమును కొనలేము. అంత్య 
కాలములో ఎప్పుడు ఆయుషు పూర్తియయినదో అప్పుడు ఎన్ని లక్షల రూపాయలు 
ఇచ్చినప్పటికి, ఒక్క గంట కాదు గదా ఒక్క నిమిషము గూడ ఆయుష్షును పెంచలేము. 
సమయమును వెచ్చించి విద్య గడింపవచ్చును, కాని విద్య చేత సమయమును 
గడింపలేము. కాలాంతర్గతములో ఒక్క మనిషి పదిమంది మనుష్యులను సృష్టించ 
గలడు- అనగా పరివారమును పెంచగలడు; కాని సమస్త పరివారము కలిసియు 
ఒక్క మనిషి యొక్క ఆయువును పెంచశక్యముగాదు. సమయమును సదుపయోగపరచి 
గొప్ప ప్రసిద్ధిని పొందవచ్చును; కాని ప్రసిద్ధి చేత వ్యక్తి యొక్క ఆయువును పెంచలేము. 
ఇలాగున అనేక దృష్టాంతములను చెప్పుకొనవచ్చును. 

ప్రపంచములో ఎన్ని ఇతర వస్తువులను నష్టపోయినప్పటికి వాటిని మరల 
సంపాదించుకొనవచ్చును. కాని, నష్టపోయిన సమయమును తిరిగి సంపాదించలేము. 
గడిచిన క్షణము మరల తిరిగి రాదు. కాబట్టి, కాలములోని ప్రతి యొక్క క్షణమున్ను 
అతి విలువైనది. 


ధనము మొదలగు వస్తువులు మనము ఖర్చుచేసిన యెడల ఖర్చగును, లేనియెడల 
నిలువయుండును. కాని, సమయము అట్లుకాదు. సమయము తనంతట తాను 
ఖర్చు అవుతూనే యుండును. ఖర్చు అగుట ఎప్పుడునూ ఆగదు. కావున కాలము 
యొక్క విలువను తెలిసికొని, ఒక్క క్షణమును గూడ నిరర్ణకముగా నష్టపరచక, అతి 
జాగ్రత్తగా సమయమును సదుపయోగపరచవలెను. 


కాలము యొక్క విలువ (క్రింది విధముగా వర్ణింపబడినది : 
శ్లో; ఆయుషు క్షణ ఏకోం_పి సర్వ రత్తైర్న లభ్యతే । 
నీయతే తద్వృథాయేన ప్రమాదః సమహానహో ॥ 


“ఆయుష్షు యొక్క ఒక్క క్షణకాలము వృథాగా గడచిపోయినచో, ఎన్ని రత్నములు 
వెచ్చించి అయినను ఆ క్షణమును తిరిగి తెచ్చుకొనలేము. కాబట్టి, జీవితమును 
ముగ గడిపివేయుట మహాప్రమాదము'. 


మనము జీవితములో ఆచరించవలసిన సత్మార్యములెన్నియో యున్నవి. తెలిసి 


7 (C56) 5: జర ౪ సనాతన ధథర్మ్యము-దాని విశిష్రత-..::2. 

కొనవలసిన విషయములెన్నియో యున్నవి. ఆయుష్షు అతి స్వల్పము, ఆటంకములు 
లెక్కకు మిక్కిలిగాయున్నవి. కాబట్టి, ఈ స్వల్పకాలములో ప్రతిక్షణమును అత్యంత 
జాగరూకతతో సదుపయోగపరచవలయును. 

కాలమును వృథాబుచ్చుట మహాదోషమని (శుతిమాత నొక్కి వక్మాణించుచున్నది 

శ్లో కాలస్యామూల్యతాం జ్ఞాత్వా తద్వృధాయాపనం మహా 

దోషస్సాా దితి నిశ్చిత్య సత్మాలక్షేప మాచర ॥ 

'కాలము అమూల్యమైనది యని తెలిసికొని, దానిని వ్యర్ధము జేయుట మహా 
దోషమని నిశ్చయించుకొని, కాలమును సదుపయోగమొనర్పుము”. 

ఈ ప్రాకృతజగత్తు ఈశ్వర శాసనములపై ఆధారపడి నడచుచున్నది. ప్రతిరోజు 
ప్రొద్దున సూర్యుడు ఉదయించుట సాయంకాలము అస్తమించుట, వర్షములు 
సకాలములో పడుట, నియమిత కాలములో బుతువులు సంభవించుట మొదలగు 
ప్రకృతి సంఘటనలన్నియు ఈశ్వర శాసనము (ప్రకారమే సంభవించుచున్నవి. 
అలాగుననే గడచిన కాలము తిరిగి రాకపోవుటయు ఈశ్వర శాసనమే అయివున్నది. 
(శ్రుతి వాక్యమును గమనింపుడు : 


శో ధనే నష్టే పునః ప్రాప్తం శక్తి సాద్య స్య కస్యచిత్‌ | 
గత కాలన్తు నాయాతి ఏవ మాశ్వర శాసనమ్‌ 1 
ఎవడైన ధనమును పోగొట్టుకొనిన మరల సంపొదింప వచ్చును. కాని, గడచిన 
కాలము మాత్రము తిరిగి రాదనుట ఈశ్వర శాసనమై యున్నది”. 
సమయమును సదుపయోగపరచుట కొజికు, శ్రీకృష్ణపరమాత్మ భగవద్దీతలో చెప్పి 
నట్లుగా, ఒక రోజులోని సమయమును చక్కగా విభజించి సక్రమమైన పద్ధతిలో 
వినియోగించవలయును. 
శ్లో యుక్తాహారవిహారస్య యుక్తచేష్టస్య కర్మసు । 
యుక్త స్వప్నావబోధస్య యోగో భవతి దుఃఖహా ॥ (భగ. 6-17) 
“పరిమితమగు ఆహారవిహారములు గలవాడును, కర్మలయందు యోగ్యమగు 
చేష్టలు గలవాడును నగు వ్యక్తికి యోగము సంసారక్షేశనాశకమగును”. 


ఈ శ్లోకములో ప్రతిమానవుడు అవశ్యము చేయదగిన నాల్గు అంశములు 


= సనాతన ధర్మము-దాని విశిష్టత 22౫ 


మమమ CURL ERE si =. = ళా 


చెప్పబడినవి. ఈ నాల్గు అంశములకు యోగ్యరీతిలో సమయమును కేటాయించి 
సదుపయోగపరచవలెను. నాల్గు అంశములు - (1) యుక్త ఆహారవిహారములు 
(2) శరీర పోషణకై చేయదగిన ఉచిత చేష్ట (3) యోగ్య సమయమున నిద్రించుట 
(4) యోగ్య సమయమున మేల్కొనుట. 


మొదటి అంశములో శరీరమును శక్తివంతముగాను, ఆరోగ్యవంతముగాను 
ఉంచుటకు కావలసిన శుభ్రత, స్నానము, విహారము, వ్యాయామము, అన్న 
పానీయములు, జెషధసేవనము మొదలగు కియలన్నియు ఇమిడియున్నవి. రెండవ 
అంశము-మానవుడు తన వర్ణాశ్రమ ధర్మములను బట్టి తాను న్యాయయుక్తముగా 
నిర్వర్తించవలసిన కర్తవ్య కర్మలు చెప్పబడినవి. మూడవ అంశము-యోగ్య 
సమయములో నిద్రించుట. నాల్దవఅంశము - జాగరణ. రాత్రి సమయమందు 
ఆరుగంటలు మాత్రము నిద్రించి, మిగిలిన సమయమంతయు మేల్కొని యుండ 
వలయుననియు, దినములో ఉదయము-సాయంకాలము కనీసము ఆరు గంటలు 
సాధన కొరకు వినియోగించవలయుననియు ఈ అంశము సూచించుచున్నది. 


ఈ జాగరణ సమయములో పరమాత్మ (ప్రాప్తికి కావలసిన సాధనకు ఎక్కువ 
ప్రాముఖ్యము నీయవలెను. 


ఈ సాధనను సకామ-భావముతో చేసినయెడల లౌకిక లాభమునిచ్చును. అదే 
సాధనను నిష్మామ-భావముతో చేసినయెడల అలౌకిక (పారమార్ధిక) లాభమునిచ్చును. 
కాబట్టి, మనము అన్ని కర్మలను నిష్మామ-భావముతో ఆచరించవలయును. 
ఇంతవరకు మనకు లౌకిక (సంసారిక) లాభము నిచ్చుచున్న కర్మలే నిష్కామ 
భావముతో చేసినయెడల అలౌకిక లాభము నిచ్చుట మొదలిడును. 


కావున, ప్రతి మానవుడు మొదట తన ధ్యేయమును నిర్ణయించుకొనవలయును. 
ఆ ధ్యేయము దృథమై యుండవలయును. ధ్రువ నిశ్చయమున్న వ్యక్తికి ప్రకృతి 
గూడ అన్నివిధముల సహకరించును. ఈ లక్ష్యము పారమార్ధికమై యున్నయెడల, 
మనము చేయు అతి సాధారణ క్రియలు గూడ అత్యంత అద్భుతమైన ఫలమునిచ్చి, 
భగవత్రాప్తికి దోహదకారులగును. ఎవనియొక్క లక్ష్యము (ధ్రువుని వలె దృఢమై 
లేక అచంచలమై యున్నదో, వానికి శీఘ్రమే సిద్ధి ప్రాప్తించును. అటువంటి వ్యక్తియొక్క 
మార్గములో ఎటువంటి విఘ్నములు గాని, బాధలు గాని రావు; ఒకవేళ వచ్చినప్పటికి 
అవి గూడ సహాయకారులుగా మార్పుజెందును. 


+ సనాతన ధర్మము-దాని విశిష్టత ణా 


ఈ ప్రపంచములోని మనుష్యులను మూడు విధములుగ విభజించవచ్చును- 
ద్వేషించువారు, (ప్రేమించువారు మరియు ఉదాసీనులు. (ధ్రువనిశ్చయమున్న వ్యక్తికి 
ఈ మూడువిధములైన వ్యక్తులును సహాయకారులే యగుచున్నారు. (ధ్రువుని 
ద్వేషించుచున్న అతని సవతి-తల్లి సురుచి, తన తండ్రియొక్క పదవిని ప్రాప్తించుటకు 
భగవాన్‌ విష్ణువుని ఆరాధింపుమని ఉపదేశము నిచ్చెను. అతనిని ప్రేమించుచున్న 
స్వమాత సునీతియు ఆ ఉపదేశమును సమర్దించెను. అదేవిధముగ ఉదాసీనుడైన 
నారద మహర్షియు ఆ బాలుని అన్నివిధముల పరీక్షించి, అంత్యములో శ్రీవిష్ణు -భక్తినే 
బోధించి, మంత్రోపదేశము నిచ్చెను. దీనియొక్క తాత్పర్యమేమనగా- ఎవనియొక్క 
లక్ష్యము ధ్రువమై అచంచలమై యున్నదో వానికి ఎటువంటి విఘ్నము లేదు; 
ద్వేషి (ప్రేమి, ఉదాసీనుడు అందరును అతనికి విభిన్నరీతులలో సహాయకారులే 
యగుదురు. 


కాని, హిరణ్యకశిపుని వలె ఎవనియొక్క లక్ష్యము పారమార్ధికమయి యుందదో, 
వాని యొక్క క్రియలు ఎంత బలవత్తరమయినవి అయినప్పటికి, అవి వాస్తవిక- 
సిద్ధిని ఇవ్వలేవు. హిరణ్యకశిపుడు, హిరణ్యాక్షునివలె తపస్సు చేసినవారు సృష్టిలో 
ఇంతవరకు ఎవ్వరు లేరని బ్రహ్మదేవుడు స్వయముగా వచించినాడు. వేలాది 
సంవత్సరములు తపస్సు చేసినప్పటికి వారికి వాస్తవిక -సిద్ధి లభించలేదు. కారణ 
మెమనగా- వారియొక్క లక్ష్యము పారమార్ధికము కాదు, సాంసారికమై యుండెను. 


కాబట్టి, మానవుడు తనయొక్క లక్ష్యము పారమార్థికమై యుండి, దానికి తోడుగా 
సమయమును సదుపయోగపరచిన యెడల లక్ష్య-సిద్దిని పొందగలడు. 


సాధకుని యొక్క లక్ష్యము మరియు మార్గము సరియైనవి అయినప్పటికి, 
భగవత్మృప పై విశ్వాసముండవలెను. “ఈ నా కార్యము సిద్ధించును, భగవానుని 
కృప నాపై పూర్తిగాఉన్నది” యను విశ్వాసము హృదయములో దృఢముగా 
ఉండవలెను. 

కావున, కార్యసిద్ధికై సరియైన లక్ష్యము, సరియైన మార్గము, భగవత్కృపపై 
విశ్వాసము మరియు సమయము యొక్క సదుపయోగము - ఈ నాల్లును అతి 
ముఖ్యమైనవి. 


సనాతన భథర్మము-దాని చశెష్టత TEE 


శ్రీ భర్త ప్రహరి ఇట్లు చెప్పినాడు - 
శ్లో॥ యావత్‌ స్వస్థ మిదం కలేవర గృహం యావచ్చ దూరే జరా 
యావచ్చేంద్రియ శక్తిరప్రతిహతా యావత్‌ క్షయోనాయుషః। 
ఆత్మశ్రేయసి తావదేవ విదుషా కార్యః ప్రయత్నో మహాన్‌ 
ప్రోద్దీప్తే భవనే తు కూపఖననం ప్రత్యుద్యమః కీ దృశః ॥ 
'ఎప్పటివరకు శరీరము ఆరోగ్యముగా నున్నదో, ఎప్పటివరకు వృద్దావస్ట 
దూరముగా నున్నదో, ఎప్పటివరకు ఇంద్రియముల యొక్క శక్తి నష్టముగాకుండా 
ఉన్నదో మరియు ఎప్పటి వరకు ఆయుస్సు క్షయముగాకుండా ఉన్నదో అప్పటి వరకు 
ఏీవేకియన వ్యక్తి ఆత్మకల్యాణము కొరకు మహాప్రయత్నమును సలుపుచునే 


యుండవలయును. అట్లుగాక, ఇంటిలో నిప్పంటుకున్న తరువాత బావిని త్రవ్వుట 
ప్రారంభించిన ప్రయోజనమేమి?” 


కాబట్టి, ప్రతి మానవుడు సకాలములో సరియైన క్రియలొనర్చుచు, సమయ 
మును సదుపయోగపజచుచూ ఆత్నోన్నతిని పొందవలయునని సనాతన ధర్మము 
ఆశించుచున్నది. 


మానవుడు త్యజించవలసిన కొన్ని దుర్గుణములను గురించి సనాతన ధర్మము 
ఏమి బోధించుచున్నదో విచారించెదము. 
15. తృష్ణ లేక లోభం :- 
నిర్వచనము : 
శ్లో పర విత్తాదికం దృష్ట్వా నేతుం యోహృది జాయతే । 
అభిలాషా ద్విజడ్రేష్ట ! సలోభః పరికీర్తితః ॥ 
“పరుల యొక్క ధనము మొదలగు వానిని చూచి, వాటిని పరి(గ్రహించి తన 


స్వంతము చేసికొనవలెననెడి అభిలాష హృదయములో కలుగటనే 'తృష్ణు లేక “లోభం 
అని చెప్పుదురు.” 


దుర్గుణములలో కెల్ల తృష్ణ అతి బలవత్తరమయినది మరియు సర్వానర్థములకు 
మూల RT మానవుని యొక్క పతనమునకు లోభమే కారణము. లోభం 


ఉన్నవానికి మిగిలిన దుర్దుణములన్నియు ఉన్నట్లే. లోభియగు మానవుడు అత్యాశతో 
ధనమును కూడబెట్టును. తన నిత్యావసరములకు గూడ ఖర్చుచేయక, తాను 
అనుభవింపక, ఇతరులను అనుభవింపనీయక, లోభి బహు కష్టముల పాలగును. 
మానవుడు తృష్టవలన ఇహ పర సుఖములను కోల్పోయి, దుఃఖముల ననుభ 
వించును. సమాజంలో లోభియగు మానవుడు గౌరవప్రతిష్టలను బడయజాలడు. 
మానవుడు తృష్టవలన పరవిత్తమునకై (ప్రాకులాడుచు, నీచాతినీచమైన కార్యముల 
నొనర్చును. 

“ఆశకు అంతులేదు” అను నుడివి మనము వింటూనే యున్నాము. ఎంత 
లభించినను తృష్ణ సంతుష్టి చెందదు. లభించుకొలది ఇంకా లభించవలెననెడి ఆశ 
పెరుగుతూనే యుండును. ఈ తృష్ణ ఎటువంటి ఉపద్రవము చేతగాని అంతమొందు 
నదియు కాదు. 


తృష్ణ ఎట్లు దినదినాభివృద్దిని పొందునో ఈ క్రింది సూక్తి వివరించుచున్నది. 
శ్లో॥ యౌవనం జరయాగ్రస్త మారోగ్యం వ్యాధిభిర్హతమ్‌ | 
జీవితం మృత్యురభ్యేతి తృష్టైకా నిరుపద్రవా ॥ 
మానవునికి బాల్యం, కౌమారం, యౌవనం, వార్ధక్యం అనే నాల్దుదశలున్నాయి. 
అందులో యౌవనాన్ని వార్ధక్యం కబళించివేస్తుంది. ఆరోగ్యాన్ని వ్యాధులు నశింప 
చేస్తాయి. జీవితాన్ని మృత్యువు హరించును. తృష్ణ (ఆశ) మాత్రం ఏ ఉపద్రవము 
లేకుండా దినదినాభివృద్ధిని గాంచును'. 


“ఆశాపాశము తా కడున్నిడువు లేదంతంబు” అని భాగవతం చెప్పినట్లుగా, 
ఆశ అనే త్రాడు ఎంత పొడవు ఉన్నదో ఎవరికిని అంతు చిక్కని విషయము. 
తృష్టకు అంతం అంటూ కనిపించుట లేదు. 


మనిషి పెరుగుకొలది తృష్ట గూడ పెరుగుచునే యుండునను విషయమును 
చక్కని ఉపమానముతో క్రింది సూక్తి వర్ణించుచున్నది. 


శ్లో యథా హి శృంగం గోః కాలే వర్ధమానస్య వర్ధతే | 
ఏవం తృష్టా౭పి చిత్తేన వర్ధమానేన వర్ధతే ॥ 
గోవు పెరిగే కాలములో దానియొక్క కొమ్ములు గూడ పెరుగుచూనే యుండును. 


సు క. 
అలాగుననే మనిషియొక్క వయస్సు పెరిగే కొలదీ అతని యొక్కమనస్సు, మనస్సుతో 
పాటు త్సష్త గూడా పెరుగుచునే యుండును”. 


తృష్టాయుక్తమైన కష్టములు గూడా పెరుగుచునే యుండును. అందువలన 
వివేకియెన ముముక్షువు తృష్ణను వృద్ధిపొాందనీయక వైరాగ్యాన్ని పెంచుకొని, సాధనను 
కొనసాగించవలయునని సనాతన ధర్మము బోధించుచున్నది. 

ఈ క్రింది శ్లోకములలో తృష్ట ఎలా పెరుగుతూ పోతుందో చక్కగా వర్ణింపబడినది: 

శ్లో ఇచ్చుతి శతీ సహస్రం ససహసప్రః కోటిమీహతే కర్తుమ్‌ । 

శ్లో చక్రధరో£_పి సురత్వం సురో9_పి సురరాజ్యమాహతే కర్తుమ్‌ | 

సురరాజో౭_ ప్యూర్ధ్వగతిం తధా£.పిన నివర్తతే తృష్ణా! 

“మానవుని యొక్క తృష్ణ మొదట నూరుతో (ప్రారంభమవును. నూరు లభించిన 
వెనుక వెయ్యి కొరకు ఇచ్చ కలుగును. వెయ్యి లభించిన తరువాత కోటి కొజకు, 
కోటి లభించిన వెనుక రాజత్వం కొఅకు, రాజత్వం లభించిన తరువాత చక్రవర్తిత్వం 
కొరకు, చక్రవర్తిత్వం తరువాత దేవత్వం కొకు, దేవత్వం లభించిన తరువాత 
ఇంద్రపదవి కొజకు, ఇంద్రపదవి లభించిన వెనుక దానికంటె గొప్ప పదవి 


కొణకు-ఇలాగున తృష్ట పెరుగుచునే పోవును. అన్నిటికంటె గొప్ప పదవి లభించి 
నప్పటికీ తృష్ణ అంతటితో ఆగదు. తృప్తి పడదు” 

కావున, తృష్టకు అంతం అంటూ లేదు. అందువలన మానవుడు తృష్ణను 
వృద్ధిబొందనీయక, వైరాగ్యమును పెంచుకొని, లభించిన దానితో తృప్తిపడవలయునని 


రా 


సనాతనధర్మము బోధించుచున్నది. 
తృష్ట ఎంత బలవత్తరమైనదో యీ క్రింది సూక్తి వివరించుచున్నది : 
శ్లో॥ అపి మేరూపమం ప్రాజ్ఞమపి శూరమపి స్థిరమ్‌ | 
తృణీకరోతి తృషైకా నిమేషేణ నరోత్తమమ్‌ ॥ 


“తృష్ణ చాలా బలవత్తరమైనది. అది ఎంత గొప్పవానినైనా వశపజచుకొనును. 
మేరు పర్వతమంతటి ఉన్నతుడైనవానినైనా, మహావివేకియైనవాని నైనా, గొప్ప 

శూరుడైనవానినైనా అది ఒక్క నిమిషములో తృణీకరిస్తుంది. వారిపై పెత్తనము 
చెలాయించి లొంగదీసుకుంటుంది”. 

కాబట్టి, మానవుడు తృష్ణ యొక్క శక్తికి మించిన దృఢసంకల్పమును కలిగియుండి, 
దానినే లొంగదీనుకొని, అదుపులో నుంచవలయును. 

ధనము లేనివాడు కాదు పేదవాడు, ఎంత ధనమున్నను తృప్తిపడక, ఇంకను 
కావలెనని (ప్రాకులాడువాడే పేదవాడు. పేదరికానికి పరాకాష్ట లోభమే కాని ధనము 
లేకుండుట కాదు అని ఈ క్రింది సూక్తి చాటుచున్నది. 

శ్లో దారిద్యస్య పరామూర్తి స్తృష్ట్ణా న ద్రవిణాల్పతా | 

'దారిద్యమునకు పరాకాష్ట తృష్టయే కాని ధనము యొక్క కొరత కాదు. అధికముగా 
ధనము లేకున్నా ఉన్నదానితో సంతృప్తిని జెంది జీవించే వారెందరో గలరు. 
స్మశానములో నివసించే శంకరునికున్న ధనమంతా ఆయనకు వాహనమైన ముసలి 
నంది మాత్రమే. అయినప్పటికి ఆయన “పరమేశ్వరుడు”గా ప్రసిద్ధికక్కినాడు”. 
పరమేశ్వరుడంటే మహాదేవుడనేగాక “గొప్ప ధనికుడు అని కూడా అర్ధమున్నది. 

కావున, ఉన్నదానితో తృప్తిపడేవాడే గొప్ప ధనవంతుడు గాని, అధికముగా 
ధనమున్నవాడు కాదు. అధికముగా ధనముండియు, తృప్తిలేక ధనము కొజకు 
(ప్రాకులాదువాదు పేదవాడుగానే పరిగణింపబడును. 

శ్రీ భర్తృహరి ఈ క్రింది శ్లోకములో 'దరి(ద్రుడు’ అనిన పదమునకు నిర్వచనము 
నిచ్చినాడు : 

శ్లో! స తు భవతు దరిద్రో యస్య తృష్ణా విశాలా | 

మనసి చ పరితుష్టై కో£_ర్ధవాన్‌ కో దరిద్రః ॥ 

'ఎవడు విశాలమైన తృష్ట (ఆశును కల్గిఉంటాడో వాడే దరిద్రుడు. మనస్సు తృప్తిని 

జెంది సంతోషముగా ఉన్నయెడల ధనికుడు” “దరిద్రుడు అనెడి భేదమెక్కడ ఉన్నది? 


అందుచేత ఉన్నదానితో తృప్తిపడడమే సుఖించడానికి రాజమార్గం కాని ధనాన్ని 
వృద్ధిజేసికొనుట కాదు. 


జాస్‌ ఇష 
జ సనాతన భర్మము-దాని విశిష్టత Mw. Cs mre “యూ. వో 


తృష్ణ (లోభం) వలన సంభవించు అనర్జములను ఈ క్రింది సూక్తి స్పష్టముగా 
వివరించుచున్నది : 


శో లోభాత్‌ క్రోధః ప్రభవతి లోభాత్‌ కామః ప్రజాయతే । 
లోభాన్‌ మోహశ్చ నాశశ్చ లోభః పాపస్య కారణమ్‌ ॥ 


లోభము వలన (క్రోధము జనించుచున్నది. లోభము వలననే కామం (విషయ 
భోగ లాలస) మరియు మోహము కూడా జనించుచున్నవి. లోభము వలననే మనిషికి 
నాశనము సంభవించును. లోభమే మానవుడు చేయు సర్వపాపములకు మూల 
కారణము. 


కాబట్టి, (ప్రతి మానవుడు సర్వానర్ధములకు కారణమయిన తృష్టను త్యజించి, 
వైరాగ్యము నభివృద్దిచేసికొని, తృప్తిని బడసి, జీవితమును సుఖమయ మొనర్చుకొను 
గాక! యని సనాతన ధర్మము నిర్ధెశించుచున్నది. 


ఒక వ్యక్తిని జుగుప్పాభావముతో జూచుచు, అతనియందు వైరబుద్దిని పెంచుకొని, 
అతనిపై పగసాధించవలెననెడి చిత్తప్రవృత్తినే 'ద్వేషు మందురు. 


“దుర్లుణానాం హి సర్వేషాం ద్వేషో ముఖ్యః ప్రకీర్తిత” అనగా “దుర్గుణము 
లన్నింటిలో ద్వేషము (ప్రముఖమైనదని చెప్పబడినది”. కావున, మానవుని యొక్క 
పతనమునకు ఈ ఒక్క దుర్గుణమున్న చాలును. మిగిలిన దుర్గుణములు తమంతట 
తామే ప్రవేశించును. 


ద్వేషము యొక్క దుష్ఫలితములను మహాభారతము మనకు చక్కగా బోధించు 
చున్నది. శ్రీ వ్యాసమహర్షి విరచిత “మహాభారతము సర్వవేదముల సారము, 
'పంచమవేది మని ప్రసిద్ధికెక్కినది. వేదములలోని సకల ధర్మములను శ్రీ వ్యాసమహర్షి 
'మహాభారతములో గుప్పించినారు. వేద ధర్మములను సాధారణ మానవునకు 
అద్ధమవునట్లు కథారూపములో సృష్టించి, బోధించినారు శ్రీ వ్యాసభగవానులు. 
సర్వవేద ధర్మముల సంగ్రహమే మహాభారత ఇతిహాసమని పెద్దలు నుడివిరి. 
మహాభారతములో లభింపని ధర్మము మరి యింకెక్కడను లభించదు” అని 
మున్చుడి. 


ః సనాతన ధర్మము-దాని విశిష్టత 


అటువంటి మహాభారత మహావృక్షమునకు విత్తనము 'ద్వేషమే”. సదాచారులు, 
ధర్మాత్ములు అయిన పాండవుల యెడ దుర్యోధనుడు పెంచుకొనిన ద్వేషమె విత్తన 
మయి, అది మొలకెత్తి, పెరిగి పెరిగి మహావృక్షమయి మహాభారత సం[గ్రామమునకు 
కారణభూతమైనది. మహాభారతమునంతను కూలంకషముగా వెదకినను పాండవులు 
దుర్యోధనునకు మనఃపూర్వకముగా నొనరించిన అపకారమెచ్చటను కనిపించదు. 
అంతియే గాక అనేకసార్లు కష్టకాలములో దుర్యోధనుని ఆదుకొని సహాయము 
చేసినారు. అయినప్పటికి దుర్యోధనుని మనస్సులోని ద్వేషము మాత్రము ఇసుమంత 
యయినను తగ్గక, ఇంకను వృద్దిబొందుచునె యుండెను. విమర్శించి చూచినయెడల 
దుర్యోధనుని యొక్క ద్వేషమునకు సరియైన కారణమొక్కటియు కనిపించదు, 
నిష్కారణముగా దుర్యోధనుడు ద్వేషమును పెంచుకొని, పాండవులననేక ఇక్కట్ల 
పాలుజేసినాడు. సన్మార్హులు, సదాచారులు, ధర్మాత్ములయిన పాండవుల యొక్ళ రూప 
సౌందర్యములు, బలపరాక్రమములు, కీర్తిప్రతిష్టలు తప్ప మరియొక కారణమేమియు 
కనిపించదు దుర్యోధనుని యొక్క ద్వేషమునకు. 

ఈ ద్వేషము మూలముననే దుర్యోధనుడు తాను నశించినదియేగాక తన 
వంశమును, తన కులమును పూర్తిగా నశింపచేసినాడు. అకటా! ద్వేషము యొక్క 
ప్రభావమెంత చెడ్డది! 

కావున, ప్రతి మానవుడు ఏ ప్రాణిని ద్వేషింపక, అన్నిప్రాణులకు (ప్రేమను 
పంచిపెట్టి సన్మారములో జీవించుమని సనాతనధర్మము బోధించుచున్నది. 

ద్వేషమువలన కలుగు దుష్పరిణామములను ఈ క్రింది సూక్తి మనోహరముగా 
వివరించుచున్నది-గమనింపుడు : 

శ్లో॥ ద్వేషా ద్వైరాణి వర్ధన్తే కలహాశ్చ తదుద్భవాః ॥ 

శ్లో వైరా ద్దుఃఖం చ నిందాశ్చ వైరా న్మ్య్భుత్యుశ్చ సంభవేత్‌ । 

వైరె బుద్ధించ కుర్యాచ్చ మనసా వైర ముత్సృజేత్‌ ॥ 

“ద్వేషము వలన వైరములు వృద్ధిజెందును. తత్మారణముగా కలహములు 

ఉద్భవించును. వైరము దుఃఖమునకు కారణమగును. వైరము వలన నిందలు 


ప్రాప్తించును. వైరము వలన మృత్యువు గూడ సంభవించును. కావున వైరబుద్ది 
యెన్నటికిని పనికిరాదు. ద్వేషబుద్ధిని మనస్సునుండి త్యజించవలయును”. 


జ సనాతన ధర్యము-దాని విశిష్టత అబ! 


ఏ ప్రాణియెడల ద్వేషమును పొరపాటున గూడ మన మనస్సులోనికి రానీయ 
గూడదు. తెలిసియైనను లేక తెలియకయైనను అటువంటి ద్వేషభావమును మన 
మనస్సులోనికి రానిచ్చినయెడల, దానియొక్క ప్రతిక్రియ (రియాక్షన్‌)గా ఎదుటి వ్యక్తిలో 
గూడ మన యెడల ద్వేషము ఉద్భవించును. దీనికి తార్మాణముగా ఒక చిన్న కథను 
పెద్దలు చెప్పుచుందురు. 


ఒక ఊరిలో ఒక రాజు వుండెను. ఆ గ్రామములో ఒక బీదవాడు నివసించు 
చుండెను. అతడు అడవికి వెళ్ళి కట్టెలు కొట్టి తెచ్చి, వాటిని విక్రయించి, ఆ వచ్చిన 
ధనముతో జీవితమును వెళ్ళబుచ్చుచుండెను. అతడు అడవికి వెళ్ళునప్పుడు, తిరిగి 
వచ్చునవుడు రాజుగారి కోట మార్గమును అనునరించుచుండెను. అతనిని 
చూచినపుడు రాజు యొక్క మనస్సులో అతని యెడల ఒక విధమైన జుగుప్ప, 
ద్వేషము ఉద్భవించుచుండెను. అతడు రాజుగారికి ఎటువంటి అపకారమును 
చేసియుండలేదు. అయినప్పటికి అకారణముగా రాజు యొక్మ మనస్సులో ద్వేష 
భావము ఉత్పన్న మగుచుండను. రాజు ఎంత దీర్మముగా ఆలోచించినను అద్దానికి 
కారణము కన్పట్ట కుండెను. రాజు సచివోత్తముల సంప్రదించినను కారణము 
అనూహ్యమాయెను. 


ఇట్లుండ, ఒకరోజు రాజు బీదవానిని దర్శ్భారునకు పిలిపించి, అతని యొక్క 
యోగక్షేమములను గురించి, అతని యొక్క నిత్యకార్యక్రమమును గురించి, అతని 
యొక్క జీవన విధానమును గురించి ప్రశ్నించెను. 


అపుడు, ఆ బీదవాడు తాను అడవికి వెళ్ళి వివధరకములైన కట్టెలు కొట్టి తెచ్చి 
వాటిని విక్రయించి, ఆ ధనముతో జీవించుచున్నాననియు, ఆ కట్టెలలో విలువ గల 
గంధపు చెక్కలను మాత్రము నిలువయుంచుచున్నట్లు చెప్పెను. రాజు కారణము 
నడుగగా, గంధపుచెక్కలు రాజుగారి అవసానదశలో అవసరపడునుగాన, అపుడు 
తనకు మంచిమూల్యము లభించుననెడి తలంపుతో తాను ఆ గంధపుచెక్కలను 
నిలువయుంచుచున్నానని ఆ బీదవాడు సమాధానమొసంగెను. ఆ సమాధానము 
విని, రాజు ఆశ్చర్యచకితుడాయెను; మరియు తనకు ఆ బీదవానిపై ద్వేషభావము 
ఎందుకు కలుగుచున్నదో అర్దమాయెను. 


ఇచట గమనించదగిన విషయమేమిటంటే-ఆ బీదవాడు అమాయకత్వముతో 
తనకు తెలియకుండానేరాజు యొక్క మృత్యువును కోరుచున్నాడు. ఇతనిలో నున్న 


లో సనాతన థర్మ్యము-దాని వ-లిష్టత CRON st 


యీ చెడు కోరికయే రాజు యొక్క మనస్సులో ఆ బీదవానిపై ద్వేషభావమును 
ఉత్పన్నము చేయుటకు కారణమయినది. ఆ బీదవాడు రాజునకు చెడును కోరు 
చున్నాడు గనుక రాజు యొక్క మనస్సు గూడ ఆ బీదవాని యెడల చెడుభావమును 
అనగా ద్వేషమును జనింపజేయుచున్నది. అది సహజము మరియు (ప్రకృతి 
నియమము అయివున్నది. ఈ ప్రకృతి నియమమును ఈనాటి భౌతిక శాస్త్రము 
గూడ "AC౮tiOn and Reaction" సిద్దాంతము ద్వారా బోధించుచున్నది. ఈ 
సిద్దాంతము ప్రకారము "Every Action will have its Reaction; Action and 
Reaction are Equal in force and opposite in Direction". 


ఇచ్చట Aంtion - బీదవాడు రాజు యొక్క మృత్యువును కోరుట. Reaction- 
బీదవాని యెడల రాజుయొక్క మనస్సులో ద్వేషము ఉత్పన్నమగుట. 

ఈ కథ చెప్పుచున్న నీతి వమనగా-పొరపాటుచెనైననూ, ఆఖరుకు స్వప్న 
మందైననూ ఏ ప్రాణిని ద్వేషింపరాదు. 

ద్వేషము యొక్క నీచత్వమును చక్కని ఉపమానముతో ఈ క్రింది సూక్తి బోధించు 
చున్నది. 

శ్లో ద్వేష స్తూన్నతిరూపస్య పారిజాతద్రుమస్య తు! 

మూలఘ్న కీటక నిభః ఇతి జానీహి పుత్రక ॥ 

'పురోభివృద్ధియను పారిజాత వృక్షమునకు ద్వేషమను దుర్గుణము వేరుపురుగు 
వంటిదని తెలిసికొనుము”. 

ఇచట ద్వేషము నీచమైన కీటకముతో పోల్చబడినది. కావున ఈ పురుగును 
ఆదిలోనే అంతము చేయవలయును. ఇది పెరిగి పెద్దదైన యెడల అభివృద్ధిజిందుచున్న 


మానవుడను పారిజాత వృక్షమును సమూలముగ నశింపచేయును. కనుక అభివృద్ధి 
జెందదలచుకొన్న ఏ మానవుడైనను ఈ ద్వేషమను చీడపురుగును దరిజేరనీయరాదు. 


ద్వేషమును అంతమొనర్చుటకు మార్దమును ఈక్రింది సూక్తి సూచించుచున్నది: 
శ్తో॥ వైరవృద్ధె భవే ద్ద్వేషః (ప్రేమా ద్వేషస్తు నశ్యతి | 
(పేమరూపమతం యత్స్యాత్‌ తద్దివ్యమత ముచ్యతే [1 


'ద్వేషముచేత ద్వేషము వృద్ధియగును. ద్వేషము ప్రేమ చేత నశించును. ప్రేమ 
తత్త్వమే దివ్యమతమని చెప్పబడుచున్నది”. 


తతో సనాతన భర్మమఘు -అంను కు శిష్ట Shad Paha a 


“'ద్వేషించినవానిని ప్రేమించు'మని సనాతనధర్మము బోధించుచున్నది. అలాంటి 
వ్యక్తులు ప్రపంచ చరిత్రలో లేకపోలేదు. యేసుక్రీస్తు తనను ద్వేషించుచున్న వ్యక్తులను 
ప్రేమించినాడు. తనను శిలువపై నెక్కించి, శీలలు కొట్టుచున్న దుర్మార్గులను సహితము 
క్షమించి, ప్రేమించిన ప్రేమస్వరూపుడు యేసుక్రీస్తు. “తండ్రి! వీరేమి చేయుచున్నారో 
వీరెరుగరు గనుక వీరిని క్షమింపుము” అని తండ్రిని ప్రార్ధించిన ప్రేమహృదయుడు 
యేసుక్రీస్తు. 

అలాగుననే దుర్యోధనుడు పాండవులను ద్వేషించుచున్నప్పుటికి, యధిష్టిరుడు 
మాత్రము అతనిని పేమించుచుండెను. అనేక క్షిష్టపరిస్టితులలో దుర్యోధనుని 
రక్షించెను. 

శ్రీకృష్ణ పరమాత్మ, ఏ ప్రాణియందును ద్వేషబుద్దిలేని భక్తుడు తనకు చాలా 
ఇష్టుడని భగవద్దీతలో చెప్పినాడు. 

“అద్వేష్టా సర్వభూతానాం - యో మద్భక్తస్సమే ప్రియః” ॥ 

'సర్న్వప్రాణులయందు ద్వేషము లేని భక్తుడు నాకు మిగుల ప్రియమైనవాడు” 
అని శ్రీకృష్ణ భగవానుడు నుడివినాడు. 


కావున, ప్రతి మానవుడు ఏ ప్రాణిని గూడ ద్వేషింపక, సర్వప్రాణులను (పైమిం 
చుచు, తాను (హపేమింపబడుచు, తన జీవితమును ఆనందమయ మొనర్చుకొనుగాక! 


17. కోధము (కోపము) :- 


మానవుడు వర్ణింపవలసిన దుర్గుణములలో క్రోధము గూడ ముఖ్యమైనదియే. 
క్రోధము వలన అనేక అనర్ధములు ప్రాప్తించును. క్రోధము నావహించిన వ్యక్తి 
మానసిక సంతులనమును కోల్పోయి, అనుచిత కార్యముల నాచరించును. క్రోధము 
వలన వైరము పెరిగి కలహములకు దారితీయును. క్రోధముతో నిండిన హృదయము 
పాషాణ సమమయి, ఎదుటివ్యక్తిని చంపుటకైనను వెనుదీయదు. క్రోధము వలన 
సంభవించు అనర్ధమును దృష్టాంతపూర్వకముగ భాగవతము వర్ణించుచున్నది. 


అంబరీష మహారాజు పరమభాగవతుడు, విష్ణుభక్తుడు. ఒకసారి ఆయన ఎకాదశి 
వ్రతము నాచరించెను. వైష్ణవ సంప్రదాయము (ప్రకారముగా ద్వాదశిరోజు 
ఉదయమున నిర్ణీత సమయము లోపల ఆహారమును రించి, ఉపవాసమును 


=n సనాతన ధర్మము-దాని విశిష్టత 


విరమణ చేయవలయును. ఆ నియమానుసారముగా అంబరీషుడు ద్వాదశి రోజున 
ఉపవాస మును విరమించుటకైఆహారమును తీసికొన నుపక్రమించునంతలో 
దుర్వాసమహాముని తన శిష్య సమేతముగ వేంచేసెను. అంబరీషుడు మహామునికి 
తగు మర్యాదలు చేసి, ఆతిథ్యమును స్వీకరించమని కోరెను. 


దుర్వాసముని అంగీకరించి, స్నానానుష్టానములు ముగించుకొని వచ్చెదమని 
చెప్పి, శిష్యసమేతముగ నదికి వెళ్ళిరి. ఇచట అంబరీషుడు వారి రాకకై యెదురు 
చూచుచుండెను. వారు శీఘ్రముగా రారైరి. ఉపవాసమును విరమింపవలసిన నిర్ణీత 
సమయము దాటుచుండెను. అపుడు అంబరీషుడు ధర్మసంకటము నెదుర్మొనవలసి 
వచ్చెను. పండితులను పిలిచి, పరిష్కారమార్దమును తెలియపరచుడని అంబరీషుడు 
కోరెను. పండితులు చక్కగా ఆలోచించి, ఒక నిర్ణయమును వెలిబుచ్చిరి. నీటిని 
స్వీకరించిన యెడల ఒక విధముగ ఉపవాసమును విరమించినట్లు అగును, ఇంకొక 
విధముగ ఇటు అతిథి సత్మారమునకు భంగము కలుగకుండ భుజింపనట్లు అగును; 
కావున నీటిని స్వీకరింపుమని పండితులు సలహానిచ్చిరి. అంబరీషుడు అదేవిధముగా 
నొనర్చెను. ఇంతలో దుర్వాసముని వచ్చి తన దివ్యదృష్టితో విషయమును తెలుసుకొని, 
క్రుద్దుడై అంబరీషుని అనేకవిధముల నిందించెను. అతిధిని భోజనమునకు 
ఆహ్వానించి, అతిథికంటె ముందే భుజించిన నీచుడవని, నీవు భక్తుడవు గావని 
పరిపరి విధముల నిందించి, క్రోధోన్మత్తతతో తన ఒక జడను పీకి, దాని నుండి 
ఒక కృత్యను సృష్టించెను. ఆ కృత్య ఖద్దధారియై అంబరీషుని చంపుటకై వచ్చుచుండ, 
వెనుక నుండి శ్రీమహా విష్ణువు యొక్క సుదర్శన చక్రము వచ్చి, ఆ కృత్యను వధించి, 
దుర్వాసముని వైపు వచ్చుచుండెను. దుర్వాసుడు భయకంపితుడై పలాయనము 
చిత్తగించెను. సుదర్శన చక్రము నిప్పులు కురిపించుచు అతనిని వెంబడించుచుండెను. 
దుర్వాసుడు బ్రహ్మ లోకమునకు వెళ్ళి, రక్షింపమని బ్రహ్మను వేడుకొనెను. (బ్రహ్మదేవుడు 
తన నిస్సహాయతను వెలిబుచ్చెను. అంతట కైలాసమునకు వెళ్లి, శ్రీశంకరుని శరణు 
జొచ్చెను. శంకరుడు గూడ తన నిస్సహాయతను వ్యక్తపరచి, శ్రీవిష్ణువునే శరణు 
వేడుమని సలహానిచ్చెను. దుర్వాసుడు వైకుంఠమునకు వెళ్ళి శ్రీమహావిష్ణువు యొక్క 
శరణు వేడుకొనెను. అంతట శ్రీ విష్ణువు “నీవు ఎవరికైతే అపచారము జేయబూనితివో, 
ఆ వ్యక్తి వద్దకు వెళ్ళి శరణు వేడుకొనుము, ఆ వ్యక్తియే నిన్ను క్షమింప అర్హుడు” 
అని చెప్పెను, 


సనాతన ధర్మము-దాని విశిష్టత. 


అపుడు దుర్వాసముని అంబరీషుని వద్దకు వచ్చి, తన తప్పిదమునకు క్షమాపణ 
వేడుకొనెను. విశాల హృదయుడు, (పేమస్వరూపుడు, పరమ భాగవతోత్తముడైన 
అంబరీషుడు సుదర్శనచ(క్రమును అనేకవిధముల స్తుతించి, శాంతింపమని 
ప్రార్థించెను. అంబరీషుని కోరిక ప్రకారము సుదర్శనచక్రము శాంతించి, దుర్వాస 
మునిని క్షమించి, వదలివేసెను. దుర్వాసుడు మూడు లోకములకు వెళ్ళి, మరల 
తిరిగివచ్చుటకు ఒక సంవత్సరకాలము పట్టను. ఈ సంవత్సరకాలము అంబరీషుడు 
గూడ భుజింపక తన అతిథియైన దుర్వాసముని కొరకు వేచియుందెను. అంబరీషుడు 
ఎంత గొప్ప సదాచార సంపన్నుడో, ఎంతగొప్ప భక్తుడో దీనిని బట్టియే అవగత 
మగుచున్నది గదా! అటువంటి మహాపురుషుని అకారణముగా కోపించి, దుర్వాసుడు 
కష్టనటలను కొనితెచ్చుకొనెను. క్రోధము యొక్క పరిణామములు చాలా విషమముగా 
ఉందును. 


అకటా! క్రోధము తనకు లొంగిన వ్యక్తిచేత ఏ పని చెయింపదు? (అనగా ఏ 
పనినైనను చేయించును అని అర్దము). 

మానవుని యొక్క పతనమునకు క్రోధము ఎలా కారణభూతమగుచున్నదో శ్రీకృష్ణ 
పరమాత్మ భగవద్దీతలో విపులముగా వివరించినాడు : 

శో క్రోధాద్భవతి సమ్మోహః సమ్మోహాత్ముతి విభ్రమః | 

స్మృతిభ్రంశా ద్బుద్ధినాశో బుద్ధినాశాత్‌ ప్రణశ్యతి 1 (గీత.2-68) 

“కోధము వలన అవివేకమావేశించును. అవివేకము వలన మతి(భ్రమ సంభవిం 
చును. దానివలన బుద్దినాశము కలుగును. బుద్ది నశించినచో సంసారకూపమున 
పతితుడగును”. 

పై శోకము, క్రోధమువలన మానవునిలో క్రమముగ కలుగు పరిణామములను, 
వాటియొక్క అంతిమ ఫలమును చక్కగా వర్జించి చెప్పినది. (క్రోధము యొక్క అంతిమ 
ఫలము మానవుని యొక్క పతనము. 

క్రోధము వలన సంభవించు దుష్పలితములను శ్రీవాల్మీకి మహర్షి రామాయణ 
ములో శ్రీ ఆంజనేయుని నోటి ద్వారా చెప్పించినాడు. 


శ్రీ ఆంజనేయుడు సీతాన్వేషణలో లంకను చేరినాడు. అచట వనములను 
ధ్వంసము చేసినాడు; అనేకమంది రాక్షసులను వధించినాడు. అనంతరము, తన 


ప "GOD సర్‌ CT క నం సనాతన థర్మ్కము-దాని విశెష్టత 5, 


ఇచ్చానుసారముగా లంకావాసులకు లొంగిపోయినాడు. ఆంజనేయుని అవమాన 
పరచుటకు గాను, లంకావాసులు అతని వాలమునకు నూనెతో తడిపిన బట్టలను 
చుట్టి, అగ్నిని ముట్టించినారు. అంతట, ఆంజనేయుడు అతి క్రు ద్దుడై, వారికి 'ీత్రిని 
నేర్పదలంచి, తాను ఒక గృహము మీదినుండి ఇంకొక గృహము మీదికి లంఘించుచు, 
సకల గృహములకు నిప్పు నంటించి, సమస్త లంకను అగ్నికి ఆహుతి చేసినాడు. 
ఆఖరుగా తాను సముద్రములో దుమికి తన వాలమునకున్న అగ్నిని అంత 


మొందించినాడు. 
అపుడు, అశోకవనములోని సీతామహాతల్లి అతని స్మృతిపథమున కొచ్చి ఈ 


అగ్నిప్రమాదములో ఆమె యొక్క పరిస్టితి ఎలా ఉన్నదోనని దుఃఖించి, తాను క్రోధో 
న్శత్తుడై చేసిన కార్యమునకు చింతించి, యీ [క్రింది విధముగా పశ్చాత్తాపపడతాడు. 


శో క్రుద్ధః పొపం న కుర్యాత్మ క్రుద్లో హన్యాద్దురూ నపి | 
(క్రుద్ధః పరుషయా వాచా నరః సాధూనధిక్షిషే పెత్‌ ॥ 
కోధానికి లొంగిన వ్యక్తి చెయ్యలేని పాపం లేడు. దానికి లోబడ్డామో గురువులను 
హననం చేయగలం, పరుషవాక్కులతో కర్మశంగా చరించగలం, సాధువులను 


హింసించగలం. అందుచేతనే కామక్రోధాలకు లొంగని మహనీయులు ధన్యులు” 
అసి అనుకుంటాడు. 


క్రోధము తనకు లొంగిన వ్యక్తిచేత ఎటువంటి చెడ్డపనినైనను చేయిస్తుంది. 
ఆఖరుకు హత్యనైనను చేయిస్తుంది. క్రోధమునకు లోబడ్డ వ్యక్తి వివేక విజ్ఞానములను 
కోల్పోయి, మతిభ్రమించి, ఉచితానుచిత విచారణ చేయక, ఎటువంటి నీచ 
కార్యమునైనను చెయుటకు వెనుకాడడు. కావున, క్రోధము పాపములకాటపట్టు. 


(క్రోధము (త్రివిధ నరకాద్వారములలో ఒకటియని శ్రీకృష్ణ ష్టపరమాత్మ భగవద్దీతలో 
వివరించియున్నాడు : 


శ్లో! త్రివిధం నరకస్యేదం ద్వారం నాశన మాత్మనః । 
కామఃక్రోధ స్తథా లోభః తస్మాదేత త్రయం త్యజేత్‌ 1 (భగీ. 16-21) 


“కామ క్రోధ లోభములు మూడును నరకమునకు ద్వారములు. వాటివలన 
మనుష్యుడు సర్వనాశనము చెందగలడు. కాబట్టి, వాటిని పరిత్యజించవలెను'. 


అలో ఇ ఇసి న 
భవా ఎ సనాతన ధభర్భము-టదాని విశిష్టత కుంద దలు మకు మి ల జ కమ “ఆమా. 


క్రోధము వలన గలుగు ఒడుదుడుకులను సహించి, సంయమచిత్తుడగు వాడే 
యోగి యనబడుననియు, అట్టివాడే సుఖపడగలడనియు కృష్ణపరమాత్మ భగవద్దీతలో 
బోధించియున్నాడు. 


శ్లో॥ శక్నోతీహైవ యస్పోఢుం ప్రాకృరీర విమోక్షణాత్‌ | 
కామక్రోధోద్భవం వేగం స యుక్తః స సుఖీ నరః ॥ (భగీ. 5-28) 


బతికి దేహముతో ఉండగానే కామక్రోధముల ఒడిదుడుకులను చల్లార్చిన వాడే 
యోగి, వాడే సుఖపడును”. 

కాబట్టి, ప్రతి మానవుడు క్రోధము నదుపులో నుంచి, దుష్మార్యములకు దూరముగా 
నుండుగాక! యని సనాతనధర్మము బోధించుచున్నది. 


అపుడు మనము వర్ణాశ్రమధర్మములను గురించి సనాతన ధర్మము న్‌ 
బోధించుచున్నదో విచారించెదము. 


18. వర్త ధర్మములు :- 
£3 


భారతావనిలోని వర్ణవ్యవస్థ వివాదాంశనీయమైనది. ఈ వ్యవస్థను గురించి 
అనేకమంది మహాపురుషులు, సంఘసంస్కర్తలు వివిధ భేదాఖిప్రాయములను కలిగి 
యుండిరి. ప్రస్తుతము గూడ ఈ సమస్యకు పరిష్మారమార్లము కనిపించుట లేదు. 
ఈనాటి మన సమాజంలో ఉద్వేగాన్ని చెలరేగిస్తున్న సమస్యలలో ఇది ఒకటి. 

ఈ వ్యవస్థను గురించి శ్రుతి, స్మృతి, శాస్త్రములు వ్యక్తపరచిన యధార్ధములను 
తెలిసికొందము. 

వివిధ ధర్మములకు భాండాగారమైన మనుస్మ బ్రతి వర్ణధర్మ్శ్మములను బోధించు 
నపుడు, వర్ణవిభజన ఏ భూమికనాధారము చేసికొని చేయబడినదో ప్రస్తావించలేదు. 
భూమికపై మౌనము వహించి, వర్ణధర్మములను మాత్రము బోధించుచున్నది 
మనుస్మృతి. 

బహుశా! మనుమహార్షి బుగ్వేదములో చెప్పబడిన వర్ణవిభజన నాధారము 
జేసికొని, ఆయా వర్ణముల యొక్క ధర్మములను నిర్ణయించి ఉండవచ్చును. 


౮2 "౨౫౫ = హవి” సనాతన ధర్మము-దాని విశిష్టత :... 


బుగ్వేదము క్రింది విధముగ చెప్పుచున్నది : 
మం11బ్రాహ్మణో9_స్య ముఖమాసీద్భాహూ రాజన్యః కృతః । 
ఊరూ తదస్య యద్వైశ్యః పద్భ్యాం శూద్రో అజాయత ॥ 
(బు. ౨ 90.12) 
“భగవానుని ముఖారవిందము నుండి (బ్రాహ్మణులు, బాహువుల నుండి 
క్షత్రియులు, తొడల నుండి వైశ్యులు, పాదముల నుండి శూద్రులు ఉద్భవించినారు. 
మనుస్మృతి వర్ణధర్యములను కిందివిధముగా నుడువుచున్నది. 
శ్లో అధ్యాపన మధ్యయనం యజనం యాజనం తథా | 
దానం ప్రతిగ్రహం చైవ బ్రాహ్మణానా మకల్పయత్‌॥ (మను. 1.88) 
“వేదాధ్యయనము చేయించుట, వేదాధ్యయనము చేయుట, యజ్ఞము చేయుట, 
దేయించుట, దానమిచ్చుట, గ్రహించుట బ్రాహ్మణ ధర్మము. 
శ్లో॥ ప్రజానాం రక్షణం దాన మిజ్యాధ్యయన మేవ చ। 
విషయే ప్వప్రసక్తి శృ క్షత్రియస్య సమాసతః ॥ (మను. 1 89) 
ప్రజలను రక్షించుట, దానము చేయుట, యజ్ఞములు చేయుట, వేదాధ్యయనము, 
విషయాసక్తుడు కాకుండుట క్షత్రియ ధర్మము”. 
శ్లో॥ పశునాం రక్షణం దాన మిజ్యాధ్యయన మేవ చ । 
వణిక్సథ కుసీదం చ వైశ్యస్య కృషి మెవచ॥ (మను. 190) 
“పశువులను పోషించుట, దానమిచ్చుట, యజ్ఞములు చేయుట, వేదాధ్యయనము, 
వ్యాపారము, వడ్డీకిచ్చిపుచ్చుకొనుట, వ్యవసాయము వైశ్యధర్మము. 
శ్లో॥ ఏకమేవ తు శూద్రస్య ప్రభుః కర్మ సమాదిశత్‌ । 
ఏతేషామేవ వర్ణానాం శుశ్రుషా మనసూయయా ॥ (మను. 1. 91) 
బ్రాహ్మణ, క్షత్రియ, వైశ్యులకు అసూయాసంకోచములు లేకుండా సేవచేయుట 
శూద్రధర్మము. 
పైనుదహరించిన వ్యవస్థ ప్రకారము మానవుని యొక్క వర్ణమును (జాతిని) 


పుట్టుకను బట్టి నిర్ణయించి, ఆపై ఆ వ్యక్తి ఆచరించవలసిన విధ్యుక్తధర్మములను 
నిర్ణయించడమైనది. 


. " సనాతన థర్మము-దాని విశిష్టత .*.:....... వవ నం ను మి శమ 


కాని, మనము వెదకాలము నుండి ఈనాటి వరకు మన దేశచరిత్రను కూలం 
కషముగా పరిశీలించిన యెడల, ఈ వ్యవస్థ నిత్యజీవితములో ఆచరణ యోగ్యముగా 
ఉన్నట్లు కనిపించుట లేదు. ఎందువలననగా-చరిత్రలో మహా పురుషులుగా ప్రసిద్ది 
గాంచినవారే తమ తమ వర్ణ్లధర్మములను ఆచరింపక, విభిన్నముగా ప్రవర్తించినారు. 


ఉదాహరణకు, విశ్వామిత్రుడు క్షత్రియుడుగా జన్మంచినను ఘోరతపస్సు 
నాచరించి, సద్రాహ్మణుడయ్యాడు. అంతియేగాక (బ్రహ్మర్షిగా ప్రసిద్ధి జెందినాడు. 
పరశురాముడు, ద్రోణుడు, అశ్వద్ధామ, ఈనాటి చరిత్రలో ఖద్దతిక్కన (బ్రాహ్మణులుగా 
జన్మించినను క్షత్రియుల కుండవలసిన వీరత్వమును, ధీరత్వమును, శూరత్వమును 
గలిగియుండి యుద్ధములు చేసి, మహాయోధులని వినుతికెక్కినారు. మొన్న మొన్నటి 
చరిత్రలోని పోతన, శ్రీనాథుడు మొదలగువారు బ్రాహ్మణులుగా జన్మించినను 
వ్యవసాయము చేసినారు. 


కర్ణుడు సూత దంపతుల చేత పెంచబడుటచే శూద్రుడుగా గణింపబడినప్పటికి, 
ప్రయత్నపూర్వకముగ రాజయ్యాడు. నిమ్నజాతికి చెందిన మత్స్యగంధికి పుట్టిన 
వ్యాసుడు, తపోబలము వలన జ్ఞానసిద్దివలన వేద విభజన గావించి వేదవ్యాసుడు 
గాను, భారతావనిలో జ్ఞానజ్యోతిని వెలిగించి వ్యాసమహర్షిగాను ప్రసిద్దిజెంది, 
సద్రాహ్మణుడయ్యాడు. 

వేదకాలమునాటి సూతమహర్షి నిమృజాతికి చెందినప్పటికి, బుషులందరిలో 
జ్ఞానచక్రవర్తిగా గౌరవింపబడి, సద్బ్రాహ్మణుడయ్యాడు. జ్ఞానవిషయములో ఏ శంక 
ఉడ్భవించినప్పటికి బుషులందరు శంకానివృత్తి కొరకు సూత మహర్షిని సంప్రదించెడి 
వారట. 


కావున, పై నుదాహరించిన ఉదాహరణలను బట్టి చూచిన యెడల, ఒక 
నగ్నసత్యము గోచరించును-మానవుని చిత్తప్రవృత్తి త్రిగుణాత్మకమైనది. సత్త్వరజస్తమో 
గుణములలో ఏ గుణము (ప్రబలమై యుండునో, దానిని బట్టి వ్యక్తియొక్క స్వభావము 
యేర్పడును. స్వభావముననుసరించి అతనియొక్క కర్మాచరణ యుండును. అంతియే 
గాని పుట్టుకను బట్టి నిర్ణయింపబడిన కర్మలను య్‌ వ్యక్తియు నాచరింపజాలడు. 
శూ[ద్ర మనస్సుతో పుట్టిన బ్రాహ్మణుడు బ్రాహ్మణధర్మముల నెట్లు నిర్వర్తింపగలడు?! 
అటులనే, (బ్రాహ్మణ స్వభావముతో పుట్టిన శూ(దుడు శూద్రధర్మముల నెట్లు 
ఆచరింపగలడు?! 


౨౮4 ED లాయ శయ ములాయం సనాతన థద్య ము-దాని విశిష్టత: 


అందువలన, హేతువాదియైన శ్రీకృష్ణ ష్టపరమాత్మ భగవద్దీతలో మనువు చెప్పిన 
వర్ద ర్ల ధర్మములకు వ్యతిరేకముగా తిరగేసి చెప్పినాడు. మనువు ఈ ఈ వర్ణములవారు 
ఈఈ ధర్మములను ఆచరింపవలయునని చెప్పినాడు. శ్రీకృష్ణ పరమాత్మ మానవులు 
వారి వారి స్వభావములను బట్టి ఈఈ కర్మల నాచరించినవారు ఈ ఈ వర్ణములకు 
చెందినవారు అని నిర్ణయించినాడు. 
శ్రీకృష్ణపరమాత్మ గీతలో ఇలా నుడివినాడు : 
శో చాతుర్వర్థ్యం మయా సృష్టం గుణకర్మవిభాగశః । (భగీ. 4-183) 
“అనగా, 'గుణకర్మల విభాగము ననుసరించి నాలుగు వర్ణములు నా చేతనే 
సృష్టింపబడినవి. 
అంటే జాతిని బట్టి కర్మలను కాకుండా వారాచరించు కర్మలను బట్టి జాతిని 
నిర్ణయించినాడు. 
ఈ విభజన శ్రీకృష్ణభగవానునిచే ఎలా చేయబడినదో ఇపుడు మనము 
తెలిసికొందము. 
శో శమో దమ స్తప శౌచం క్షాంతి రార్జవమేవ చ। 
జ్ఞానం విజ్ఞానమాస్తిక్యం (బ్రహ్మకర్మ స్వభావజమ్‌ ॥ (భ.గీ. 18-42) 
“శమము (అంతరింద్రియ నిగ్రహము), దమము (బహిరింద్రియ నిగ్రహము), 
తపస్సు (శాస్త్రీయ కాయిక క్లేశము), శౌచము (బాహ్యాభ్యంతర పరిశుభ్రత), సహిష్టుత, 
సరళత, జ్ఞానము (శాస్త్రజ్ఞానము,, విజ్ఞానము (తత్వానుభూతి), ఆస్తిక్యము (శాస్త్రార్థము 
నందు దృఢమగు నమ్మకము) మున్నగు కర్మలు స్వభావముగ కలవారు బ్రాహ్మణులు. 
శ్లో శౌర్యం తేజో ధృతిర్గాక్ష్యం ముద్ధెచాప్య పలాయనమ్‌ । 
దానమీశ్వర భావ శ్చ క్షాత్రం కర్మ స్వభావజమ్‌ 1 (భ.గీ. 18-43) 
శౌర్యము, తేజస్సు, ధైర్యము, కార్యకుశలత్వము, యుద్ధమునందు పారి 
పోకుండుట, దానము, లోకనియంతృత్వము మున్నగు కర్మలు స్వభావముగా గలవాడు 
క్షత్రియుడు”. 
శ్లో॥ కృషి గోరక్ష్య వాణిజ్యం వైశ్యకర్మ స్వభావజమ్‌ । 
పరిచర్యాత్మకం కర్మ శూద్రన్యాపి స్వభావజమ్‌ 1 (భ.గీ. 18-44) 


౬ సనాతన ధర్త్మము-దాని విశిషత um nse తతి చరయలు (75 
క్ర 


“వ్యవసాయము, గోరక్షణము, వాణిజ్యము మున్నగు కర్మలు స్వభావముగా గల 
వారు వైశ్యులు. ఇతరులకు పరిచర్య చేసి జీవించాలనే స్వభావము గలవారు 
శూద్రులు”. 

కృష్ణభగవానునిచే (ప్రతిపాదించబడిన గుణకర్మల ననుసరించిన వర్ణవిభజనను 
సమర్ధిస్తూ అనేక నిదర్శనములు కన్పట్టుచున్నవి. 

వ్యాసమహర్షి మహాభారతములో క్రిందివిధముగా చెప్పినాడు : 

శ్లో జన్మనా జాయతే శూద్రః కర్మణా ద్విజ ఉచ్యతే ! 

వేదపాఠేన విప్రత్వం బ్రహ్మజ్ఞానెన బ్రాహ్మణః | 

ప్రతి మానవుడు జన్మించినపుడు శూద్రుడే! మనిషి పెరిగే కొలదీ ఎవడైతే వేదాల్ని 
పఠించి, వేద విజ్ఞానంతో (బ్రహ్మజ్ఞానాన్ని పొంది, వేదవిజ్ఞానాన్ని ఇతరుల కోసం 
వినియోగిస్తాడో-వాడే (బ్రాహ్మణుడు. జన్మతో బ్రాహ్మణ్యం లభించదని మహాభారతం 
స్పష్టంగా చెప్పుచున్నది. 

మరియు ఇట్లనుచున్నది-వెదాలు, సత్యం, ధర్మం, ఆచారం, తపస్సు-ఈ ఐదింటికి 
ఉనికిపట్టుగా నున్నవారే బ్రాహ్మణులు. (బ్రాహ్మణుడనే వాడు ఎల్లవేళల ప్రశాంతతతో 
ఉండాలి. ఒకరికి భయపడకుండా, ఒకరిని భయపెట్టకుండా (ప్రవర్తించే విశాల 
హృదయుడే (బ్రాహ్మణుడు. 

(బ్రాహ్మణ ధర్మములు తొమ్మిది. అవి - వేదములను చదివించుట, చదువుట, 
యజ్ఞములు చేయుట, చేయించుట, ప్రతిగ్రహము, ప్రశాంతి, తపస్సు, సత్యము, 
శౌచము. ఈ ధర్మాలను వాటించుచున్న వారెవరైననూ (బ్రాహ్మణులే. పుట్టుకతో 
(బ్రాహ్మణుదైనా, ఈ ధర్మముల నాచరించని యెడల అతను శూద్రుడుగానే గణింప 
బడునని పెద్దలు నుడివిరి. 


ఈ సత్యమును ఈ క్రింది సూక్తి దృఢపరచుచున్నది : 
శ్లో॥ యో అనధీత్య ద్విజో వేదాన్‌ అన్యత్రకురుతే శ్రమమ్‌ । 
స జీవన్నేవ శూద్రత్వం ఆశు గచ్చతి సాన్వయ : ॥ 


“ద్విజ జన్మ నెత్తి వేదములు చదువకుండ లౌకిక విద్యలు ఆర్జించినవారు జీవించి 
ఉండగనే వంశముతో సహా శూద్రత్వం పొందెదరు”. 


శతం 2.౫ = = సనాతన ధర్మము-దాని విశిష్టత *.. 
మానవులంతా ఒకే జాతికి చెందినవారని ఈ క్రింది సూక్తి చెప్పక చెప్పుచున్నది. 


“ఆకృతి వ్యంగ్యా జాతిః” “ఆకృతి విశేషముతో తెలియబడునది జాతి”. పశు, 
పక్షి పాము, మొదలగునవి జాతులు. చూచుట తోడనే ప్రత్యేక చిహ్నములతో 
తెలియబడుచున్నవి. 


మానవులంతా ఒకే చిహ్నములను కలిగియున్నారు గనుక వారంతయు ఒకే 
జాతికి చెందినవారని పై సూక్తి తెలుపుచున్నది. 


జన్మతః బ్రాహ్మణ్యం లభించదని మరియొక సూక్తి మహాభారతములోని వన 
పర్వములో చెప్పబడినది : 


శో॥ నయోనిర్నాపి సంస్కారో న శ్రుతం న చ సంతతిః | 
కారణాని ద్విజత్వస్య వృత్తమేవ తు కారణమ్‌ ॥ 


'పుట్టుకగాని, సంస్కారములు గాని, వేదాధ్యయనముగాని, వంశపారంపర్యం 
గాని బ్రాహ్మణత్వమునకు కారణము కానేరవు. ఒక్క సదాచారము (విధ్యుక్త కర్మల 
నాచరించుట) మాత్రమే కారణమగును. 


పై నిదర్శనములను బట్టి, వర్ణ విభజన గుణకర్మలను అనుసరించి చేయ వలయునే 
గాని, పుట్టుక ననుసరించి కాదని తేలుచున్నది. 


పుట్టుకను బట్టి వర్ణవిభజన గావించి, దానిని మనపూర్వపు రాజులు అమలులో 
పెట్టుట మూలమున మన దేశము అనేక ఇక్కట్లు పాలు కావలసి వచ్చినదని 
శ్రీమళయాళ స్వామి వారు పేర్కొన్నారు. 


పూర్వము, రాజులు తమ సైన్యములోనికి వ్యక్తులను తీసికొనునపుడు ఒక్క 
క్షత్రియులకు మాత్రమే ప్రవేశము నిచ్చుచుండిరి. క్షత్రియులు మాత్రమె యుద్ధములో 
పోరాడుట కర్షులని వారి ఉద్దేశ్యము. అందువలన, తగు సంఖ్యలో వ్యక్తులు లభించక 
వారి సైన్యములను విస్తారము చేసికొనలేకపోయిరి. అపుడు మహమ్మదీయులు 
మొదలగు విదేశీయులు దండెత్తి వచ్చి, వారిని సులువుగా ఓడించగలిగిరి. ఆ 
విధముగా మన దేశము విదేశీయుల పాలయినది. 


ఈనాటి మన ప్రభుత్వము జాతి విచక్షణ లేకుండా సైన్యములో చేరుటకు ఆసక్తి 
గల వ్యక్తులలో అర్హతగల వారినందరిని తీసికొనుట వలన ఈనాడు మన సైన్యమును 
విస్తారము చేసికొనగలుగుచున్నాము. 


. "సనాతన థర్మము-దాని విశిష్టత .౩ 1.5.2. ౪ _ CTD: : 


కులతత్త్వము వలన సంభవించిన మరియొక అనర్దము “మతమార్పిడి”. మన 
సమాజము కొన్ని జాతులవారిని నిమ్నజాతులవారని, అంటరాని వారని కేటాయించి, 
వారిని అగౌరవపరచిరి. వారిని మహమ్మదీయులు, క్రైస్తవులు గౌరవించి, వారికి 
అనేక సదుపాయములు కల్పించి, వారిని తమ మతములోనికి తీసికొనిరి. 


ఇంకను మరియొక అనర్ధము వర్ణవిభజన వలన సంభవించుచున్నది. అదియేమన 
“అవాంఛనీయమైన అనుకరణి. ఉన్నత జాతివారిని అనుకరింప జూచుదురు 
మిగిలిన జాతులవారు. (బ్రాహ్మణులను ఆదర్శముగా తీసికొనుట పరిపాటి. 
దురదృష్టవశాత్తు బ్రాహ్మణులు కుసంస్మారములు గలిగియుండి, దుష్ప్రవర్తనకు 
లోనయిన యెడల, వారిని ఆదర్శముగా తీసికొని మిగిలిన సమాజమంతయు 
చెడిపోవుట కాన్మారము గలదు. పూర్వకాలములో (బ్రాహ్మణులు సదాచార సంపన్నులై 
మిగిలిన వర్ణముల వారికి ఆదర్శ(బప్రాయులుగా మెలగుచుండిరి. కాని, ఈనాటి పరిస్థితి 
వేరుగా నున్నది. 

వర్ణవ్యవస్టలో నున్న మాలిన్యాన్ని, భారతీయ సంస్కృతిని క్షుణ్ణంగా అధ్యయనము 
చేసిన అనిబిసెంట్‌ సూటిగా, క్లుప్తముగా మూడు ముక్కల్లో చెప్పింది. "The SUdra 
Jivatma in the Brahmana Body is the Greatest Danger to Sanatana 
Dharma!" - “బ్రాహ్మణ శరీరములో నున్న శూద్ర జీవాత్మ సనాతన ధర్మమునకు 
చాలా గొప్ప ప్రమాదకరమైనది”. 

ఈ ఒక్క వాక్యమే చాలును మన వర్ణవ్యవస్టలో నున్న లోపముల నెత్తిచూపుటకు. 
ఒక వ్యక్తి బ్రాహ్మణకులములో జన్మించినప్పటికి అతనిలో నున్న జీవాత్మ శూద్ర 
గుణములను కలిగియుండిన యెడల, అతడు సనాతన ధర్మము (ప్రబోధించుచున్న 
స్వధర్శముల నెట్లు నిర్వర్తింపగలడు! అతడు సమాజమునకు ఆదర్శపురుషుడెట్లు 
కాగలడు! అతని గుణస్వభావముల ననుసరించి అతని కర్మలుండును గదా! కావున 
జన్మతః సంభవించిన వర్ణము అసంగతమగుచున్నది గదా! ఈ కారణము చేత 
పుట్టుకను బట్టి వర్ణవిభజన చేయుటయు అసంగతమే యగుచున్నది గదా! 


ఈ సందర్భములో రెండు చక్కని నిదర్శనములను మనము చర్చించెదము. 
భాగవత పురాణములో చెప్పబడిన అజామిలుని చరిత్ర మనకు తెలిసినదే గదా! 
అతడు బ్రాహ్మణకులములో జన్మించినప్పటికి, విషయలోలుడై, అన్ని దురలవాట్లకు 
లోనయి, శూదుుని కంటెను అధోగతి పాలయి, పతనమయినాడు. 


13) 


bt ee TE స స యు తముశచిపత 
4 ఒఅ సము. గల తము కా దయ ము మిన యురి పఅనాత లా లాన్‌ QO: 


రెండవ నిదర్శనము -డాక్టర్‌ అంబేద్కర్‌. అతడు శూ[ద్రజాతిలో పుట్టినప్పటికి, 
ప్రయత్నపూర్వకముగ సద్దుణసంపన్నుడై ఎంతో ఉన్నతస్థాయికి ఎదగగలిగినాడు. 
విదేశములలో విద్యనభ్యసించి డాక్టరేట్‌ పట్టాను గూడపొంది, అతిమేధావియని 
(ప్రసిద్ధికెక్కి సమకాలీనులైన గాందీ, నెహ్రూల చేత గూడ గౌరవింపబడి, భారతీయ 
రాజ్యాంగచట్టము(Indian Constitution) నకు రూపుదిద్దినవారిలో (ప్రథముడుగా 
ఏనుతికెక్కినాడు. 

కావున, అనిబెసెంట్‌ చెప్పిన సూక్తిలో చాలా నిగూఢమైన అర్ధము స్ఫురించు 
చున్నది. 

కృష్ణభగవానుడు సృష్టించిన వర్ణవ్యవస్టను గురించి కొంచెము విపులముగా 
పరిశీలింతము : 

గుణకర్మల విభాగము ననుసరించి చేయబడిన నాల్హువర్ణములు (శ్రమవిభజన 
(Division of Labour) కనుకూలముగా చేయబడినవియేగాని, శాశ్వతమైన వర్ణ 
వ్యవస్థను ఏర్పరచుటకు కాదు అనెడి విషయము మనకవగతమగును కొంచెము 
నిశితముగా ఆలోచించిన యెడల. ఈ విషయమును సోదాహరణముగా పరి 
శీలించెదము. 


ఉదాహరణకు, 'ఎ” అను వ్యక్తి ఉన్నాడు. ఆ వ్యక్తి యొక్క గుణకర్మలను బట్టి 
అతనిని “శూద్రునిగా నిర్ణయించినాము. అతని పుత్రుడు 'బియను వాడు గత 
జన్మల సంస్కారము చెత సద్దుణసంపన్నుడై, సకలశాస్త్ర పారంగతుడై, బ్రహ్మజ్ఞానమును 
బడసి “బ్రాహ్మణు'డైనాడు. అతని పుత్రుడు 'సి యనువాడు వ్యవసాయమునందు, 
గోరక్షణయందు, వాణిజ్యమందు అభిలాష గలిగియుండి “వైశ్యుడు” అయినాడు. 
అతని పుత్రుడు 'డ యనువాడు పరిపాలనాదక్షతను, ధైర్యశౌర్యములను గలిగియుండి 
'క్షతియుడయినాడు. 


కావున, ఈ గుణకర్మల విభాగము (ప్రకారము వ్యక్తుల యొక్క వర్ణము 
తరతరమునకు మారుచునేయుండును. తండ్రియొక్క వర్ణము వేరు, కుమారుని 
వర్ణము వేరు, మనుమని వర్ణము వేరు, ముని మనుమని వర్ణము వేరు - ఈవిధముగా 
తర తరమునకు వర్ణము మారుచునే యుండును. కాబట్టి శాశ్వతమైన వర్ణ 
వృవస్థయేర్పడ జాలదు. పై చర్చను బట్టి, వర్ణవ్యవస్థకు మనుగడయే ఉన్నట్లు కన్పట్టుట 
దు. 

స్‌ దేశములోనైననూ వర్ణవ్యవస్థ లేకున్నప్పటికి, దేశపరిపాలనా వ్యవస్థ ఉండక 
తప్పదు. కాబట్టి, పాలకధర్మములను గురించి విచారించెదము. 
19. పొలక (రాజ) ధర్మములు: 

పూర్వకాలములో రాజ్యములు, రాజులుండుట మూలమున మను మహర్షి 
'రాజధర్మములు'గా పేర్కొన్నాడు. కాని, ఈనాడు రాజులు, రాజ్యములంతరించినవి. 
ప్రపంచమంతట (ప్రజాస్వామ్యములు నెలకొన్నవి. అందువలన, ఇపుడు ప్రజలచేత 
ఎన్నుకొనబడిన ప్రతినిధులచేత దేశములన్నియు పాలింపబడుచున్నవి. వారినే 
పాలకులందురు. కాబట్టి, పూర్వపు 'రాజధర్మములిను ఈనాడు “పాలకధర్మము' 
లనుట ఉచితము. ఆ నాటి రాజుల పాలన కానీయండి లేక ఈనాటి ప్రజాప్రతినిధుల 
పాలన కానీయండి, పాలనా విధానములో ఎక్కువ మార్చేమియు ఉండదు. ఆ 
రాజధర్మములలో ముఖ్యమైనవి ఈనాటి వాలకులకు గూడ వర్తించును. కావున, 
మను మహర్షి చెప్పిన కొన్ని ప్రధానమైన ధర్మముల నిచట విచారించెదము. 

శో తస్యార్థే సర్వభూతానాం గోప్తారం ధర్మమాత్మజమ్‌ । 

([బ్రహ్మతేజోమయం దండమసృజత్పూర్వమీశ్వరః 11 (మను. V1-14) 

'రాజ్యపాలనా విధానము విజయవంతముగా జరుగుటకు, సృష్టికర్తయిన (బ్రహ్మ 
మొదట ఒక తేజోవంతమైన దండము రూపములో ధర్మమును తన తనయునిగా 
సృష్టించినాడు. 

బ్రహ్మచేత సృష్టింపబడిన ధర్మమను ఈ దండమునే “రాజదండిమందురు. 
“'పరిపాలనాధికారమూనే దండముతో పోల్చి చెప్పిరి. ఈ దండము చేతిలో ఉన్నపుడే 
రాజునకు (పాలకునకు) ప్రజలను పాలించుశక్తి లభించును. 


శ్లో తస్య సర్వాణి భూతాని స్థావరాణి చరాణి చ । 
భయాద్భోగాయ కల్పంతే స్వధర్మాన్న చలంతి చ ॥। (మను. *11-15) 
“ఈ రాజదండము యొక్క భయముచేతనే చరాచర జీవులన్నియు తమ తమ 
నైతిక మార్గములను ఉల్లంఘించక ప్రవర్తించుచు, ఆనందము ననుభవింపగలవు. 
శ్లో! తం దేశ కాలౌ శక్తించ విద్యాం చావేక్ష్య తత్త్వతః । 
యథార్హతః సంప్రణయేన్నరేష్వ న్యాయవర్తిషు ॥ (మను. VI1-16) 


౨680వ ౨... -- వం వ “మ” సనాతన ధర్మము-దాని విశిప్రత:: ౫ 


కావున, రాజు (పాలకుడు) నేరములకు తగినట్లుగా దేశ, కాల,శక్తి ననుసరించి 
శాస్తానుసారముగా దండన విధింపవలయును. 


దండన విధించునపుడు నేరస్టుని యొక్క శక్తిని గూడ మనస్సులో నుంచుకొన 
వలయునని పై సూక్తి సూచించుచున్నది. 


శ్లో॥ స రాజా పురుషో దండః సనేతా శాసితా చ సః | 
చతుర్దామాశ్రమాణాం చ ధర్మస్య ప్రతిభూఃస్మృతః 1 (మను. V1-17) 


రాజదండమే రాజు, అదియే పురుషుడు, అదియే (సన్మార్గములో) నడిపించు 
నదియు, అదియే శాసకుడు కూడ, అదియే నాల్లు ఆ(శమముల యొక్క ధర్మములను 
సంరక్షించునది. 


శ్లో॥ దండఃశాస్తి ప్రజాః సర్వా దండ ఏవాఖిరక్షతి । 
దండః సుప్తేషు జాగర్తి దండం ధర్మం విదుర్చుధాః ॥ (మను. ౪7-18) 


“ఈ దండమే ప్రజలను పరిపాలించునది, ఇదియే వారిని రక్షించునది. దేశములోని 
(ప్రతివ్యక్తి నిద్రించు సమయమున (రాత్రి సమయమున) మేల్మొనియుండునదియు 
ఈ దండమే. ఈ దండమునే ధర్మము యొక్క ప్రతిరూపముగా పండితులు యెంచు 
చున్నారు.” 

ప్రజలందరు నిద్రించునపుడు దుష్టజనులు చోరత్వము, హత్యలు మొదలగు 
దుష్టదర్యలకు ఒడిగట్టవచ్చును. కాని, వారు ఆ పనులు చెయలేకపోవుటకు కారణము- 
ఒక్క రాజదందము యొక్క భయము మాథత్రమే. అంటే, ఆ సమయ ములో గూడ 
రాజదండము తన పనిని తాను చేస్తూనే ఉన్నదన్నమాట. దాని అర్థము - అది 
మేల్కొని యుండి తన కర్తవ్యమును నెరవేర్చుచున్న దన్నమాట. అందుకే, అందరు 
నిద్రించు సమయములో గూడ రాజదండము మేల్ళొని యుండునని చెప్పబడినది. 


దుష్టులను భయపెట్టుటకు గాని, శిక్షించుటకుగాని, ఈ రాజదండము పటిష్ట 
మయినదై యుండవలెను. ఏ దేశములోనైతే ఈ రాజదండము పటిష్టమై యుండునో, 
అచట నైతికవిలువలు ఉచ్చస్థితిలో నుండును. ఎచట రాజదండము బలహీనమై 
యుండునో, అచట నైతిక విలువలు పతనమై ఆరాచకము వృద్ధిబొందును. ఈనాడు 
మనము చూస్తున్న అరాచకమునకు కారణము ఇదియే. 


జు ఇన్ని 
జపా గునొాతన ధర్మము-దాని మశిష్టత bP Tate WT ఏ ఎత తవోకనుంలాతటు పడు? GD Sh 


శ్లో॥ యది న ప్రణయే ద్రాజా దండం దత్చేష్వతంద్రితః | 
శూలే మత్సానివాపక్ష్యం దుర్చలాం బలవత్తరాః 11 (మను. ౪7-20) 
రాజు దండనార్హులను తగు రీతి దండించని యెడల, చేపలను కొక్కెమునకు 
తగిలించి కాల్చి తిను రీతిగా, బలహీనులను బలవంతులు తినివేయుదురు. (అనగా 
బాధించి, కష్టముల పాలు వేయుదురు). 
శ్లో సర్వో దండ జితో లోకో దుర్లభో హి శుచిర్చరః 
దండస్య హి భయాత్సర్వం జగద్భోగాయ కల్పతే 1 (మను. *£[[-22) 
“ధర్మాచరణ పరాయణులు చాలా అరుదు. మిగిలిన సమాజమంతయు దండన 
(శిక్షు చేత మాత్రమే (క్రమబద్దమొనర్చబడుచున్నది. సర్వజీవులు దండన యొక్క 
భయము చేతనే వారి వారి అర్హతల (ప్రకారముగా వారనుభవించుచున్నారు. 
రాజదండము నుపయోగించు రాజునకు ఉండవలసిన లక్షణములను గురించి 
మనుమహార్షి ఇట్లు చర్చించుచున్నాడు : 
శ్లో తస్యాహుః సంప్రణేతారం రాజానం సత్యవాదినమ్‌ । 
సమోక్ష్యకారిణం ప్రాజ్ఞం ధర్మకామార్థకోవిదమ్‌ ॥ (మను. 72-26) 
'రాజదండము నుపయోగించు రాజు సత్యవ్రతుడై యుండవలెను. రాబోవు 
పరిణామములను జాగ్రత్తగా ఆలోచించి, ప్రతి పనియు చేయువాడై యుండవలెను. 
ప్రొజ్ఞుడై యుండవలెను. ధర్మార్థ కామములను తెలిసినవాడై యుండవలెను. 
శ్లో॥ తం రాజా ప్రణయం సమ్యక్‌ త్రివర్గెణాభివర్థతే | 
కామాత్మా విషమః క్షుద్రో దండే నైవ నిహన్యతే 11 11 (మను. ౪7-27) 
'రాజదండమును న్యాయబద్ధముగా ఉపయోగించు రాజు తన యొక్కయు, తన 
ప్రజల యొక్కయు, ధర్మ, అర్ద, కామములను వృద్ధిజేయును. అట్లుగాక, కామాతురుడు, 
పక్షపాతి, నీచుడు అయిన రాజు అదేదండము చేత నశింపబడును. 
శో దండోహి సమవత్తేజో దుర్ధరశ్చాకృతాత్మభి ర 
ధర్మాద్విచలితం హంతి నృపమేవ చ బాన్టవమ్‌ 11 1 (మను. ౪1-28) 
కంతమైన ఈ రాజదండమును నిగ్రహము లేని వ్వక్తి పట్లుకొనజాలడు. 


“"82) యదా అయన 1 కరన! ౨ ఆ (ఎ సపనాతన ధర్మము-దాని విశిష్టత “౬౫ 


రాజు (పాలకుడు) ఏ మాత్రము ధర్మచ్యుతుడయిన యెడల (అనగ ధర్మము నుండి 
తప్పిన యెడల) ఆ రాజదండమే అతనిని సమూలముగ నాశనము చేయును. 
పై సూక్తి ప్రత్యేకముగా ఈనాటి పాలకులు గమనించదగినది. ధర్మము నుల్లం 
మించి, తమ ఇచ్చానునారముగ పాలన గావించిన రాజకీయవేత్తలు సమూలముగా 
నశించుటయు, తమ దేశ ప్రజలచేతనే చంపబడుటయు మనము కనులారా చూచు 
చున్నాము గదా! పై సూక్తి ఈనాటి పాలకులకు కనువిప్పును కలిగించు గాక! 


జితేంద్రియుడైన పాలకుడు మాత్రమే ప్రజలను పాలింపగలడనియు, వారిని 
అదుపులో పెట్టగలడనియు, అందువలన రాత్రింబవళ్ళు యోగాభ్యాసము నాచరించ 
వలయుననియు మనుమహర్షి చెప్పుచున్నాడు. 
శ్లో! ఇంద్రియాణాం జయే యోగం సమాతిష్టేద్దివానిశమ్‌ | 
జితేంద్రియో హి శక్నోతి వశే స్థాపయితుం ప్రజాః! (మను. V1-44) 
ఇంద్రియములను జయించుట కొజకు రాత్రింబవళ్ళు యోగము నభ్యసించ వల 
యును. ఎందువలననగా, జితేంద్రియుదైన పాలకుడే ప్రజలనదుపులో నుంచగలడు. 


(ప్రజలను పరిపాలించువాడు కామక్రోధ లోభములనెడి మూడు దుర్గుణములను 
త్యజించవలయుననియు, లేనియెడల అవి చాల విపత్మరమైన దుష్పలితములకు 
దారి తీయుననియు మనుమహార్షి వివరించుచున్నాడు. 

శ్లో దశ కామసముత్తాని తథాష్టా క్రోధజాని చ । 

వ్యసనాది దురంతాని ప్రయత్నేన వివర్హయేత్‌ 1 (మను. 7౫-45) 
పరిపాలకుడు కామము వలన జనించు పది దుర్షుణములను, క్రోధమువలన 
జనించు ఎనిమిది దుర్గుణములను త్యజించవలయును. ఈ పదునెనిమిది విపత్మర 
మైన దుష్పలితముల నిచ్చును. 

శ్లో ద్వయోరప్యేతయోర్మూలం యం సర్వే కవయో విదుః | 

తం యత్నేన జయేల్లోభం తజ్జావేతావుభౌ గణా ॥ (మను. *11-49) 

ఈ రెండింటికి (కామ, క్రోధములకు) మూలము లోభమని పండితులంగీ 


కరించుచున్నారు. ఈ రెండును లోభము నుండియే ఉత్పన్నమగుచున్నవి. కావున, 
ప్రజాపాలకుడు ఈ లోభమును ప్రయత్నపూర్వకముగా జయించవలయును. 


౫౫ సనాతన ధర్మము-దాని విశిష్టత. B83) 


శ్లో॥ పానమక్షాః (స్తియశ్రైవ మృగయాచ యధాక్రమమ్‌ | 
ఏతతృష్టతమం విద్యాచ్చతుష్మం కామజే గణే ॥ (మను. V1-50) 
కామముచే జనించు ఉపద్రవములలో ఈ క్రింది నుదాహరించిన నాల్గు చాలా 
హానికరములైనవి. అవి -మద్యపానము, జూదము, స్రీలోలత్వము, వేట. 
శ్లో దండస్య పాతనం చైవ వాక్సారుష్యార్థదూషణే | 
క్రోధజే౭_పి గణే విద్యాతృష్టమేతత్‌ త్రికం సదా ॥ (మను. 1-51) 
క్రోధము వలన జనించు ఉపద్రవములలో మూడు చాలా హానికరములైనవి, 
అవి-అన్యాయముగా క్రూరమైన శిక్షను విధించుట, పరుషవాక్యము లాడుట, 
అక్రమమైన డబ్బు వ్యవహారము. 
శ్లో సప్తకస్యాస్య వర్గస్య సర్వతైవానుషంగిణః | 
పూర్వం పూర్వం గురుతరం విద్యాద్వసనమాత్మవాన్‌ i 
(మను. VHI-52) 
(పై నుదాహరించిన) కామ జనిత నాల్గు ఉపద్రవములు, కోధజనిత మూడు 
ఉపద్రవములు సామాన్యముగా పాలకులందరి యొక్క బలహీనతలై యున్నవి. వీటిలో 


మొదటి నాల్గు తరువాత మూటికంటె చాలా హానికరములైనవని విజ్ఞులైన పాలకులు 
తెలిసికొనవలయును. 


ఈనాటి దేశపాలకులలో గూడ చాలామందిపై నుదాహరించిన వ్యసనములకు 
లోనైయున్నారు. వారికి పై సూక్తులు కనువిప్పును కలిగించు గాక! 


అక్రమపాలన వలన సంభవించు దుష్పలితములను మనుమహర్షి ఈ క్రింది 
సూక్తిలో వర్ణించుచున్నాడు : 
శ్లో మోహాద్రాజా స్వరాష్ట్రం యః కర్షయత్యనవేక్షయా । 
సో౭_చిరాద్‌ భ్రశ్యతే రాజ్యాజ్జీవితాచ్చ సబాంధవః 1 (మను. 1-111) 


పాలనాధికారి తన తప్పువలన దేశప్రజలను కష్టముల పాలొనర్చి, సంరక్షించ 
లేకపోయిన యెడల, అతడు పాలనాధికారమును తప్పక కోల్పోవును మరియు 
సమూలముగా నశించును. 


యు శతకము చలం జ వంటివి ౮ సనాతన ధర్మము-దాని విశిష్టత ..... 


శ్లో శరీర కర్షణాత్రాణాః క్షీయంతే ప్రాణినాం యథా | 
తథా రాజ్ఞామపి ప్రాణాః క్షియంతే రాష్ట్రకర్షణాత్‌ ॥ (మను. ౪72-112) 


ఎలాగైతే ఒక వ్యక్తి యొక్క శరీరము నిరంతరముగా బలహీనమగుచుండుట వలన 
ప్రాణశక్తి ఆ వ్యక్తిని పరిత్యాగము చేయునో, అలాగుననే దేశప్రజలు ఎల్లప్పుడు బాధల 
ననుభవించుచుండిన యెడల ఆ దేశపాలకుని యొక్క సత్తువయు క్షీణించి పోవును. 


పై రెండు సూక్తులు దేశపాలకుడు తన దేశప్రజల క్షేమమును గురించి ఎంత 
జా(గ్రత్త, (శద్ధలను తీసికొనవలయునో, అట్లు చేయని ఎడల సంభవించు విపత్మర 
పదిణామములను చక్కగా విశదీకరించుచున్నవి. 


తరువాత, మనుమహర్షి ఒక నగ్నసత్యమును వెల్లడించియున్నారు. అదేమనగా- 
రక్షణశాఖాధికారులు సర్వసాధారణముగా లంచగొండులై యుందురనియు, వారిని 
దేశపాలకుడు తగు రీతిగా శిక్షించవలయుననియు బోధించుచున్నాడు. ఇది యీ 
నాటి పాలకులు ముఖ్యముగా గమనించదగిన విషయము. 


శ్లో రాజ్ఞో హి రక్షాధికృతా పరస్వాదాయినః శఠాః । 
భృత్యా భవంతి ప్రాయేణ తేభ్యో రక్షేదిమాః (ప్రజాః 1 (మను. VI-123) 
శ్లో, యే కార్మికేభ్యో౭_ర్థమేవ గృహ్లీయుః పాపచేత సః | 
తేషాం సర్వస్వమాదాయ రాజా కుర్యాత్రవాసనమ్‌ ॥ 
(మను. 71-124) 
“రక్షణ శాఖాధికారులు సర్వసాధారణముగ (భ్రష్టాచారులై (అంచములు తీసు 
కొనువారలై), పరుల ఆస్తిని కబళించువారలై యుందురు. కావున, దేశపాలకుడు 


ప్రజలను వారి నుండి రక్షించవలయును. అటువంటి అధికారుల యొక్క ఆస్తిని 
జప్తిచేసి, వారిని దేశబహిష్ణృతులను చేయవలయును”. 


మనుమహార్షి పలువిధములగు పన్నులను ౧౭9) గురించి విపులీకరించుచూ, 
ఎట్టి పరిస్థితులలోను (శశోత్రియుని నుండి ఏ విధమైన పన్నును వసూలు చేయ 
గూడదనియు, అతని పోషణాభారమును పాలకులే వహించవలయుననియు, 
(కశోత్రియునిచే ఆచరింపబడు ధర్మము దేశపాలకుని మరియు దేశమును గూడ 
సంరక్షించుననియు వచించుచున్నాడు. 


అజ సనాతన థర్కము-దాని విశప్రత అయిజ 


శో మ్రియమాణోం_ ప్యాదదీత న రాజా [శ్రోత్రియాత్మరమ్‌। 
న చ క్షుధాస్య సంసీదే ద్రోత్రియో విషయే వసన్‌ 1 
(మను. VI-133) 
దేశము ఎంత బీదస్టితిలో నున్నప్పటికి శ్రోత్రియుని వద్ద నుండి ఏవిధమైన 
పన్నును వసూలు చేయగూడదు మరియు ఎట్టి పరిస్థితిలోను శ్రోత్రియుడు ఆకలితో 
బాధపడుచూ ఉండకూడదు. 
శ్లో; యస్య రాజ్ఞస్తు విషయే (శోత్రియః సీదతి క్షుధా | 
తస్యాపి తత్‌క్షుధా రాష్ట్రమచిరేణైవ సీదతి ॥ (మను. ౪71-184) 
ఏ దేశములో (శోత్రియుడు ఆకలితో బాధపడుచుండునో, ఆ దేశము ఆ ఆకలి 
వలననే త్వరలో నశించును. 
శ్లో శ్రుతవృత్తే విదిత్వాస్య వృత్తిం ధర్య్యాం (ప్రకల్పయేత్‌ । 
సంరక్షేత్సర్వతశైనం పితా పుత్రమివౌరసమ్‌ 11 (మను. 7౬-185) 
అతని (శ్రోత్రియుని) యొక్క వేదజ్ఞానమును గురించియు మరియు అతని 
వ్యక్తిత్వమును గురించియు పూర్తి సమాచారమును తెలిసికొనిన తరువాత అతని 
పోషణార్గమై తం(డ్రి తన పుత్రునికి వలె తగు ఏర్పాట్లు కల్పింపవలయును. 
శ్లో॥ సంరక్ష్యమాణో రాజ్ఞా యం కురుతే ధర్మమన్వహమ్‌ । 
తేనాయుర్వర్ధతే రాజ్ఞో ద్రవిణం రాష్ట్రమేవ చ 1 ॥ (మను. V1-136) 


(శోత్రియునిచే ఆచరింపబడు ధర్మము పాలకుని సంరక్షించును, దీర్చాయుష్యము 
నిచ్చును, శ్రీమంతుని చేయును మరియు దేశమును గూడ పురోభివృద్ధి గావించును. 


మనుమహర్షి యుద్ధసీతిని గురించి క్లుప్తముగా వివరించినారు. జయాపజయ 
ములు ఊహాతీతములగుట చేత, సాధ్యమైనంత వరకు యుద్దము సంభవించకుండ 
దేశ పాలకుడు సర్వవిధముల ప్రయత్నించవలయునని మనుస్మృతి బోధించుచున్నది. 


శో సామ్నా దానేన భేదేన సమస్తెరథవా పృథక్‌ | 
విజేతుం ప్రయతేతారీన్న యుద్ధేన కదాచన ॥ (మను. 7౫-198) 
యుద్దము సంభవించని విధముగ రాజకీయ విధానమును అమలు పరచుట 


14) 


శ్‌ TOO = aii dena. to సనాతన ధర్భము-దాని విశిష్టత Sees 
శ్లాఘనీయము. పరస్పర సంభాషణలు, దానము, కుయుక్తిచేత శత్రుదళమును విభజన 
గావించి శత్రువును బలహీనపరచుట - ఈ పద్దతులలో ఏ ఒక్క పద్దతి నుపయోగించి 
యైనను లేక సమ్మిళితముగా ఉపయోగించియైనను శత్రువుపై ఆధిక్యమును పొంద 
వలెను. 

శ్లో అనిత్యో విజయో యస్మాద్ద ్రశ్యేతే యుధ్యమానయోః | 

పరాజయశ్చ సంగ్రామే తస్మాద్యుద్ధం వివర్ణయెత్‌ 1 (మను. ౪7౬-199) 
యుద్ధములో జయాపజయములు అనిత్యములగుటచేత సాధ్యమైనంత వరకు 
యుద్ధము సంభవించకుండునట్లు చూడవలెను, 

ఏ దేశములో పాలకుడు వాపభూయిష్టమైన ధనమును (శిక్షారూపములో 
సహితము) పరి[గ్రహించక, న్యాయార్దిత ధనముతో పరిపాలన గావించునో; అట్టి 
దేశములో జనన మరణములు సకాలములో సంభవించుననియు, ప్రజలు దీర్దా 
యువ్యమును కలిగియుందురనియు, పంటలు సస్యశ్యామలముగా ఫలించుననియు 
మనుస్మ లకి బోధించుచున్నది. 

శ్లో యత్ర వర్ణయతే రాజా పాపకృద్య్యో ధనాగమమ్‌ । 

తత్ర కాలేన జాయంతే మానవా దీర్హజీవినః 1 (మను. 1౯-246) 

ఏ దేశములో పాలకుడు పాపభూయిష్టమైన ధనమును పరి[గ్రహించడో, అట్టి 
దేశములో మానవుల జననము నకాలములో జరుగును మరియు వారు 
దీరాయుష్యమును కలిగియుందురు. 

Coy) 

శో నిష్పద్యంతే చ సస్వాని యథోపాని విశాం పృథక్‌ | 

బాలాశ్చన ప్రమాయంతే వికృతం న చ జాయతే ॥ (మను. 11-247) 
వైశ్యుడు విత్తిన విత్తనములు చక్కగ మొలకలెత్తి, సస్యశ్యామలముగా పెరుగును. 
అకాల మరణములు గాని, బిడ్డలు వికలాంగులై జన్మించుటగాని సంభవింపవు. 


ఇచట న్యాయార్దిత ధనముతో పరిపాలించుటలో గల శుభములను మను మహర్షి 
చక్కగా వవరించినాడు. 


ఇపుడు, మనుమహర్షి నేరస్థులను తగు విధముగ శిక్షించక వదలిన యెడల 
పాలకునకు సంభవించు ప్రమాదములను వివరించుచున్నాడు : 


ఒక సనాతన థర్మము-దాని విశిష్టత mr aM 7 


శ్లో యావాన వధ్యస్య వధే తావాన్వధ్యస్య మోక్షణే ] 
అధర్మో నృపతేర్ష ృష్టో ధర్మస్తు వినియచ్చతః 1 (మను. 11-249) 
ఒక అమాయకుడైన వ్యక్తిని చంపినందువలన ఎట్టి పాపము లభించునో, అట్టి 
పాపము ఒక నేరస్థుని శిక్షించక వదలిన యెడల కలుగును. కావున, శాస్తాను 
సారముగా తగు శిక్షను విధించుట పాలకుని యొక్క ధర్మమైయున్నది. 


శ్లో అశాసంస్తస్మరాన్యస్తు బలిం గృహ్చాతి పార్థివః | 
తస్య ప్రక్షుభ్యతేరాష్ట్రం స్వర్గాచ్చ పరిహీయతే ॥ (మను. 1౯-254) 

ఏ పాలకుడు చోరులను, దోపిడివాళ్ళను శిక్షించుటకు అసమర్షుడై యుండియు, 
ప్రజల నుండి పన్నులను మాత్రము వసూలు చేయునో, అట్టి పాలకుడు స్వర్ణ 
చ్యుతుడగును. మరియు అతని దేశములో అధ్వాన్నస్థితి చెలరేగును. 

శ్లో నిర్భయం తు భవేద్యస్య రాష్ట్రం బాహుబలా[శ్రితమ్‌ | 

తస్య తద్వర్థతే నిత్యం సిచ్యమాన ఇవ ద్రుమః ॥ (మను. ష-255) 

ఏ దేశము పూర్తిగా పాలకునిపై ఆధారపడి నిర్భయముగాను, నిశ్చింతగాను 
ఉండునో; అట్టిదేశము, చక్కగా నీరు పోసి పెంచిన మొక్కలాగా, పురోభివృద్ధి 
మార్గమున పయనించుచుండును. 


తరువాత, చోరులు దోపిడిగాండ్రు మొదలగు సంఘవిద్రోహులను గుర్తించి, 
శిక్షించు విధానము క్రింది శ్లోకములలో చెప్పబడినది : 


శ్లో॥ తాన్విదిత్వా సుచరితైర్లూఢై స్తత్మర్మకారిభిః। 
చారైశ్చ అనెకసంస్టానైః ప్రోత్సాద్య వశమానయేత్‌ 1 (మను. ౫-261) 
పాలకుడు అనేకమంది గూఢచారులను వేరువేరు స్థలములలో నియుక్తులను 
జేయవలయును. వారు వారి యొక్క పనిలో నిపుణులుగాను, నిజాయితీపరులుగాను, 
మరియు మారువేషములు వేయుటలో నేర్చుగలవారు గాను ఉండవలయును. వారి 
ద్వారా పాలకుడు సంఘద్రోహులను గుర్తించి, వారిపై బలమైన హస్తము నుంచి, 
వారిని అదుపులో నుంచవలయును. 
శో॥ తేషాం దోషానభిఖ్యాప్య స్వేస్వే కర్మణి తత్త్వతః । 
కుర్వీత శాసనం రాజా సమ్యక్సారాపరాధతః ॥ (మను. ౬౯-262) 


నా ME యాను se ALR సనాతన థర్మము-దాని విశిష్టత shies 


వారిలో (ప్రతి వ్యక్తి యొక్క నేరములను వేరువేరుగా ప్రజల సమక్షములో బహిర్గత 
మొనర్చి, వారి నేరముల కుపయుక్తమగు శిక్షలను విధించి, వారి నదుపులోనిక్షి 
తీసికొని రావలయును. 
శో॥ నహి దండాదృతే శక్యః కర్తుం పాపవినిగ్రహః । 
స్తేనానాం పాపబుద్ధినాం నిభ్భతం చరతాం క్షితౌ ॥ (మను. 11-263) 
సమాజములో అజ్ఞాతముగా మెలుగుచూ నేరములను జేయు నేరస్టులను లేక 
సంఘద్రోహులను, వారి పాపభూయిష్టమైన ప్రక్రియలను అరికట్టుటకు శిక్ష తప్ప 
వేరే మార్గము లేదు. 
శ్లో! తత్సహాయైరనుగతైర్నానా కర్మ ప్రవేదిఖిః | 
విద్యాదుత్సాదయేచ్చైవ నిపుతైః పూర్వతస్మరైః ॥॥ (మను. ౬౯-267) 
గత జీవితములో చోరులుగాను, దోపిడిదొంగలు గాను అయియుండి, ప్రస్తుతము 
సంఘద్రోహులుండు సందు, గొందులను, మూలమూలలను తెలిసియుండి నటువంటి 
మరియు సంఘద్రోహులకు సమయ సమయమున సహాయ మందించుచున్న వారి 
యొక్క జాడ తెలిసియుండినటువంటి వ్యక్తుల యొక్క సహాయమును పాలకుడు 
తీసికొని, సంఘద్రోహులను పట్టి, వారిని తగు విధముగ శిక్షించవలయును. 
“దొంగను దొంగే పట్టగలడు అనెడి సామెత నాధారముగా జేసికొని పాలకుడు 
దొంగలను పట్టుటకు దొంగలనే గూఢచారులుగా ఉపయోగించుకొనవలయునని 
మనుస్మృతి బోధించుచున్నది. 
శో న హోధేన వినా చోరం ఘాతయేద్దార్శికో నృపః | 
సహోఢం సోపకరణం ఘాతయేదవిచారయన్‌ ॥ (మను. 17-270) 
సరియైన సాక్ష్యము లేకుండా పాలకుడు ఏ ఒక్క దొంగను శిక్షించరాదు. ఒక్కసారి 
నిర్వివాదాంశమైన సాక్ష్యము దొరికినపుడు రెండవ ఆలోచన లేకుందా వెంటనే 
అతనిని శిక్షించవలయును. 
శ్లో॥ రాష్టేషు రక్షాధికృతాం సామంతాశైవ చోదితాన్‌ | 
అభ్యాఘాతేషు మధ్యస్థాంఛిష్యా చ్చౌరా నివద్రుతమ్‌ ॥ (మను. 2-272) 
రాష్ట్ర అధికారులు దొంగలతో రహస్యముగా చేయి కలిపినను లేక ఉపేక్ష చేసినను, 
వారిని గూడ దొంగలుగా లెక్కించి, శిక్షించవలయును. 


న న th LEE TRAE 


శ్లో బంధనాని చ సర్వాణి రాజమార్లె నివేశయేక్‌ । 
దుఃఖితా యత్ర దృశ్వేరన్వికృతాః పాపకారిణః ॥ (మను. 11-288) 
రాష్ట్ర పాలకుడు ఖైదీగ్భహములను, ఖైదీల యొక్క దౌర్భగ్యస్థితిని-వారనుభవించు 
కడగండ్లను ప్రజలందరు చూచునట్లుగా, రహదారుల ప్రక్కన నిర్మించవలయును. 
అట్లు రహదారుల ్రక్క్మన జైలు గృహములను నిర్మించుటలో ఉద్దేశ్యమేమనగా 
-ఖైదీలు అనుభవించు నిక్క ష్ట బాధలను చూచుచున్న ఇతర (ప్రజలు నేరములను 
చేయుటకు జంకుదురు. అందువలన నేరస్టుల సంఖ్య తగ్గుట కవకాశమున్నది. 
దేశ పాలకుడు తన దేశ ప్రజల కోరికల నెట్లు తీర్చవలయునను విషయమును 
మనుస్మృతి సోదాహరణముగా వర్థించుచున్నది. 
శ్లో॥ వార్చికాంశ్చతురో మాసాన్‌ యధథేంద్రో౭_ భిప్రవర్శతి । 
తథాభివర్నే త్స్వం రాష్ట్రం కామైరింద్ర వ్రతం చరన్‌ ॥ (మను. 11-౩304) 
ఎట్లు ఇంద్రుడు సంవత్సరములో నాల్గు మాసములు వర్షములను పోసి పోసి 
పాడిపంటలతో ప్రజలను తృప్తిపరచుచున్నాడో, అట్లే రాష్ట్రపాలకుడు ప్రజల కోర్కెలను 
తీర్చవలయును. 
శ్లో యథా సర్వాణి భూతాని ధరా ధారయతే సమమ్‌ । 
తథా సర్వాణి భూతాని బిభ్రతః పార్థివం వ్రతమ్‌ (మను. 1౬-311) 
ఎట్లు భూదేవి చరాచర సమస్త ప్రాణులను భరించుచున్నదో, అట్లే రాష్ట్రపాలకుడు 
అతని దేశపు ప్రజలను భరించి, పృధ్వివలె ప్రవర్తించవలయును. 
మానవుని యొక్క జీవన వ్యవధి నాల్లు భాగములుగా విభజింపబడినది. వాటినే 
ఆశ్రమములందురు. అవి బ్రహ్మచర్యాశ్రమము, గృహస్థాశ్రమము, వానప్రస్థా శ్రమము, 
సన్నాసామము. మానవుడు తానున్న ఆశ్రమమును బట్టి, ఆ ఆశ్రమ మునకు 


సంబంధించిన విధ్యుక్త ధర్మములను ఆచరించవలసియుండును. సనాతన ధర్మము 
ఆ(శమ ధర్మములను (కిందివిభముగా (ప్రబోధించుచున్నది. 


PI విలా పనాతన భథర్కము-దాని వశిష్టత 22౪; 


- ఫ్లు క. 

'బ్రహ్మచర్యం” అను పదమునకు రెండు అర్జాలు ఉన్నవి. (1) బ్రహ్మము గురించి 
మననము చేయుట, (2) మనస్సులో కామభావనగాని, భౌతికంగా కామవ్యవహారం 
గాని లేకుండా ఉండుట. 

మొదటి అర్ధములో ఈ పదమును నిర్వచిస్తూ శ్రీ జాబాల దర్శనోపనిషత్తు ఇట్లు 
చెప్పుచున్నది : 

“బహ్మభావే మనశ్చారం బ్రహ్మచర్యం పరంతప” (1-14) 

అనగా “మనస్సును (బ్రహ్మా భావనలో లగ్నము చేయుటయే బ్రహ్మచర్యం” 

శ్రీ శంకర భగవత్పాదుల వారు ఇట్లు నిర్వచించినారు : 

“సర్వం బ్రహ్మేతి మోవేద బ్రహ్మచారీ స ఉచ్యతే” ! అనగా సకల చరా చరములలో 
బ్రహ్మమును తిలకించే వాడే (బ్రహ్మచారి”. 

బ్రహ్మ” మనగా-వెదిమనివెరొక అర్ధమున్నూ గలదు. కావున, ఎవడైతే 
వేదాధ్యయన వ్రతము నవలంబించునో, అతడే (బ్రహ్మచారి. ఎవడైతే వేదాధ్యయనము 
ద్వారా అంతఃకరణ శుద్ధిని బొంది, తానే బ్రహ్మమను భావన గలిగియుండునో, 


వాడే (బ్రహ్మచారి. అలాంటి (బ్రహ్మచారికి ఈ విశ్వమంతా బ్రహ్మమయంగా 
గోచరించును. 


ఇక రెండవ అర్ధములో యాజ్ఞవల్య్యమహార్షి క్రింది విధముగ నిర్వచించినారు 
శ్లో కర్మణా మనసా వాచా సర్వావస్థాసు సర్వదా । 
సర్వత్రమైథున త్యాగో (బ్రహ్మచర్యం ప్రచక్షతే ॥ 

“ఎల్లప్పుడు సర్వావస్థలలోను మనసా వాచా కర్మణా స్త్రీ సంగమాన్ని త్యజించినవాడే 
(బ్రహ్మచారి యని చెప్పబడును”. 

మన పురాణేతిహాసములలో బ్రహ్మచర్యమును కఠినముగా పాలించి, పరాకాష్టను 
ప్రపంచానికి చాటిన వ్యక్తులు అనేకమంది ఉన్నారు. అందులో బాలబ్రహ్మచారియైన 
హనుమంతుడు (ప్రథముడు. తరువాత, శ్రీరాముడు, లక్ష్మణుడు గూడ జితేంద్రియులై 
పదునాల్గు సంవత్సరములు (బ్రహ్మచర్యమును పాటించి, పరాకాష్టనందుకొన్న 
మహాపురుషులు. 


న BEE BREET 


అందాలరాశియైన సీత ప్రక్కన ఉన్నప్పటికి పదునాల్గు సంవత్సరములు కఠినమైన 
బ్రహ్మచర్యమును పాలించిన ఆదర్శపురుషోత్తముడు శ్రీరామచంద్రప్రభువు. శ్రీరాముడు 
అడవిలో పర్ణశాలయందు పరుండునపుడు తనకు సీతాదేవికి మధ్యలో గాండీవమును 
పెట్టి, “హే గాండీవమా! నీవే మా బ్రహ్మచర్యమునకు సాక్ష్యము” యని చెప్పి 
పరుండెడివాడట. 


పదునాల్లు సంవత్సరములు వూర్తియయి, శ్రీరాముడు అయోధ్యకు వచ్చిన 
శుభసమయమున ఆయన దర్శనార్ధమై ప్రజలందరు వీథికి రెండువైపులా బారులు 
తీరి ఉన్నారట. శ్రీరాముడు వారినందరిని తిలకిస్తూ రాజభవనము చేరిన పిదప, 
వశిష్టులవారి వద్దకు వెళ్ళి, “హే గురుదేవా! ఈ రోజు ప్రజలందరిని తిలకించినాను, 
వారిలో పదునాల్గు సంవత్సరముల లోపు వయస్సు గలిగిన బాలుడు ఒక్కడును 
కనిపించలేదు, కారణమేమి?” యని ప్రశ్నించినాడు. అపుడు గురుదేవులు ఆశ్చర్య 
చకితులై, దివ్యదృష్టితో వాస్తవమును దర్శించి, ఇట్లు చెప్పినారు. “రామచంద్రా! 
అయోధ్యలోని దంపతులు నీ యొక్క వియోగములో చింతాక్రాంతులై కామవాంఛనే 
పూర్తిగా త్యజించినవారై, ఈ పదునాల్గు సంవత్సరములలో సంతతినే బడయరైరి. 
ఇదియే కారణము”. చూచితిరా! శ్రీరామచంద్రుని గొప్పతనము!! పదునాల్లు 
సంవత్సరములు అయోధ్యావాసుల చేత గూడ పాలింపచేసిన ఆదర్శ పురుషోత్తముడు 
శ్రీరాముడు. 


ఇక, లక్ష్మణుడు (బ్రహ్మచర్యంలో గాని, సచ్చీలములో గాని శ్రీరామునికి మీ 
మాత్రము తీసిపోడు. లక్ష్మణుడు పదునాల్గు సంవత్సరములు కఠిన బ్రహ్మచర్యమును 
పాలించుటయే గాక, పరస్తీలను కన్నెత్తియెనను చూడని సత్పురుషుడు, సచ్చీల 
సంపన్నుడు. 

సీతారాముల వివాహమయిన తరువాత పందైండు సంవత్సరములు అయోధ్య 
లోను, పదమూడు సంవత్సరములు వనములోను వారి ననుసరించుచు, వారి 
సేవచేయుచు గూడ తన స్వంత వదిన అయిన సీత్రాదేవి యొక్క మోమును చూచి 
యెజుగని సదృహ్మచారి లక్ష్మణుడు. సీతాదేవి బుష్యమూక పర్వతముపై వదిలిన 
నగల మూటను శ్రీరాముడు లక్ష్మణునికిచ్చి, “ఇవి మో వదినవేమో పరిశీలింపుము” 
యని ఆదేశించినపుడు, లక్ష్మణుడిచ్చిన సమాధానమే దీనికి నిదర్శనము. లక్ష్మణుడిట్లు 
చెప్పెను. 


జ మనక సనాతన ధర్మ్శము-దాని విశిష్టత ఉక పక! 


శ్లో॥ నా౭_హం జానామి కేయూరే నా౭_హం జానామి కుండలే | 
నూపురే త్వభి జానామి నిత్యం పాదాఖివందనాత్‌ ॥ 


“నేను సీతాదేవి యొక్క బాహువులకు ధరించు దండకడియములను ఎజుగను. 
ఆమె చెవులకు ధరించు కుండలములను ఎజుగను. నేను (ప్రతినిత్యము పాదాభి 
వందనము చేయునపుడు చూచుచుందును గాన ఆమె పాదములపై ధరించుచుండు 
నూపురము (అందెలను మాత్రము ఎటుగుదును”. 


ఈ సమాధానమును వినినపుడు మన హృదయము కలచివేయును. ఇంతటి 
సౌశీల్యసంపన్నులు, (బహ్మచర్య(వ్రతులు ఏ దేశచరిత్రలోనైన కనిపిస్తారాయని 
ఆశ్చర్యచకితులమగుదుము. కాని, ఇది యథార్ధము గదా! ఇదియే భారతీయ సంస్కృతి 
యొక్క గొప్పదనము మరియు ప్రత్యేకత. ఈ భారతీయ సంస్కృతికి మూలాధారమైన 
సనాతన ధర్మము యొక్క గొప్పదనమున్ను ఇదియే. 


ఇక, హనుమంతుడు వీరిద్దరిని మించినవాడు బ్రహ్మచర్యవ్రత పాలనలో. అతడు 
ఆ జన్మము బ్రహ్మచారిగా ఉండి, రాముని సేవకే తన పూర్తి జీవితమును అంకితము 
వసన పుణ్యపురుషుడు. 

హనుమంతుడు సము[ద్రలంఘనము చేసి, లంకిణిని జయించి, లంకలో 
ప్రవేశించినాడు. ఇపుడు సీతాదేవిని వెదకాలి. ఎలా వెదకాలి? ఎక్కడ వెదకాలి? 
అనే ప్రశ్నలు తలెత్తాయి. స్తే స్తీలలోనే ఉంటుంది, కాబట్టి అంతఃపురములో వెదకాలి 
అని నిర్ణయించుకొన్నాడు. కాని, అంతఃపురములో ప్రవేశించుటెట్లు? ఇచట పరిస్థితి 
చూస్తే-ఎవరికీ తెలియకుండా గాలి కూడ సంచరించడం కష్టమనిపిస్తోంది 
అనుకొన్నాడు. అపుడొక ఆలోచనవచ్చి, అదే క్రియారూపం దాల్చింది. 


శ్లో॥ సూర్యేచాస్తంగతేరాత్రౌ దేహం సంక్షిప్యమారుతిః । 

పృషదంశక మాత్రస్సన్‌ బభూవాద్భుత దర్శనః ॥ 
సూర్యాస్తమయమయిన పిదప దేహాన్ని సంక్షేపించి 'పిల్లి అంతవాడై అద్భుత 
దర్శనుడయ్యాడు హనుమంతుడు. అంతట అంతఃపురములో ప్రవేశించి, సీతాదేవి 
కొరకు వెదుకనారంభించెను. అంతఃపురము ఏకాంతవాసము గనుక, పురుషులెవ్వరు 


లేరను విశ్వాసముతో స్రీలు అనేక భంగిమలలోనున్నారు. వారు వివిధ స్థితులలో 
ఉన్నారు. వారందరిని పరికించి చూచాడు. చూడకూడని ఎన్నో సన్నివేశములను, 


జక సనాతన ధర్మము-దాని విశిష్టత .::. 2215 ఈ (93 


దృశ్యములను తిలకించాడు. ఎన్నో భంగిమలలో నిద్రిస్తున్న ఎందరో ప్రీలను చూచి 
నాడు. కాని, వారిలో సీతాదేవి కనిపించలేదు. 


అప్పుడు హనుమంతుడు ఇలా ఆలోచిస్తాడు. ఇతరుల యొక్క భార్యలైన యీ 
స్రీలనందరినీ ఈ విధముగా చూచుట తప్పుకదా! బ్రహ్మచారినైన నేను పరస్తిలను 
చూచుట అధర్మము గదా! ఇచట పురుషులెవ్వరూ లేరను విశ్వాసముతో రావణ స్త్రీలు 
వివిధ భంగిమలలో ని[ద్రించుచుండగా చూచాను. ఇది ధర్మలోపం, కాని నా 
మనస్సుకేమీ వికారం కలుగుట లేదు. శుభాశుభావస్టలలో సర్వేంద్రియముల ప్రవృత్తికి 
మనస్సే కారణము. ఆ నా మనస్సు సుస్టిరముగా, అచంచలముగా ఉన్నది అని 
అనుకొంటాడు హనుమంతుడు. 


ఎంత ఆశ్చర్యము! అటువంటి ఆశ్లీల దృశ్యములను చూచినప్పుడు కూడ 
హనుమంతుని మనస్సు చలించలేదు, మనస్సులో ఎటువంటి వికారమున్నూ 
కలుగలేదు. దీనినిబట్టి హనుమంతుని యొక్క (బ్రహ్మచర్య(వ్రతావలంబనము ఎంత 
సుదృథమైనదో, ఎంత పటిష్టమైనదో అరమగుచున్నది గదా! 

హనుమంతుడు బ్రహ్మచర్య (వపతపాలనలో పరాకాష్ట్రనందుకొన్న అద్భుతవ్యక్తి. 


బ్రహ్మచర్యవ్రత పాలన యొక్క ప్రాముఖ్యతను సనాతన ధర్మము రామాయణ 
పాత్రల ద్వారా ప్రబోధించుచున్నది. 

బ్రహ్మచారియైన వ్యక్తి ఆశ్లీల దృశ్యములను చూచుట చాలా ప్రమాదకరము. 
అట్లు జరిగినప్పుడు, అతని జీవితములో అవాంఛనీయమైన పరిణామములు కలిగి, 
పతనమగుట కవకాశము గలదు. 

ఒకప్పుడు, గొప్ప తపసంపన్నుడైన సౌరభమహర్షి నీటిలో చేపల రతి విలాసాన్ని 
తిలకిస్తాడు. వెంటనే ఆయన మనస్సు చలించి, వివాహ మాడవలయునను వాంఛ 
ఉత్సన్నమాయెను. ఆ మహర్షి మాంధాతరాజు వద్దకు వెళ్ళీ, రాజును ఒప్పించి, 
ఏబది మంది రాజకుమార్తెలను వివాహమాడెను. ఒక్కొక్క భార్యకు వందమంది 
సంతానము కలిగెను. ఆ విధముగా సంసారము పెరిగిపోయెను. ఆ మహర్షి సంసార 
లంపటములో పడి, తన తపశ్ళ్శక్తినంతయు కోల్పోవుటతో, ఆధ్యాత్మిక పతనము 
సంభవించెను. 

కాబట్టి, ముముక్షువైన వ్యక్తి ఆశ్లీల దృశ్యములను చూచుటగాని, కామాతురు 


15) 

(కామ విషయములనే ఎల్లప్పుడు చర్చించువారు లేక కామవాంఛ ఎక్కువగా కలిగిన 
వారు) లైన వ్యక్తుల యొక్క సాంగత్యమును కలిగియుండుట గాని చేయరాదు. 

ఈ విషయమును శ్రుతి ఇట్లు చెప్పుచున్నది : 

“సంగం త్యజేత మిథునవ్రతీనాం ముముక్తుఃి-ముముక్త్షువైన వాడు 
కామాతురులైన వ్యక్తుల సాంగత్యాన్ని విడిచివేయాలి”. 

(బ్రహ్మచారులకు, సన్యాసులకు ఒక ఆంక్ష విధించింది సన్వ్యాసోపనిషత్తు. 
అదేమిటనగా- “స్త్రి యమహిమివ” “స్ర్తీని పాములా త్యజించాలి” అని శాసించింది 
(బహ్మచారులను, సన్వ్యాసులను. 

సుందర స్త్రీలనెడి వలలలో చిక్కుకొనవద్దని పురుషులను మేల్కొలుపుచున్నది 
మహోపనిషత్తు. 

మం.॥ కామనామ్నా కిరాతేన వికీర్ణా ముగ్గచేతసః । 

నార్యో నరవిహంగానా మంగబంధనవాగురాః ॥ (8-45) 

'కామనామ కిరాతుడు, పురుషులు అను పక్షులను బంధించు నిమిత్తమై, 
సుందరస్రీలనెడి వలలను విసురుచున్నాడు”. 

కావున, ఆ వలలనుండి తప్పించుకొనుమని (శ్రుతి బోధించుచున్నది పురుషులకు. 

ఆ వలల నుంది తప్పించుకొనిన యెడల గలుగు ప్రయోజనమును తదుపరి 
మం(త్రము బోధించుచున్నది ః 

మం, ॥ స్త్రియం త్యక్త్వా జగత్త్యక్తం జగత్త్యక్త్వా సుభీభవేత్‌. (8-48) 

“స్త్రీని త్యజించిన జగత్తును త్యజించినట్లు. జగత్తును త్యజించి సుఖవంతుడగును”. 

స్త్రీని, భోగేచ్చను వదలి ఆత్మోన్నతికి సాధన చేయాలి” అనెడి హితవును 
అన్నపూర్ణోపనిషత్తు చక్కగా బోధించుచున్నది 

“భోగేచ్చాం దూరతస్వ్యక్వా త్రయమే తత్సమాచర” ॥ (4-82) 

“వాసనాక్షయ విజ్ఞాన మనోనాశో మహామతే !” (4-43) 


'భోగేచ్చను దూరంగా వదలి తత్త్వజ్ఞానం, మనోనాశనం, వాసనాక్షయాలనెడి 
మూడింటిని చక్కగా ఆచరించు అని (శ్రుతి ప్రబోధించుచున్నది. 


అటు సనాతన ధర్మము-దాని విశిప్రత ER. a a చలో 95 ౫౫వ 
గృహస్థులకు కూడా (బ్రహ్మచర్యం విధించబడినది. “సరైన బుతుకాలంలో 
నియమానుసారం భార్యాభర్తలు సంగమించి, సత్సంతానమును బడయుటనే 
గృహస్థ(బ్రహ్మచర్యం (బుతౌ భార్యాం తదా స్వస్య బ్రహ్మచర్యం తదుచ్యతే) అని 
చెప్పబడినది” యని జాబాల దర్శనోపనిషత్తు తెలుపుచున్నది. (1. 18) 
బ్రహ్మచర్య మాచరించుట వలన కలుగు వివిధ లాభములు క్రింద వివరింపబడినవి 
(1) “తద్రహ్మ చర్యేణ హ్యే వేష్ట్వాత్మాన మను వినతే” 
(ఛాందోగ్యోపనిషత్తు . 8-51) 
(బ్రహ్మచర్యం పాటించుట వలన మానవుడు ఆధ్యాత్మికోన్నతిని, తద్వారా ఆత్మను 
పొందగలడు. 
(2) “--త (త్రజాపతి వ్రతం చరంతి యే మిథున ముత్సాద యంతే--” 
(ప్రశ్నోపనిపషత్తు 1-15) 
ప్రజాపతి వ్రతం (గృహస్థ బ్రహ్మచర్యం) ఆచరించువారు పుత్రుడు, పుత్రిక అనెడి 
జంటను అదృష్టఫలముగా పొందగలుగుతారు. 
(3) “బ్రహ్మచర్య ప్రతిష్టాయాం వీర్యలాభః శ్‌ 
(పతంజలి యో.సూ. 2-88) 
బ్రహ్మచర్యమును పాటించుట వలన అద్భుతశక్తి లభించును. 
(4) బ్రహ్మచర్యమును పాటించువారు ధ్యానమునందు ఏకాగ్రతయు, తద్వారా 
సమాధిని తేలికగా పొందగలరు. 
(5) (బ్రహ్మచర్యం వలన సామాజిక (ప్రయోజనము గూడ కలదు. దేశ జనాభాను 
అదుపులో పెట్టవచ్చును. 
కావున, వివిధ వర్గములవారు (బహ్మచర్యమును ఆచరించి, తద్వారా అభించు 
ప్రయోజనములను పొందగలరని సనాతన ధర్మము ఆశించుచున్నది. 


శంభ శం 


“సనాతన థర్మము-దాని విశిష్టత :..2.:౫ 


22. గృహస్థాశ్రమ ధర్మములు కి 

ఆశ్రమములన్నింటి లోకెల్ల గృహస్థాశ్రమము చాలా శ్రేష్టమైనదని వేదములు, 
స్మృతులు ఘోషించుచున్నమవి. మిగిలిన మూడు ఆ(శమములవారును, పశు 
పక్ష్యాదులు, క్రిమికీటకాదులు-సమస్త ప్రాణులు గృహస్థునిపై ఆధారపడియున్నవి. 
భౌతికశాస్త్రజ్ఞులు, గణిత శాస్త్రజ్ఞులు, ఆర్థికశాస్త్ర నిపుణులు, కవివర్యులు, బుషివర్యులు, 
వేదాంతులు మొదలగు వివిధ రంగములలోని సుప్రసిద్ధ ధీశాలురను ప్రసాదించునది 
గృహస్థాశ్రమమే గదా! 

గృహస్థాశ్రమము యొక్క గ్రేష్టత్వమును తెల్పుచూ మనుమహర్షి ఇట్లు చెప్పినాడు: 

శ్లో సర్వేషామపి చైతేషాం వేదస్మ ఎతి విధానతః | 

గృహస్థ ఉచ్యతే (్రేష్టః స త్రీనేతాన్సిభర్తి హి | (మను. ౪1-89) 

“గృహస్థుడు సమస్త (ప్రాణులను సంరక్షించుచున్నాడు గనుక గృహస్థాశ్రమము 
నాల్గు ఆశ్రములలో కెల్ల శ్రేష్టమైనదని వేదములు, స్మృతులు చెప్పుచున్నవి. 

(బ్రహ్మచారి, వాన(ప్రస్టుడు, సన్వాసి, గోవులు మొదలగు పశువులు గృహస్థుని 
చేత పోషింపబడుచున్నారు. గృహస్థుడు పండించిన ధాన్యమునే పొలములో ఏరుకొని 
తిని పక్షులు, క్రిమికీటకాదులు బ్రతుకుచున్నవి. కావున, సమస్త జీవులు గృహసునిపైనే 
ఆధారపడియున్నవి. 

గృహస్థాశ్రమము యొక్క మరియొక విశిష్టత యేమనగా-నాల్లు ఆశ్రమములలోని 
వ్యక్తులు గృహస్థుల వలననే జన్మమును పొందుచున్నారు. గృహస్థుడు లేనియెడల 
మానవ సృష్టియే లేదు గదా! 

ఈ విషయమును మనుమహార్షి క్రిందివిధముగా వివరించినాడు : 

శ్లో బ్రహ్మచారి గృహస్థ శ్చ వానప్రస్టో యతి స్తథా । 

ఏతే గృహస్థ ప్రభవా శ్చత్వారః పృథగాశ్రమాః ॥ (మను. ౪1-87) 

“బ్రహ్మచారీ, గృహస్టుడు, వానప్రస్టుడు, యతి (సన్నాసి) ఈ నాల్గు ఆశ్రమములు 
వ్యక్తులు గృహస్టుల వలననే జన్మమును బడయుచున్నారు”. 

గృహస్థాశ్రమము అతి పవిత్రమైనదియు, ధర్మానుష్టానమునకు అనుకూలమగునది 
యునైయున్నది. దంపతులు ఆదర్భ్శప్రాయులై యుండి - అనగా ఏకపత్నీవతుడగు 

| వమ సనాతన ధర్మము-దాని విశిష్టత సననం వము 


భర్తయు, పతివ్రతయగు భార్యయునై యుండి; ఆశ్రమ ధర్మములను శాస్త్రరీత్యా 
పాలించిన యెడల, ఆ దంపతులు ఇహలోక సుఖమును, పరలోక (శ్రేయస్సును 
బొందగలరు. వారు అతి మేధావులును, ధర్మాచరణ సంపన్నులగు సత్సంతానమును 
బడయగలరు. గృహస్థులు ధర్మముగ ధనము నార్జించుచు, మిగిలిన మూడు 
ఆశ్రమముల వారిని అనగా (బ్రహ్మచారులను, వానప్రస్టులను, సన్న్యాసులను పోషించిన 
యెడల, వారి తపఃశక్తిలో కొంత భాగమును తాము పొంది, పరలోక సద్దతిని 
బడయగలరు. కావున, గృహస్థాశ్రమము అతి(శ్రేష్టమైనది. 

శ్లో యథా నదీ నదాః సర్వే సాగరే యాన్తి సంస్థితిమ్‌ । 

తథైవాశ్రమిణః సర్వే గృహస్టేయాన్తి సంస్థితిమ్‌ ॥ (మను. ౪1-90) 

ఏ విధముగ నదీనదములన్నియు సముద్రమునందు కలియుచున్నవో, అదే 
విధముగ అన్ని ఆశమముల వ్యక్తులు గృహస్టునియందు సంస్థితిని కలిగియున్నారు. 
అనగా ఇతర ఆ(శమములవారందరు తమ మనుగడకు గృహస్ఫునిపై ఆధార 
పదియున్నారు. 

ఏ ప్రాణియు వాయువు లేకుండ ఒక్కక్షణమైనను జీవింపజాలదు. సమస్త జీవులు 
వాయువును ఆశ్రయించియే (బతుకుచున్నవి. అట్లే అన్ని ఆశమములవారు గృహస్థుని 
ఆశ్రయించి జీవించుచున్నారని మనుస్మృతి చెప్పుచున్నది. 

శ్లో; యథా వాయుం సమాశ్రిత్య వర్తన్తే సర్వ జంతవః | 

తథా గృహస్థ మాథ్రిత్య వర్తన్తై సర్వ ఆశ్రమాః ॥ (మను. 11-77) 

'ఎటైతే సమస్త జీవులు వాయువును ఆశ్రయించి జీవించుచున్నవో, అట్లే అన్ని 
ఆ(శ్రమముల వ్యక్తులు గృహస్థుని ఆశ్రయించి (బ్రతుకుచున్నారు. 

గృహస్థుడు (బ్రహ్మచారులకు, సాధు సన్వాసులకు ఆహారమును, వస్త్రములను, 
నివసించుటకు వసతిని కల్పించిన యెడల, వారొనరించు తపస్సులో కొంత భాగము 
గృహస్టునికి (ప్రాప్తించును. ఈ విధానము వలన ఉభయులును లాభాన్వితులగుదురు. 

శ్లో భక్త్యా చాన్నం ప్రదదాతి తస్మై తపో విభాగం భజతే హి తస్య | 

గృహాశ్రమం శ్రేష్టమిహాశ్రమాణాం సమ్యక్చయః పాలయతే మనుష్యః ॥ 

“గృహస్థుడు తన గృహమునకు వచ్చిన సాధుసన్వ్యాసులకు భక్తితో ఆహారము 


వ. €ఈూ =. సనాతన ధర్మము-దాని విశిష్టత ను 


నొసంగిన యెడల, వారి తపస్సులో కొలది భాగమును పొందుచున్నాడు. ఈ గృృహస్తా 
(శమమును శాస్త్రవిధిగా నిర్వర్తించిన యెడల, ఇది ఇతరాశ్రమములకంటె చాలా 
శ్రేష్టమైనది. 

గృహస్థులు భుక్తి కొరకు వారి వారి వృత్తులను నిర్వహించుటలో అధిక 
సమయమును వెచ్చించుదురు. కావున, జపతపాదుల కొరకు ఎక్కువ కాలమును 
దంపతులు వినియోగింపజాలరు. కాబట్టి, వారు తాపసులకు భోజన వసతులను 
కల్పించిన యెడల, వారి తపస్సులో కొంత భాగము దంపతులు పొంది, సద్దతిని 
బడయగలరు. 


ఇక, దంపతులిరువురు ఎలా (ప్రవర్తించాలి అను విషయమును మనుస్మ తి 
విపులముగా చర్చించుచున్నది. 


శ్లో॥ సంతుష్టో భార్యయా భర్తా భర్తా భార్యా తథైవ చ । 
యస్మిన్నేవ కులే నిత్యం కల్యాణం తత్ర వై (ధ్రువమ్‌ 11 (మను. 11-60) 


“భార్యవలన భర్తయు, భర్త వలన భార్యయు సంతుష్టులై యే గృహమున అన్యోన్య 
పేమతో మెలుగుచుందురో, ఆ గృహములో నిత్య కల్యాణము, పచ్చతోరణమై 
దంపతులిరువురికి ఆనందమును కలిగించుచుండును”. 


దంపతులిరువురును స్వార్థరహితులై, అన్యోన్య (పేమ గలవారై యుండ వలయును. 
వారు త్యాగశీలురై యుండవలయును. భర్త సుఖమునకై భార్యయు, భార్య సుఖమునకై 
భర్తయు తన స్వసుఖమును సహితము త్యజించుటకు సంసిద్దులై యుండవలయును. 
గృహ విషయములో భేదాభిప్రాయములు గలిగి కలహించు కొనుచుండిన యెడల, 
గృహములో శాంతి లోపించుటయే గాక, సమాజములో ఆ దంపతులు గౌరవ 
ప్రతిష్టలను గూడ కోల్పోవుదురు. కావున, దంపతులు ఎల్లప్పుడు ఒకరినొకరు అర్ధము 
చేసికొనుచు, ఏకాభిప్రాయముతో మెలుగుచున్న యెడల, ఆ గృహములో శాంతి 
వర్ధిల్లును. ఆ దంపతులు సాంఘికముగను, ఆధ్యాత్మికముగను, భౌతికముగను, 
నైతికముగను ప్రగతిని సాధింపగలరు. 

భారతీయ సంస్కృతిలో ప్రీని “గృహలక్ష్మి యని పిలుచుట పరిపాటి. స్త్రీలు 
పరాశక్తి స్పరూపిణులు. కావున, స్త్రీలను పూజ్యభావముతోను, అఖండ గౌరవముతోను 
చూడవలయును. 


శా 


శ్లో; యత్ర నార్యస్తు పూజ్యంతే రమంతే తత్ర దేవతాః 
యత్రైతాస్తు న పూజ్యంతే సర్వాస్తత్రాఫలాః క్రియాః ॥ (మను. 11-56) 
య గృహమున స్త్రీలు పూజింపబడుచున్నారో (గౌరవింపబడుచున్నారో) అచట 
దేవతలు క్రీడింతురు. ఏ గృహమున స్త్రీలు పూజింపబడరో (అవమానింపబడుదురో) 
అచట నిర్వహింపబడు కార్యములన్నియు నిషలములగుచున్నవి”. 
శ్లో॥ శోచంతి జాయయో యత్ర వినశ్యత్యాశు తత్ములమ్‌ । 
న శోచంతి తు యతైతా వర్ధతే తద్ధి సర్వదా ॥ (మను. 11-57) 


“ఏ కులమునందు స్త్రీలు దుఃఖింతురో, ఆ కులము పతనమొందును. ఏ కులము 
నందు స్త్రీలు దుఃఖింపరో అనగా సంతోషముతో నుందురో, ఆ కులము ఎల్లప్పుడు 
అభివృద్ధి జెందుచుండును. 

భార్యాబిడ్డలు లేని గృహము శూన్యప్రదేశముగ కనిపించును. గృహిణియే 
గృహమునకు శోభ. గృహిణి 'గృహలక్ష్మిగా పేర్కొానబడుచున్నది. సౌశీల్యవతియెన 
గృహిణికి, లక్ష్మీదేవికి పెద్ద తేడా ఏమియు లేదని మనుస్మృతి నుడువుచున్నది. 
కావున, గృహిణిని లక్ష్మీదేవి సదృశురాలుగా పూజ్యభావముతో గౌరవించవలయును. 

శ్లో! ప్రజానార్థం మహాభాగాః పూజార్హా గృహదిప్రయః । 

స్త్రియః శ్రియశ్ళ్చ గేహేషు న విశేషో 2స్పి కశ్చన 11 (మను. 2-26) 

'స్రైలే సంతానప్రాప్తికి కారకులు. స్త్రీలే గృహానికి అలంకారము. వారు 
దయారగహృదయులు, పరోపకార పరాయణులు. అందువలన స్త్రీలను గౌరవించ 
వలయును. నిజము చెప్పాలంటే, సచ్చీలవతియైన స్త్రీకి లక్ష్మీదేవికి విశేషమైన 
ఖేదమేమియు లేదు. 

సనాతనధర్మములో స్త్రీకి ఉన్నతస్థానమీయబడినది. గృహలక్ష్మియెన గృహిణిని 
ఎలా గౌరవించాలి, ఎలా తృప్తిపరచాలి, ఎలా సంతోషపరచాలి అనెడి విషయమును 
మనుస్మృతి చక్కగా వివరించుచున్నది. 

శో పితృభిర్రాతృభీశ్ళెతాః పతిఖిర్దేవరై స్తథా ! 

పూజ్యా భూషయితవ్యాశ్చ బహుకల్యాణమోప్పుభిః 1 (మను. [॥-55) 


మఘ. CG 
పం ete, 


'తండ్రి, అన్నలు, తమ్ముళ్ళు, భర్త, మరుదులు-వీరందరు తమ తమ క్షేమమును 
కోరినవారై నట్లయితే కుటుంబములోని స్త్రీలకు మంచి వస్తాభరణముల నిచ్చి 
పూజ్యభావముతో గౌరవించవలయును”. 

శ్లో తస్మాదేతాః సదా పూజ్యా భూషణాచ్చాదనాశనై : | 

భూతికామైర్నరైర్నిత్వం సత్మారే షూత్సవేషు చ ॥ (మను. 11-59) 
అభివృద్ధిని గోరు వ్యక్తులు తమ యొక్క స్త్రీలకు అందమైన ఆభరణములను, 
అలంకారయుతమైన వస్త్రములను, పోషకాహారమును ఎల్లప్పుడు విశేషంగా 
ఉత్సవాలలో లభింపజేసి వారిని గౌరవించవలయును. 

శ్లో ప్రియాం తు రోచమానాయాం సర్వం తద్రోచతే కులమ్‌! 

తస్యాం త్వరోచమానాయాం సర్వమేవ న రోచతే ॥ (మను. 11-62) 

ఏ కుటుంబములో స్త్రీలు సంతోషముగా నుందురో, ఆ కుటుంబములోని 


వారందరు సంతోషముగా నుందురు. స్త్రీలు సంతోషముగా లేనియెడల, ఆ 
కుటుంబములోని వారందరు వ్యాకులతతో చింతాక్రాంతులై యుందురు. 


కావున, కుటుంబములోని స్త్రీలను అన్నివిధముల తృప్తి పరచి, సంతోషపెట్టుట 
అత్యావశ్యకమని సనాతనధర్మము ప్రబోధించుచున్నది. 

స్త్రీకి సమాజములో ఉన్నతస్థాన మిచ్చుటయే గాక స్ర్తీ ధనానికి గూడ పూర్తి 
సంరక్షణను కల్పించింది సనాతన ధర్మము. 

శ్లో॥ స్తీ ధనాని తు యే మోహాదుపజీవంతి బాంధవాః । 

నారీ యానాని వస్త్రం వా తే పాపా యాంత్యధో గతిమ్‌ ॥ (మను. 111-52) 

ఏ పురుషుడు గాని, అతని బంధువులుగాని స్త్రీ ధనాన్ని గాని, వస్తవాహనాదులను 


గాని అజ్ఞానముచేతగాని లేక ధనాశచేతగాని ఉపయోగించిన యెడల వారు 
పాపాత్ములై అధోగతి పాలగుదురు. 


స్తీ ధనాన్ని ఎట్టి పరిస్థితులలో గూడ పురుషులు ఉపయోగించుకొనగూడదని 
కఠినముగా శాసించుచున్నది సనాతనధర్మము. 


స్రీ ధనాన్ని ముట్టుకొనగూడదని శాసించిన పిదప, కుమారుడు లేనియెడల 


అమి సనాతన ధరద్భము-దాని విశిషత .. + (TOT 
కుమార్తెకు తండ్రి ఆస్తిపై పూర్తి హక్కు ఉన్నదని స్పష్టముగా చెప్పుచున్నాడు మను 
మహర్షి 
శ్లో యథైవాత్మా తథా పుత్రః పుత్రేణ దుహితా సమా । 
తస్యామాత్మని తిష్టంత్యా కధమన్యో ధనం హరేత్‌ 11 (మను. 1x-130) 
తండ్రికి కుమారుడు తన స్వఆత్మతో సమానము. అట్లే కుమారుడు, కుమార్తె 
ఇద్దరు సమానమే. కాబట్టి, కుమార్తె ఉండగా, వేరే ఇంకెవరైనను ఆస్తికి హక్కుదారు 
దెట్లగును? అనగా, కాడని యర్థము. దినిపి బట్టి, కుమారులు లేనియెడల తం(డి 
ఆస్తి కుమార్తెకు హక్కు అని (చెందునని) స్పష్టమగుచున్నది. 
శ్లో; మాతుస్తు యౌతకం యత్సాా త్ముమారీ భాగ ఏవ సః । 
దౌహి(త్ర ఏవ చ హరేదపుత్రస్యాఖిలం ధనమ్‌ 1॥ (మను. ౨౯-181) 
తల్లి ఆస్తి అనగా తన యొక్క తల్లితండ్రులుగాని, సోదరులు గాని ఇచ్చిన ఆస్తి 
ఆమె యొక్క అవివాహిత కుమార్తెలకు చెందును. తండ్రి ఆస్తి తాను “దత్తపుత్రికుగా 
స్వీకరించిన కుమార్తె యొక్క పుత్రులకు చెందును. 
శ్లో దౌహిత్రో హ్యఖిలం రిక్టమ పుత్రస్య పితుర్దరేత్‌ | 
స ఏవ దడ్యాద్వా పిండౌ పిత్రే మాతామహాయ చ ॥ (మను. 12-132) 
కుమారుడు లేని తాతగారి ఆస్తికి కుమార్తె యొక్క పుత్రుడైన మనుమడు 


హక్కుదారుడవును. ఆ మనుమడే తన స్వంత తండ్రికి మరియు తాతగారికి (తల్లి 
యొక్క తండ్రికి) ఇద్దరికి గూడ పిండప్రదానము చేయనర్హుడగును. 


శః పొత్రదౌహిత్రయోర్లోకే న విశేషో౭స్తి ధర్మతః । 
తయోర్ది మాతాపితరౌ సంభూతౌ తస్య దేహతః ॥ (మను. ౬౯-133) 


ధర్మరీత్యా కుమార్తె యొక్క పుత్రునికి కుమారుని యొక్క పుత్రునికి మధ్య ఎటువంటి 
భేదమున్ను లేదు. ఎందువలననగా-మొదటివాని యొక్క తల్లి, రెండవవాని యొక్క 
తండ్రి ఇద్దరును ఒకే దేహము (శరీరము) నుండి పుట్టినవారు గనుక. 


శ్లో॥ పుత్రికాయాం కృతాయాం తు యది పుతోం_ నుజాయతే | 
సమస్తత్ర విభాగః స్యాజ్యెష్టతా నాస్తి హి స్త్రి యాః 1 (మను. 2-134) 


16) 


: సనాతన ధర్మము-దాని విశిష్టత: 

“పుత్రికను దత్తతగా స్వీకరించిన తరువాత పుత్రుడు కలిగిన యెడల ఆ తండ్రి 
యొక్క ఆస్తిని వారిద్దరి మధ్య సమానముగా పంచవలయును. ఇట్టి పరిస్థితిలో స్త్రీ 
కొజకు ఎటువంటి భేదమును లేదు. 

పై సూక్తుల ప్రకారము, స్త్రీకి అన్నివిధముల సంరక్షణను సనాతన ధర్మము 
కల్పించినది. 

ఇన్ని విధముల రక్షణను పొందుచున్న స్తీ యొక్క బాధ్యత లేమిటి, ఆమె ఎలా 
వ్యవహరించాలి, భర్త యెడల ఆమెకు ఉండవలసిన శ్రద్ధ్దాభక్తులను గురించి, 
పతివత్రాధర్మములను గురించి ఇపుడు పరిశీలింతము. 

సౌశీల్యవతియెన స్తీ గృహస్టునికి అనేక విధముల తోడ్పడును. గృహకృత్యములను 
చక్కగ నెరవేర్చుటలోను, పతికి ఉచిత సలహాల నొసంగుటలోను, అత్తమామలను 
ప్రత్యక్షదేవతలుగా నెంచి సేవచేయుటలోను, బిడ్డలను సద్బోధలతో నైతికముగాను 


ఆదర్శ పౌరులుగాను తీర్చిదిద్దుటలోను, పరోపకార మొనర్చుటలోను సర్వవిధముల 
సాయమొనర్చును. 


శ్లో కార్యేషు దాసీ కరణేషు మంత్రీ 
రూపే చ లక్ష్మి క్షమయా ధరిత్రీ | 
స్నేహే చ మాతా శయనే చ రంభా 
షట్కర్మయుక్తా కుల ధర్మపత్నీ! 
గృహకార్యములయందు దాసిగను, కార్యాలోచనలయందు మంత్రిగను, 
రూపమునందు లక్ష్మీదేవిగను, ఓర్పునందు భూదేవిగను, స్నేహమునందు తల్లిగను, 
శయనమునందు రంభగను-ఈ ఆరు కర్మలయందు కుశలత గల స్త్రీయే 
కులమునందు ధర్మపత్ని యనిపించుకొనును. 
మనుమహర్షి పతివ్రతాధర్శ్మముల నిట్లు బోధించినాడు : 
శ్లో॥ విశీలః కామవృతో వా గుణైర్వా పరివర్ణితః | 
ఉపచర్యః (స్త్రియా సాధ్వ్యా సతతం దేవవత్పతిః 1 (మను. V-154) 


శీలహీనుడు, గుణహీనుడు, కామాతురుడు అయినప్పటికి సాధ్వియైన స్రీ పతిని 
దైవముగా నెంచి, ఉపచర్యలు ఎల్లప్పుడు చేయవలయును. 


॥ సనాతన భర్మము-దాని విశిష్టత : అతత ses 
ఇదే విషయమును రామాయణములో సీతాదేవిచేత చెప్పించినాడు వాల్మీకి మహర్షి 
శ్రీరామచంద్రుని గురించి హీనంగా, తేలికగా అవహేళన చేస్తున్న రాక్షస స్త్రీలకు 
చక్కటి సమాధానం ధైర్యంగా చెప్పింది సీతాదేవి : 
శ్లో దీనోవా రాజ్యహీనోవా యోమే భరా సమే గురుః | 
తం నిత్య మనురక్తాస్మి యథా సూర్యం సువర్చలా ॥ (సుందర. 24-9)) 
'దీనుడుగాని లేక రాజ్యహీనుడుగాని నా భర్రయే నాకు పూజ్యుడు. సూర్యుని 
యందు సువర్చలవలె నేనతనియందు నిత్యానురక్తయై యుందును” అని సీత తన 
భర్తను గురించి సగర్వంగా రాక్షస స్త్రీలకు చెప్పినది. 
ఇచట విశేషమేమనగా - పతివత్రాలక్షణములను స్త్రీ ముఖతః చెప్పించినాడు 
వాల్మీకి మహర్షి 
శ్లో నాస్తి స్త్రీణాం పృథగ్యజ్ఞో న వ్రతం నాప్యుపోషణమ్‌ । 
పతిం శుశూషతే యేన తేన స్వర్గే మహీయతే ॥ ॥ (మను. ౪7-155) 
స్రీలకు పతిసేవ తప్ప వేరు యజ్ఞములు, వ్రతములు, ఉపవాసములు అవసరము 
లేదు. పతి శుశ్రూష చేయు సతి స్వర్గలోకములో గౌరవింపబడును. 
శ్లో॥ పాణిగ్రాహస్య సాధ్వీ స్తీ జీవతో వా మృతస్య వా । 
పతిలోకమభీప్పంటతీ నాచరే త్మించిదప్రియమ్‌ ॥ (మను. ౪-156) 


పతిలోకమును వాంఛించు సాధ్వి పతి ఇచ్చకు వ్యతిరేకముగ ఏనాడును - 
అనగ పతి సజీవుడైయున్నప్పుడును, మరణానంతరమును-ప్రవర్తించగూడదు. 


వివాహ సంస్కారము :- 


భర్త ఏకపత్నీవ్రతుడుగను, భార్య పతివ్రతగను -భార్యాభర్తలిరువురు అన్యోన్య 
సేమతో గృహస్థాశ్రమమును నిర్వహించుటకు మన మహర్షులు వివాహ 
సంస్మారమును ఏర్పరచిరి. వివాహ సంస్కారము ఒక మహాయజ్ఞముగ వారు నిర్ణ 
యించిరి. గృహన్హాశ్రమ నిర్వహణము ఒక మహాయజ్ఞ నిర్వహణము వంటిదని 
మనుమహార్షి యొక్క ఆశయము. 


భార్యాభర్తలిరువురు తమ జీవితాంత పర్యంతము ఒకరికొకరు విశ్వాసపాత్రులుగా 


౨౫౭గ్ర0ఖ: waa sum ముసల సనాతన ధత్మము-దాని విశిష్టత ణి 


ఉంటూ, భగవానుడు, తల్లిదండ్రులు, గురువు మరియు సమాజము యెడల వారికున్న 
విధ్యుక్త కర్తవ్యములను నెరవేర్చవలయును. ఈ కర్తవ్యములను విజయ వంతముగా 
కొనసాగించుటకు వారి మధ్య పవిత్రమైన ప్రేమ విశ్వాసములు ఉండవలయును. 
ఇదియే వివాహ ధర్మము. 


“వ్యూరేజెస్‌ ఆర్‌ మేడ్‌ ఇన్‌ హేవెన్‌” అను సూక్తి ననుసరించి, వివాహములు 
దేవతల చేత నిర్ణయింపబడినవనియు, వివాహబంధము అభేద్యమైనదనియు, దంప 
తులు విడరాని సంబంధమనియు, వివాహము అగ్నిసాక్షిగా ప్రతిజ్ఞా పూర్వకముగా 
నిర్వర్తింపబడిన ఒక పవిత్రమైన సంస్మారమనియు మనుమహార్షి తెలుపుచున్నాడు. 

శ్లో! దేవదతాం పతిర్భార్యాం విందతే నేచ్చయాత్మన $1 

తాం సాధ్వం విభృయాన్నిత్యం దేవానాం ప్రియమాచరన్‌ ॥ 
(మను. 6౫-95) 
పురుషుడు తన ఇచ్చానుసారముగ భార్యను పొందజాలడు. ఆమె దేవతల చేత 
అతని కివ్వబడును. కాబట్టి, దేవతలను సంతోషపరచుటకుగాను పురుషుడు ఆమెను 
చక్కగ పోషించవలయును. 

శ్లో ప్రజానార్ధం ప్రియః సృష్టాః సంతానార్థం చ మానవాః । 

తస్మాత్సాధారణో ధర్మః (శ్రుతౌ పత్స్యా సహోదితః 1 (మను. ౯-96) 
తల్లులగుటకు స్త్రీలును, తండ్రులగుటకు పురుషులును సృష్టింపబడిరి. వేదములో 
విధించబడిన ధర్మములను భర్త భార్యాసమేతముగ ఆచరించవలయును. 

శ్లో ఏతావానేవ పురుషో యజ్ఞాయాల_9_త్మా ప్రజేతి హ | 

విప్రాః ప్రాహుస్తథా చైతద్యో భరాసా స్మృతాంగనా ॥॥ (మను. ₹ష-45 
పురుషుడు అనగా తాను, తన సంతానము, భార్య. కాని, భార్యాభర్తలు ఇద్దరు 
కాదు-వారు ఒక్కరేయని విజ్ఞులు చాటుచున్నారు. అనగా, వారి యొక్క ఏకత్వమును 
-విడదియరాని సంబంధమును తెలుపుచున్నారు. 
శ్లో అన్యోన్యస్యావ్యభిచారో భవేదామరణాంతికః | 
ఏష ధర్మః సమాసేన జ్ఞేయః స్రీపుంసయోః పరః 1 (మను. ౫౯-101) 


సనాతన ధర్మము-దాని విశ 


భార్యాభర్తలు -ఒకరు మరొకరిచేత వంచింపబడక జీవితాంతము వరకు పూర్తి 
సహకారముతో తమ విధ్యుక్త ధర్మమును పాలించవలయును. 


విధ్యుక్త ధర్మములు :- 
ఇపుడు మనము గృహస్థుని విధ్యుక్త ధర్మములను కొన్నింటిని విచారించెదము. 
“మాతృదేవో భవ, పితృదేవో భవ, ఆచార్యదేవో భవ, అతిధి దేవో భవ” అనెడి 


వేదవాక్కు ననుసరించి, గృహస్థుడు తల్లి, తం(డ్రి, గురువు, అతిథి- ఈ నల్గురను 
దైవసమానులుగా భావించి, సవింలి, సత్మరించవలయును. 


వీరందరిలో తల్లి చాలా ముఖ్యమైనది, పవిత్రమైనది. తల్లి యొక్క విలువను ఎవరును 
అంచనావేయజాలరు. ఎంత సేవ చేసినప్పటికి తల్లి బుణమును తీర్చు కొనజాలము. 


రామాయణములో తల్లిని గురించి శ్రీరామచంద్ర ప్రభువు చెప్పిన మాటలను 
ఒకసారి నెమరువెసికొందము : 
“జననీ జన్మభూమిశ్చ స్వర్గా దపి గరీయసీ” 
“తల్లియు మరియు జన్మించిన దేశమును స్వర్ణముకంటే శ్రేష్టమైనవి” అని అంటాడు 
శ్రీరామచంద్రమూర్తి. 
తల్లియొక్క శ్రెష్టత్వమును అంచనావేసి మనుమహర్షి ఇట్లు చెప్పినాడు : 
శ్లో ఉపాధ్యాయాన్దశాచార్య ఆచార్యాణాం శతం పితా! 
సహస్రం తు పిత్ళాన్మాతా గౌరవేణాతిరిచ్యతే 11 (మను. 11-145) 
“ఉపాధ్యాయుని కంటె పదిరెట్లు ఆచార్యుని, ఆచార్యుని కంటె నూరు రెట్లు తండ్రిని, 
తండ్రి కంటె వెయ్యి రెట్లు తల్లిని గౌరవించవలయును”. 
కర్రి ముగ్గురిని సేవించుట వలన కలుగు ప్రయోజనములను మను మహర్షి 
ఇట్లు బోధించుచున్నాడు 
శో ఇమం లోకం మాతృభక్యా పితృభక్యా తు మధ్యమమ్‌ | 
గురు శు(శూషయా త్వేవం బ్రహ్మలోకం సమశ్చుతే ॥ (మను. 1-288) 
“తల్లిని (శద్ధాభక్తులతో సేవించిన యెడల ఈ లోకంలో సుఖశాంతులు ప్రాప్తిం 


సనాతన ధర్మము-దాని విశిష్టత జు 


చును. తండ్రికి భక్తితో సేవచేసిన యెడల మధ్యమ లోకమును, గురుశు[శూష 
వలన (బ్రహ్మలోకమును లభించును”. 

ఎవడైతే తల్లి, తండ్రి, గురువులకు భక్తి శ్రద్ధలతో సేవ జేయుచున్నాడో వాడు 
అన్ని ధర్మములను పాలించినవాడే యగుచున్నాడు అని మనుమహర్షి చెప్పుచున్నాడు. 

శ్లోః। సర్వే తస్యాదృతా ధర్మా యస్వ్యైతేత్రయ అద్భతాః । 

అనాదృతాస్తు యస్యైతే సర్వాస్తస్యాఫలాః క్రియాః 11 (మను. 11-234) 

“ఏ మానవుడు వీరి ముగ్గురికి (తల్లి, తండ్రి, గురువు) శ్రద్ధాభక్తులతో సేవ 
జేయునో వాడు అన్ని ధర్మములను పాలించినవాడగుచున్నాడు. ఎవడైతే వీరి ముగ్గురిని 
గౌరవించడో వాడాచరించు కర్మలన్నియు నిష్టలములగుచున్నవి. 


శో త్రిష్వేతేష్వితికృత్వం హి పురుషస్య సమాప్యతే । 
విష ధర్మః పరః సాక్షాదుపధర్నో£_ న్య ఉచ్యతే 1 (మను. 1-237) 
ఎవడైతే ఈ' ముగ్గురికి సేవజేయుచున్నాడో వాడు వానియొక్క విధ్యుక్త కర్మల 
నాచరించిన వాడగుచున్నాడు. ఇదియే మానవుని యొక్క సర్వోత్తమ ధర్మము; ఇతర 
ధర్మములన్నియు ఉపధర్మములుగా చెప్పబడుచున్నవి”. 
అతిధి సత్కారము :- 
అతిథి సత్మారమును గురించి మనుమహర్షి (కింది విధముగా చెప్పుచున్నాడు 
శ్లో సంప్రాప్తాయ త్వతిథయే ప్రదద్యాదాసనోదకే 1 
అన్నం చైవ యథాశక్తి సత్కృత్య విధిపూర్వకమ్‌ ॥ (మను. 11-99) 
“ఇంటికి వచ్చిన అతిథికి గృహస్థుడు ఉచితాసనము నొసంగి, అర్యపాద్యాదుల 
నిచ్చి, శక్తి కొలది ఆహారమునిడి, విధిపూర్వకముగ సత్మరించవలయును”. 
ఎట్టి పరిస్థితులలోను అతిథిని తిరస్మరించగూడదని మనుమహర్షి బోధించు 
చున్నాడు 
శ్లో అప్రణోద్యో౭_తిథిః సాయం సూర్యోఢో గృహమేధినా । 
కాలే ప్రాప్త స్త్యకాలే వా నాస్యానశ్నన్‌ గృహే వసేత్‌ ॥ (మను. [1-105) 


సనాతన ధర్మము-దాని విశిష్టత 


(సూర్యాస్తమయం తరువాత సకాలములో వచ్చినప్పటికి లేక అకాలములో వచ్చి 
నప్పటికి అతిథిని గృహస్థుడు తిరస్మరించరాదు. రాత్రి సమయమున ఇంటిలో 
భోజనములు ముగిసిన తరువాత వచ్చినప్పటికి అతిథిని నిరాహారిగా ని(ద్రింప 
వేయరాదు” 

అతిథి సత్కారము వలన (ప్రాప్తించు ఫలమును మనుమహార్షి నుడువుచున్నాడు 


శ్లో న వై స్వయం తదశ్నీయాదతిథిం యన్న భోజయేత్‌ । 
ధన్యం యశస్యమాయుష్యం స్వర్గం వాతిధిపూజనమ్‌ ॥ 
(మను. m-106) 
'ఆహారపదారములను అతిథి భుజించిన వెనుకనే గృహస్థుడు భుజించ వలయును, 
విధిపూర్వక అతిథి సత్మారము శ్రేయస్సును, దీర్చాయుస్సును, కీర్తిని, స్వర్గమును 
గూడ ప్రాప్తింపజేయును”. 
అతిథిని తిరస్కరించిన యెడల సంభవించు దుష్ఫలితములను పరాశరస్మ బ్రతి 
చక్కగా వర్ణించుచున్నది : 
శో అతిథిర్యస్య భగ్నాశో గృహాత్రతినివర్తతే | 
పితరస్తస్యనా£_ శ్చన్తి దశవర్నాణి పంచ చ ॥ (పరాశర 1-45) 


శ్లో॥ కాష్టభారసహగ(సేణ ఘృతకుంభశతేన చ । 
అతిథిర్యస్య భగ్నాశస్తస్య హోమో నిరర్ధకః ॥ 1 (పరాశర 1-46) 


ఇంటికి వచ్చిన అతిథి నిరాశ-నిఃస్పృహలతో, భగ్నమనస్సుడై రిక్తహస్తములతో 
తిరిగి వెళ్ళిన యెడల కలుగు దుష్ఫరిణామములను గురించి చర్చిస్తూ పరాశర 
మహర్షి ఇట్లు చెప్పుచున్నాడు. 

వి గృహస్టుని ఇంటికి వచ్చిన అతిథి నిరాశ చెంది అనగా ఆదర-సత్మారములను 
పొందక, భగ్నమనస్సుడై తిరిగి వెళ్ళునో, అట్టి గృహస్థుని పితృదేవతలు అది తమ 
వంశకళంకముగా భావించి, ఆ గృహస్టునిపై కోపము వహించి, అతని చేతితో 
నిచ్చు అన్నముగాని, జలముగాని, శ్రాద్ధతర్చణాదులు గాని పదునైదు సంవత్సరములు 
పాటు గ్రహింపరు. ఆ వంశ-కళంకుని ద్వారా ఇవ్వబడు (శ్రాద్ధ తర్పణాదులతో 
తృప్తి జెందుట కంటె ఆకలి దప్పులతో తపించుటయే మేలని తలంతురు. అపాత్రుడిచ్చు 

అన్న-పానీయములతో తృప్తిజెందుట కంటె ఆకలి దప్పులను సహించుటయే 
మంచిదని తలంతురు. 


కావున, అతిథిని ఉపేక్షించిన యెడల గల్లు దుష్పరిణామమెనగా -పితృదేవతల 
కోపము మరియు వారి యొక్క దుర్గతి. 


తరువాత, వేయి మణుగుల సమిధలతోను, నూరు ఘటముల (కుండల) నేతితోను 
నిత్యము యజ్ఞ-యాగాది కర్మలాచరించినప్పటికి అతిధి-ఉపేక్షా పాపము నుండి 
నిష్ణృతి లభించదు. దాని అర్ధమేమనగా-దేవగణము గూడ అతిథి -ద్వేషి ద్వారా 
ఈయబడిన ఆహుతులను స్వీకరించరు. అతని యజ్ఞ-యాగాదులు నిష్పులములై 
పోవును. 


దీని యొక్క అభిప్రాయమేమనగా-అతిథి అవమానము వలన సంభవించు 
పాపమునకు (ప్రాయశ్చిత్తము గూడ లేదు. ఈ అపరాధమునకు శిక్ష కేవలము ఆ 
వ్యక్తియే గాక, అతని యొక్క పితృదేవతలు గూడ అనుభవించవలసి యుండును. 


అన్య విధ్యుక్త కర్మలు :- 
దేవతలు, పితృలోకవాసులు, బుషులు, అతిథులు, సమస్త జీవరాశులు 
గృహస్టునిపై ఆధారపడియున్నవి గనుక వారిని తృప్తిపరచుటకు గృహస్థుడు ఉచిత 
కర్మల నాచరించవలయునని మనుమహర్షి ప్రబోధించుచున్నాడు శ 
శ్లో బుషయః పితరో దేవా భూతాన్యతిథయస్తథా । 
ఆశాసతే కుటుంబిభ్యస్తేభ్యః కార్యం విజానతా 11 (మను. 1-80) 
బుషులు, పితృలోకవాసులు, దేవతలు, సమస్త ప్రాణులు, అతిథులు కుటుంబీకుల 
నుండి సహాయము నాశించుతూ వారి వైపే చూచుచుందురు. కావున, విజ్ఞులైన 
గృహస్థులు (క్రిందనుదాహరింపబడిన కర్మలనాచరించవలయును. 
శ్వ! స్వాధ్యాయే నార్చయేతర్నీన్హోమైర్దేవా న్యథావిధి । 
పిత్యూన్‌ శ్రాద్రైశ్చ న్ధూనన్నైర్భూతాని బలికర్మణా ॥ (మను. 11-81) 
వేదాధ్యయనము చేత బుషులను, హోమము చేత దేవతలను, శ్రాద్ధముల చేత 


పితరులను, ఆహారము మొదలగు వానిచేత అతిథులను, బలి చేత భూతములను 
విధి పూర్వకముగా తృప్తిపరచవలయును. వారిని ప్రసన్నులను చేయవలయును. 

కొన్ని వైదిక కర్మల నాచరించుటకు గృహస్టులె అర్హులు. రామాయణములోని 
ఘటన మనందరికి తెలిసినదే గదా! సీతాదేవిని అరణ్యములో వదలిన తరువాత 
శ్రీరామచంద్ర ప్రభువు అశ్వమేధ యాగము నాచరింప తలపెట్టెను. ఈ యాగము 
సనతీసమేతముగా చేయవలయును. శ్రీరామునకు ద్వితీయ వివాహమును 
ప్రతిపాదించితిరి పండితులు. శ్రీరాముడు యా ప్రతిపాదనను త్రోసిపుచ్చి తన ఏకపత్నీ 
వ్రతమును పాటించి, ఆదర్శపురుషుడాయెను. సువర్ణము చేత చేయబడిన సీతను 
ప్రక్కనుంచుకొని, యాగమును పూర్తిచేసిన ధర్మానుష్టానపరుడు శ్రీరామచంద్రుడు. 
అన్నివిధముల ఆదర్శగ్భహమేధి శ్రీరాముడు. 

సమస్త మానవజాతికి జన్మనిచ్చునది గృహస్థాశ్రమము. సమస్త ఆ(శమముల 
వారికి ఆధారభూతమైనది గృహస్థాశ్రమము. సమస్త ప్రాణికోటిని పోషించునది 
గృహ స్టాశ్రమము. ధర్మానుష్టానమున కాలవాలమైనది గృహస్థాశ్రమము. 
ఆదర్శపౌరులను తయారుచేయునది గృహస్టాశ్రమమే. 

కావున, ఆశ్రమములలో కెల్ల గృహస్థాశ్రమము అతి (్రేష్టమయినదని చెప్ప 
బడుచున్నది. 
23. వానప్రస్థాశ్రమ ధర్మములు :- 

గృహమేధి తన ఆశ్రమ ధర్మములను విధిపూర్వకముగా నిర్వర్తించిన తరువాత, 
ఎప్పుడైతే తన శరీరముపై వార్థక్య చిహ్నములు కనిపించునో, తన బిడ్డలు పెద్దవారయి 
గృహనిర్వహణ బాధ్యతలు స్వీకరింప సమర్టులై యుందురో అపుడు తాను అరణ్యముల 
కేగి ఇంద్రియ సంయమమును గలిగియుండి తపస్సు నాచరింపవలయునని 
మనుస్మృతి బోధించుచున్నది. 

శ్లో॥ ఏవం గృహాశ్రమె స్థిత్వా విధివత్సా ఎతకో ద్విజః | 

వనే వసేత్తు నియతో యథావద్విజితేంద్రియః 1 (మను. ౪1-1) 

“గృహస్థుడు తన ఆశ్రమ ధర్మములను విధిపూర్వకముగా నిర్వర్తించిన తరువాత 

విజితేంద్రియుడై వనమున కేగి అచట నివసించవలయును”. 


17) 

జట C10 sonra rE RS NEN SCI FMR 
శో గృహస్పస్తు యదా పశ్యేద్వలీపలితమాత్మన: | 
ధా థి వి 
అపత్యస్యైవ చాపత్యం తదారణ్యం సమా(శయేక్‌ | (మను. ౪1-92) 


“ఎప్పుడు గృహమేధి తన శరీరము ముడతలు పడుటయు, వెంట్రుకలు తెలుపుగా 
నగుటయు, కుమారునికి కుమారుడు కలుగుటయు చూచునో, అప్పుడు అతడు 
వనమున కేగవలయును”. 

శ్లో॥ సంత్యజ్య గ్రామ్యమాహారం సర్వంచైవ పరిచ్చదమ్‌ । 

పుత్రేషు భార్యాం నిక్షిప్యవనం గచ్చేత్సహైవ వా॥ (మను. VI-3) 
తన నిత్యక్రమ ఆహారమును, గృహ సామగ్రినంతయు పరిత్యజించి, అతడు 
భార్యా సహితముగా గాని లేక భార్యను పుత్రుల యొక్క సంరక్షణలో ఉంచిగాని 
వనమున కేగవలయును. 
శ్లో॥ స్వాధ్యాయే నిత్యయుక్తః స్యాద్దాంతో మైత్రః సమాహితః । 
దాతా నిత్యమనాదాతా సర్వభూతానుకంపకః 11 (మను. V1-8) 
వానప్రస్టుడు ఎల్లప్పుడు శాస్తాధయనమును చేయుచుండవలయును. ప్రతి వ్యక్తి 
యందు స్నేహభావమును కలిగియుండవలెను. మనస్సును పూర్తిగా స్వాధీనమందు 
ఉంచుకొనవలయును. తన శక్యానుసారముగా (ప్రతిరోజు భిక్ష నొసంగవలెను. కాని, 
(ప్రతిఫలముగా నేమియు ఆశించగూడదు. సమస్త ప్రాణులయందు దయను గలిగి 
యుండవలెను. 
శ్లో అగ్నీ నాత్మని వైతానాం సమారోప్య యథావిధి । 
అనగ్నిరనికేతః స్యాన్మునిర్మూల ఫలాశనః ॥ (మను. VI-25) 
విధిపూర్వకముగా నిత్యము వైతానికాగ్నిహోత్రము నాచరించుచూ, గృహహీనుడై 
అగ్నినుపయోగించక, కందమూలములను, ఫలములను మాత్రమే భుజించుచు 
వానప్రస్థుడు జీవించవలయును. 
శ్లో॥ అప్రయత్నః సుఖార్థేషు బ్రహ్మచారీ ధరాశయః । 
శరణేష్వమమశ్రైవ వృక్షమూల నికేతనః 1 (మను. ౪1-26) 


వానప్రస్టుడు శరీర సుఖముల కొరకు ఎటువంటి ప్రయత్నములను చేయరాదు. 
కఠినమైన బ్రహ్మచర్యమును పాటించవలయును. ధరాతలముపైననే పరుండ వల 
యును. అతడు ఎటువంటి గృహవసతిని అనురాగమును కలిగియుండకూడదు. 
చెట్టు మొదట నున్న ధరాతలమునే తన గృహముగా నెంచవలయును. 


శ్లోః। తాపసేష్వేవ విప్రేషు యాత్రికం ఖైక్షమాహరేత్‌ | 
గృహమేధిషు చాన్వ్యేషు ద్విజేషు వనవాసిషు ॥ (మను. ౪1-27) 
అత్యవసర పరిస్థితులలో వానప్రస్థుడు యతీశ్వరులైన (బ్రాహ్మణుల వద్ద నుండి 
భిక్షను స్వీకరించవచ్చును. అది సాధ్యపడని యెడల వనవాసులైన (బ్రాహ్మణదంపతుల 
నుండి శరీర పోషణార్ధమై భిక్షను తీసికొనవచ్చును. 


శ్లోః॥ (గ్రామాదాహృత్య వాశ్నీయాదష్టా గ్రాసాన్వనే వసన్‌ | 
ప్రతిగృహ్య పుటేనైవ పాణినా శకలేన వా ॥ (మను. ౪1-28) 


(అదికూడ సాధ్యపడని యెడల) అతడు సమిపమున నున్న గ్రామమున కేగి 
భిక్ష తీసుకొని, తిరిగి వనమునకు వచ్చి, అపుడు ఎనిమిది పిడికెళ్ల అన్నమును 
మాత్రమే ఆకులో గాని, మట్టిపాత్రలో గాని లేక చేతిలో*గాని పెట్టుకొని తినవలెను. 


శ్లో వతాశ్చాన్యాశ్చ సేవేత దీక్షా విప్రో వనే వసన్‌ | 
వివిధాశ్చాపనిషదిరాత్మ సంసిద్ధయె [శ్రుతీః 1 (మను. ౪1-29) 


వనములో నివసించుచు, వానప్రస్థుడై పై నుదాహరించిన నియమములను గాని 
లేక అన్య శాస్త్రీయ నియమములను గాని పాటించవలయును మరియు ఆత్మ 
సాక్షాత్మారము కొరకు వేదములలోను, ఉపనిషత్తులలోను విధించిన నియమముల 
నాచరించవలయును. మ 


సి 


కళ్ల ఢి 


జ ఆలో 

24. సన్న్యాసాశ్రమ ధర్మములు :- 
జీవితము యొక్క తృతీయభాగములో పై నుదాహరించిన వానప్రస్థాశమ ధర్మముల 
నన్నింటిని ఆచరించిన క్‌దప; చతుర్ధభాగములో అన్నింటిని పరిత్యజించి, సన్వాాసా(శ్ర 
మమును స్వీకరించవలయునని మనుస్మృతి బోధించుచున్నది. 
శ్లో॥ వనేషు చ విహృత్యైవం తృతీయం భాగమాయుషః । 
చతుర్ధమాయుషో భాగం త్యక్త్వా సంగాన్పరివ్రజేత్‌ 111 (మను. V1-33) 
పై నుదాహరించిన విధముగా జీవితములో మూడవ దశను వనములో గడిపి, 
నాల్లవదశయందు సన్వ్యాసాశ్రమమును స్వీకరించి, సర్వమును త్యజించి, పూర్తి 
వైరాగ్యమును గలిగియుండవలెను. 
శ్లో॥ బుణాని శత్రీణ్యపాకృత్య మనో మోక్షే నివేశయెత్‌ । 
అనపాక్ళత్య మోక్షం తు సేవమానో వ్రజత్యధః 1 (మను. ౪1-85) 
బుణత్రయమును (దేవతలు, బుషులు, పితరుల యొక్క) తీర్చిన వెనుకనే ఏ 
వ్యక్తియైనను మోక్షము కొరకు అనగా సన్వ్యాసాశ్రమమును అవలంబించుటకు 
నిశ్చయించు కొనవలెను. ఈ బుణములను తీర్చకుండా, మోక్షము కొరకు 
ప్రయత్నించు వ్యక్తి నరకమునకు పోవును. 
శ్లో అధీత్య విధివద్వేన్పుత్రాం శ్చోత్సాద్య ధర్మతః । 
ఇష్టా చ శక్తితో యజ్షై ర్మనోమోక్షే నివెశయేత్‌ ॥ (మను. ౪1-86) 
విధిపూర్వకముగా వేదాధ్యయనమును చేసి, ధర్మబద్ధముగా పుత్ర సంతానమును 
బడసి, శక్యానుసారముగ వేరువేరు యజ్ఞముల నాచరించిన పిదపనె, వ్యక్తి మోక్షము 
కొరకు అనగా సన్వ్యాసాశ్రమమును స్వీకరించుటకు నిర్ణయించుకొనవలెను. 
సన్వ్యాసమును స్వీకరింప ఎవడు అర్హుడు అను విషయమును గురించి సన్వాసో 
పనిషత్తు క్రిందివిధముగ చెప్పుచున్నది : 
మం॥ చత్వారింశ త్సంస్మారసంపన్న స్సర్వతో విరక్త శ్చి 
త్తశుద్ధి మేత్యాశాసూ యేర్నా ్యహంకారం దగ్వ్వా 


సనాతన థర్మము-దాని విశిష్టత Ter er 
సాధన చతుష్టయ సంపన్న ఏవ సన్న్యస్తు మర్హతి | 
(సన్నా ్యసోపనిషత్తు. 2-1) 
నలువది సంస్కారములు గలవాడు, సర్వతో విరక్తుడు, చిత్తశుద్ధిని పొంది ఆశ, 
అసూయ, ఈర్ష్య, అహంకారములను దహింపచేసి, సాధన చతుష్టయ సంపన్నుడైన 
వాడే సన్వసింప నర్హుడు. 
ఎటువంటి వ్యక్తికి సన్వాసము నీయకూడదు? అను విషయముపై (శ్రుతి ఇట్లు 
బోధించుచున్నది . 
మం. వ్రతయజ్ఞ తపోదాన హోమ స్వాధ్యాయ వర్జితమ్‌, 
సత్య శౌచ పరిభ్రష్టం సన్నా్యసం నైవ కారయేత్‌. 
(సన్వ్యాసోపనిషత్తు. 2-5) 
(వ్రతములు, యజ్ఞములు, తపస్సు, దానము, హోమము, స్వాధ్యాయము 
లేనివానిని, సత్యశౌచభ్రప్టుని సన్వ్యాసిని చేయరాదు. 
_ ఇపుడు, సన్నాసి యొక్క ఆహారవిహారములు, అనుష్టానమును గురించి, (శ్రుతి, 
స్మృతు లేమి చెప్పుచున్నవో విచారించెదము. 
శ్లో అనగ్నిరనికేతః స్యాద్లామమన్నార్థమాగ్రయెత్‌ | 
ఉపేక్షకో౭_సంకుసుకో మునిర్భావ సమాహితః ॥ (మను. ౪-48) 
నివసించుటకు గృహమును, వంట చేయుటకు అగ్నియు లేనటువంటి సన్వాాసి 
గ్రామములోనికి భిక్షకు వెళ్ళవచ్చును. అతడు దేహభ్రాంతిని వదిలి, (బ్రహ్మనిష్టా 
గరిష్టుడై యుండవలెను. 
సన్నాసి భిక్ష నెవరినుండి స్వీకరింపవలెను, ఎట్లు స్వీకరింపవలెను, స్వీకరించిన 
దాని నెట్లు భుజింపవలయునో (శ్రుతి చక్కగా వివరించుచున్నది. 
మం. త్రిషువర్ణేషు భిక్షాచర్యం చరే త్పాణి పావ్రేణాశనం 
కుర్యాదౌషధవ దశన మాచరే దౌషధవ దశనం ప్రాశ్నీయాత్‌ । 
(సన్న్యాసోపనిషత్తు -1) 


మూడు వర్ణములవారి ఇండ్లయందు భీక్షాటనము నాచరింపవలెను. చేయి యను 

పాత్రలోనే భుజింపవలెను. (భిక్ష చేతిలోనే పెట్టించుకొని, చేతిలోనే తినవలెను). 
జెషధము వలె భోజనము చేయవలెను. అన్నమును బెషధమును వలె తినవలెను. 
(అనగా తక్కువగాను, రుచిని చూడకయు తినవలెను). 

శ్లో॥ వికకాలం చరే ద్భైక్షం న ప్రసజ్జైత విస్తరే । 

ఖైక్షే ప్రసకో హి యతిర్విషయేప్వపి సజ్ఞతీ ॥ (మను. ౪1-55) 

సన్నాసి రోజుకు ఒకసారి మాత్రమే భిక్షను తీసికొనవలెను. ఎట్టి పరిస్థితులలోను 

ఒక్కసారి కంటె ఎక్కువ తీసికొనకూడదు. భిక్ష యందు ప్రీతిగల సన్నాసి 


విషయలోలుడై చరించును. 
ఇదే విషయమును (శ్రుతిమాత గూడ బోధించుచున్నది. 
మం. యథాలాభ మళశ్నీయాత్‌ ప్రాణ సంధారణార్థం 


యథా మేదో వృద్ధిర్న జాయతే ----- 
(సన్న్యాసోపనిషత్తు -1) 


ప్రాణము నిల్బుకొనుటకై దొరికినంతవరకే తినవలెను. కొవ్వు పెరగరాదు. 
సన్న్యాసి యొక్క ప్రవర్తన ఫలా 
సన్న్యాసి ఎట్టి పరిస్థితిలోను కోపోద్రిక్తుడు కాకూడదు. పరుష వాక్యములను 
ఓర్పుతో సహించవలెను. ఎవరితోను శత్రుత్వమును కలిగియుండకూడదు. 
శ్లో అతివాదాం స్తితిక్షేత నావమన్యేత కంచన । 
న చేమం దేహమాశ్రిత్వ వైరం కుర్వీత కేనచిత్‌ 11 (మను. ౪1-47) 
సన్న్యాసి ఎంత అసహ్యమైన పరుషవాక్యములనైనను సహించవలెను. ఏ వ్యక్తిని 
అగౌరవపరచగూడదు. ఈ శరీరమున్నంతవేరకు ఎవరితోను శత్రుత్వమును పెంపొం 


దించుకొనకూడదు. 
శ్లో క్రుద్ధ్యన్తం న ప్రతిక్రుద్ధ్య దాక్రుష్ట కుశలం వదేత్‌ | 
సప్తద్వారావకీర్ణాం చ న వాచమనృతాం వదేత్‌ ॥ (మను. ౪1-48) 


మట సనాతన భర్య ము-దాని విశిష్టత లము 
ఎవరైన కోపగించుకొనినప్పటికి ప్రతిక్రియగా కోపోద్రిక్తుడు కాకూడదు. ప్రియ 
వాక్యములనే ఎల్లప్పుడు పలుకవలయును. అసత్యమును పలుకకూడదు. 
శ్లో ఆధ్యాత్మరతిరాసీనో నిరపేక్షో నిరామిషః | 
ఆత్మనైవ సహాయేన సుఖార్థీ విచరేదిహ ॥ (మను. ౪1-49) 
సన్నాసి ఎల్లప్పుడు బ్రహ్మచింతనతో (బ్రహ్మనిష్ణుడై ప్రపంచములో సంచరించు 
చుండవలెను. ఏ విధమైన ఆశలుగాని, కోరికలు గాని కలిగియుండకూడదు. 
ఆత్మారాముడై, ఆత్మతృప్తుడై, పరమానంద భరితుడై యుండవలెను. 
శ్లో అభిపూజిత లాభాంస్తు జుగుప్సేతైవ సర్వశః | 
అభిపూజితలాఖైశ్చ యతిర్ముకో౭_ పి బద్ధ్యతే 1 11 (మను. ౪1-58) 
సన్నాసి గౌరవ సన్మానములతో గూడిన భిక్షను ఎల్లప్పుడు జుగుప్పతో వర్ణింప 
వలయును. ఎందువలననగా -సన్మానముతో గూడిన భిక్ష సన్వాాసిని బద్దుని చేయును. 
అట్లు కానిది ముక్తిని కలుగజేయును. 
శ్లో అల్ప్బాన్నాభ్యవహారేణ రహః స్థానాసనేన చ । 
ప్రీయమాణాని విషయైరింద్రియాణి నివర్తయేత్‌ ॥ (మను. ౪1-59) 
అల్పాహారమును భుజించుచు, ఎకాంతముగా నివసించుచు, విషయముల వైపు 
పరుగిడుచున్న ఇంద్రియములను అదుపులో నుంచవలయును. 
శ్లో ఇంద్రియాణాం నిరోధేన రాగద్వేష క్షయేణ చ । 
అహింసయా చ భూతానామమృతత్వాయ కల్పతే ॥ (మను. ౪1-60) 
వీిషయేంద్రియములను నిరోధించుట (అదుపులో నుంచుట) వలనను, 
రాగద్వెషములను క్షయింపచేయుట వలనను, అహింసా పాలన వలనను సన్వాాసి 
ముక్తిని బొందుట కర్పుడగును. 
శో అధర్మప్రభవం చైవ దుఃఖయోగం శరీరిణామ్‌ । 
ధర్మార్థ (ప్రభవం చైవ సుఖసంయోగమక్షయమ్‌ ॥ (మను. ౪1-64) 
శరీరధారులు (మానవులు) అధర్మాచరణ వలన ఎట్లు దుఃఖము ననుభవించు 


ముం ఆం సనాతన థధర్మము-దాని విశిష్టత 5, 


ఫా Er TL CN er te oe] 


చున్నారో, ధర్మాచరణ వలన ఎట్లు అక్షయమైన (అనంతమైన) సుఖము ననుభవించు 
చున్నారో సన్నాసి విచారణ చెసి, తెలిసికొనవలయును. 


శ్లో॥ సంరక్షణార్థం జంతూనాం రాత్రావహని వా సదా | 
శరీరస్యాత్యయే చైవ సమిక్ష్య వసుధాం చరేత్‌ ॥ (మను. ౪1-68) 
సన్నాసి భువిపై సంచరించునపుడు క్రమికీటకాదులకు హింస జరుగకుండు 
నటుల భువిని జాగ్రత్తగా పరిశీలించుచు నడువవలయును. 
శ్లో అహింసయేంద్రియా సంగైరై్వదికైశై ఎవ కర్మభిః | 
తపసశ్చరణైశ్పో[గ్రైః సాధయంతీహ తత్సదమ్‌ ॥ (మను. ౪1-75) 
అహింసాపాలన వలన, ఇం(ద్రియ-విషయముల యొక్క అసంగత్వము వలన, 
వేదవిహిత విధ్యుక్త కర్మాచరణ వలన మరియు కఠోర తపస్సు వలన సన్నాసులు 
పరమపదమును పొందుదురు. 
శ్లో అస్థిస్టూణం స్నాయుయుతం మాంసశోణిత లేపనమ్‌ । 
చర్మావనద్ధం దుర్గంధి పూర్ణం మూత్రపురీషయోః ॥ 
శ్లో జరాశోకసమావిష్టం రోగాయతనమాతురమ్‌ । 
రజస్వలమనిత్యం చ భూతావాసమిమం త్యజేత్‌ 11 
(మను. 7-76, 77) 
ఆస్థులు, మజ్జ, రక్త మాంసములతో గూడినదియు, చర్మము కప్పబడినదియు, 
మూత్ర పురీషములతో దుర్దంధయుతమైనదియు, జరాశోకగ్రస్తమైనదియు, 
రోగములకు పుట్టినిల్లు అయినదియు, ఆకలిదప్పులచేత బాధింపబడునదియు, 
అనిత్యమయిన దియు, పంచభూతాత్మకమయినదియునగు ఈ శరీరముపై సాధకునకు 
ఎటువంటి మమకారము నుండకూడదు. 
శ్లో నదీకూలం యథా వృక్షో వృక్షం వా శకునిర్యథా । 
తథా త్యజన్నిమందేహం కృచ్రాద్రాహాద్విముచ్యతే 1 (మను. VI-78) 


నది ఒద్దుననున్న వృక్షము నదిలో పడి కొట్టుకొనిపోవునపుడు పక్షులు ఆ వక్షమున 
ఎట్లు వదిలిపెట్టునో, అట్లు సన్నాసి ఈ శరీరమును వదిలి, జనన-మరణ చక్రము 
నుండి విముక్తుడగుచున్నాడు. 
శ్లో॥ యదా భావేన భవతి సర్వభావేషు నిఃస్పృహః । 
తదా సుఖమవాస్పోతి ప్రేత్య చేహ చ శాశ్వతమ్‌ 11 (మను. ౪1-80) 
ఎప్పుడైతే సన్నాసి ప్రపంచ విషయములయందు దోష దృష్టిని గలిగియుండి, 
వాటి నుండి పూర్తిగా నిఃస్పృహుడై యుండునో, అప్పుడే అతడు ఇహలోక సుఖమును, 
మరణానంతరము పరలోక సుఖమును బడయగలడు. 
శో అనేన విధినా సర్వాంస్త్వ్యక్వా సంగాచ్చనైః శనైః | 
సర్వ ద్వంద్వ వినిర్ముకో (బ్రహ్మణ్యేవావతిష్టతే 1 (మను. V1-81) 
ఈ విధముగ ప్రాపంచిక విషయములను ఒకదాని తరువాత నొకటి నిదానముగా 
అన్నింటిని త్యజించి, ద్వంద్వాతీతుడై సాధకుడు కడకు బ్రహ్మములో లీనుడగును. 


పై నుదాహరించిన సూక్తుల యొక్క పూర్తి సారంశరూపములో, సన్నాసి 
ఆవశ్యముగా అనుష్టింపవలసిన ధర్మములను నారదపరివ్రాజకోపనిషత్తు ఇట్లు 
బోధించుచున్నది ఇ 
మం. (పేరయేద్వా తథా భిక్షుః స్వప్పే£_పిన కదాచన । 
జాయా (భ్రాతృ సుతాదీనాం బంధూనాం చ శుభాశుభమ్‌ ॥ 
శ్రుత్వా దృష్ట్వా న కంపేత శోకహర్నా త్యజే ద్యతిః | 
అహింసా సత్యమస్తేయం బ్రహ్మచర్వా పరిగ్రహః ॥ 
అనౌద్ధత్య మదీనత్వం ప్రసాద స్ఫైర్య మార్దవమ్‌ | 
అస్నేహో గురుశుశూషా శ్రద్దా క్షాంతి రమ శృమః ॥ 
ఉపేక్షా ధైర్య మాధుర్యే తితిక్షా కరుణా తథా । 
టా స్తథా జ్ఞానవిజ్ఞానే యోగో లఘ్వశనం ధృతిః 1 


18) 


ట్ల మ పంట. CL మయం మి సనాతన ధర్భము-దాని విశిష్టత కప్‌ 
ఏష స్వధర్మో విఖ్యాతో యతీనాం నియతాత్మనామ్‌ | 
నిర్వంద్వో నిత్యసత్త్వస్థ స్సర్వత్ర సమదర్శనః ॥ 
(నారద పరివ్రాజకోపనిషత్తు 4, 9-13) 
ఫీక్షువు (సన్న్యాసి) స్వప్నములోనైనను పరిగ్రహమును గురించి చింతించగూడదు. 
భార్యాభ్రాత్భ పుత్రాదుల యొక్క శుభాశుభములను చూచినపుడు గాని, వినినప్పుడు 
గాని సన్నాసి సంతసముగాని, దుఃఖముగాని పొందగూడదు. 
1) అహింస, 2) సత్యము, 8) అస్తేయము, 4) (బ్రహ్మచర్యం, 5) అపరిగ్రహము, 
6) గర్వరాహిత్యము, 7) అదీనత్వము, 8) ఇంద్రియశుద్ధి, 9) స్టెర్యము, 10) ఆర్జవము 
11) స్నేహము లేకుండుట, 12) గురు శుశ్రూష 18) శ్రద్ద, 14) సహనము, 15) 
దమము (బాహ్యేంద్రియ నిగ్రహము), 16) శమము (అంతరింద్రియ నిగ్రహము), 
17) ఉదాసీన భావము, 18) ధైర్యము, 19) మధుర భావము, 20) తితిక్ష 21) 
కరుణ, 22) లజ్జ, 28) శాస్త్ర జ్ఞానము, 24) విజ్ఞానము, 25) యోగము, 26) 
మితభోజనము, 27) ధృతి- ఈ 27 ధర్మములను నియమశీలురగు సన్నాసులు 
అవశ్యముగా అనుష్టింపవలయును. మరియు సన్నాసి ద్వంద్వాతీతుడుగను, సర్వదా 
సత్త్వగుణా[శ్రితుడుగను, సమస్త భూతములయందు సమాన భావము గలవాడుగను 
నుండవలెను. 


సన్న్యాసి ఎఏ గుణముల నా[(శయించిన పతితుడగునో శ్రుతి బోధించుచున్నది. 
మం. తృష్ణా (కోధోల_ నృతం మాయా లోభమోహౌ ప్రియా ప్రియే । 
శిల్పం వ్యాఖ్యాన యోగశ్చ కామోరాగ పరిగ్రహః ॥ 
అహంకారో మమత్వంచ చికిత్సా ధర్మసాహసమ్‌ । 
ప్రాయశ్చిత్తం ప్రవాసశ్చ మంత్రౌషధ గతాశిషః ॥ 
ప్రతిషిద్దాని చైతాని సేవమానో వ్రజేదధః । 
(నారద పరివ్రాజకోపనిషత్తు 4. 5,6 1/2) 


1) ఆశ, 2) క్రోధము, 8) అసత్యభాషణము, 4) మాయ, 5) లోభము, 6) 
హెహము, 7) ప్రియము, 8) అప్రియము, 9) చిత్రలేఖనము, 10) వ్యాఖ్యానము, 


అయా? పనాతన ధర్యము-దాని విశిష్టత TTT WE eR A 
11) కామము, 12) రాగము, 13) పరిగ్రహము, 14) అహంకారము, 15) మమ 
కారము, 16) వైద్యము, 17) ఆవేశ ధర్మాచరణము, 18) ప్రాయశ్చిత్తము, 19) 
విదేశ సంచారము, 20) మంత్రములు, 21) జెషధములు, 22) పరుల నాశీర్వ 
దించుట - ఇవన్నియు సన్వాసులకు నిషిద్దములు. వీటిని ఆశ్రయించినచో సన్వాాసి 
పతితుడగును. 

IV. ధర్మాచరణ యొక్క ఆవశ్యకత మరియు విశిష్టత : 


వర్ణాశ్రమ ధర్మములను గురించి, మానవుడు పెంపొందించు కొనవలసిన 
సద్దుణములను గురించి, వర్ణించవలసిన దుర్గుణములను గురించి సనాతన ధర్మము 
యొక్క (ప్రబోధములను విచారించిన అనంతరము ధర్మాచరణ యొక్క ఆవశ్యకతను, 
దాని యొక్క విశిష్టతను గురించి సనాతన ధర్మము ఏమి బోధించుచున్నదో తెలిసి 
కొందము. 

ధర్మాచరణ వలన మానవునకు సంరక్షణ లభించును, ఆత్మవిశ్వాసము 
పెంపొందును. ధర్మము నాచరించని వ్యక్తిని ఆ ధర్మమే నశింపచేయును. ఈ 
విషయమును మనుస్మృతి చక్కగా వర్ణించుచున్నది : 

శ్లో॥ ధర్మ ఏవ హతో హంతి ధర్మో రక్షతి రక్షితః | 

తస్మాద్ధర్మో న హన్తవ్యో మానో ధర్మో హతోల_వధీత్‌ ॥ 
(మను. ౪౫-15) 

ఎవడు ధర్మమును నశింపజేయునో అతనిని అదే ధర్మము నశింపచేయును. 
ఎవడు ధర్మమును రక్షించునో అట్టి ధర్మమే అతనిని రక్షించును. కావున ధర్మమును 
ఎట్టి పరిస్థితిలోను నిర్లక్ష్యము జేయరాదు. అట్లు చేసిన యెడల అది మనలను 
నశింపజేయును. 

పై సూక్తి ధర్మాచరణ యొక్క ఆవశ్యకతను, దానియొక్క విలక్షణ లక్షణమును 
తెలియజేయుచున్నది. 


మనము ధర్మమును రక్షించిన యెడల అది మనలను రక్షించును అను 
నగ్నసత్యమును శ్రీవాల్మీకి రామాయణము గూడ చాటుచున్నది. 


[200 వాదులాట పూజా పనా ౬ ౪ సనాతన థర్మము-దాని విశిష్టత జః 


శ్రీరాముడు అరణ్యమునకు వెళ్ళిముందు తల్లియైన కౌసల్య వద్దకు అనుజ్ఞ కొజకు 
వెళ్ళెను. పదునాల్గు సంవత్సరములు తనకు దూరముగా పోయే తనయునికి ఏమి 
ఇవ్వాలి అని ఆలోచించినది కౌసల్యాదేవి. పాపం! కౌసల్యకి ఏమి ఇవ్వాలో తెలియ 
లేదు. కొంచెముసేపు దీర్హముగా ఆలోచించి, ఇట్లు చెప్పినది : 

శ్లో; యం పాలయసి ధర్మం త్వం ధృత్యా చ నియమేన చ । 

స వై రాఘవ శార్దూల ధర్మస్వ్వా మభిరక్షతు ॥ (అయోధ్య. 15-3) 

రాఘవా! నీ రక్షణ కొజకు నేను చేయగల్లింది ఏమియు లేదు. ధర్మం ఒక్కటే 
నిన్నురక్షించునది. ఏ ధర్మాన్నైతే నీవు ధైర్యముగా నియమముగా నిత్యమూ పాలిస్తూ 
వచ్చావో, ఆ ధర్మమే నిన్ను రక్షిస్తుంది. నేను నీ కిచ్చే ఆశీర్వాదమిదే నన్నది. ధర్మాన్ని 
మనము కాపాడితే, ధర్మం మనల్ని కాపాడుతుంది. 

ఇదియే సనాతన ధర్మము ప్రబోధిస్తున్న అతి ముఖ్యమైన అంశము. 


మానవుడు శరీరమును వదలి పరలోకములకు వెళ్ళునపుడు ధనసంపత్తులు 
వెంటరావు. అతను ఆచరించిన సత్మర్మల లేక దుష్కర్మల యొక్క ఫలితము మాత్రమే 
అతనిని అనుసరించాను. తత్సలితముగా స్వర్గనుఖములను గాని లేక 
నరకయాతనలను గాని జీవుడు అనుభవించవలసియుండును. కావున ధర్మాచరణ 
మానవునకు అత్యావశ్యకమయినది. 


శ్లో ఏక ఏవ సుహృద్ధర్మో నిధనేఇ_ ప్యనుయాతి యః | 
శరీరేణ సమం నాశం సర్వమన్యద్ధి గచ్చతి || (మను. 7౨-17) 


మానవుడు శరీరమును వదిలివెళ్ళునపుడు తానాచరించిన ఒక్క సద్ధర్మము 
మాత్రమె అతని ననుసరించును. మిగిలిన వన్నియు శరీరముతోనే నశించిపోవును. 


ఇదే విషయమును మరియొక సూక్తి ఇట్లు నుడువుచున్నది : 
శ్లో అనిత్యాని శరీరాణి విభవో నైవ శాశ్వతః | 
నిత్యం సన్నిహితో మృత్యుః కర్తవ్యో ధర్మ సం(గ్రహాః ॥ 
శరీరము అనిత్యమైనది (నశించిపోవునది). భోగభాగ్యములు కూడ శాశ్వతములు 


సనాతన ధర్మము-దాని విశిష్టత 


కావు. ప్రతి క్షణము మత్యువు మనలను సమాపించుచున్నది. కావున, కాలమును 
వ్యర్ధపరచక ధర్మము నాచరించుటయే మన కర్తవ్యము. 
సదాచారము, లేక సత్రవర్తన, లేక సచ్చీలము సర్వోతృష్టమైన ధర్మమని (శ్రుతి, 
స్మృతులు చాటుచున్నవి. 
శో॥ ఆచారః పరమోధర్మః (శుత్యుక్తః స్మార్త ఎవ చ। 
తస్మాదస్మిన్సదా యుకో నిత్యం స్యాదాత్మవాన్ద్విజః 1 (మను. 1-108) 
“ఆచారము” సర్వోత్కృష్టమైన ధర్మమని (శ్రుతి, స్మృతులు చాటుచున్నవి. కావున, 
తన ఆత్మశ్రేయస్సును వాంఛించు వ్యక్తి ఎల్లప్పుడు సదాచార సంపన్నుడై యుండవలెను, 
సదాచారమే శ్రేష్టమైన ధర్మమని వ్యాసమహర్షి మహాభారతము-అనుశాసన 
పర్వములో నుడివినాడు : 
శ్లో ఆచారలక్షణో ధర్మః సంతస్త్వ్వాచార లక్షణాః । 
ఆగమానాం హి సర్వేషామాచారః శ్రేష్ట ఉచ్యతే ॥| 


శో ఆచార (ప్రభవో ధర్మో ధర్మాదాయుర్వివర్ధతే | 
ఆచారాల్లభతే హ్యాయురాచారాల్లభతే (శ్రియమ్‌! 
(మ.భా..అనుశాసన పర్వం) 
“సదాచారము ధర్మము యొక్క లక్షణము. మంచికి లక్షణమున్నూ సదాచారమే. 
అన్ని బోధలకంటె ఆచారము శ్రెష్టమని చెప్పబడుచున్నది. ఆచారము నుండియే 
ధర్మముద్భవించినది. ధర్మము ఆయుస్సు నభివృద్ధిజేయును. సదాచారము వలన 
మానవునికి ఆయుస్సును, సిరిసంపదలును లభించును. 
అన్నివిధములైన తపస్సులకు మూలాధారమైనది సదాచారమేనని స్మృతి 
నిర్జారించుచున్నది శ 
శో ఏవమాచారతో దృష్ట్వా ధర్మస్య మునయో గతిమ్‌ । 
సర్వస్య తపసో మూలమాచారం జగ్భహుః పరమ్‌ 1 (మను. 1-110) 


SEO Ts ee సనాతన భద్మము-దాని విశిష్టత: 


ప 422 AROS FE 


“సదాచారము నుండియే ధర్మముత్సన్నమగుచున్నది గావున సర్వతపస్సులకు 
మూలాధారమైనది సదాచారమేనని మునులు నిర్ధారణ చేసియున్నారు. 


ధర్మము నాచరించవలసిన విధానమును స్మృతి సోదాహరణంగా వర్ణించు 
చున్నది: 
శో! ధర్మంశనైః సంచినుయాద్వల్నీకమివ పుత్తికాః | 
పరలోకసహాయార్థం సర్వభూతాన్యపీడయన్‌ 1 (మను. 1౪-238) 


ఏవిధముగ చీమలు పుట్టను కొంచెము కొంచెము నిర్మిస్తూ పూర్తిచేయునో, 
అదేవిధముగ మానవుడు సమస్త జీవులకు ఎటువంటి కష్టమును కలిగించకుండ, 
ధర్మమును నిదానముగా రవంత రవంతగా పెంపొందించు కొనవలయును. ఈ 
ధర్మమే పరలోకములో మనకు సహాయకారి యగును. 


మనుమహర్షి ధర్మాచరణ యొక్క ఆవశ్యకతను చాలా విపులంగా విమర్శ 
నాత్మకంగా విశదీకరించినాడు. మానవుడు పుట్టునప్పుడూ ఒక్కడే, గిట్టునపుడూ 
ఒక్కడే. తాను చేసిన సత్మర్మల యొక్క సత్సలితములను గాని, దుష్క్మర్మల యొక్క 
దుష్పలితములను గాని తానొక్కడే ఒంటిరిగా అనుభవించుచున్నాడు. వాటిలో 
భాగము పంచుకొను వారెవరును లేరు. భార్యా, బిడ్డలు, బంధువుల యొక్క 
సంబంధము ఈ శరీరముతోనే అంతమగును. వారెవరును పరలోకమునకు 
అనుసరించరు. తానొనరించిన ఒక్క ధర్మము మాత్రమే మానవుని అనుసరించి, 
పరలోకములో సహాయకారి యగును. 


శ్లో॥ నాముత్ర హి సహాయార్ధం పితా మాతా చ తిష్టతః | 
న పుత్ర దారా న జ్ఞాతి ద్ధర్మ స్తిష్టతి కేవలః ॥ (మను. 1౪-239) 


తండ్రి, తల్లి, కుమారుడు, భార్య మరియు బంధువులు-వీరెవరును పరలోకములో 
సహాయపడరు. ఒక్క ధర్మము మాత్రమే సంరక్షించును. 


ఈ సందర్భములో మనము వాల్మీకి మహర్షి యొక్క పూర్వపుగాథను నెమరు 
వేసికొనుట ఎంతైనా అవసరము. ఆయన గృహస్థాశ్రమములో నున్నప్పుడు దోపిడీ 
దొంగగా ప్రవర్తించుచూ గడించిన డబ్బుతో భార్య, బిడ్డలను పోషించుచుండెను. 


౫% సనాతన ధర్మము-దాని విశిష్టత: 
ఒకరోజు, నారద మహాముని యొక్క సలహా ప్రకారము అతను భార్య, బిడ్డల 
సాన్నిధ్యమునకు వెళ్ళి, “నేనాచరించుచున్న వాపకర్మల యొక్క ఫలితములో మోరు 
కూడ భాగము పంచుకొనెదరా?” యని ప్రశ్నించెను. దానికి వారు నిర్మోహమాటముగా 
నిరాకరించిరి. అపుడు అతను తన తప్పిదమును తెలిసికొని, నారద మహాముని 
చెప్పిన రీతిగా తపమాచరించి, గొప్ప మహర్షియాయెను. కాబట్టి, భార్యబిడ్డల 
పోషణార్దమై మానవుడు ఎన్నడును ధర్మమార్గమును వదలరాదు. 

శో॥ ఏకః ప్రజాయతే జంతురేక ఏవ ప్రలీయతే । 

ఏకోల_నుభుంక్తే సుక్కతమేక ఏవ చ దుష్కుతమ్‌ 11 (మను. 1౪-240) 

మానవుడు ఒక్కడే పుట్టును, ఒక్కడే గిట్టును. తానాచరించిన సత్మర్మల యొక్క 

పుణ్యమును గాని, దుష్మర్శల యొక్క పాపమునుగాని ఒక్కడే అనుభవించును. 


శ్లో! మృతం శరీరముత్సుజ్య కాష్టలోష్టసమం క్షితౌ | 
విముఖా బాంధవా యాంతి ధర్మ్శస్త మనుగచ్చతి 1 (మను. 1౪-241) 

మృతశరీరమును బంధువులు ఒక కట్టెముక్క వలె, లేక ఒక మట్టిముద్ద వలె 
క్షితిలో పడవైచి, వెనుకకు తిరిగి వచ్చెదరు. ఒక్క ధర్మము మాత్రమే వ్యక్తి నను 
సరించును. 

శో తస్మాద్దర్మం సహాయార్లం నిత్యం సంచినుయాచ్చనైః | 

2 హి సహాయేన తమస్తరతి దుస్తరమ్‌ ॥ (మను. 1౪-242) 

కాబట్టి, మన సహాయార్ధము మనము ధర్మమును నిదానముగా, కాని ఎల్లప్పుడు 
ఆచరించ వలయును. ధర్మము యొక్క సహాయముతోనే మనము దుస్తరమైన గాఢాంధ 
కారమును దాటగలము. 


శా ధర్మప్రధానం పురుషం తపసా హత కిల్చిషమ్‌ । 
పరలోకం నయత్యాశు భాస్వన్తం ఖశరిరిణమ్‌ ॥ (మను. ౪7-24౩3) 


తపస్సు చేత పాపములన్నింటిని దగ్ధము జేసి అంతరిక్షములో జ్యోతి వలె 
వెలుగుచున్న సత్సురుషుని ధర్మమె త్వరగా స్వర్గమునకు చేర్చును. 


శుద్ధమైన ధర్మము నాచరించదలచిన వ్యక్తి ఏ విషయములను తెలిసికొనియుండ్ల 
వలయునో స్మ ల్రతి బోధించుచున్నది క 


శ్లో॥ ప్రత్యక్షం చానుమానం చ శాస్త్రం చ వివిధాగమమ్‌ । 
త్రయం సువిదితం కార్యం ధర్మశుద్ధిమభీప్పతా 11 (మను. ౫1-105) 


శుద్ధమైన ధర్మము నాచరించదలచిన వ్యక్తి మూడు సాధనములను తెలిసికొని 
యుండవలయును-(1) ప్రత్యక్షానుభవము, (2) అనుమానము (ఊహ లేక భావన), 
(3) శాస్త్రములు, వివిధ ఆగమములు”. 


ధర్మాచరణ యొక్క ఆవశ్యకతను, దానియొక్క శ్రెష్టత్వము (గొప్పతనమును 
మహాభారతము రామాయణాది ఇతిహాసముల ద్వారా కూడా సనాతన ధర్మము 
(ప్రబోధించుచున్నది. 


శ్రీమద్రామాయణ నాయకుడు- శ్రీరామచంద్రుడు వేదోక్త ధర్మములను తు.చ. 
తప్పక ఆచరించి, మర్యాద వురుషోత్తముదని, ఆదర్శ వురుషోత్తముడని 
ప్రసిద్ధికెక్కినాడు. మానవజాతికి ఆదర్శపురుషుడు అయినాడు. ఎట్టి దేశ కాల 
పరిస్థితులలోను ఆయన మర్యాదను తప్పి ఎరుగడు, ధర్మమును విడనాడి ఎరుగడు. 

పితృవాక్య పరిపాలన కొజకు పదునాల్గు సంవత్సరములు వనవాస మొనర్చి, 
పుత్రధర్మమును నిభాయించిన పుత్రరత్నము శ్రీరామచంద్రుడు. 

తన సోదరులను స్వాత్మ కన్నను మిన్నగా (ప్రేమించిన భ్రాతృధర్మ నిరతుడు 
శ్రీరాముడు. యుద్ధభూమిలో మూర్చచెందిన లక్ష్మణునికై కన్నీరు మున్నీరుగా దుః 
ఖీంచి, తుదకు (ప్రాణత్యాగము జేయుటకు సిద్ధపడిన (భాతృవత్సలుడు శ్రీరాముడు. 


పదునాల్గు సంవత్సరములు అరణ్యములో సీతాదేవి ప్రక్కన ఉన్నప్పటికి కఠినమైన 
(బ్రహ్మచర్య వ్రతధర్మములను పాటించిన జితేంద్రియుడు శ్రీరాముడు. 

గృహస్ట ధర్మములలో కెల్ల అతి ముఖ్యమైన ఏకపత్నీ (వ్రత ధర్మమును 
త్రికరణశుద్ధిగా పాలించిన మహనీయుడు శ్రీరాముడు. 


విధ్యుక్త రాజధర్మములను తూ.చ. తప్పేక పాటించిన ఆదర్శప్రభువు. ప్రజలను 
“కల వలె పాలించి, వారి కష్టసుఖములలో తాను పాలు పంచుకొనుచు “రామ 


(1 25) 


rr సధాతన భర్మ్యము-దాని దశిష్టత Rr CTT ETE Be 


రాజ్యము”ను నెలకొల్పను. (ప్రజాభిప్రాయమునకు అత్యంత మహత్వము నిచ్చు 
చుండెను. ఒక అతి సాధారణ వ్యక్తి నిందాపూర్వకముగ వచించిన మాటలను 
సహితము లెక్కించి, ప్రియమైన సీతను అడవులకు పంపిన ఉత్తమ ప్రభువు 
శ్రీరాముడు. 

శ్రీరాముడు యుద్ద ధర్మములను ఎల్లప్పుడు పాటించెడివాడు. ఎట్టి పరిస్థితిలోను 
అధర్మ యుద్దము చేసి ఎరుగడు. ఒకసారి యుద్ధభూమిలో రావణుడు రధమును, 
ధనుస్సును సకల ఆయుధములను కోల్పోయి, విరధుడై, నిరాయుధుడై, నిస్సహాయ 
స్థితిలో నుండెను. అట్టి నిస్సహాయ స్థితిలో నున్న రావణుని వధించుట ఉచితము 
కాదని శ్రీరాముడు భావిస్తాడు. నిస్సహాయుడై నిలిచియున్న రావణునితో “ఓ రాక్షస 
రాజా! పాపం ! అలసిపోయినావు, లంకాపట్టణము లోనికి వెళ్లి, కొంచెము విశ్రాంతి 
తీసుకొని,తిరిగి రథారూఢుడవై, ధనుస్సును ధరించి తిరిగి మళ్ళీ యుద్ధభూమికి 
రమ్ము. అప్పుడు నా పరాక్రమమును చూచెదవు గాక!” అని శ్రీరాముడు ఎంతో 
హుందాతనముగా, జెదార్యముతో ప్రవర్తిస్తాడు. పరమ కిరాతకుడైన రాక్షసరాజు 
తన చేజిక్కినప్పటికి, అవకాశము దొరికనది కదాయని అధర్మంగా రావణుని 
చంపదలచలేదు. యుద్దనీతిని, మర్యాదను తూ.చ. తప్పకుండా అనుసరించిన 
ధర్మ(శేష్ణుడు శ్రీరామచంద్రుడు. 


“శరణాగత రక్షణ యను పరమధర్మమును శ్రీరాముడు ఎల్లప్పుడు పాటించెడివాడు. 
శరణాగతుడై వచ్చిన విభీషణుని స్వీకరించవద్దని వానరవీరులు ప్రతిపాదించగా, 
శ్రీరాముడు తన పరమధర్మము నిట్లు వెల్లడించినాడు: 


శ్లో సకృదేవ (ప్రపన్నాయ తవాస్మీతి చ యాచతే । 
అభయం సర్వభూతేభ్యో దదామ్యేతద్‌ (వతం మమ ॥ 
(వాల్మీకి రామాయణం. ౪1-18. 33) 


ఏ వ్యక్తియెనను “నేను నీ వాడను, నన్ను రక్షింపుము” అని శరణువేడిన యెడల, 
అతనిని సమస్త జీవుల నుండి భయరహితుని జేయుదును. ఇది నా యొక్క దృఢమైన 
వ్రతము. 


19) 


"G2." |. == =. " సనాతన ధర్మము-దాని విశిష్టత. = - 
శ్రీరాముడు మరల సుగ్రీవునితో ఇట్లు చెప్పెను : 
శ్లో! ఆనయైనం హరిశ్రేష్ట దత్తమస్యాభయం మయా । 
విఖీషణో వా సుగ్రీవ యది వా రావణః స్వయమ్‌॥ 
(వాల్మీకి రామాయణం. ౪1-18. 34) 
ఓ వానర రాజా! సుగ్రీవా! అప్పుడే నా చేత శరణమొసంగబడినది. కావున, 
నీవు వెళ్ళి విభీషణుని తీసికొని రమ్ము లేక ఒకవేళ స్వయంగా రావణుడే విభీషణుని 
వేషములో వచ్చినప్పటికి తీసికొనిరమ్ము. 
ఈ విధముగ శ్రీరాముడు “శరణాగత రక్షణ) యను పరమ ధర్మమును పాలించి, 
చూపించినాడు. 
సుగ్రీవుని కిచ్చిన మాట (ప్రకారముగా వాలిని వధించి, సుగ్రీవుని రాజుగా 
(ప్రతిష్టించి, స్నేహధర్యమును పాలించినాడు శ్రీరాముడు. 
శ్రీరాముడు వివాహధర్మము నెంత చక్కగా పాటించినాడో గమనింపుడు. 
సీత తన కళ్యాణగాథను అనసూయతో చెప్పుతూ 
శ్లో దీయమానాం న తు తదా ప్రతిజగ్రాహ రాఘవః । 
అవిజ్ఞాయ పితుశ్చంద మయోద్యాధిపతేః ప్రభోః ॥ 
(అయోధ్యాకాండ. 118-51)) 
“తన తండ్రియు, అయోధ్యాధిపతియునైన ఆ ప్రభువు యొక్క అభిప్రాయ మేమిటో 
తెలియకుండా, మా తండ్రి ఇస్తున్న నన్ను రాఘవుడు స్వీకరించలేదు” అంది. 


శివధనుస్సును విరిచి గెలుచుకొన్న పీత అతి సుందరియే గాక, గుణసుందరి 
కూడ. సీత సుందరి అయినందు వలన రామునికి ప్రియురాలు కాలేదు. మరి 
యెందుకు ప్రియురాలైంది? “దారాః పితృకృతా ఇతి” - తండ్రి ఒప్పుకొని 
చేసినందుకు. ఇది శ్రీరాముని ధర్మపరాయణత్వం. 


వేదోక్త సర్వధర్మములను తు.చ. తప్పక నాచరించి, శ్రీరాముడు “రామో 
విగ్రహవాన్‌ ధర్మః” అని ప్రసిద్ధి జెందినాడు. 


“_ .సనాతన ధర్మము-దానివిశిప్రత. ' - కంటి. 


అలాగుననే సర్వధర్మాల సారమయిన మహాభారతము గూడ ధర్మాచరణ యొక్క 
ఆవశ్యకతను, విశిష్టతను వేయినోళ్ళ చాటుచున్నది. పాండవులు ధర్మాచరణ 
పరాయణులై అనెక ఇక్కట్లు వాలయినప్పటికి, అంతిమ విజయము ధర్మమునకే 
లభించునని బుజువు చేసిరి. అధర్మమార్ద వర్తనులైన కౌరవులు నశింపక తప్పలేదు. 

పాండవుల యొక్క ధర్మపరాయణత్వమును ప్రదర్శించిన కొన్ని సన్ని వేశములను 
విచారించెదము. 


జూదములో యుధిష్టిరుడు తనను, తమ్ములను తుదకు సతీమణిని గూడ ఓడి 
పోయినాడు. అధర్మపరులైన కౌరవులు పాంచాలిని జుట్టు పట్టుకొని లాగుకొని 
వచ్చి, నిండుసభలో వస్త్రముల నొలిచి, అవమానము జేయ తలంచిరి. దుశ్శాసనుడు 
పాంచాలి యొక్క వలువల నొలువ ప్రయత్నించుచున్నప్పటికి వీరులు, ధీరులు, 
శూరులైన పాండవులు తలలు దించి, మౌనమును వహించిరే తప్ప ఒక్క పల్లెత్తు 
మాటయయినను మాట్లాడక ఊరకుండిరి. వారు తలంచిన యెడల కౌరవులను, 
వారి బలగమునంతను క్షణములో సర్వనాశనము చేయగలిగిన పరాక్రమవంతులు. 
కానీ, వారు ధర్మమను త్రాటిచే కట్టి వేయబడియుండిరి. 

ఈ విధముగ పాండవులు ఆజన్మాంతమూ ధర్మాచరణ యను వ్రతమును నిష్టతో 
పాటించిరి. 

రామాయణగాథను పరిశీలించినప్పటికి, లేక మహాభారత గాథను పరిశీలించి 
నప్పటికి “యతో ధర్మః తతో జయః” యను మహాభారత సూక్తి వెల్లడగుచున్నది. 

వాల్మీకి రామాయణములోని రావణుడు మహాతేజస్వి, వేదశాస్త్ర పారంగతుడు, 
నిరుపమాన ధైర్యశాలి, అసమాన బలపరాక్రమ సంపన్నుడు. ముల్లోకములను 
జయించిన వీరుడు. ఇంద్రాది దేవతలు సహితము యుద్ధములో అతని ముందు 
నిలువలేకపోయినారు. రావణుని మొదటిసారి హనుమంతుడు చూచినప్పుడు, అతని 
విలక్షణ లక్షణములను గమనించి ఆశ్చర్యచకితుడయి, ఇట్లు అనుకుంటాడు 

శ్లో అహో! రూప మహోధైర్య మహోసత్త్వ మహోద్యుతిః । 

అహో! రాక్షస రాజస్య సర్వలక్షణ యుక్త తా ॥ 
(సుందరకాండ. 49-27) 


శ్లో॥ యద్యధర్మోన బలవాన్‌ స్యాదయంరాక్షసేశ్వరః । 
స్యాదయం సురలోకస్య సశక్రస్యాపి రక్షితా 1 
(సుందరకాండ. 49-28) 


“అహో! ఏమి రూపం! ఏమి ధైర్యం! ఏమి కాంతి! ఏమి బలం! రాక్షసేశ్వరుని 
యొక్క సర్వలక్షణ లక్షితత్వం ఆశ్చర్యకరం. ఈయనలో అధర్మం ఇంత బలంగా 
లేకపోయినట్లయితే ఈ రాక్షసేశ్వరుడు ఇంద్రునితో కూడిన స్వర్గలోకాన్ని కూడా 
రక్షించగలడు” అని తలపోస్తాడు హనుమంతుడు. 


అలాగుననే, యుద్దములో మొదటిసారి రావణుని చూచి, రాముడు ఇట్లు 
అనుకుంటాడు. 


శో అహో! దిప్తో మహాతేజా రావణో రాక్షసేశ్వరః 11 
ఆదిత్య ఇవదు'టప్పే క్షోరళ్ళి భిర్భాతిరావణః 11 
(యుద్ధకాండ. 59-26 &27) 


“అహా! మహా తేజశ్చాలియయిన ఈ రావణుడు కిరణాలతో సూర్యుడు ప్రకాశించి 
నట్లు (ప్రకాశిస్తున్నాడు” అనుకుంటాడు రాముడు. 


శత్రువుల చేత కూడ (ప్రశంసింపబడినటువంటి ఆ రావణునికి తుదకు పరా 
జయము తప్పలేదు. శ్రీరాముని చేతిలో మరణము తప్పలేదు. కారణము అధర్మా 
చరణయే. శ్రీరాముని విజయమునకు కారణము -ధర్మాచరణయే. 


మహాభారతములోని కౌరవసైన్యము భీష్మపితామహ, ద్రోణాచార్య, కృపాచార్య, 
అశ్వథ్థామ, కర్ణ, శల్య మొదలగు అతిరథ మహారథులతో గూడియుండి, పాండవ 
సైన్యముతో పోల్చినపుడు, చాలా పటిష్టమై, దుర్భేద్యమై యుండెను. అయినప్పటికి, 
కౌరవులకు పరాజయము తప్పలేదు. పాండవుల చేతిలో సమూలముగా మరణించక 
తప్పలేదు. కారణము-అధర్మాచరణయే. పాండవులు ధర్మాచరణవలన శ్రీకృష్ణ 
పరమాత్మ యొక్క కృపకు పాత్రులై, విజయమును పొందిరి. 


కాబట్టి, ధర్మాచరణ యొక్క ప్రాముఖ్యతను గుర్తించిన మన (శ్రుతి, స్మృతులు, 
ఇతిహాసములు ఎట్టి పరిస్థితులలోను ధర్మమును విడువరాదని ఇట్లు ప్రబోధించుచున్నవి 


= ౨ సనాతన ధర్మ్కము-దాని విశిష్టత దద దో పొటు ట్‌ ౮129): 


శ్లో॥ న జాతు కామాన్న భయాన్న లోభాద్‌ 
ధర్మం త్యజే జ్ఞీవిత స్యాపి హేతో; 
నిత్యో ధర్మః సుఖదుఃఖే త్వనిత్యే 
జీవో నిత్యో హేతురస్య త్వనిత్యః ॥ 
(మహాభారతం. స్వర్గారోహణం. 5-69) 


శ్లో॥ నాహం కామాన్న సంరమాన్న ద్వేషాన్నార్థ కారణాత్‌ | 
న హేతువాదాల్లోభాద్‌ వా ధర్మం జహ్యాం కథంచన ॥ 
(మ.భా. ఉద్యోగపర్వం. 91-24) 
శో ధర్మ ఏవ హతో హస్తి ధర్మో రక్షతి రక్షితః । (మనుస్మ తి -VIII-15) 
“సత్యం వద, ధర్మం చర” (శ్రుతి వాక్యము) 
ధర్మహీనులైన మానవులు పశువులతో సమానమని సనాతన ధర్మము నుడు 
వుచున్నది : 
శ్లో ఆహార నిద్రా భయ మైథునాని 


ధర్మోహి తేషామధికో విశేషో 
ధర్మేణ హీనాః పశుభిః సమానాః ॥ 
“ఆహారము, నిద్ర, భయము, మైథునము-మానవులకు, పశువులకు సామాన్య 
ములు. ధర్మమును (గహించుటయే మానవునిలో విశిష్టమైన లక్షణము. ధర్మహీనులైన 
మానవులు పశువులతో సమానము”. 


కావున, ప్రతి వ్యక్తియు ధర్మము నాచరించి, మానవుడనిపించు కొనవలయును. 
మానవునకు ఈ శరీరము లభించినది ధర్మము నాచరించుట కొరకేనని [శ్రుతి 
వచించుచున్నది. : 


“దం శరీరం ధర్మసాధనమ్‌” 
సాధన కొరకే ఈ శరీరము లభించినది”. 


wares ఓ wr సనాతన ధర్మము-దాని విశిష్టత... 
శ్రుతి ఇంకొక సందర్భములో ఇలా చెప్పినది: 
“శరీర మాద్యం ఖలు ధర్మసాధనమ్‌” 
“శరీరారోగ్యమును చక్కగ కాపాడుకుంటూ ధర్మాచరణ చేస్తూ ఉండాలి. 


కాబట్టి, మానవులందరు ధర్మాచరణ యొక్క ఆవశ్యకతను తెలిసికొని, ధర్మము 
నాచరించి, తరింతురు గాక! 


౪. సనాతన ధర్మము యొక్క విశిష్ట కి 

(ప్రపంచములో అనేక ధర్మములున్నవి. వాటన్నిటిలో కెల్ల సనాతన ధర్మము 
శ్రేష్టమైనది మరియు శాశ్వతమైనది. 

శః! వరిష్టోం_భిలధర్మేషు ధర్మ ఎవ సనాతనః । 

జాయన్తె సర్వధర్మాస్తు శాశ్వతో హి సనాతనః ॥॥ 

“అన్ని ధర్మములలో కెల్ల సనాతనధర్మము మాత్రమె సర్వ[శ్రేష్టమైనది. సనాతన 
ధర్మము శాశ్వతమైనది అనగ ఎల్లప్పుడు ఉండునది. కాబట్టి, దీని నుండియే అన్ని 
ధర్మములు పుట్టుచున్నవి”. 

ఈ (ప్రపంచములో నాల్లు ధర్మములు ముఖ్యమైనవి. అవి సనాతన, ఇస్లామ్‌. 
బౌద్దమతము, క్రైస్తవ మతములు. వీటిలో ప్రతి ఒక్కదానిని కొన్ని కోట్ల (ప్రజలు 
అనుసరిస్తున్నారు. ఈ నాల్లు ధర్మములు అనేక శాఖలను గూడ కల్షియున్నమవి. 
వీనిలో సనాతనధర్మము తప్పు, మిగిలిన మూడును ప్రవక్తల చేత స్టాపింపబడినవి. 
ఇస్లామ్‌ మహమ్మదు ప్రవక్త చేతను, బౌద్ద ధర్మము బుద్దుని చేతను, కైస్త్రవధర్మము 
జీసస్‌ క్రైస్ట్‌ చేతను స్టాపింపబడినవి. కాని, సనాతన ధర్మమునకు అలాగా 
స్థాపకుడంటూ లెడు. ఇది ఆద్యంతములు లేని సనాతనమైనది; ఏ ఒక వ్యక్తి చేతను 
(ప్రారంభింప బడినదికాదు. ఎలాగ భగవానుడు శాశ్వతమైనవాడదో, అలాగ సనాతన 
ధర్మము గూడ. భగవానుడు తానే మూర్తీభవించిన సనాతన ధర్మమని గీతలో 
వెల్లడించినాడు. (గీత. £IV-27). 


లో అయ ఇల — ఇ ఇ కం. గ్‌ 
': సనాతన భధర్మము-దాని విశిప్పత = 00 వము మవ సతమ విమలం 7 దష 


ఏ యుగములోనైనను, ఎప్పుడెప్పుడు ఈ సనాతనధర్మమునకు పీడ సంభవిం 
నో, అప్పుడు భగవానుడు భువిపై అవతరింది, ధర్మమును సంరక్షించి, పునః 
ఫాపనజేయును (గీత. 1౪-7,8). ఇచట ఒక విషయమును మనము గమనించ 
వలయును - కలిగిన పీడను తొలగించి, పునఃస్థాపన జేయుచున్నాడే తప్ప క్రొత్తగా 
ప్రారంభించుట లేదు. 


అర్జునుడు గూడ భగవానుని “సనాతన ధర్మ రక్షకుడవు” (శాశ్వత ధర్మ గోప్తా) 
యని గీతలో పేర్కొన్నాడు. (గీత. ౫1-18). 


ఈ సనాతన ధర్మము నుండి అనేక మతములు, సంప్రదాయములు ఉద్భ 
వించినవి. మానవ కళ్యాణము కొరకు అనగా మానవుడు పరమ పదమును 
పొందుటకు ఈ సంప్రదాయములు వారు వేసిన పలు మార్గములు సనాతన ధర్మము 
యొక్క ప్రసాదమే. ఈ మార్గములను జాగ్రత్తగాను, నిస్వార్థబుద్ధికోను అనుసరించిన 
యెడల, అవి తప్పక పరమపదమునకు నడిపించును. దానిలో ఎటువంటి 
సందేహము లేదు - ఎందువలననగా మానవుల యొక్క మోక్షప్రాప్తి కొజకు 
గంభీరముగను,అగాధముగను ఆలోచించి, ఈ మార్గములను సనాతన ధర్మము 
ఏర్పరచినది. ఈ విషయములో మిగిలిన ధర్మములు కొరతబడియున్నవి. సనాతన 
ధర్మము యొక్క సిద్ధ్దాంతములు శాస్తోక్తమైనవి యగుటచే అవి మానవులను 
పరమపదము వైపునకు నడిపించును. 


సనాతన ధర్మములో వివరించబడిన సిద్దాంతములు మరియు నియమములు 
సృష్ట్యాది నుండి ఆచరణలో ఉన్నవి. అవి శాశ్వతములైనవి. గీతలో కృష్ణభగవానుడు 
జ్ఞానయోగమును గురించి చెప్పబోతూ, ఈ యోగము అవ్యయమైనది అనగా 
వ్యయము కానిది అనగా శాశ్వతమైనదని వర్ణించినాడు. “ఇమం వివస్వతే యోగం 
ప్రోక్రవానహ మవ్యయమ్‌” (గీత. 1౪-1). మరియు శుక్ష కృష్ణ మార్గములు 
(దేవయాన, పితృయాన మార్గములు) కూడ శాశ్వతమైనవని వర్ణించినాడు- “శుక్ల 
కృష్ణే గతీ హ్యేతే జగతః శాశ్వతే మతే” (గీత. ౪721-26). గీత కృష్ణభగవానుని 
గూడ సనాతన పురుషునిగా పేర్కొన్నది. “సనాతనస్త్వం పురుషో” (గీత. ౫1-18). 


మ 3D erases. srr ము గునిెరెతన థర్మము-దాని విశిష్టత... 


శరీరధారియైన జీవుడు గూడ శాశ్వతుడే లేక సనాతనుదేనని గీత వర్ణించు 
చున్నది. “జీవ భూతః సనాతనః” (గీత. ౫౪-7). ధర్మము గూడ శాశ్వతమైనది 
లేక సనాతన మైనదేనని గీత పేర్కొనుచున్నది. “శాశ్వతస్య చ ధర్మస్య” (గీత. 
XIV-27). 

జీవుడు సనాతనుడు, జీవుడు ఏ యోగము (జ్ఞానయోగము) నాశ్రయించి పరమ 
పదమును పొందగలడో ఆ యోగము గూడ సనాతనమైనదే, జీవుడు ఏ మార్గము 
(దేవయాన) ద్వారా భగవానుని చేరగలడో ఆ మార్గము గూడ సనాతనమైనదే, 
జీవుడు ఏ ధర్మము నాచరించిన పరమపదమును పొందగలడో ఆ ధర్మము గూడ 
సనాతనమైనదే, ఆ ధర్మమున కాశ్రయుడైనవాడు కృష్ణ పరమాత్మయేనని గీత 
పేర్కొనుచున్నది. 

సనాతనుడైన కృష్ణ భగవానుని చేత సృష్ట్యాదిలోనే, జగత్తును నియమాను 
సారముగా నడిపించుటకు, అమలు జరుపబడిన ధర్మమునే “సనాతన ధర్మమని 
పేర్కొనిరి. 

ఇదే విషయమును వ్యాసమహర్షి గూడ ఉటంకించినాడు : 


శ్లో; యే చ వేదవిదో విప్రా యే చాధ్యాత్మవిదో జనాః । 
తే వదన్తి మహాత్మానం కృష్ణం ధర్మం సనాతనమ్‌ |! 
“విష్ణువు లేక కృష్ణుడే సనాతన ధర్మమని వేదములను ఉపనిషత్తులను తెలిసికొనిన 
పెద్దలు చెప్పుచున్నారు”. 
సనాతన ధర్మమును గురించి భవిష్యపురాణం ఇట్లు చెప్పుచున్నది: 
శ్లో! ధర్మః శ్రేయః సముద్దిష్టం శ్రేయో౭_ భ్యుదయ లక్షణమ్‌ | 
సతు పంచవిధః ప్రోకో వేదమూలః సనాతనః ॥ 
పై సూక్తి ప్రకారము సనాతనధర్మమునకు మూలము వేదమని చెప్పబడుచున్నది. 
వేదముల యొక్క మూలము భగవానుడని వేరొక సూక్తి చెప్పుచున్నది. “యస్య 


నిశ్వ్వసితం వేదా? అని చెప్పబడినది. అనగా “భగవానుని యొక్క శ్వాసయే వేదములు” 
అని అర్థము. కాబట్టి, వేదముల యొక్క మూలము భగవానుడే. 


“7౫౪ సనాతన భథర్మ్యము-దాని మశిష్టత WE, AER Es AO AG SE G3. 

కుప్తములో చెప్పాలంటే-సనాతన ధర్మమునకు మూలము వేదములు. వేదములకు 
మూలము భగవానుడు. కావున, సనాతన ధర్మమునకు మూలము భగవానుడే 
అయినాడు. ఈ ధర్మము స్వయం భగవానుని నుండి వచ్చుట, దీని యొక్క 
విశిష్టతలో ముఖ్య అంశము. 

మనుమహర్షి గూడ ధర్మము వేదముల-.నుండియ్‌. వెలువడినది దృఢ పరచు 
చున్నారు. 

శ్లో॥ శ్రుతిస్తు వేదో విజ్లేయో ధర్మశాస్త్రం తు వై స్మృతిః | 

తే సర్వార్థేష్వ మోమాంస్యేతాభ్యాం ధర్మో హి నిర్బభౌ।। 

“వేదములు [శుతులుగాను, ధర్మశాస్త్రములు స్మృతులుగాను తెలియబడుచున్నవి. 
ఇవి రెండును విమర్శించరానివి. ధర్మము వీటినుండియే వెలువడినది”, 

కాబట్టి, సనాతన ధర్మమునకు మూలము సాక్షాత్తు పర(బ్రహ్మ పరమాత్మయే. 
ఇది సనాతన ధర్మము యొక్క విశేషత. 

మరియొక విశేషమేమంటే- ఇదియే అసలైన ధర్మము, మిగిలినవన్నియు 
మతములు మాత్రమే. ఇస్లాం, బౌద్ద, కైస్తవ-ఇవి మతములు. ఈ మత, మతాంతరము 
లన్నియు సనాతనధర్శ్మము నుండియ తెలువడినవి, 

కావున, అన్ని మతములకు మూలము సనాతన ధర్మమే నని చెప్పవచ్చును. 

మరియొక విశేషము-ఇతర మతముల ఉపదేశముల కంటె సనాతన ధర్మము 
యొక్క ఉపదేశములు విశాల దృక్పథముతో గూడినవియు, విశ్చ్వజనాత్మక మైనవియునై 
యున్నవి. (క్రైస్తవ మతము ఈ (ప్రపంచములోని ప్రజలనందరిని సోదర, సోదరీ 
మణులుగా భావించమని (ప్రబోధించుచున్నది. కాని, గీతలో కృష్ణ పరమాత్మ ఇట్లు 
చెప్పినాడు. 

శో సర్వభూతస్థమాత్మానం సర్వభూతాని చాత్మని | 

ఈక్షతే యోగయుక్తాత్మా సర్వత్రసమదర్శనః ॥ (గీత. ౪1-29) 

“'యోగముచే సమాహితచిత్తుడును, సమస్త భూతములయందు సమభావము 
గలవాడునగు యోగి, సర్వభూతములయందు తనను, సర్వభూతములను తన 
యందును దర్శించును”. 


20) 


పత్ని “వం నగు “= “ఎ 2 సనాతన ధర్మము-దాని విశిష్టత:-:..: 

సోదర భావమును కలిగియుండుటలో ఒక ప్రమాదమున్నది. సోదరులలో 
కలహము సంభవించుట కవకాశము గలదు. కాని, ఆత్మభావము కలిగియున్నప్పుడు 
అనగ అందరిలో ఉన్నది ఒకే ఆత్మయనియు, అందరిలోను ఆత్మస్వరూపుడైన 
భగవానుడు స్థితుడై యున్నాడను భావము కలిగినప్పుడు కలహములు సంభవించుట 
కవకాశము లేదు. 

ఇదే భావమును శ్రీ తులసీదాసు ఇట్లు ప్రకటించినాడు : 

“నీయ రామమయ సబ జగ జానీ । 
కరజఉ ప్రణామ జోరి జుగ పానీ 11” 

ప్రపంచమంతయు సీతారామ మయమని తెలిసికొని, ప్రణామ మాచరించుమని 
ఈ కవి పుంగవుడు చెప్పుచున్నాడు. 

“సర్వభూతములను అనగా సమస్త ప్రాణులను నీ యొక్క ఆత్మతో సమానముగా 
చూడుము” అనెడి ఉపదేశము వేరే మతములలో ఎచటను కనిపించదు. 

అన్ని దేశముల వారు తమ తమ దేశముల యొక్క ఉన్నతిని కోరుదురు. కాని, 
మన శాస్త్రము ఏమి చెప్పుచున్నదో గమనింపుడు: 

శ్లో మాతా చ కమలాదేవీ పితా దేవో జనార్దనః | 

బాంధవా విష్ణుభక్తాశ్చ స్వదేశో భువనత్రయమ్‌ ॥ 

“లక్ష్మిదేవి మా యొక్క తల్లి, భగవానుడు శ్రీమహావిష్ణువు మా యొక్క తండ్రి, 
విష్ణు భక్తులందరును మా యొక్క బంధువులు, మూడు లోకములు మా యొక్క 
స్వదేశమే”. 

పై సూక్తి “అన్ని దేశములను మన దేశముగానే భావించి, అన్ని దేశముల ప్రజలను 
(ప్రేమింపుము అని బోధించుచున్నది. ఇది ఎంతటి మహత్తరమైన ఉన్నత భావన! 
ఎంత విశాల దృక్పథము.! 

ఇదే భావనను మరియొక సూక్తి గూడ చక్కగా వర్ణించుచున్నది. 


శ్లో; అయం నిజః పరోవేత్తి గణనా లఘుచేతసామ్‌ । 
ఉదారచరితానాం తు వసుధైవ కుటుంబకమ్‌ ॥ 


- సనాతన భర్మము-దానివిశిషప్టత"....:.:.. ౨. ౬:౨: (35 ఎ. 
“ఇది నాది, అది వాన్‌ది అను భావన సంకుచిత మనస్తత్వం గలిగిన జనులు 
కలిగియుందురు. ఉదారచరితులు అనగా విశాల దృక్పథము గలిగిన వ్యక్తులు ఈ 
ప్రపంచమంతయు తమ కుటుంబముగా భావించుదురు. 
సనాతన ధర్మము ప్రపంచ ప్రజలందరి యొక్క ఆధ్యాత్మిక జ్ఞానవికాసమును, 
సామాజిక పురోభివృద్దిని మరియు నైతికోన్నతిని దృఢముగా వాంఛించుచున్నది. 
దేశ, కుల, మత, జాతి భేదము లేకుండా ప్రపంచములోని ప్రతి ఒక్కరి క్షేమము 
కొరకు ప్రార్థించునది ఒక్క సనాతన ధర్మమే. మిగిలిన మతములలో ఏ ఒక్కటియు 
ఇట్లు చేయుట లేదు. సనాతన ధర్మము యొక్క ప్రార్థనా విధానమును గమనింపుడు 
“సర్వే భవంతు సుఖఫీనః సర్వే సంతు నిరామయాః । 
సర్వే భద్రాణి పశ్యంతు మా కశ్చి ద్దుఃఖభాగ్భవేత్‌ 117 


“స్వస్వస్తు విశ్వస్య ఖలః (ప్రసీదతాం 
ధ్యాయంతు భూతాని శివం మిథో ధియా 1” (భాగవతం ౪7-18-9) 


“స్వస్తి ప్రజాభ్యః పరిపాలయన్తాం 
న్యాయ్యేన మార్గేణ మహీం మహీశాః | 
గో బ్రాహ్మణేభ్యః శుభమస్తు నిత్యం 
లోకా స్సృమస్తాః సుఖినో భవన్తు ॥ (వాల్మీకి రామాయణము) 


ఈ విధముగ సర్వమానవ సౌభ్రాతృత్వాన్ని కాంక్షించుటయే సనాతన ధర్మము 
యొక్క ప్రధానమైన విశిష్టత. 


సనాతన ధర్మము యొక్క మరియొక విశేషత-యజ్ఞాచరణ. మన శాస్త్రాలలో 
పంచమహాయజ్ఞములు చెప్పబడినవి. దేనివలన ఇతరులకు భోజనము లభించునో 
అది యజ్ఞము. దేని వల్లనైతే పూర్తి ప్రపంచానికే భోజనము లభించునో అది 
మహాయజ్ఞము. గీతలో భగవానుడిట్లు నుడివినాడు : 


““d3® స rT 0. పనాతన థర్మము-దాని విశిష్టత ::::: 
శ్లో యజ్ఞశిష్టాశినః సంతో ముచ్యంతే సర్వకిల్చిషైః । 
భుంజతే తే త్వఘం పాపాయే పచంత్యాత్మకారణాత్‌ 1 (గీత 0-19) 
'యజ్ఞశేషమును భుజించు సత్పురుషులు సర్వపాపముల నుండి ముక్తులగుదురు. 
కాని కేవలము తమ కొజుకే అన్నాదులను వండుకొనువారు పాపమునే 
భుజించుచున్నారు. అట్టి వారు దురాచారులగుదురు.! 
శ్లో! యజ్ఞ శిష్టా మృతభుజో యాంతి బ్రహ్మ సనాతనమ్‌ । 
నాయంలోకో£_స్వ యజ్ఞస్యకుతోం_న్యః కురుసత్తమ ॥ (గీత ౪-౩31) 
'కురుకులోత్తమా! యజ్ఞము చేయగ మిగిలిన ఆహారము అమృతము వంటిది. 
దానిని భుజించువారు సనాతన (బ్రహ్మమును బొందుదురు. ఏ యజ్ఞమునూ చేయని 
వానికి అల్ప సుఖకరమగు ఈ మనుహ్యలోకమే లభింపనపుడు దేవాదిలోకము లెట్లు 
అభించును?”. 
పరోపకారార్ధమై ఆచరింపబడు ఎకార్యమైనను 'యజ్ఞిమనియే చెప్పబడును. 
సదాచారుడైన వ్యక్తి పదిమందికి తినిపించిన తరువాత కాని తాను తినడు. అటువంటి 
సత్సరుషునకు ఇహపర సౌఖ్యములు రెండును లభించును. అట్లుగాక, లోభియైన 
వ్యక్తి తన కొజకే వండుకొని భుజించును. అట్టివానికి ఈ లోకములోనే సుఖము 
లభించదు. ఇక పరలోకము సంగతి చెప్పవలయునా! అనగా లభించదుఅని యర్థము. 
ఇట్టి ఉపదేశములు మన సనాతన ధర్మములోనే కనిపించును. ఇతర మతముల 
యందు కనిపించవు. 
సనాతన ధర్మము మన కొసంగు మరియొక మహత్త్వపూర్ణమైన ఉపదేశమేమనగా- 
సర్వభూతములయందు ద్వేషమును వ (పేమింపుమని ప్రబోధించుచున్నది. కృష్ణ 
భగవానుడు గీతలో ఇట్లు చెప్పుచున్నాడు : 
శ్లో మత్మర్శకృన్మత్సరమో మద్నక్తః సంగవర్డితః | 
నిర్వైరః సర్వభూతేషు యః స సమామేతి పాండవ॥। (గీత ౫1-55) 
“అర్జునా! నన్నె సేవించువాడు, నన్నే పరమగతియని తలంచువాడు, నా యందు 


. - సనాతన ధర్మము-దాని విశిష్ట: ౧ 1; సు శకి GD శ 
భక్తిగలవాడు, స్వజనులయందు ఆసక్తిస్లి వదలినవాడు, సర్వభూతములయందు వైరము 
(ద్వేషము) లేనివాడు నగు మానవుడు నన్ను పొందగలడు”. 


ఏ ప్రాణియందును వైరములేని వ్యక్తికి భగవత్రాప్తి కలుగును. కాని, ఇచట ఒక 
ముఖ్యమైన విషయమును గమనించవలయును. పొరపాటుననైనను ఒక్క ప్రాణితో 
వైరమున్న యెడల ఫలితము లభించదు. ఎందువల్లననగా- అందరిలోను పరమే 
శ్వరుడు స్టితుడైయున్నాడు. మనము ద్వేషించుచున్న ఆ ఒక్క (ప్రాణియందు గూడ 
భగవంతుడున్నాడు గనుక మనము భగవంతునే ద్వేషించినట్లగును. భగవానుడు 
“మమైవాంశో జీవలోకే” 'ఈ లోకములోని సర్వజీవులు నా యొక్క అంశయే” నని 
స్వయముగా చెప్పియున్నాడు. ఉదాహరణకు : మనము ఒక వ్యక్తిని సాదరముతో 
పూజించుచున్నాము, అదే సమయములో అతని ఒక వ్రేలిని కాల్చినామనుకోండి. 
ఆ వ్యక్తి సంతోషించునా? తప్పక బాధపడును. అలాగుననే, అందరిని (పేమించుచు 
ఒక్క ప్రాణిని ద్వేషించినను భగవానుడు మెచ్చడు. దాని వలన భగవత్రాప్తి కలుగదు. 
కావున, సమస్త ప్రాణులను (ప్రేమించవలయునని సనాతన ధర్మము బోధించుచున్నది. 


సనాతన ధర్మములో మాత, పిత, ఆచార్య, అతిథులు దేవతలుగా చెప్పబడినారు. 
మాతృదేవోభవ, పితృదేవోభవ, ఆచార్యదేవోభవ, అతిథిదేవోభవ, వీరి నల్టురుని 
దేవతలుగా భావించి, అన్ని విధముల సేవల నాచరింపుమని మన సనాతనధర్మము 
బోధించుచున్నది. ఇది చాలా అత్యున్నతమైన భావన. ఇది వేదే మతములలో 
కనిపించదు. ప్రత్యేకముగా అతిధి సేవ చాలా మహత్త్వపూర్ణమయినది. నిత్యము 
అతిథి సేవ చేయువాని ఇంటికి ఏదో ఒక రోజు స్వయం భగవానుడే అతిథి 
రూపములో రావచ్చును. కావున, అతిథి సత్మారమునకు చాలా మాహాత్మ్యమున్నది. 


సనాతనధర్మము యొక్క మరియొక విశేషమేమంటే - పరమగతిని పొందుటకు 
తేలికయైన, సరళమైన మార్గము చెప్పబడినది. గీతలో భగవానుడిట్లు బోధించినాడు: 


శ్లో ఓమిత్యేకాక్షరం బ్రహ్మ వ్యాహరన్‌ మామనుస్మరన్‌ | 
యః ప్రయాతి త్యజన్దేహం స యాతి పరమాం గతిమ్‌ ॥ (గీత 8-19) 


బ్రహ్మవాచకమగు ఓంకారమును ఉచ్చరించుచు, నన్ను చింతించుచు, ఎవడు 


ఈ గ్ర gn: మాయయా ల మిం 1 సుసొూతన థర్మము-దాని విశిప్టత?:....? 
దేహమును వదలుచున్నాడో, వాడు పరమగతియగు మోక్షమును బడయ 
గల్లుచున్నాడు'. 


ఒకసారి యీ పరమగతిని పొందిన వ్యక్తి జనన మరణచడక్రము నుండి 
తప్పించుకొని, శాశ్వత శాంతిని బొందును. 


మరియొక విశేషము-సనాతన ధర్మము 'స్వధర్శ్మమునకు ఎక్కువ ప్రాధాన్యత 
నిచ్చుచున్నది. స్వధర్మము నాచరించుచు మరణించిన వ్యక్తికి సద్దతి లభించునని 
బోధించుచున్నది. గీతలో భగవానుడిట్లు చెప్పినాడు : 
శ్లో (శ్రేయాన్‌ స్వధర్నో విగుణః పరధర్మాత్‌ స్వనుష్టితాత్‌ । 
స్వధర్మే నిధనం (శ్రేయః పరధర్మో భయావహః ॥ (గీత 11-35) 
“పరధర్మమును లెస్సగా ఆచరించుగాక! అయినను దానికంటె స్వధర్మమే మేలు. 


స్వధర్మమునందు కొన్ని అంశముల లోపములుండిన నుండుగాక! స్వధర్మము 
నాచరించుచు మరణించినను మేలే. పరధర్మము ముప్పు కలించును”. 


ఎట్టి పరిస్థితులలోను స్వధర్మమును పాలించుచు, దానితో పాటు భగవానుని 
యందు భక్తిని గలిగియుండవలయునని సనాతనధర్మము బోధించుచున్నది. గీతలో 
భగవానుడు అర్జునునకు ఇట్లు చెప్పినాడు: 
శ్లో తస్మాత్సర్వేషు కాలేషు మామనుస్మర యుధ్య్వ చ । 
మయ్యర్చిత మనోబుద్ధిః మామేవైష్య స్యసంశయః | (గీత ౧-7) 


“కావున, హే అర్జునా, ఎల్లప్పుడును నన్నే అనుసంధించుచు, యుద్ధము 
చేయుము. మనోబుద్దులను నా కప్పగించి నిక్కముగ నీవు నన్నే పొందగలవు. 


అనగా, 'ముహం మే రామ్‌ హాథ్‌ మే కామ్‌” అను హిందీ సూక్తి ఇచట వర్తించును. 
ఎవడైతే నోటితో భగవన్నామ స్మరణ చేస్తూ, చేతులతో విధ్యుక్త కర్మాచరణ 
గావించునో వాడు తప్పక పరమపదమును బొందును. 


.. "సనాతన ధర్మము-దాని విశిష్టత. ౬ 5. వదమల మమోకయటు (13902 


ధర్మాచరణ యొక్క ఫలితము : 

రాక్షసులకు ఆచార్యుదైన శుక్రాచార్యుడు సహితము ధర్మాచరణ యొక్క మహత్తును 
కొనియాడుచూ, స్వధర్మాచరణ యొక్క సత్సలితము నిట్లు వర్ణించినాడు: 

శ్లో తపః స్వధర్మరూపం యద్వర్థితం యేనజై సదా। 

దేవాస్తు కింకరాస్తస్య కిం పునర్మనుజా భువి ॥ (శుక్ర నీతిసార. 1-24) 

“ఎవడైతే “'స్వధర్మాచరణి రూపములో తన తపఃశక్తిని వృద్దిజేసికొనునో, వానికి 
దేవతలు కింకరులై (దాసులై) సేవ చేయుదురు, ఇక ఈ లోకములోని మనుష్యుల 
సంగతి “ఏమని చెప్పవలెను”!. 

ఇట్ట్‌ సనాతన ధర్మమును మన పూర్వీకులు తు.చ. తప్పక ఆచరించినంతకాలము 
మన భారతదేశము ఉచ్చస్థితిలో ఉండియున్నది. కాని, ఈనాడు మనము దానిని 
త్రోసిపుచ్చి యిష్టానుసారముగా (ప్రవర్తించుటచేత మనదేశము రోజు రోజుకు అధోగతి 
పాలగుచూ వచ్చుచున్నది. 

© సళ ¢ 
౪. ధర్మరాబాత్యము యొక్క దుష్పలితము : 

ఏ మానవుడైతే ధర్మశాస్త్రముల నుల్లంఘించి, తన మనస్సునకు నచ్చినట్లు 
(ప్రవర్తించునో, వాడు తప్పక అధోగతి పాలగును. కృష్ణభగవానుడు గీతలో ఇట్లు 
చెప్పినాడు : 

శ్లో] యః శాస్త్రవిధి ముత్స్ఫృజ్య వర్తతే కామ కారతః | 

నస సిద్ధిమవాష్నోతి న సుఖం న పరాం గతిమ్‌ 
శ్లో తస్మాచ్చాస్త్రం ప్రమాణం తే కార్యాకార్య వ్యవస్థితౌ | 
జ్ఞాత్వా శాస్త్రవిధానోక్తం కర్మ కర్తు మిహార్దసి 1 (గీత 2V1-23&24) 

'శాస్త్రపద్ధతిని అతిక్రమించి మనస్సుకు వచ్చినట్లు ప్రవర్తించువానికి సిద్ధియు 
లేదు; సుఖమును లేదు; పరమగతియును లేదు. కావున, అర్జునా! ఇది 
చేయదగును-ఇది చేయరాదని నిర్ణయించుకొనుటకు శాస్త్రమే నీకు ప్రమాణమై 


ఎని లమ ల 
యున్నది. కాబట్టి, శాస్త్రము విధించి చెప్పిన కర్మము నెటిగి, దానినే నీవు చేయుట 
మంచిది”. 


కావున, శ్రీకృష్ణ పరమాత్మ నుడివిన రీతిగా ప్రతి మానవుడు సనాతనధర్మము 
యొక్క ప్రబోధముల నెటింగి, విధ్యుక్త కర్మముల నాచరించి, పరమ పదమును 
పొందును గాక! 


ఓం తత్‌ సత్‌ 
శ్రీకృష్ణార్చణమస్తు 
ఓం శాస్తిః శాస్త్రిః శాన్తిః 


స్వభాను సంవత్సర భాద్రప్రద బహుళ దశమి 21-09-2003 


